


741

R4 x D12

32H01.



MUL



110741

RATHNAM PRESS
BINDERS
BADRIAN STREET
MADRAS.

Madras University Library.



Call Number R42 D12 32 H0


Accession Number 110741


Available for loan from

This book should be returned on or before
the date last marked below.

4 MAR 1963

19 MAR 1968





DEPARTMENT
OF
PUBLICATIONS
UNIVERSITY
OF
TRAVANCORE

അറീലിയസിന്റെ ആത്മനിവേദനം

പാ. ശേഷാദി അയ്യർ, ബി. ഏ., എം. എൽ.
(ഗ്രീക്കഭാഷയിൽനിന്നും വിവർത്തനം ചെയ്യപ്പെട്ടത്)

*Abmaniredana
to buy
P. Seshadri Iyer*



പബ്ലിക്ക്കേഷൻ ഡിപ്പാർട്ടുമെന്റ്
തിരുവിതാംകൂർ സർവകലാശാല
തിരുവനന്തപുരം

1116

വില അണ 12.



110741
23940

R4 x D12
32 H01

ആമുഖം

ഉൽകൃഷ്ടമായ ആദർശത്തെ മുൻനിർത്തി ജീവിതം നയിക്കുന്നവർ തുലോം ഭർത്താക്കളാണ്. വിശിഷ്ട, ഭാരമേറിയ ചുമതലകൾ നിർവ്വഹിക്കേണ്ട ഒരു ചക്രവർത്തിക്ക് അപ്രകാരം ജീവിക്കുക സുസാദ്ധ്യമല്ല. തന്റെ ദീർഘജീവിതത്തിലെ ഗണ്യമായ ഒരു ഭാഗം സമരാങ്കണത്തിൽ കഴിച്ചുകൂട്ടിയ മാർക്സ് അറീലിയസ് ഒരിക്കലും ആദർശത്തിൽനിന്നും വ്യതിചലിച്ചിട്ടില്ലെന്നുള്ള വസ്തുത അദ്ദേഹത്തിന്റെ സമകാലീനന്മാർ പോലും സമ്മതിച്ചിട്ടുണ്ട്.

അങ്ങനെയുള്ള ഒരു മാതൃകാപുരുഷൻ രചിച്ച—അന്യർക്കുവേണ്ടിയല്ല—തന്റെ ആത്മസംതൃപ്തിക്കുവേണ്ടി സമാന്തപരിശീലനാത്മം എഴുതിയ—ഈ ഗ്രന്ഥം, ആദർശങ്ങളെ പ്രായോഗികമാക്കുവാൻ ആഗ്രഹിക്കുന്ന ഏതൊരാൾക്കും അനുഗ്രഹമായിത്തീരും. ജീവിതത്തിലെ അലംഘനീയങ്ങളായ ക്ലേശങ്ങളിൽ മനസ്സ് ഉഴലാതെ സത്യം, സ്നേഹം, സമുദായസേവനം ഇവയെ മുറുകെപ്പിടിച്ചുകൊള്ളണമെന്ന് പ്രസ്തുതഗ്രന്ഥത്തിലെ ഓരോ വരിയും ഉൽബോധിപ്പിക്കുന്നു. ഈ ഗ്രന്ഥതലങ്ങളെ പ്രവൃത്തിരൂപത്തിൽ വരുത്താൻ ശ്രമിച്ച പലരും മഹാനുഭവമായിത്തീർന്നിട്ടുണ്ട്.

മാർക്സ് അറീലിയസ് റോമൻചക്രവർത്തിയായിരുന്നെങ്കിലും അന്നത്തെ സംസ്കാരസമ്പന്നമായ ഭാഷ

യെന്നു സുസമ്മതമായിരുന്ന ഗ്രീക്കിലാണ് പ്രസ്തുത ഗ്രന്ഥം എഴുതിട്ടുള്ളതു്. മിക്ക പാശ്ചാത്യഭാഷകളിലും ഇതു് തർജ്ജമ ചെയ്തിട്ടുണ്ടു്. ഇംഗ്ലീഷിലുള്ള പല തർജ്ജമകളും മൂലത്തിലെ ആശയങ്ങളെ ശരിക്കു പ്രതിഫലിപ്പിക്കുന്നില്ലെന്നു പറയേണ്ടിയിരിക്കുന്നു. അതിനാൽ ഗ്രീക്കു ഭാഷയിൽനിന്നും നേരിട്ടു് മൂലത്തിലെ ആശയങ്ങൾക്കു ഒരു വൈകല്യവുമുക്തമാതെ കേരളഭാഷയിലേയ്ക്കു വിവർത്തനം ചെയ്യാൻ ഈ ഗ്രന്ഥത്തിൽ കഴിയുന്നത്ര ശ്രമിച്ചിട്ടുണ്ടു്.

ചിന്തയിലും വാക്കിലും പ്രവൃത്തിയിലും ആദർശത്തിലും അത്യുച്ചമായ പദത്തെ സർവ്വമാ അർഹിക്കുന്ന—വിവിധവിജ്ഞാനശാഖകളിലും കലകളിലും ആധിപത്യം നേടീട്ടുള്ള—സകല സദുദ്യമങ്ങൾക്കും ഹസ്താവലംബമായ—സചിവോത്തമ ഡാക്ടർ സർ സി. പി. രാമസ്വാമിഅയ്യർ കെ. സി. എസ്. ഐ., കെ. സി. ഐ. ഈ. അവർകളുടെ പ്രചോദനമാണു് ഈ കൃതിയുടെ പ്രാരംഭം; പ്രോത്സാഹനമാണു് ഇതിന്റെ പരിസമാപ്തി; അനുഗ്രഹമാണു് ഇതിന്റെ പ്രസാധനം.



അഭിപ്രായങ്ങൾ

അറീലിയസിനെയും അദ്ദേഹത്തിന്റെ ഗ്രന്ഥത്തെയുംപറ്റി മഹാനാർ പുറപ്പെടുവിച്ചിട്ടുള്ള അഭിപ്രായങ്ങളിൽ ചിലതു് താഴെ ഉദ്ധരിക്കുന്നു.

മഹാനായ ഹ്രേഡറിക :—

“വിശ്വപാത്തരമായ നന്മ ഉണ്ടായിരുന്ന ഏകപുരുഷൻ മാക്സ് അറീലിയസ് ആയിരുന്നു.”

പ്രസിദ്ധ ഗുണുതത്വജ്ഞാനിയായ മോണ്ടസ്കി:—

“മാക്സ് അറീലിയസിന്റെ തത്വജ്ഞാനത്തിൽ നന്മയുടെയും മഹത്വത്തിന്റെയും മാധ്യ്യം തുളുമ്പുന്നുണ്ട്. അതുപോലെ മരൊന്നും മനുഷ്യരെ ആവേശിച്ചിട്ടില്ല. അദ്ദേഹത്തിന്റെ ഗ്രന്ഥത്തിലെ ചിന്തകളാൽ ഹൃദയം സ്തംഭിക്കപ്പെടുന്നു; ആത്മാവു് അഭിവൃദ്ധമാകുന്നു; മനസ്സു് സമുന്നതമാകുന്നു!”

പ്രസിദ്ധഗ്രന്ഥകാരനായ റെനൻ:—


“മാക്സ് അറീലിയസിന്റെ ഗ്രന്ഥം ഒരു പ്രത്യേക മതത്തിൽ സ്ഥാപിതമല്ലാത്തതുകൊണ്ട് എന്നും അഭിനവമായിത്തന്നെ ഇരിക്കുന്നു. നാസ്തികനും ആസ്തികനും എന്നുവേണ്ട സകലർക്കും അതു് ഉപകാരപ്രദമാണ്. അതുലനീയമായ ഈ ഗ്രന്ഥം എത്രയും മാനുഷസഹജമായിരിക്കുന്നു.....

.....ജഡവിജ്ഞാനം, ദേവന്മാരെയും ഈശ്വരനെയും നശിപ്പിച്ചാലും ഈ പുസ്തകം ധാർമികജീവിതവു

മായിച്ചേന്ന് യശവനോജജലമായിത്തന്നെ ഇരിക്കും. നിരപേക്ഷമായ ഒരു മതമാണ് മാക്സ് അറീലിയസിന്റെ മതം.....അത് ഒരു ദേശത്തിന്റെയോ ജാതിയുടെയോ പ്രത്യേകമായ സ്വത്തല്ല. വിപ്ലവത്തിനും പുതുതായ ആവിഷ്കരണത്തിനും — യാതൊന്നിനും — ഇതിനെ ബാധിക്കാൻ സാധ്യമല്ല.”

ഇതുപോലെ തന്നെ ജനറൽ ഗോർഡൻ, ക്യാപ്റ്റൻ ജാൺസ്കിന്റേ, മാത്യു ആർനോൾഡ്, എഫ്. ഡബ്ല്യൂ മയേഷ്സ് മുതലായവരും (ഇവരെല്ലാം ഓരോ വിഷയത്തിൽ അത്യുന്നതമായ നിലയെ പ്രാപിച്ചിട്ടുള്ളവരായിരുന്നു) പ്രസ്തുതഗ്രന്ഥത്തെയും തൽകർത്താവിനെയുംപറ്റി സമുജ്ജ്വലഭാഷയിൽ അഭിനന്ദനങ്ങൾ രേഖപ്പെടുത്തിയിട്ടുണ്ട്.





അറീലിയസിന്റെ ആത്മനിവേദനം

ഒന്നാം അദ്ധ്യായം

പിതാമഹനായ വേറസിൽനിന്നു സുചരിതതയും സ്വഭാവമാധുര്യവും, യശോധനനായ പിതാവിന്റെ സ്മരണയിൽനിന്നു വിനയവും പൗരജ്ഞവും, മാതാവിൽനിന്നു ഇഴശ്ചരവിശ്വാസവും ഭക്താർത്ഥവും ഞാൻ ഗ്രഹിച്ചു.

ഭജനമം പോലെ തന്നെ ഭൃശിന്തയും അകറണമെന്നും എല്ലാവിധത്തിലും ലളിതജീവിതം നയിക്കണമെന്നും ധനികന്മാരുടെ രീതികൾ അനുകരിക്കരുതെന്നും മാതൃസാഹചര്യംകൊണ്ടു എനിക്കു മനസ്സിലായി.

പ്രപിതാമഹന്റെ കൃപകൊണ്ടു വിദ്യാലയത്തിൽ പ്രവേശിക്കാതെ ഗൃഹത്തിൽവെച്ചുതന്നെ യോഗ്യരായ അദ്ധ്യാപകന്മാരിൽ നിന്നു എനിക്കു സമുചിതമായ വിദ്യാഭ്യാസം ലഭിച്ചു ; വിദ്യാസമ്പാദനവിഷയത്തിൽ എന്തു വ്യയം ചെയ്യുന്നതും ധനത്തിന്റെ ശരിയായ വിനിയോഗമാണെന്നു ഞാൻ ധരിച്ചു.

എന്റെ ഗുരുനാമനിൽനിന്നു മത്സരങ്ങളികളിൽ പങ്കും പിടിക്കരുതെന്നും ഉദ്യമങ്ങളിൽ ക്ലേശസഹിഷ്ണുവായിരിക്കണമെന്നും ആവശ്യങ്ങൾ കുറയ്ക്കണമെന്നും

സ്വാശ്രയശീലം വളർത്തണമെന്നും അന്യരുടെ കാര്യങ്ങളിൽ തലയിടരുതെന്നും പരനിന്ദ കേൾക്കരുതെന്നും എനിക്കു ഗ്രഹിക്കാൻ സാധിച്ചു.

ഡയോഗ് നററസിൽനിന്നു്:— നിസ്സാരകാര്യങ്ങളിൽ വ്യാപൃതനാകരുതെന്നും ആഭിചാരം മന്ത്രവാദം ഇവ വിശ്വസിക്കരുതെന്നും കോഴിപ്പോൽ ചുതുക്കളി മുതലായ ക്ഷോഭകരങ്ങളായ വിനോദങ്ങൾ അവജ്ഞയോടെ വർജ്ജിക്കണമെന്നും അഭിപ്രായം തുറന്നു പറയാൻ ആരെയും അനുവദിക്കണമെന്നും ഞാൻ ചേരിച്ചു. എനിക്കു തത്പജ്ഞാനവുമായി ഗാഢപരിചയം സിദ്ധിക്കുന്നതിനും ബാക്കിയസു്, ററൻഡാസിസു്, മാക്നിയനസു് ഇവരുടെ ഉപദേശങ്ങൾ ശ്രവിക്കുന്നതിനും ബാല്യത്തിൽ തന്നെ ഉപന്യാസങ്ങൾ രചിക്കുന്നതിനും യവനവിദ്യാർത്ഥിജീവിതത്തിന്റെ ചിഹ്നങ്ങളായ പലകക്കട്ടിൽ തുകലാട മുതലായവ സ്വീകരിക്കാൻ കഴുതുകും ജനിക്കുന്നതിനും കാരണം ഇദ്ദേഹമായിരുന്നു.

റസ്സിക്കസിൽനിന്നു് സന്മാർഗ്ഗപരിശീലനവും സ്വഭാവസംസ്കരണവും എനിക്കു സിദ്ധിച്ചു. കാര്യമില്ലാതെ കണ്ഠക്ഷോഭം ചെയ്യരുതെന്നും വൃഥാകല്പിതങ്ങളായ വിഷയങ്ങളെ അസ്പദമാക്കി ലേഖനം എഴുതരുതെന്നും സ്വയം അനുഷ്ഠിക്കാത്ത സാമ്പാർഗ്ഗികതത്പങ്ങൾ ഉപദേശിക്കരുതെന്നും ജനബോദ്ധ്യത്തിനുവേണ്ടി സന്മാർഗ്ഗനിഷ്ഠനെന്നോ പരോപകാരിയെന്നോ നടിക്കരുതെന്നും രചനയിൽ അമിതമായ അലങ്കാരം അതിശയോക്തികല്പന ഇവ വർജ്ജിക്കണമെന്നും ഗ്രഹത്തിനുള്ളിൽ വേഷാഡംബരത്തോടുകൂടി പെരുമാറുക മുതലായ മിഥ്യാഗൗരവങ്ങൾ ഉപേക്ഷിക്കണമെന്നും കോപമോ വിരോധമോ നിമിത്തം അകന്നവർ വീണ്ടും സാഹചര്യം കാംക്ഷിച്ചു് അടുക്കുന്നപക്ഷം സൗഹാർദ്ദവും അവരെ സ്വീക

രിച്ചു അനുനയിപ്പിക്കണമെന്നും അസ്പഷ്ടമായ അർത്ഥം കൊണ്ടുമാത്രം തൃപ്തിപ്പെടാതെ വ്യക്തമായി മനസ്സിലാക്കത്തക്കവണ്ണം വായിക്കുന്നതിൽ ശ്രദ്ധവയ്ക്കണമെന്നും വായാദികൾ പറയുന്നതെല്ലാം ആലോചന കൂടാതെ സമ്മതിച്ചുകൊടുക്കരുതെന്നും ഞാൻ മനസ്സിലാക്കി. അദ്ദേഹം സൈനുയെസായിൽനിന്നു് അമ്മയ്ക്കുയച്ച കത്തിലെ സരളരീതി എനിക്കും അനുകരണീയമായിത്തോന്നി. എപ്പിക്റ്ററ്റസിന്റെ “ജീവിതസൂരണകൾ” എന്ന ഗ്രന്ഥം നൽകിയിട്ടു് ആ ചിന്തകന്റെ ഉപദേശങ്ങളുമായി ഇദ്ദേഹം എന്നെ പരിചയപ്പെടുത്തി.

സ്വതന്ത്രനായിരിക്കണമെന്നും ഭാഗ്യപരീക്ഷ ചെയ്യരുതെന്നും ഒരിക്കലും യുക്തി ത്യജിക്കരുതെന്നും തീവ്രമായ ശരീരവേദന, പുത്രമരണം, ദീർഘരോഗം മുതലായ ക്ലേശങ്ങളിൽ സമചിത്തനായിരിക്കണമെന്നും അപ്പോളോണിയസിന്റെ ജീവിതം എന്നെ പഠിപ്പിച്ചു. വജ്രകഠിനതയും കസുമസുകമാരതയും ഒരേ മനുഷ്യനിൽതന്നെ കലനുകാണാമെന്നതിനു് അദ്ദേഹം ഒരു ഉത്തമദൃഷ്ടാന്തമായിരുന്നു. തത്വവ്യാഖ്യാനത്തിൽ മാതൃകാപരമായ ക്ഷമ പ്രദർശിപ്പിച്ചിരുന്ന ആ മഹാൻ പ്രസ്തുതവിഷയത്തിൽ തനിക്കുണ്ടായിരുന്ന പാടവത്തെക്കുറിച്ച് അഹങ്കരിച്ചിരുന്നില്ല. ഗൗരവത്തിനു കുറവു വരാതെയും എന്നാൽ അവജ്ഞയുടെ ഹായ തോന്നാതെയും സ്റ്റേഫിതന്മാരിൽനിന്നു് സൗജന്യം സ്വീകരിക്കേണ്ടതു് എങ്ങനെയെന്നു് അദ്ദേഹമാണു് എന്നെ പഠിപ്പിച്ചതു്.

സെക്സ്റ്ററ്റസിൽ നിന്നു് ദയാശീലവും മാതൃകാപരമായ കടുബ്രസംരക്ഷണക്രമവും പ്രകൃതി അനുസരിച്ചു ജീവിക്കേണ്ടതിന്റെ രഹസ്യവും ഞാൻ മനസ്സിലാക്കി. അകൃത്രിമമായ ഗാംഭീര്യവും സുഹൃത്തുജനങ്ങളിൽ സഹാനുഭൂതിയും അശിക്ഷിതരും ആലോചനാശൂന്യമായ സാധാരണന്മാരോടു സഹിഷ്ണുതയും സാവജനീനമായ സൗഹാർദ്ദവും

ആവശ്യമാണെന്നു ഞാൻ ധരിച്ചു. സഹജമായ സൗഹൃദ് ഭാവം നിമിത്തം സകലരും അദ്ദേഹത്തെ അത്യധികം ബഹുമാനിക്കുകയും അദ്ദേഹത്തിന്റെ സാഹചര്യം സർവ്വോപരികാംക്ഷിക്കുകയും ചെയ്തിരുന്നു. ഉത്തമജീവിതം നയിക്കുന്നതിനു് ആവശ്യമായ തത്വങ്ങൾ കണ്ടറിഞ്ഞു പ്രയോഗിക്കുന്നതിനും കോപാദിവികാരങ്ങൾ നിയന്ത്രിക്കുന്നതിനും ആ മഹാൻ സാധിച്ചിരുന്നു. അദ്ദേഹത്തിനു് അനുമോദനങ്ങളിൽ കാപട്യലേശമോ, വൈദ്യഷ്യത്തിൽ അഹങ്കാരമോ ഉണ്ടായതോ കലന്നിരുന്നില്ല.

വൈയാകരണനായ അലക്സാൻഡറിൽനിന്നു് പുരോഭാഗിത്വം വർജ്ജിക്കണമെന്നും ശബ്ദപ്രയോഗം ശൈലി ഉച്ചാരണം മുതലായവ സംബന്ധിച്ചു് സംഭാഷണത്തിൽ ആരെങ്കിലും തെറ്റു പറഞ്ഞു കേട്ടാൽ അതിനെ പറ്റി നിശിതമായി വിമർശിക്കാതെ ഉത്തരം പറയുന്ന ഭാവത്തിലോ അനുമോദിക്കുന്ന വിധത്തിലോ ജിജ്ഞാസ ശമിപ്പിക്കുന്ന മട്ടിലോ മറ്റോ പ്രതിസംഭാഷണം വഴി നയത്തിൽ ആ തെറ്റു തിരുത്തിക്കാണിക്കണമെന്നും എനിക്കു് അറിയാൻ കഴിഞ്ഞു.

ഈശ്വരൻറാവിൽനിന്നു്: -- അസൂയ, ചതി, ആത്മാർത്ഥതയില്ലായ്മ ഇവയെല്ലാം നിഷ്ഠൂരശാസകന്മാരുടെ സ്വഭാവമാണെന്നും സാധാരണമായി കലീനവർഗ്ഗത്തിൽ പെട്ടവർക്കു് യഥാർത്ഥമായ സ്നേഹവാത്സല്യങ്ങൾ കുറവുമാണെന്നും മനസ്സിലായി.

പ്ലേറ്റോമതാനയായി ആയ അലക്സാൻഡറിൽനിന്നു്: -- "എനിക്കു സമയമില്ല" എന്നു് ആരോടെങ്കിലും പറയുകയോ ആക്കെങ്കിലും എഴുതിയയയ്ക്കുകയോ ചെയ്യുന്നതു് അപൂർവ്വമായി നിവൃത്തിയില്ലാതെ വരുന്ന ഘട്ടങ്ങളിൽ മാത്രമേ ആകാവൂ എന്നും, ജോലിത്തിരക്കു ഭാവിച്ചു് പരിജനങ്ങളോടും ബന്ധുക്കളോടും നമ്മുടെ

കർവ്യം പാലിക്കാതെ ഒഴിഞ്ഞുമാറുന്ന സമ്പ്രദായം പാടില്ലെന്നും ഉള്ള അറിവ് ഞാൻ സമ്പാദിച്ചു.

ക്യാറലസിൽ നിന്നും:—ഒരു സ്റ്റേഫിതൻ അകാരണമായിട്ടാണെങ്കിലും നമ്മിൽ ദോഷാരോപണം ചെയ്താൽ അതു നിസ്സാരമാക്കാതെയും അദ്ദേഹത്തിന്റെ സ്റ്റേഫദോവം പൂർവ്വസ്ഥിതിയിൽ തന്നെ നിലനില്ക്കുത്തക്കവിധത്തിലും നാം പെരുമാറണമെന്നും ഡൊമിറ്റിയസ് തന്റെ തുരുവായ അത്തനോഡോട്ടസിനെ കീർത്തിച്ചതായിപ്പറയുന്നതുപോലെ നമ്മളും തുരുനാഥന്മാരുടെ തുണഗണങ്ങളെ ഹൃദയപൂർവ്വം കീർത്തിക്കണമെന്നും സ്വസന്താനങ്ങളുടെ നേർക്ക് നിഷ്കളങ്കമായ വാത്സല്യമുണ്ടായിരിക്കണമെന്നും ധരിച്ചു.

എന്റെ സഹോദരൻ സെവറസിൽ നിന്നും:—കുടുംബസ്നേഹം, സത്യനിഷ്ഠ, ന്യായതൽപരത ഇവയും അവകാശസമത്വം, അഭിപ്രായപ്രകടനസ്വാതന്ത്ര്യം ഇവയെ അസ്സദമാക്കി എല്ലാവരെയും സാമാന്യമായി ഒരേ നിയമത്തിന് വിധേയരാക്കുന്ന ഒരു രാഷ്ട്രത്തിന്റെയും സർവ്വധാനമായി പ്രജകളുടെ സ്വാതന്ത്ര്യത്തെ ആദരിക്കുന്ന ഒരു രാജശാസനത്തിന്റെയും ആദർശവും എനിക്കു ഹൃദിസ്ഥമായി. ത്രോസിയ, ഫെൽബിഡിയസ്, കേറോ, ഡയോൺ, ബ്രൂട്ടസ് ഇവരേക്കുറിച്ച് സമഗ്രമായ അറിവും തത്പജ്ഞാനത്തിൽ ഏകാഗ്രതയും അമച്ഛലമായ പ്രതിപത്തിയും പരജനഹിതത്തിൽ ജാഗ്രതയും ഔദാര്യശീലവും സന്തോഷഭാവവും സുഹൃത്തുക്കളുടെ സ്റ്റേഫത്തിൽ വിശ്വാസവും കുറപ്പെടുത്തേണ്ടവരോടു സ്വാഭിപ്രായം തുറന്നു പറയുന്ന ശീലവും ഞാൻ ആ സഹോദരനിൽ കണ്ടിരുന്നു. സ്റ്റേഫിതന്മാർക്ക് അദ്ദേഹത്തിന്റെ ഇഷ്ടാനിഷ്ടങ്ങൾ ഉൾമിച്ചറിവേണ്ട ആവശ്യം ഉണ്ടായിരുന്നില്ല. അവ അത്രയ്ക്കു പ്രകടമായിരുന്നു.

മാക്സിമസിൽനിന്നും:—ആത്മനിയന്ത്രണവും ലക്ഷ്യത്തിൽനിന്നും ഒന്നുകൊണ്ടും വ്യതിചലിക്കാത്ത സ്വഭാവവും രോഗാദികളിലെന്നല്ല ഏതു പരിതഃസ്ഥിതിയിലും പ്രസന്നഭാവവും മാധുർയ്ഗശരവങ്ങൾ രണ്ടും വേണ്ടവണ്ണം ഇണങ്ങിച്ചേർന്നു പെരുമാറവും നിർദ്ദിഷ്ടകൃത്യങ്ങളുടെ സന്തോഷപൂർവ്കമായ നിർവ്വഹണവും ആവശ്യമെന്നു ഞാൻ മനസ്സിലാക്കി. അദ്ദേഹത്തിന്റെ വാക്കുകൾ അന്തർഗ്ഗതങ്ങളെ ശരിക്കു പ്രകാശിപ്പിക്കുന്നവയും പ്രയത്നത്തികൾ ഭൂതദേശ്യരഹിതങ്ങളുമാണെന്നു എല്ലാവർക്കും ബോധ്യമായിരുന്നു. യാതൊന്നിനും അദ്ദേഹത്തെ ഭ്രമിപ്പിക്കാനോ ഭയപ്പെടുത്താനോ കഴിഞ്ഞിരുന്നില്ല. ദ്രുതഗതിയോ, ഭീഷ്മസൂത്രമോ ഒരു സംഗതിയിലും അദ്ദേഹത്തിനില്ലായിരുന്നു. കള്ളച്ചിരിയോ കറുത്തഭാവമോ ഭൂസംശയമോ അദ്ദേഹത്തിൽ കണ്ടിരുന്നില്ല. ഔടാർച്ച്യം, ആർജ്ജവം, ക്ഷമ ഇവയെല്ലാം ആ മഹാന്റെ സഹജഗുണങ്ങളായിരുന്നു. ശ്രമം കൂടാതെ സ്വാഭാവികമായിത്തന്നെ സന്മാർഗ്ഗനിരതനായിരുന്ന അദ്ദേഹം ആരെയും അപമാനിച്ചിരുന്നില്ല. എല്ലാവരും അദ്ദേഹത്തെ ഏറ്റവും ഉത്തമനെന്നുതന്നെ ഗണിച്ചിരുന്നു. അദ്ദേഹം ഒരു ഫലിതരസികനും കൂടി ആയിരുന്നു.

എന്റെ വളർത്തച്ഛനിൽ ശാന്തശീലവും നിശ്ചയിച്ചുറച്ചിട്ടുള്ള സംഗതികളിൽ നിശ്ചലബുദ്ധിയും ബഹുമാതികളെന്നു കരുതപ്പെടുന്നതിൽ ഉദാസീനതയും കർമ്മതൽപരതയും സ്ഥിരോത്സാഹവും പൊതുക്ഷേമകരങ്ങളായ കാര്യങ്ങൾ ശ്രവിക്കുന്നതിൽ സന്നദ്ധതയും യോഗ്യതാനുസരണം ഓരോരുത്തരെ ബഹുമാനിക്കുന്നതിൽ നിഷ്ഠയും പ്രവൃത്തിക്കോ നിവൃത്തിക്കോ യുക്തമായ കാലത്തെ സംബന്ധിച്ച അനുഭവജ്ഞാനവും വിശുദ്ധശീലങ്ങളും പൊതുക്കായ്പ്രസക്തിയും ഞാൻ കണ്ടു. രാജകീയമായ വിരുന്നുകളിൽ പങ്കുകൊള്ളുന്നതിനും എഴുന്നള്ളത്തു സന്ദർഭ

ഞങ്ങളിൽ പരിവാരസംഘത്തിൽ ചേരുന്നതിനും അദ്ദേഹം സ്നേഹിതന്മാരെ നിർബന്ധിച്ചിരുന്നില്ല. അത്യാവശ്യസംഗതികളാൽ സന്നിഹിതരാവാൻ സാധിക്കാത്ത വരോട് അദ്ദേഹം ഒരിക്കലും ഭാവഭേദം കാണിച്ചിരുന്നില്ല. മന്ത്രിസഭയിൽ അദ്ദേഹം കായ്കവിചാരം നടത്തിവന്നത് ഏറ്റവും സാവധാനത്തോടും സൂക്ഷ്മതയോടും കൂടിയായിരുന്നു. ഉപരിപ്പവബുദ്ധിയായി അദ്ദേഹം ഒരിക്കലും ഒരു കായ്കത്തിലും തീർപ്പു കല്പിച്ചിരുന്നില്ല. സ്നേഹിതന്മാരുടെ സാന്നിദ്ധ്യത്തിൽ അദ്ദേഹം അമിതമായ സൗഹാർദ്ദമോ വൈരസ്യമോ പ്രദർശിപ്പിക്കാതെ തന്റെ സ്നേഹബന്ധം സുസ്ഥിരമായി പാലിച്ചിരുന്നു. ഏതു സന്ദർഭത്തിലും അദ്ദേഹം പ്രസന്നനും സന്തുഷ്ടനും ആയിത്തന്നെ വർത്തിച്ചിരുന്നു. എല്ലാകായ്കങ്ങളുടേയും എല്ലാവശങ്ങളിലും ദൃഷ്ടിപതിഞ്ഞിരുന്നുവെങ്കിലും അത് പ്രകടമായ രീതിയിൽ ആയിരുന്നില്ല. അദ്ദേഹത്തെ ശ്ലാഘിക്കുകയോ പ്രശംസിക്കുകയോ ചെയ്യാൻ ആർക്കും അവസരം കൊടുത്തിരുന്നില്ല. രാജ്യത്തിന്റെ ആവശ്യങ്ങൾക്കു വേണ്ടത് ചിലവു ചെയ്യാൻ ജാഗരൂകനായിരുന്ന അദ്ദേഹം അമിതവ്യയം വന്നുപോകാതെ പ്രത്യേകം സൂക്ഷിക്കുകയും ചെയ്തിരുന്നു. ഈ മിതവ്യയശീലം നിമിത്തം ഉണ്ടായ ആക്ഷേപങ്ങളെ ക്ഷമാപൂർവ്വം സഹിക്കുകയാണുണ്ടായത്. ദേവന്മാരെ സംബന്ധിച്ച് അന്ധവിശ്വാസം അദ്ദേഹത്തിന് ഇല്ലായിരുന്നു. രാജ്യവാസികളെ പാരിതോഷികങ്ങളാൽ പ്രീണിപ്പിക്കുവാനോ, അവരെ പുകഴ്ത്തുവാനോ ജനസമ്മതനെന്നു് പേരുനേടുവാനോ അദ്ദേഹം ശ്രമിച്ചിരുന്നില്ല. ഇക്കായ്കങ്ങളിൽ സുസ്ഥിരനും ധീരനുമായിരുന്നു. നീചമായ ആശയമോ പ്രവൃത്തിയോ, പുതുമയിൽ കൗതുകമോ അദ്ദേഹത്തിനുണ്ടായിരുന്നില്ല. ജീവിതസൗകര്യങ്ങളായി ഗണിക്കപ്പെടുന്നവയും ധനപ്രഭുത്വത്തിന്റെ ഫലമായി വന്നുകൂടുന്നവയുമായ ഭോഗസുഖങ്ങളെ

ഉിൽ നിമഗ്നനായി അഹങ്കരിക്കുകയോ, അവയുടെ അഭാവത്തിൽ ദുഃഖിക്കുകയോ ചെയ്തിരുന്നില്ല. അദ്ദേഹത്തിന്റെ സ്വഭാവത്തിൽ കാമചാരിത്വമോ കാപട്യമോ ശൈല്യമോ ആർക്കും ആരോപിക്കുവാൻ കഴിഞ്ഞിരുന്നില്ലെന്നു തന്നെയല്ല, ഇതരന്മാരെയും തന്നെയും ഒന്നുപോലെ ഭരിക്കാനും മുഖസ്തുതിക്കുതീനനായി വർത്തിക്കാനും അദ്ദേഹത്തിനുണ്ടായിരുന്ന പ്രാഗല്ഭ്യവും പൗരഷപരിപൂർണ്ണതയും എല്ലാവർക്കും സുവിദിതമായിരുന്നു. യഥാർത്ഥ തത്വജ്ഞാനികളെ സർവ്വമാ ബഹുമാനിച്ചിരുന്ന അദ്ദേഹം ഇതരന്മാരോടും ദാക്ഷിണ്യവാനായിരുന്നു എങ്കിലും അവരുടെ അധീനതയിൽ പെട്ടിരുന്നില്ല. ആർക്കും സന്ദർശനത്തിന് അനുവാദം നല്കിയിരുന്നു. സന്ദർശകരോട് നിഷ്കളങ്കതയോടും സൗശീല്യത്തോടും പെരുമാറുകയും ചെയ്തിരുന്നു. ശരീരരക്ഷയിൽ "അതി സർവ്വ വർജ്ജയേത്" എന്ന തത്വമാണ് അദ്ദേഹം പാലിച്ചിരുന്നതു്. ജീവിതത്തിൽ അമിതമായ ആസക്തിയോ ശൗത്യകൃമോ കാണിച്ചിരുന്നില്ലെങ്കിലും ആരോഗ്യപരമായ കാര്യങ്ങളിൽ അനാസ്ഥയും ഉണ്ടായിരുന്നില്ല. ബുദ്ധിപൂർവ്വമായ അനുഷ്ഠാനങ്ങളാൽ വൈദ്യന്മാരുടെയോ ശൗഷധങ്ങളുടെയോ ആവശ്യംതന്നെ അപൂർവ്വമായിരുന്നതേയുള്ളൂ. വാഗ്മിത്വം, നീതിശാസ്ത്രകുശലത, സന്മാർഗ്ഗബോധം ഇവയിൽ ഓരോന്നിലും പ്രശസ്തന്മാരെ അസൂയാലേശം കൂടാതെ യഥായോഗ്യം ആദരിക്കുകയും, പ്രോത്സാഹിപ്പിക്കുകയും ചെയ്യുന്നതിന് സദാ സന്നദ്ധനായിരുന്നു. ഓരോ വസ്തുക്കളോടും സ്ഥലങ്ങളോടും അദ്ദേഹത്തിനുണ്ടായിരുന്ന മനോഭാവത്തിന് ശരിയായ കാരണം കൂടാതെ യാതൊരു മാറ്റവും സംഭവിച്ചിരുന്നില്ല; എന്നുമാത്രമല്ല ഒരേ സ്ഥലത്തു താമസിക്കുകയും ഒരേതരം കൃത്യങ്ങൾ അനുഷ്ഠിക്കുകയും ചെയ്യുന്നതിലും ഉത്സാഹക്കുറവുതോന്നിയിരുന്നില്ല. ചിലപ്പോഴെല്ലാം അദ്ദേഹത്തിന് കഠിനമായ തലവേദന ഉണ്ടാകുക

പതിവായിരുന്നു. എന്നാൽ ആ ഉപദ്രവം മാറിക്കഴിഞ്ഞാൽ ഉടൻ തന്നെ ഉത്സാഹഭരിതനായി സ്വകൃത്യങ്ങളിൽ ഏർപ്പെടും. അപൂർവ്വം ചില ഭരണകാര്യങ്ങൾ ഒഴികെ മറ്റൊന്നും രഹസ്യമായി വെച്ചിരുന്നില്ല. പ്രദർശനകാര്യങ്ങൾ, പൊതുമാതൃപണികൾ, ദാനങ്ങൾ മുതലായവയിലെല്ലാം ശരിയായ വിവേചനവും മിതവ്യയശീലവും നിയമേന പ്രദർശിപ്പിച്ചിരുന്നു. കീർത്തി സമ്പാദിക്കുന്നതിനെ അപേക്ഷിച്ച് യഥാർത്ഥമായ ആവശ്യങ്ങൾ നിറവേറുകയെന്നതായിരുന്നു അദ്ദേഹത്തിന്റെ ഉൽകൃഷ്ടമായ ലക്ഷ്യം. അസമയങ്ങളിൽ കളിക്കുകയോ, പുതുമയ്ക്കു വേണ്ടി ഭവനങ്ങൾ പണിയിക്കുകയോ ചെയ്തിരുന്നില്ല. ഭക്ഷണസാമഗ്രികളുടെ മേന്മയിലോ വസ്ത്രങ്ങളുടെ മോടിയിലോ പരിജനങ്ങളുടെ രൂപലാവണ്യത്തിലോ വലുതായ നിഷ്കർഷയും ഉണ്ടായിരുന്നില്ല. അണിയുവാൻ ആവശ്യപ്പെട്ടിരുന്ന ആടകളും അലങ്കാരങ്ങളുമെല്ലാം ലോറിയം, ലന്തവിയം എന്നീ സ്വന്തം ഗ്രാമങ്ങളിൽ നിന്നു വരുത്തുകയായിരുന്നു പതിവ്.

കർക്കശഭാവമോ, വിരസതയോ, ക്രൂരതയോ, അദ്ദേഹത്തിന്റെ മുഖത്തു് ഒരിക്കലും കണ്ടിരുന്നില്ല. ക്ഷമായാ ചെന്നു ചെയ്ത 'ടസ്കലത്തിലെ' മുക്തപ്പിരിവുകാരനോടു് എങ്ങനെയാണു് സൗജന്യമായി പെരുമാറിയതെന്നു സുവിദിതമാണു്. ഇതുപോലെ ആയിരുന്നു അദ്ദേഹത്തിന്റെ പെരുമാറ്റങ്ങളെല്ലാം. അതിമാത്രതാദോഷം അദ്ദേഹത്തെ ഒരിക്കലും ബാധിച്ചിരുന്നില്ല. യുക്തിവിധേയത്വവും വിവേകബുദ്ധിയുമായിരുന്നു അദ്ദേഹത്തിന്റെ പ്രധാന ഗുണങ്ങൾ. ഓരോ കാര്യവും അവധാനപൂർവ്വമായും ശാന്തമായും അനുക്രമമായും ഉത്തർജ്ജ്വലമായും യഥാവിധി പരിശോധിച്ചിരുന്നു. പലരും മനോദുർബ്ബല്യം നിമിത്തം അമിതമായിട്ടു തന്നെ അനുഭവിച്ചു വരുന്ന സുഖസാമഗ്രികൾ മിതമായി മാത്രം അനുഭവിക്കാനും ഉപേക്ഷിക്കാനും

സാക്രട്ടിസിനെപ്പോലെ അദ്ദേഹത്തിനു സാധിച്ചിരുന്നു. വിശിഷ്ടമായ ഈ ശക്തിയും സഹനശീലവും അജയ്യ തയ്യടേയും സൽഗുണപരിപൂർത്തിയുടേയും ചിഹ്നങ്ങളാണല്ലോ.

ദേവന്മാരിൽനിന്നു്:—സത്തുക്കളായ പിതാമഹന്മാരും സജ്ജനങ്ങളായ മാതാപിതാക്കന്മാരും സൽഗുരുനാഥന്മാരും ഗുണവതിയായ സഹോദരിയും, നല്ലസഖാക്കളും, നല്ലബന്ധുക്കളും, നല്ലസുഹൃത്തുക്കളും എന്നുവേണ്ടുന്നതായിട്ടുള്ളതെല്ലാംതന്നെ എനിക്കു പ്രായേണ ലഭിച്ചു. ഒരു പ്രധാന സ്വഭാവദൃഷ്ട്യമായി എന്നിൽ കടികൊണ്ടിരുന്ന മുൻകോപം ദേവന്മാരുടെ കാരുണ്യത്താൽ ഒരിക്കലും പ്രത്യക്ഷപ്പെടാൻ ഇടവന്നില്ല. അങ്ങനെയൊരു പരീക്ഷണത്തിനു വിധേയനാകത്തക്ക പരിതഃസ്ഥിതികൾ എനിക്കുണ്ടായില്ലെന്നതന്നെ പറയാം. പിതാമഹന്റെ ഉപചിന്തിയുടെ അരികിൽനിന്നും ദേവന്മാർ എന്നെ അകറ്റിരക്ഷിച്ചു. വിവാഹാനന്തരവും കുറേക്കാലത്തേയ്ക്കു കൂടി അഖണ്ഡബ്രഹ്മചര്യം അനുഷ്ഠിക്കുന്നതിനും പുരുഷരൂപം പരിപാലിക്കുന്നതിനും അവരുടെ കൃപ എനിക്കുണ്ടായി. എന്റെ സാവർഭമനായ പിതാവു് എന്നെ അഹങ്കാരവിനിർമ്മൂകതനാക്കി വളർത്തിയതും പൊതുജനനന്മയ്ക്കുവേണ്ടി ഒരു നരപതി പ്രവർത്തിക്കേണ്ട സംഗതികളിൽ ജാഗരൂകനാക്കിയതും ദേവന്മാരുടെ അനുഗ്രഹത്താൽ തന്നെ. അരമനയിലെ ജീവിതം എന്നതു് ആയുധചാണികളായ അനുചരന്മാരുടെ സേവനവും ആഡംബരസംയുക്തമായ വസ്രുധാരണവും മറ്റു മോടിപ്പകിട്ടുകളുമായിരിക്കേണ്ടതില്ലെന്നും സ്ഥാനമഹിമയ്ക്കു താഴ്ന്നുയോ ഗൗരവത്തിനു കുറവോ വരുത്താതെതന്നെ ഒരു രാജാവിനു് സാധാരണ പൗരന്മാരുടെ രീതിയിൽ ജീവിതം ക്രമപ്പെടുത്താമെന്നും അദ്ദേഹം എന്നെ പഠിപ്പിച്ചു. ആത്മനിയന്ത്രണവിഷയകമായ പ്രേരണയും പ്രോത്സാഹനവും എനിക്കു നല്കുക

യും എന്നെ സ്നേഹാദരങ്ങളാൽ സന്തോഷിപ്പിക്കുകയും ചെയ്യാൻ ഒരു സഹോദരനും, അംഗവൈകല്യമോ ബുദ്ധിമാന്ദ്യമോ ബാധിക്കാത്ത സന്താനങ്ങളും ദേവന്മാരുടെ ആനുകൂല്യത്താൽ എനിക്കു ലഭിച്ചു. സാഹിത്യത്തിലും കവിതയിലും മറ്റു സുകമാരകലകളിലും അത്യാസക്തി ജനിച്ച് അവയിൽ മുഴുകിക്കിടന്നുപോകാതിരിക്കാൻ എന്നേ രക്ഷിച്ചതും ദേവന്മാർതന്നെ. എന്റെ അല്പാപകന്മാർക്കും ഉപരക്ഷകന്മാർക്കും അവർ കാർഷ്ണിച്ചിരുന്ന സ്ഥാനമാനങ്ങൾ യഥാകാലമാകാമെന്നുവെച്ച് വിളംബം വരുത്താതെ ഉടനടി എനിക്കു നല്കാൻ സാധിച്ചതും ദേവന്മാരുടെ അനുഗ്രഹം കൊണ്ടാണ്. അപ്പോളോണിയസ്, റസ്സിക്കസ്, മാക്സിമസ് എന്നീ മഹാനാരുമായി പരിചയപ്പെടാനും പ്രകൃതിനിയമങ്ങൾക്ക് അനുസൃതമായ ജീവിതത്തെപ്പറ്റി സ്പഷ്ടവും രൂഢമൂലവുമായ ജ്ഞാനം സമ്പാദിക്കാനും ദേവന്മാർതന്നെ എനിക്കു ഇട വരുത്തി. ആ ജീവിതം അനുഭവഗോചരമാക്കുന്നതിനും എനിക്കു അവരുടെ കൃപയും പ്രേരണയും സാഹായ്യവും സിദ്ധിച്ചു. എന്നാൽ എന്നിൽ ഇപ്പോൾ കാണുന്ന അപൂർണ്ണതയ്ക്കു് ഉത്തരവാദി ഞാൻതന്നെയാണ്. അവർ എനിക്കു നല്കിയ ഉദ്ബോധനങ്ങൾ, എന്നല്ല പ്രത്യക്ഷകല്പനകൾ ഞാൻ വഴിപോലെ അനുസരിക്കുകയുണ്ടായില്ല. വലുതായ ശരീരപ്രയത്നം എനിക്കുണ്ടായിരുന്നിട്ടും എന്റെ കായികശക്തി ക്ഷയിക്കാഞ്ഞതും അനാശാസ്യങ്ങളായ പ്രേമചാപല്യങ്ങൾ എന്നെ തീണ്ടാനിടവരാതിരുന്നതും ദേവന്മാരുടെ കടാക്ഷത്താൽ തന്നെ. റസ്സിക്കസുമായി പലപ്പോഴും നീരസത്തിനു് സംഗതി വന്നിട്ടും യാതൊരു സാഹസവും പ്രവർത്തിച്ച് പശ്ചാത്തപിക്കാൻ ദേവന്മാർ എന്നെ അനുവദിച്ചില്ല. എന്റെ മാതാവു് അവരുടെ ചെറുപ്രായത്തിൽതന്നെ പരലോകം പ്രാപിച്ചു. എന്നാൽ അവരുടെ അന്ത്യദശയിൽ ഏതാനും

സംവത്സരം അവരോടൊത്തു താമസിക്കുവാൻ എനിക്കു
 ഭാഗ്യം സിദ്ധിച്ചിട്ടുണ്ട്. പാവങ്ങളെ സഹായിക്കുകയോ
 പരോപകാരം ചെയ്യയോ വേണ്ടതായി വന്നിട്ടുള്ള ഘട്ടങ്ങളിൽ
 ഒരിക്കലും പണത്തിന്റെ അഭാവം എന്നെ ക്ലേശി
 പ്പിച്ചിട്ടില്ല. അന്യരിൽ നിന്നും സംഭാവന സ്വീക
 രിക്കാനും എനിക്കു സംഗതി വന്നിട്ടില്ല. അനുകൂലയും
 പ്രേമവതിയും സുശീലയുമായ ഒരു സഹധർമ്മിണിയെ
 യാണ് എനിക്കു ലഭിച്ചത്. എന്റെ സന്താനങ്ങൾക്കു
 യോഗ്യനായ അല്പാപകന്മാർ ധാരാളം ഉണ്ടായിരുന്നു.
 എന്നെ ബാധിച്ചിരുന്ന സുഖക്കേടുകൾക്കു ദേവന്മാർത
 നെ സഹായത്തിൽ ശേഷധം നിർദ്ദേശിച്ചതരികയും അതു
 തകരമാവണം ആശ്വാസം വരുത്തുകയും ചെയ്തു. തത്പ
 ജ്ഞാനചർച്ചയിൽ അപരിമിതമായ അഭിനിവേശം
 ഉണ്ടായിരുന്നിട്ടും പണ്ഡിതമന്യന്മാരുടെ വലയിൽ പെ
 ടാതെ കഴിക്കാനും ഗന്മപ്പുഴുവായി ജീവിക്കാതിരിക്കാനും
 എനിക്കു സാധിച്ചു. ജ്യോതിഷചർച്ചയിൽ വ്യാപൃതനും
 കാതിരിക്കുന്നതിനും വൃതങ്ങളായ വാദപ്രതിവാദങ്ങളിൽ
 ഏല്പാതിരിക്കുന്നതിനും എനിക്കു കഴിഞ്ഞു. ഇതെല്ലാം ദേവന്മാരുടെ
 അനുഗ്രഹത്താലും നിയതിയുടെ ആനുകൂല്യത്താലും ആണെന്നു നിസ്സംശയം പറയാം.

രണ്ടാം അദ്ധ്യായം

ദിവസവും രാവിലെ എഴുന്നേറ്റ് നീ ഇപ്രകാരം ആത്മവിന്ത ചെയ്യണം. ഇന്ന് എനിക്ക് വിശ്വാസവഞ്ചകന്മാരും അന്യകാര്യങ്ങളിൽ ഇടപെട്ട് ഉഴലുന്നവരും കപടബുദ്ധികളും അസൂയാലുക്കളും സ്വാർത്ഥപരന്മാരായ ആളുകളുമായി നേരിടേണ്ടി വരാം. നന്മതിന്മകൾ ഇന്നവയെന്ന് ശരിയായ ബോധം ഇല്ലാത്തതുകൊണ്ടാണ് മനുഷ്യർ ഈ വക ദോഷങ്ങൾ പാറുന്നത്. ഉൽകൃഷ്ടമായ നന്മയുടേയും നികൃഷ്ടമായ തിന്മയുടേയും സ്വഭാവം ഞാൻ ഗ്രഹിച്ചിട്ടുണ്ട്. തിന്മ ചെയ്യുന്നവരും ഞാനും ഒരുപോലെയുള്ള രക്തമാംസങ്ങൾ ഉള്ളവരും ഒരേ മനസ്സും ഈശ്വരാംശവും ഉൾക്കൊള്ളുന്നവരും ആകയാൽ അവരുമായി എനിക്ക് സഹോദരബന്ധമുണ്ടെന്ന് അറിയാം. അവരിൽ ആർക്കും എന്നെ ഭൂഷിപ്പിക്കാനോ, തിന്മയിലേയ്ക്ക് താഴ്ത്തുവാനോ കഴിയുകയുമില്ല. എന്റെ ആ സഹോദരന്മാരെ ഭേദിക്കാനും അവരോടു പിണങ്ങുവാനും എനിക്ക് സാധ്യമല്ല. കൈകാലുകൾ, കണ്ണുകൾ, മുകളിലും താഴെയുമായി സ്ഥിതിചെയ്യുന്ന ദന്തനിരകൾ എന്നിവയെപ്പോലെ ഞങ്ങൾ സഹകരണത്തിനായി ജനിച്ചിട്ടുള്ളവരാകുന്നു. ഞങ്ങൾ തമ്മിൽ എതിരിടുകയും അപകാരം ആചരിക്കുകയും ചെയ്യുന്നത് പ്രകൃതിവിരുദ്ധമായിരിക്കും. ഭേദവും കലഹവും അപകാരത്തിന്റെ രൂപാന്തരങ്ങൾ തന്നെ.

മാംസം ശ്വാസം അന്തരാത്മാവ് ഇത്രയുമാണ് നീ. നിന്റെ പുസ്തകങ്ങൾ ദൂരെ കളയുക. അവയിൽ മനസ്സു പ്രവേശിപ്പിക്കേണ്ട. അവ നിനക്ക് ആവശ്യമില്ല. നിന്റെ നിന്ദ്യമായ മാംസത്തെ - സിരാസ്സായുക്കൾ കൊണ്ടു കോത്തുണ്ടാക്കി നിട്ടിരിക്കുന്ന ചട്ടക്കൂട്ടിനെ -

ആസന്നമായ മൃത്യുവേളയിൽ എന്നപോലെ അവഗണിക്കുക. ശ്വാസമൊ? സദാ ചലിച്ചു കൊണ്ടിരിക്കുന്ന വെറും കാറു്. അന്നനിമിഷം ഉള്ളിലേയ്ക്കും പുറത്തേയ്ക്കും പ്രകൃതം മാറി സഞ്ചരിച്ചു കൊണ്ടിരിക്കുന്നതു തന്നെ. അവ ശേഷിക്കുന്ന മൂന്നാമത്തേതു് അന്തരാത്മാവു്. ഇങ്ങനെ നീ ആലോചിക്കുക:— വാർദ്ധക്യദശയിൽ എത്തിച്ചേർന്നിരിക്കുന്നു; ഇനിയും അന്തരാത്മാവിനെ സ്വാതന്ത്ര്യപ്രാപ്തിയുടെ അടിമയാക്കി വയ്ക്കുവാൻ പാടില്ല; അതിനേക്കൊണ്ടു് പാവകളിപ്പിച്ചതു മതി. ഇപ്പോഴത്തെ അനുഭവങ്ങളിൽ അസംതൃപ്തി ഭാവിക്കുകയോ ഭാവിയെപ്പറ്റി ഭയപ്പെടുകയോ ചെയ്യരുത്.

ദേവന്മാർ അറിഞ്ഞുകൊണ്ടും കരുതലോടുകൂടിയുമാണു് സകലതും വരുത്തുന്നതു്. ഭാഗ്യവശാൽ സംഭവിക്കുന്നതെന്തെന്നും പറയുന്നതും ദേവന്മാർ വരുത്തുന്നതുതന്നെ. പ്രകൃതിയുടെ ചേഷ്ടിതങ്ങളും ഇതുതന്നെയാകുന്നു. സകലതും ദേവന്മാർ തന്നെയാണു് വിധാനം ചെയ്യുന്നതു്. ഈ സംവിധാനത്തിൽ ജഗന്മൂലം എന്ന പ്രയോജനം അന്തർഭവിച്ചിരിക്കുന്നു; അതിനാൽ ഇതു് ആവശ്യമത്രേ. നീയും ജഗത്തിന്റെ അംശമാണല്ലോ. ജഗത്തിന്റെ മംഗളത്തിൽ നിന്റെ മംഗളവും ഉൾപ്പെടുന്നു. ലോകവ്യവസ്ഥിതിയുടെ പാലനത്തിനു് ഭൂതദ്രവ്യങ്ങളുടെ മാത്രമല്ല; സമ്മിശ്രദ്രവ്യങ്ങളുടെ പരിവർത്തനവും രൂപാന്തരദ്രവ്യവും ആവശ്യമാകുന്നു. ഈ പരമാർത്ഥങ്ങളെ ജീവിതതത്വങ്ങളായി സ്വീകരിച്ചു് സ്ഥിരനും സന്തുഷ്ടനുമായിരിക്കുക. പുസ്തകങ്ങളിൽ തൃപ്തി വയ്ക്കേണ്ട. അസംതൃപ്തനായി വിലപിക്കാതെ ദേവന്മാരുടെ കാരുണ്യത്തിൽ ഹൃദയംഗമമായ കൃതാർത്ഥതയോടുകൂടി പ്രശാന്തനായിരുനു് മരണം വരിക്കാൻ തയ്യാറാകുക.

നീ എത്രകാലമായി ദീർഘസൂത്രം അനുഷ്ഠിക്കുന്നു? ദേവന്മാർ സൗജന്യപുസ്തകം അവസരം നല്കിയിരുന്നിട്ടും

നീ അതു ശരിയായി വിനിയോഗിച്ചിട്ടില്ല. നീ ഏതൊരു ജഗദപിധാനത്തിന്റെ അംശമാണോ, നിന്റെ സത്ത ഏതൊരു മഹാശാസനകേന്ദ്രത്തിൽനിന്നും പ്രസവിച്ചിട്ടുള്ളതാണോ ആ വിധാനവ്യവസ്ഥയേയും ശാസനാകേന്ദ്രത്തേയും നീ അനുവർത്തിക്കേണ്ട സമയം അതിക്രമിച്ചിരിക്കുന്നു. നിനക്കു ലഭിച്ചിട്ടുള്ള പരിമിതമായ അവസരം, മനസ്സിന്റെ തിമിരാവരണം മാറി സുപ്രസന്നമായ ശാന്തികൈവരത്തുന്നതിനുവേണ്ടി നീ ശരിയായി വിനിയോഗിക്കാത്തപക്ഷം 'ഇങ്ങിനി വരാതവണ്ണം' അതും, നീയും നഷ്ടമായിപ്പോകുമെന്ന് മനസ്സിലാക്കേണ്ടതിനും നിനക്ക് കാലം വൈകിയിരിക്കുന്നു.

ഓരോ മണിക്കൂറിലും, ശരിയായ ഒരു റോമാക്കാരനെപ്പോലെ — യഥാർത്ഥമനുഷ്യനെപ്പോലെ — അപ്പോഴപ്പോഴത്തെ കർതവ്യങ്ങൾ പരിപൂർണ്ണമായ ഗൗരവത്തോടും ആത്മാർത്ഥതയോടും താൽപര്യത്തോടും സഹായത്തോടും ന്യായനീഷ്യയോടുംകൂടി അനുഷ്ഠിക്കേണ്ടതാണെന്നാലോചിക്കുക. ആഗന്തുക്കങ്ങളായ ഇതരവിഷയങ്ങൾ ക്ഷോണിനും നിന്റെ സമയം അപഹരിക്കാൻ സൗകര്യം നല്കരുത്. ഓരോ കൃത്യവും അതുതന്നെയാണെന്ന് അവസാനത്തേതു് എന്നുകരുതി, അചഞ്ചലനായും യുക്തിയെ അംഗീകരിക്കാത്ത വികാരങ്ങൾക്കും സ്വാർത്ഥതയ്ക്കും കാപട്യത്തിനും അതീതനായും, ഭാഗധേയപരിവർത്തനങ്ങളിൽ അസംതൃപ്തികൂടാതെയും നീ നിവഹിക്കണം. ദിവ്യമായ ഒരു ജീവിതം നയിക്കുന്നതിനു് ഇത്രയും മാത്രമേ വേണ്ടൂ. ഈ രീതിയിൽ ജീവിക്കുന്നവരിൽനിന്നു് ദേവന്മാരും ഇതിലധികമൊന്നും പ്രതീക്ഷിക്കുന്നില്ല.

അല്ലയോ ആത്മചൈതന്യമേ! നീതന്നെ നിനക്കു് അപകാരം ചെയ്യാതിരിക്കുക. നീന്നെ ഉദ്ധരിക്കാൻ നിനക്കു് സമയം അതിക്രമിച്ചിരിക്കുകയാണു്. മനുഷ്യജീവിതം

ഇതിന് അപൂർവ്വമായ ദൈവസരമാണെന്നോർക്കണം. നിന്റെ ജീവിതം മിക്കവാറും കഴിയാറായിരിക്കുന്നു. ഇനിയെങ്കിലും ആത്മാനതിക്കു ശ്രമിക്കുക. അന്യരുടെ കാര്യങ്ങൾക്കായി നീ നിന്റെ ശ്രേഷ്ഠനെ ബലികഴിക്കുന്നത് കഷ്ടമാണ്.

ബാഹ്യങ്ങളായ പല വിഷയങ്ങളും നിന്നെ ബലപ്പെടുത്തുകയും വ്യാകലനാക്കുകയും ചെയ്യുന്നുണ്ടാവാം. എങ്കിലും യഥാർത്ഥത്തിൽ ശ്രേഷ്ഠരുടെയായ കാര്യങ്ങൾ ശ്രമിക്കുന്നതിന് കുറച്ചു സമയം വിനിയോഗിക്കണം. വിമേസരണിയിൽ പെട്ട് ജീവിതത്തിന്റെ ഏകാന്തലക്ഷ്യത്തിൽ നിന്ന് വ്യതിചലിക്കരുത്. എല്ലാ ആശയങ്ങളും ഉദ്യമങ്ങളും ഒരേ ലക്ഷ്യത്തിലേയ്ക്ക് കേന്ദ്രീകരിക്കാതെ വ്യഥാ പ്രവർത്തിച്ച് ജീവിതം പാഴാക്കിക്കളഞ്ഞിട്ടുള്ളവരെപ്പോലെ അബദ്ധത്തിൽ ചാടാതെ സൂക്ഷിക്കണം.

അന്യരുടെ അന്തർദ്വാരങ്ങൾ ശ്രമിക്കാത്തതുമൂലം ആർക്കും അസ്വാസ്ഥ്യം സംഭവിക്കാറില്ല. എന്നാൽ സ്വന്തം അന്തഃകരണവൃത്തികൾ നിരീക്ഷിക്കാത്തവർ അസ്വാസ്ഥരായിരിക്കുക തന്നെ ചെയ്യും.

സമഗ്രമായ വിശ്വപ്രകൃതിയുണ്ട്. നിന്റെ സ്വന്തം പ്രകൃതിയും ഉണ്ട്. ഇവ രണ്ടും എങ്ങനെയുള്ളവയാണെന്നും ഇവയ്ക്കു തമ്മിൽ ബന്ധമെന്തെന്നും നീ എപ്പോഴും ഓർത്തിരിക്കണം. നീ വിശ്വത്തിന്റെ അംശം തന്നെയാണല്ലോ. അതിനാൽ നിന്റെ വാക്കുകളും കർമ്മങ്ങളും വിശ്വപ്രകൃതിക്കനുരൂപങ്ങളാക്കുവാൻ നിനക്കു യാതൊരു പ്രതിബന്ധവും ഇല്ലതന്നെ.

കോപമൂലകങ്ങളായ പാതകങ്ങളെ അപേക്ഷിച്ച് കാമമൂലകങ്ങളായവയാണ് കൂടുതൽ ഹാനികരങ്ങളെന്ന് പാതകങ്ങളെ തുലനം ചെയ്തുകൊണ്ട് യഥാർത്ഥതത്വജ്ഞാനിയുടെ നിലയിൽ തീയോഹ്രാസ്സസ് അഭിപ്രായപ്പെട്ടിരിക്കുന്നത് ശരിയാണ്. എന്തുകൊണ്ടെന്നാൽ കോ

പാവിഷ്ട്രൻ ബുദ്ധിഭ്രംശം സംഭവിച്ചുപോകുന്നത് വേദനയും താനറിയാതെ തന്നെ ഒരുതരം ഹൃദയക്ഷോഭവും അനുഭവപ്പെടുന്നതോടുകൂടിയാണ്. കാമത്താൽ പാതകം ചെയ്യുന്നവന്റെ സ്ഥിതി ഇതല്ല. സുഖേച്ഛയെ അംഗീകരിക്കുവാനും അതിനായുള്ള ആന്തരമായ പ്രേരണയെ അടക്കുവാനും അവൻ ശക്തിയില്ല; അതിനാൽ അവൻ കൃത്യമില്ലാത്ത പരമശയമെന്നും ആയിത്തീരുന്നു. ഈ കാരണത്താൽ കാമമൂലകങ്ങളായ പാതകങ്ങൾ താത്വിക ദൃഷ്ടി കോപജന്യങ്ങളായുള്ളവയെക്കാൾ കൂടുതൽ ദൃഷ്ടിങ്ങളാണെന്നു നിസ്സംശയം പറയാം. കാമംകൊണ്ടുള്ള പ്രവൃത്തികൾ സുഖേച്ഛാപ്രേരിതങ്ങളും സ്വഭാവദൃഷ്ടിത്തെ സൂചിപ്പിക്കുന്നവയും ആകുന്നു. മറ്റേതു അന്യരിൽ നിന്നുണ്ടാകുന്ന അപകാരത്തിന്റേയും വേദനയുടേയും ഫലമായി മനസ്സറിയാതെ ചെയ്യുന്നവയാണ്.

ഏതുനിമിഷവും മൃത്യുവിനെ വരിക്കാൻകൂടി സന്നദ്ധനെന്ന നിലയിൽ തന്നെയായിരിക്കണം നീ എന്തും പറയുകയും ആലോചിക്കുകയും പ്രവർത്തിക്കുകയും ചെയ്യേണ്ടതു്. വാസ്തവത്തിൽ ദേവന്മാരുണ്ടെങ്കിൽ ഈ മനുഷ്യലോകത്തെ ഉപേക്ഷിക്കുന്നതുകൊണ്ടു് യാതൊരു ഭയത്തിനും അവകാശമില്ല. അവർ നിന്നെ ഭരിതത്തിൽ ചാടിക്കുകയില്ല; എന്നാൽ ദേവന്മാർ ഇല്ലെന്ന് വരികയോ അഥവാ ഉണ്ടെങ്കിൽതന്നെ അവർ മനുഷ്യരെപ്പറ്റി ഗണിക്കാതിരിക്കുകയോ ചെയ്യുന്നപക്ഷം ദേവസ്തുത്യമോ രക്ഷാവ്യവസ്ഥയില്ലാത്തതോ ആയിത്തീരാവുന്ന ജഗത്തിൽ ജീവസന്ധാനം ചെയ്തിട്ടു പ്രയോജനമെന്തു്? എന്നാൽ പരമാർത്ഥത്തിൽ ദേവന്മാരുണ്ടു്. അവർ മനുഷ്യശ്രേയസ്സിൽ ശ്രദ്ധാലുക്കളുമാണു്. ആത്മാവിനെ സംബന്ധിച്ച കാര്യങ്ങളിൽ ഭരിതമൊന്നും സംഭവിക്കാതിരിക്കാൻ വേണ്ടതെല്ലാം അവർ മനുഷ്യനു് നല്കിയിട്ടുണ്ടെന്നുള്ളതിനു് സംശയമില്ല. മറ്റു കാര്യങ്ങളിലാണു്

യഥാർത്ഥമായ ദുരിതമുള്ളതെങ്കിൽ അവർ അതിനും നിവൃത്തിമാർഗ്ഗം കല്പിച്ചിരിക്കും. മനുഷ്യനു ദുരിതം ഉണ്ടാകാത്ത സ്ഥിതിക്ക് അവന്റെ ജീവിതത്തിന് എങ്ങനെ ദുരിതം വരുത്തും? വിശ്വപ്രകൃതിക്ക് അങ്ങനെയൊരബലം പറിയെന്നു വരാവുന്നതല്ല. ഭൃഷ്ടനും ശിഷ്ടനും ഒന്നുപോലെ നന്മതിന്മകൾ അനുഭവമാക്കുക എന്നൊരു പ്രമാണം സർവ്വജ്ഞന്മാരും സർവ്വശക്തന്മാരുമായ ദേവന്മാർക്കു പറുകയില്ല. എന്നാൽ സത്തുകളെന്നും അസത്തുകളെന്നും ഭേദംകൂടാതെ മനുഷ്യർക്കു ജീവിതവും മരണവും, കീർത്തിയും അപകീർത്തിയും, സന്തോഷവും സന്താപവും, സമ്പത്തും ദാരിദ്ര്യവും ഇങ്ങനെ പലതും അനുഭവമായിക്കാണുന്നു. ഇവ ആരെയും ആദ്ധ്യാത്മികമായി ഉന്നമിപ്പിക്കുകയോ, താഴ്ത്തിക്കളയുകയോ ചെയ്യാതിരിക്കുന്നതിൽനിന്നും അനന്മാനിക്കേണ്ടതു് ഇവയൊന്നും യഥാർത്ഥത്തിൽ നന്മയുമല്ല തിന്മയുമല്ല എന്നാകുന്നു.

എല്ലാം എത്രവേഗം മാഞ്ഞുപോകുന്നു. നമ്മുടെ ശാരീരികാവസ്ഥകൾ ജഗത്തിലും അവയുടെ സ്മൃതി അനന്തമായ കാലഗതിയിലും ലയിക്കുന്നു. ഇന്ദ്രിയവിഷയങ്ങളായ വസ്തുക്കൾതന്നെ പൊതുവേ എങ്ങനെയുള്ളവയാണു്? സുഖപ്രദങ്ങളെന്ന രൂപത്തിൽ നമ്മെ വ്യാമോഹിപ്പിക്കുന്നവയാണൊരുവക ; ദുഃഖകരങ്ങളെന്നഭാവത്തിൽ നമ്മെ ഭയപ്പെടുത്തുന്നവയാണു് മറൊരുവക ; നമ്മിൽ അഹങ്കാരത്തെ വർദ്ധിപ്പിക്കുന്നവയാണു് വേറൊരുവക. ഇവയെല്ലാം വാസ്തവത്തിൽ എത്ര നിന്ദ്യങ്ങളും തൃപ്തിങ്ങളും അശുദ്ധങ്ങളും നശപരങ്ങളും നിർജ്ജീവങ്ങളും ആയിരിക്കുന്നു. ഈ വസ്തുത നല്ലവണ്ണം ആലോചിച്ചു ഗ്രഹിക്കേണ്ടതാണു്. ആരുടെ ആശയങ്ങൾക്കും അഭിപ്രായങ്ങൾക്കുമാണു് പ്രചാരവും പ്രശസ്തിയും സിദ്ധിക്കുന്നതെന്നും മരണം എന്നാൽ എന്തെന്നും നാം ആലോചി

ക്കണം. സൂക്ഷ്മമായ വിചിന്തനത്തിന് വിഷയമാക്കു
 വോൾ മരണം എന്നത് ഒരു പ്രകൃതിധർമ്മം മാത്രമാ
 ണെന്നുകാണാം. ഈ പ്രകൃതിധർമ്മത്തിൽ ഭയപ്പെടുന്ന
 വൻ കേവലം അജ്ഞനായ ശിശുതന്നെ. മരണം
 പ്രകൃതിയുടെ വെറുമൊരു ചേഷ്ടിതം മാത്രമല്ല; അത്
 പ്രകൃതിയുടെ ഉദ്ദേശ്യം സാധിക്കുന്നതിന് പ്രയോജകീഭവി
 ക്കുന്നതും ആകുന്നു. മനുഷ്യന് ഈശ്വരസമ്പർക്കം ഉണ്ടാ
 യിരിക്കുന്നത് എങ്ങനെയാണെന്നും അവന്റെ ഏതംശ
 ത്തിലൂടെയാണു് അതു് അനുഭവഗോചരമാകുന്നതെന്നും
 നാം ബുദ്ധിയുടെ സാഹായ്യത്താൽ അറിയേണ്ടിയിരിക്കുന്നു.

ഏതെന്തൊരു നിയമപരനിൽ നിവിഷ്ടചിത്ത
 രായി നിവ്യാജഭക്തിയോടുകൂടി അവിടുത്തെ സേവിച്ചാൽ
 മതിയെന്നു് മനസ്സിലാക്കാതെ അന്യരുടെ അന്തർഗ്ഗത
 ങ്ങൾ ആരായുവാൻ മനുഷ്യൻ അശ്രാന്തപരിശ്രമം ചെ
 യുന്നത് എത്ര ശോചനീയം! ഈശ്വരഭക്തിയെന്നു പറ
 യുന്നത്, കോപതാപാദിവികാരങ്ങളാലും മൗഢ്യത്താ
 ലും, ദേവന്മാരിൽ നിന്നോ മനുഷ്യരിൽ നിന്നോ സഭേവി
 ക്കുന്ന അനുഭവങ്ങളിൽ തോന്നാവുന്ന അസത്തുഷ്ടിയാലും
 മലിനമാക്കാതെ ഈശ്വരനെ പരിശുദ്ധമായി ഏതെ
 ത്തിൽ നിലനിത്തുകയാകുന്നു. ദേവന്മാർ നമുക്കു നല്
 കുന്നതെല്ലാം വാസ്തുവത്തിൽ നന്മയാകയാൽ അവർ
 നമ്മുടെ ആദരത്തേയും ബഹുമാനത്തേയും അർഹിക്കുന്നു.
 മനുഷ്യരുമായുള്ള സഹോദരബന്ധം നിമിത്തം സഹിഷ്ണു
 തയും ചിലപ്പോൾ അവർ പ്രദർശിപ്പിക്കുന്ന വിവേക
 ശൂന്യത ഹേതുവായി അനുഭവയുമാണു് നമുക്കുണ്ടാ
 യിരിക്കേണ്ടതു്. നന്മതിന്മകൾ വിവേചിച്ചറിയുവാൻ
 കഴിയാതെ വരുന്നസ്ഥിതി, വെളുപ്പും കറുപ്പും തിരിച്ച
 റിയുവാൻ പകരിക്കുന്ന ശക്തിയെ നഷ്ടമാക്കുന്ന വൈക
 ല്യത്തിനു് തുല്യമാകുന്നു.

നാം മൂവായിരമോ, അഥവാ മുപ്പതിനായിരമോ വെച്ച് ജീവിച്ചിരിക്കുമെന്ന് വിചാരിച്ചാലും അത്രയുംകാലം പാഴാക്കുവാനായാലും ശരി വേണ്ടവണ്ണം വിനിയോഗിക്കുവാനായാലും ശരി നമുക്ക് ഇതല്ലാതെ വേറൊരു ജീവിതം കിട്ടുക സാദ്ധ്യമല്ല. ദീർഘജീവിതവും അല്പജീവിതവും ഫലത്തിൽ സമമാകുന്നു. വർത്തമാനകാലമാണ് സകലർക്കും ഒരു പോലെയുള്ള അവസരം. ഭൂതവും ഭാവിയും നമുക്ക് സപാധീനമല്ല; അതിനാൽ അവയെ പാഴിലാക്കുവാൻ നമുക്ക് സാധിക്കുകയുമില്ല. സപാധീനമല്ലാത്തതിനെ എങ്ങനെ ഭൂഷിപ്പിക്കാം? അതുകൊണ്ട് രണ്ടു സംഗതികൾ നാം സ്മരിക്കണം. ഒന്ന് — എല്ലാ വസ്തുക്കളും അനാദികാലം മുതൽക്കേ ഒരു രൂപങ്ങളിൽതന്നെ ആവർത്തിച്ചുകൊണ്ടിരിക്കുന്നു. ഒരൊന്നു നൂറോ ഇരുനൂറ്റോ വെച്ച് മല്ല അനന്തമായ കാലം മുഴുവനും നോക്കിയിരുന്നാലും യാതൊരു വ്യത്യാസവും കൂടാതെ ഇതേവിധത്തിൽതന്നെ തുടർന്നുകൊണ്ടിരിക്കും. ദീർഘായുസ്സുകൾക്കും അല്പായുസ്സുകൾക്കും സംഭവിക്കുന്ന നഷ്ടം തുല്യമാകുന്നു.. വർത്തമാനകാലം മാത്രമേ ഒരുവൻ സപാധീനമായിട്ടുള്ളൂ എന്നും അവനുള്ളതല്ലാത്തതു് നഷ്ടമാകയില്ലെന്നും വരുന്നതിനാൽ ഇപ്പോഴത്തെ ജീവിതം മാത്രമാണ് നഷ്ടമാകാവുന്നതു് എന്നു നാം ഓർമ്മിക്കണം.

എല്ലാം നമ്മുടെ ഭാവനയെ ആശ്രയിച്ചിരിക്കുന്നു. മനുഷ്യവിദ്വേഷിയായ മാണിമസിന്റെ അഭിപ്രായങ്ങളും അവയെല്ലാതിരായി ഉന്നയിക്കപ്പെട്ടിട്ടുള്ള ആക്ഷേപങ്ങളും നോക്കുക.

ആത്മാവിന് ഭൂഷ്യം സംഭവിക്കുന്ന ഘട്ടങ്ങൾ ചിലതുണ്ട്. ഒന്ന് — പ്രപഞ്ചത്തിൽ ആത്മാവ് ഒരു ശോഫം പോലെ പ്രവർത്തിക്കുമ്പോൾ, (എന്തുകൊണ്ടെന്നാൽ, ഏതെങ്കിലും ഒരു സംഭവത്താൽ ക്ഷോഭിക്കുന്ന ആത്മാവ് പ്രകൃതിയിൽ നിന്നും വിരുകതമായിത്തീരുന്ന

സകല വസ്തുക്കളും പ്രകൃതിയുടെ അംശങ്ങളാണല്ലോ.) രണ്ടാമത്തേതു് കോപാവേശത്താൽ സംഭവിക്കുന്നതു പോലെ ആത്മാവു് ഒരാളെ എതിർത്തു് ആയാൾക്കു് അപകാരം ചെയ്യയോ അയാളുമായി പിണങ്ങിപ്പിരിയുകയോ ചെയ്യുമ്പോൾ; മൂന്നാമതായി ആത്മാവു് സുഖത്തിനോ ദുഃഖത്തിനോ വശഗമായിത്തീരുമ്പോൾ; നാലാമതു് അസത്യമായ വാക്കും പ്രവൃത്തിയും മുഖേന ആത്മാവു് കാപട്യം കാണിക്കുമ്പോൾ. അഞ്ചാമതു് ആത്മാവിന്റെ ഉദ്യമമോ ചേഷ്ടിതമോ ലക്ഷ്യശൂന്യവും അനിയതവും അബുദ്ധിപൂർവ്വകവുമായിത്തീരുമ്പോൾ. നമ്മുടെ എത്ര ചെറുതായ പ്രവൃത്തിക്കും ഒരു ലക്ഷ്യം ഉണ്ടായിരിക്കണം. ബുദ്ധിപൂർവ്വം ജീവിക്കുന്ന മനുഷ്യരുടെ ലക്ഷ്യം ബുദ്ധിയുടെ നിർദ്ദേശങ്ങളും ചിരന്തനമായ വിശ്വസാശ്രമങ്ങളുടെ നിമിത്തങ്ങളും അനുവർത്തിക്കുകയെന്നതാകുന്നു.

മനുഷ്യന്റെ ആയുഷ്കാലം കേവലം ക്ഷണികമാകുന്നു. അവന്റെ ശരീരം നദീപ്രവാഹംപോലെ തരളമാണ്. അവന്റെ ദൃഷ്ടി മങ്ങിയതു്; ശരീരഘടകങ്ങൾ അഴുകി വേർപെടുന്നവ; ആത്മാവു് ആവർത്തത്തിനു് തുല്യം; ഐശ്വര്യം അനിശ്ചിതം; കീർത്തി ചഞ്ചലം; മുരുകി പറഞ്ഞാൽ ശരീരത്തെ സംബന്ധിച്ചുള്ളതെല്ലാം ഒഴുകിപ്പോകുന്ന നദിക്കു സദൃശവും മനസ്സിനെ സംബന്ധിച്ചതെല്ലാം സ്വപ്നസമാനവും ധൂമസന്നിഭവും ആകുന്നു. ജീവിതംതന്നെ ഒരു സമരവും ഒരു പ്രവാസവുമത്രേ. മരണാനന്തരമുള്ള യശസ്സുകളെ, കേവലം വിസ്മൃതിയിൽനിന്നു് ഭിന്നമല്ല. ഈ സ്ഥിതിയിൽ നമ്മുടെ നടത്തയെ നിയന്ത്രിക്കേണ്ടതു് എന്തായിരിക്കണം? ഒന്നെന്നു മാത്രം-തത്പരജ്ഞാനം. ഈ ജ്ഞാനം ഹൃദയസ്ഥിതമായ ദൈവത്തെ അഭംഗുരവും അക്ഷതവും സുഖദുഃഖങ്ങൾക്കു് അതീതവുമായി പരിചാലിക്കുന്നതിനും ശരിയായ ലക്ഷ്യം കൂടാതെയോ കപടമായോ അസമർത്ഥമാ

യോ യാതൊന്നും പ്രവർത്തിക്കാതിരിക്കുന്നതിനും ഇതര
 നാർ എന്നൊപരിച്ചാലും ഇല്ലെങ്കിലും നമ്മുടെ നടത്തയ്ക്ക്
 അത് നിമിത്തം ന്യൂനതയൊന്നും പറ്റാതെ സൂക്ഷിക്കുന്ന
 തിന്നും നമ്മുടെ ഭാഗധേയം ദൈവായത്തമെന്നു വിശ്വ
 സിച്ച് സസന്തോഷം സ്വീകരിക്കുന്നതിനും അവസാന
 മായി ഭൂതപദാർത്ഥസങ്കലിതങ്ങളായ സകല ശരീരങ്ങളും
 സ്വാഭാവികമായി അഴിഞ്ഞുപോയ് അവയുടെ ഘടകങ്ങ
 ളായി വേർപെട്ട്, വിലയം പ്രാപിക്കുമെന്നറിഞ്ഞ് അ
 ക്ഷോഭ്യരായും പ്രശാന്തമനസ്കരായും മരണത്തെ പ്രതി
 ക്ഷിക്കുന്നതിനും നമ്മെ സഹായിക്കും. ശരീരഘടകങ്ങ
 ളായ ഭൂതപദാർത്ഥങ്ങൾക്ക് അവയുടെ രൂപാന്തരപ്രാപ്തി
 യിൽ യാതൊരു ഭൂഷ്യവും പറ്റുന്നില്ല. ഈ സ്ഥിതിക്ക്,
 അവയുടെ സംയുക്തസ്വരൂപമായ ശരീരത്തിന്റെ വിഘ
 ടനയിലും വിലയത്തിലും നാം എന്തിന് ഖേദിക്കുന്നു?
 സ്വാഭാവികമാണിതെല്ലാം. ഭൂഷ്യമല്ല.

മൂന്നാം അദ്ധ്യായം

നാറുതോറും നമ്മുടെ ആയുസ്സ് കുറഞ്ഞാണു വരുന്നതെന്ന് നാം ഓർമ്മിക്കണം. ദീർഘായുസ്സുണ്ടായിരുന്നാൽ തന്നെയും കാൽകാൽക്കൂടെ വിവേചിച്ചറിവാൻ വേണ്ട ബുദ്ധിശക്തിയും ദൈവികവും മാനുഷവുമായ വസ്തുതകൾ മനസ്സിലാക്കാൻ ആവശ്യമായ അന്തർദ്ദൃഷ്ടിയും ശാശ്വതമായി നിലനില്ക്കുമോ? വാൽകൃം വരുന്നതോടു കൂടി ശ്വാസോച്ഛ്വാസത്തിനോ, ശരീരത്തിനോ, മനോവികാരങ്ങൾക്കോ, പ്രകടമായ അസ്വാതന്ത്ര്യം സംഭവിച്ചില്ലെന്നുവരാം. എന്നാൽ പ്രയോജനപ്രദമായ പ്രവൃത്തികൾക്ക് അവശ്യം വേണ്ട ശക്തി ക്ഷയിക്കുക തന്നെ ചെയ്യും. കൃത്യങ്ങൾ പൂർണ്ണമായി നിർവ്വഹിക്കുക, സങ്കല്പങ്ങളെ യാഥാർത്ഥ്യത്തിൽ നിന്നു വേർതിരിക്കുക, ഇഹലോകം ഉപേക്ഷിച്ച് നമ്മുടെ ശരിയായ കാലം നിശ്ചയിക്കുക എന്നിങ്ങനെ ബുദ്ധിശക്തിയുടെ കാൽക്കൂടെയെ അപേക്ഷിക്കുന്ന എല്ലാ വ്യപാരങ്ങളും ക്രമേണ നശിക്കാതിരിക്കുകയില്ല. അതിനാൽ നമുക്ക് അലസരായിരുന്നുകൂടാ. മരണവുമായുള്ള അകലപ്പിച്ച ദിനംപ്രതി കുറഞ്ഞുവരുന്നതുകൊണ്ടു മാത്രമല്ല, ബുദ്ധിബലവും ധാരണാശക്തിയും ക്ഷയിക്കുന്നതുകൊണ്ടു നാം ഉത്സാഹപൂർവ്വം ആത്മോന്നതിക്കു നേരത്തേ തന്നെ ശ്രമിക്കേണ്ടതാകുന്നു.

പ്രകൃതിയുടെ സൃഷ്ടികൾ മാത്രമല്ല, അവയെ അനുബന്ധിച്ചുള്ളവയെല്ലാം തന്നെ ആകർഷകങ്ങളും രമണീയങ്ങളുമാകുന്നു. ഉദാഹരണത്തിന് ഒരു റൊട്ടിയെത്തന്നെ പരിശോധിക്കാം. അതിന്റെ പുറത്തു് പല ഭാഗങ്ങളും വെടിച്ച് വിടുകൾ കാണാം. ഈ വിടുകൾ റൊട്ടിക്കു രുചി ഉദ്ദേശ്യത്തിന് വിചാരിതമായി പാചകക്രിയയിൽ

സംഭവിക്കുന്നവയാണ്. എന്നാൽ ഇവ റൊട്ടിഷ് ഒരു
 തരം ഭംഗി നല്കുകയും ആസ്വാദനത്തിന് നമ്മെ
 ക്ഷണിക്കുകയും ചെയ്യുന്നു. മാതളത്തിന്റെ കായ് പഴുത്തു
 പാകമാകുമ്പോൾ വെടിച്ചുപിളർന്നു് ഉള്ളിൽ സ്ഥിതിചെയ്യുന്ന
 മുക്താഫലപ്രഭങ്ങളായ മണികളെ നയനഗോചരങ്ങളാക്കി നമ്മെ
 ആഹ്ലാദിപ്പിക്കുന്നു. ഓലിപ്പഴത്തിന് ചീയാൻതുടങ്ങുന്ന
 ഘട്ടത്തിൽ സവിശേഷമായ ഒരു ശോഭയുണ്ടു്. പഴുത്തു് പാകം
 വന്നു് ധാത്രിയെ കമ്പിടുവാൻ തുടങ്ങുന്ന കതിർക്കലകൾ,
 ഇടതുന്ന് വളന്ന് സടപിടിച്ചുകാണാവുന്ന സിംഹത്തിന്റെ
 പുരികക്കൊടികൾ, വന്യസുകരത്തിന്റെ വായിൽനിന്നും
 പതിക്കുന്ന ഘേനരാജി എന്നിങ്ങനെ നിരവധി വസ്തുക്കൾ
 സഹജേന സുന്ദരങ്ങളല്ലെങ്കിലും, സൂക്ഷിച്ചു പരിശോധിക്കുന്നപക്ഷം
 പ്രകൃതിയുടെ വിചിത്രസൃഷ്ടികൾ എന്ന നിലയിൽ സവിശേഷം മനോഹരങ്ങളാണെന്നു
 കാണാം. അവ പ്രകൃതിയുടെ സൗന്ദര്യത്തെ വർദ്ധിപ്പിക്കുകയും
 നമുക്കു് ആനന്ദം നല്കുകയും ചെയ്യുന്നു. പ്രകൃതിവിലാസങ്ങളിൽ
 രസിക്കാൻ കഴിയുന്ന സഹൃദയന്മാർ പ്രപഞ്ചഗതമായ യാതൊന്നുംതന്നെ
 ആഹ്ലാദപ്രദമല്ലാതെ വരുന്നതല്ല. വാപിളർന്നു കാട്ടുന്ന ശാർദ്ദൂലത്തിന്റെ
 വടനഗംഗാപരത്തിലും അതിന്റെ പ്രതിരൂപമായ കലാകാരസൃഷ്ടിയിലും
 ഒരേ സൗന്ദര്യവിലാസമായിരിക്കും അവൻ ഭവിക്കുന്നതു്. വാൽകൃംഭി
 ഭവിച്ചു സ്രീപുഷ്പന്മാരിൽ പ്രൗഢതയും ബഹുമാന്യതയും അവൻ കാണും;
 അംഗസൗഷ്ഠ്യവും പാവബൃഹദ്രമ്യവും കവിഞ്ഞൊഴുകുന്ന യുവതീയുവാക്കന്മാരും
 അവനിൽ യഥാർത്ഥമായ ആനന്ദമല്ലാതെ അശുഭവിചാരം ജനിപ്പിക്കുകയില്ല.
 പ്രകൃതിയുടേയും പ്രകൃതിസൃഷ്ടിയുടേയും മഹിമാതിശയം ഗ്രഹിക്കാൻ
 കഴിയുന്നവന്മാർ അന്യർക്കു് ആസ്വദിക്കാൻ കഴിയാത്ത സൗന്ദര്യവിലാസം
 സർവ്വത്ര അനുഭവഗോചരമായിത്തീരും.

ഫിപ്പോക്രിറ്റസ് പലരുടേയും രോഗം ചികിത്സി
ച്ചുഭേദമാക്കിയ ഒരാളായിരുന്നു; ഒടുവിൽ അദ്ദേഹം രോഗ
ബാധിതനായിത്തന്നെ മരിച്ചു. കാൽദിയന്മാർ അനേകം
പേരുടെ മരണത്തെപ്പറ്റി ശരിക്കു പ്രവചിച്ചിരുന്നു.
എന്നാൽ അവരുടെ അന്തം മുൻകൂട്ടി ഗ്രഹിക്കാൻ സാധി
ക്കാതെയാണു് അവർ കാലഗതിക്കു് അധീനരായതു്.
അലക്സാണ്ടർ, പാംപീയസ്, സീസർ മുതലായ വീരയോ
ദ്ധാക്കൾ അനവധി നഗരങ്ങൾ നിശ്ശേഷം നശിപ്പിക്കു
കയും രണ്ടുമിടകളിൽ കാലാൾ, കുതിരപ്പട, ഗുവയേ പതി
നായിരക്കണക്കിനു സംഹരിക്കുകയും ചെയ്തു; ഒടുവിൽ അ
വർക്കും ഇഹലോകവാസം വെടിയേണ്ടിവന്നു, പ്രളയകാല
ത്തുസംഭവിക്കാവുന്ന ഭൂവസ്ഥകളെപ്പറ്റി ഗൗഡമായി
ചിന്തിച്ചു് ഉപന്യസിച്ചിരുന്ന ഹെരാക്ലിറ്റസ് മഹോ
ഭരം ബാധിച്ചു് സ്വശരീരത്തിൽ മുത്തുകാലേപനം ചെ
യ്യിരിക്കവേ മൃതിയടഞ്ഞു. ഡെമോക്രിറ്റസിനെ പൂഴ്
ക്കൾ നശിപ്പിച്ചു. സാക്രട്ടീസിനെ മരൊരാരുതരം കൃമി
കൾ നശിപ്പിച്ചു. ഇതിന്റെയെല്ലാം അർത്ഥമെന്താണു്?
നീ കപ്പൽ കയറി ജീവിതസമുദ്രം തരണം ചെയ്തു് മരുകര
യ്ക്കടുത്തിരിക്കുന്നു. ഇറങ്ങിപ്പോകതന്നെയാണു് ചെയ്യേ
ണ്ടതു്. ചെല്ലുന്നതു് വേറൊരു ജീവിതത്തിലേയ്ക്കുണ്ടെന്ന
കിൽ അവിടെയും രക്ഷയ്ക്കു് ദേവന്മാരില്ലാതിരിക്കുകയില്ല.
അതല്ല, ഇദ്രിയവൃത്തികളും വികാരങ്ങളും ഇല്ലാത്ത ഒരു
സ്ഥയാണു് നിനക്കുണ്ടാകുന്നതെങ്കിൽ, സുഖദുഃഖങ്ങളുടെ
ബാധ ഒഴിയുമല്ലോ; നിനക്കു് ദാസ്യവും അവസാനിക്കും.
ദേവതാംശവും അന്തഃകരണവുമായ നീകേവലം മുമ്പെയവും
നശപരവുമായ ഈ ശരീരത്തെ സേവിച്ചല്ലേ ഇപ്പോൾ
കഴിയുന്നതു്?

നിസ്സുപാർത്ഥമായി പൊതുക്കേമം സാധിക്കുകയല്ലാ
തെ ലൗകികകാര്യങ്ങളെ സംബന്ധിച്ച ചിന്തകളിൽ വ്യാ

പരിച്ഛിന്തീ ജീവിതശേഷം വ്യത്ഥമാക്കരുത്. അയാൾ
 എന്തുചെയ്യുന്നു, എന്തിനതു ചെയ്യുന്നു, മറ്റയാൾ എന്തു
 പറയുന്നു, ഇയാൾ എന്തുവിചാരിക്കുന്നു, ഇവന്റെ ഉദ്ദേശ്യമെന്തു? എന്നിങ്ങനെ ഓരോ ചിന്തകളിൽ ഏല്പെട്ടു
 ന്നതായാൽ നിന്റെ കർത്തവ്യാനുഷ്ഠാനത്തിന് സന്ദർഭം
 ലഭിക്കുകയില്ലെന്നു മാത്രമല്ല അന്തരാത്മാവിനെ ദർശിക്കാൻ
 കഴിയാതെ ആ ഉന്നതലക്ഷ്യത്തിൽ നിന്ന് നീ അകന്ന്
 പോകുകയും ചെയ്യും. അതിനാൽ നിഷ്പ്രയോജനങ്ങളായ
 വിചാരങ്ങളെ ചിന്താമണ്ഡലത്തിൽ നിന്നും ബഹിഷ്കരി-
 ക്കുക. സർവ്വപരി മലിനസ്വഭാവവും പരന്മാരുടെ
 കാര്യങ്ങളിൽ ജിജ്ഞാസയും വർജ്ജിക്കണം. “നിങ്ങളി-
 ള്ളപ്പാൾ എന്താണ് വിചാരിക്കുന്നത്?” എന്നൊരേക്കിലും
 ചോദിക്കുകയാണെങ്കിൽ, അതു ഇന്നതാണെന്ന് തൽക്ഷ-
 ണം ഒഴികഴിവുകൂടാതെ സത്യം തുറന്നു പറയത്തക്കവണ്ണം
 ഋജുവും സരളവുമായിരിക്കണം ഓരോ നിമിഷത്തിലെയും
 വിചാരം. ഈ വിചാരങ്ങളിൽതന്നെ ആത്മാവിനെ സദാ
 വ്യാപരിപ്പിക്കണം. ഒരു സാമുദായികജീവിക്കുന്ന ചിത-
 മായ സ്വാർത്ഥപ്രതിപത്തിയോ, കാമക്രോധാദിവികാരങ്ങ-
 ലോ, അസൂയ, വിദ്വേഷം, തർക്കശീലം മുതലായ ലജ്ജാക-
 രങ്ങളായ ദുർഗുണങ്ങളോ, വിഷയസുഖാഭിലാഷമോ
 നിന്റെ ചിന്തകളിൽ മാലിന്യം കലർത്തരുത്. സുപ്രത-
 നം ഉത്തമജീവിതം നയിക്കാൻ ഉത്സുകനും ആയ മനു-
 ഷ്യൻ ദേവന്മാരുടെ യഥാർത്ഥസേവകനും ഇതരമനുഷ്യരു-
 ടെ ആചാര്യനും ആകുന്നു. സുഖേച്ഛയാൽ മലിനീഭൂത-
 നോ, ദുഃഖാനഭവത്താൽ പീഡിതനോ, അഹംകാര-
 ത്താൽ സംസ്പഷ്ടനോ, ദുഷണത്താൽ മദാന്ധനോ,
 കർമ്മധീരതയാൽ പരിത്യക്തനോ, കാമത്താൽ പരാജിത-
 നോ, ആയിത്തീരാതിരിക്കുവാൻ വേണ്ടി അവൻ അന്ത-
 രാത്മാവിനെ ന്യായമായ മാർഗ്ഗത്തിൽ പ്രതിഷ്ഠിക്കുകയും
 ശരിയായി പ്രയോജനപ്പെടുത്തുകയും ചെയ്യുന്നു. ദേവന്മാർ

നല്കുന്ന അനുഭവങ്ങൾ അവൻ സതുഷ്ടിയോടെ സ്വീകരിക്കുന്നു. അന്യരുടെ വിചാരങ്ങളിലും വാക്കിലും പ്രവൃത്തിയിലും പൊതുനന്മയെ ലക്ഷക്കിയല്ലാതെയും അനാവശ്യമായും അവൻ ഇടപെടുകയോ ആത്മീയകാര്യമൊഴിച്ചു മറ്റു പ്രവൃത്തികളിൽ ഏല്പുകയോ ചെയ്യുന്നില്ല. പ്രപഞ്ചത്തിൽ തന്റെ പങ്ക് എത്രമാത്രമെന്നും നിയതി വരുത്തുന്നതെല്ലാം നന്മയ്ക്കാണ് സദാ സ്മരിച്ചുകൊണ്ടും അവൻ സ്വയം ഭംഗിയായി അനുഷ്ഠിക്കുന്നു. മനുഷ്യൻ കൊണ്ടുനടക്കാവുന്നതും മനുഷ്യനെക്കൊണ്ടു നടത്തുന്നതും ധർമ്മമെന്നു മാത്രമാകുന്നു. ബുദ്ധിപൂർവ്വം ജീവിക്കുന്ന എല്ലാ മനുഷ്യരും ഒരേ കുടുംബക്കാരാകയാൽ പൊതുനന്മയ്ക്കായി പ്രവർത്തിക്കേണ്ടതു തന്നെയാണ് മനുഷ്യന്റെ സാദാവികധർമ്മം. ഓരോരുത്തരും ലോകരുടെ അഭിപ്രായമല്ല, പ്രകൃതിനിയമം അനുസരിച്ചു ജീവിക്കുന്നവരുടെ അഭിപ്രായമാണ് ആദരിക്കേണ്ടത്. അപകാരം ജീവിക്കാത്തവർ വീട്ടിലും പുറത്തും, രാവു പകലും, പെരുമാറുന്ന രീതികളേയും, അവരുടെ സാഹചര്യങ്ങളേയും, നിത്യജീവിതത്തേയും പറ്റി സദ്യുത്തനായ മനുഷ്യൻ സദാ ഓർമ്മിക്കണം. അത്തരക്കാരിൽ നിന്നു സിദ്ധിക്കാവുന്ന പ്രശംസകൾക്ക് അവൻ ഒരു വിലയും കല്പിക്കരുത്. അവരുടെ പെരുമാറ്റത്തിൽ അവർക്കു തന്നെ സംതൃപ്തിക്ക് വകയില്ലാതിരിക്കേ, അന്യരെ പ്രശംസിക്കുവാൻ അവർ യോഗ്യരാകുന്നതെങ്ങനെ?

എല്ലാ പ്രവൃത്തികളും മനുസ്സുവെച്ചും പൊതുനന്മയെ അവഗണിക്കാതെ വേണ്ടവിധം ആലോചനയോടുകൂടിയും അചഞ്ചലനായും ചെയ്യണം. ഉള്ളിൽ ഉദിക്കുന്ന വിചാരങ്ങളെ അലംകാരപ്രചാരമോ ആവശ്യത്തിൽ അധികമോ ആയ വാക്കുകളെക്കൊണ്ടു പ്രകാശിപ്പിക്കരുത്. ഒരേ സമയത്തു് പല കാര്യങ്ങളിൽ വ്യാപൃതനാകുന്നതും നന്നല്ല. പരമശുദ്ധവും പ്രായപൂർത്തിയും

തികഞ്ഞ ഒരു റോമാക്കാരനും രാജ്യതന്ത്രജ്ഞനും ഭരണാധികാരിയുമാണ് നീ. രണാങ്കണം വിട്ട് പോകാൻ കല്പനകാത്തുനില്ക്കുന്ന ഭടൻ എന്നപോലെ ഈ ലോകത്തു നിന്ന് യാത്രപറയാൻ ഉത്സുകനായിട്ടുവേണം നീ ഈ ചുമതല വഹിക്കാൻ. നിനക്ക് അന്യരുടെ സഹായപ്രതിജ്ഞയോ സാക്ഷ്യപത്രമോ ആവശ്യമില്ല. റൂദയസ്ഥിതമായ ദൈവത്തെത്തന്നെ രക്ഷിതാവും നിയന്താവുമായിക്കരുതണം. സർവ്വം ഉല്ലാസവാനായിരിക്കുക. അന്ത്യരിൽനിന്നോ പുറമേനിന്നോ ശാന്തിയും സമാധാനവും കൈവരുമെന്നാശിക്കേണ്ട. നീ അന്ത്യസഹായം അവലംബിക്കാതെ സ്വന്തം പാദങ്ങളുണിഞ്ഞെന്ന നിലയുറച്ചു നില്ക്കണം.

മനുഷ്യജീവിതത്തിൽ സത്യം, ന്യായം, മിതഭോഗം, ധൈര്യം ഇവയൊഴിച്ച് ഉൽക്കൃഷ്ടതരമായിട്ടെന്താണുള്ളത്? അനപേക്ഷിതമായി വന്നുചേരുന്ന ഭാഗധേയവും പരിതഃസ്ഥിതികളും ബുദ്ധിപൂർവ്വം വിനിയോഗിക്കുന്നതുമൂലം മനസ്സിനുണ്ടാകുന്ന ചാരിതാത്മ്യത്തെക്കാൾ കാര്യമായി വേറൊന്നുമില്ല. ഉണ്ടെങ്കിൽ സമ്പൂർണ്ണമനസ്സുനായി ഉത്തമോത്തമമായ അതിവൈകാരികതയോടുകൂടി അനുഭവിച്ചുകൊള്ളുക. ആശങ്കകളെ അമർത്തുകയും ധാരണയെ പരിശോധിക്കുകയും സാക്രട്ടീസു പറയുംപോലെ ഇന്ദ്രിയപ്രേരണകളെ ദൂരീകരിക്കുകയും ചെയ്യണം. ദേവന്മാർക്കധീനനായി വർത്തിക്കാനും മനുഷ്യവർഗ്ഗത്തിന്റെ നന്മയെക്കരുതുവാനും നിന്നെ സഹായിക്കുന്ന ആ അന്തരാത്മാവിനെ നീ അനുസരിക്കണം. മറ്റുള്ളവയെല്ലാം ക്ഷുദ്രകളും നിസ്സാരങ്ങളുമാകുന്നു; അവയിലേയ്ക്ക് തിരിയുന്നതായാൽ നിന്റെ സർവ്വസ്വമായ അന്തരാത്മാവിനെ അമർച്ചയലമായി സേവിക്കാൻ നിനക്ക് സാധിക്കാതെ വരും. ജനങ്ങളിൽനിന്നു ലഭിക്കുന്ന പ്രശംസയോ സ്ഥാനമാനങ്ങളോ അധികാരശക്തിയോ സുഖാനുഭവ

ഏതോ പരമമായ നന്മയുടെ ലക്ഷ്യത്തിൽനിന്ന് നിന്നെ
 വ്യതിചലിപ്പിക്കുവാൻ കാരണമാകരുത്. ഇവയിൽ
 ക്ഷണനേരത്തേയ്ക്ക് നന്മയുടെ ഒരു തിളക്കം കാണപ്പെടു
 എന്ന് വരാം; അതുനിമിത്തം നീ വ്യാമോഹിതനാക
 രൂത്. യഥാർത്ഥമായ നന്മ സ്ഥിതിചെയ്യുന്നത് ആത്മാ
 നതിക്ക് പ്രയോജനകരമായിട്ടുള്ളതിൽ മാത്രമാണ്.
 അതിനാൽ സർവ്വോൽകൃഷ്ടമായിട്ടുള്ളതിനെത്തന്നെ അനു
 വർത്തിക്കുക. ബുദ്ധിപൂർവ്വം ജീവിക്കുന്ന നിനക്ക് സർവ്വോ
 പരി പ്രയോജനകരമായിട്ടുള്ളതു് യാതൊന്നാണോ അതു
 തന്നെയാണു് ശ്രേഷ്ഠതമം. മൃഗീയജീവിതത്തിനുമത്രം
 പ്രയോജനപ്പെടുന്നത് നിത്യവും വർദ്ധിച്ചുവരുന്ന.;
 അതു് വിവേകത്തെ നശിപ്പിക്കുകയും അഹങ്കാരത്തെ വള
 ്രുകയും ചെയ്യും. ഒരു കാര്യം പ്രയോജനകരമെന്നോ
 അല്ലെന്നോ നിർണ്ണയിക്കുവാൻ യഥാർത്ഥമായ ഒരു തോതു്
 ഉണ്ടായിരിക്കണം.

പ്രതിജ്ഞാലംഘനം, ആത്മാഭിമാനത്യാഗം, പര
 നിന്ദ, വിദ്വേഷം, കപടവൃത്തി, ഗ്രന്ധാചരണം ഇവ
 സ്വീകരിക്കുന്നത് നിനക്ക് പ്രയോജനകരമല്ല. അന്തഃ
 കരണത്തേയും ഹൃദയസ്ഥിതമായ ദൈവത്തേയും സേവി
 ക്കാൻ ദൃഢനിശ്ചയം ചെയ്തിട്ടുള്ളവൻ ശോകഭ്രൂയിഷ്ടുക്കു
 ളായ രംഗങ്ങൾ അഭിനയിക്കുകയോ വിലപിക്കുകയോ വി
 വികൃതസ്ഥാനമോ ബഹുജനസംഗമോ കാംക്ഷിക്കുകയോ
 ചെയ്തയില്ല. അവൻ ജീവിതത്തിൽ ആസക്തിയോ വിര
 ക്തിയോ ഉണ്ടായിരിക്കുകയുമില്ല. ശരീരപഞ്ചരത്തിൽ ആ
 ത്മാവു് ദീർഘകാലമോ അല്പകാലമോ നിലനില്ക്കുന്നത് അ
 വൻ ഒരുപോലെതന്നെ. ഈ നിമിഷത്തിൽ തന്നെ പ്രാണ
 ത്യാഗം ചെയ്യേണ്ടിവരുമെന്നു വിചാരിക്കുക; എന്നാലും
 ഗൗരവത്തോടും ഉത്സാഹത്തോടും അഭിമാനത്തോടും ചെ
 യ്യേണ്ട കർത്തവ്യമായിക്കരുതി അതിനെ അവൻ സ്വീക

രിക്കും. ജീവിതകാലം മുഴുവൻ വിവേകവും പരോപകാര
തൽപരതയും പരിചാലിക്കാനും അവൻ ശ്രദ്ധാലുവായി
രിക്കും.

ശരിയായ സംസ്കാരവും പരിശുദ്ധതയുമുള്ള ഹൃദയ
ത്തിൽ പീഡകളോ ഭദ്രവിചാരങ്ങളോ തങ്ങി നില്ക്കുക
യില്ല. അങ്ങനെയുള്ള ആളുകൾക്ക് ഒരിക്കലും അകാലമ
രണം സംഭവിക്കുകയുമില്ല. വേഷം കെട്ടി രംഗത്തിൽ
പ്രവേശിച്ച് അഭിനയം ആരംഭിക്കുന്ന നടൻ നിഷ്കൃമി
ക്കുന്നത് അവന്റെ ഭാഗം അഭിനയിച്ചു കഴിഞ്ഞതിനു
ശേഷം മാത്രമാണല്ലോ. ചിത്തശുദ്ധി കൈവന്നിട്ടുള്ള
വനിൽ ദാസമനോഭാവമോ കപടതയോ പൂണ്ണനിസ്സം
ഗതപമോ അതിസംഗതപമോ സ്വഭാവമാലിന്യമോ
ഗോപനശീലമോ കാണുകയില്ല.

നമ്മുടെ യഥാർത്ഥമായ പ്രകൃതിക്കും ഘടനയ്ക്കും
അനുരൂപമല്ലാത്ത വിധത്തിൽ മനസ്സിൽ അങ്കുരിക്കുന്ന
അഭിപ്രായങ്ങളെ നിരാകരിക്കാൻ നിന്നെ സഹായിക്കു
ന്നതു് ബുദ്ധിശക്തിയാണ്. അതിനെ നീ ആദരിക്കണം.
ആലോചനകൂടാതെ തീർച്ചപ്പെടുത്താതിരിക്കാനും അന്യ
രോടു് സ്നേഹപൂർവ്വം പെരുമാറാനും ദേവന്മാരെ വണ
ങ്ങാനും നമ്മെ പഠിപ്പിക്കുന്നതും ബുദ്ധിശക്തിതന്നെ.

അതിനാൽ മറെറല്ലാം പരിത്യജിച്ച് ചില തത്വ
ങ്ങൾ മാത്രം ദൃഢമായി ധരിച്ചിരുന്നാൽ മതി. ഓരോ
രുത്തരും ജീവിക്കുന്നത് അത്യല്പപരിമാണമായ വർത്തമാ
നകാലത്തിൽ മാത്രമാകുന്നു. ഇതു് നീ ഏല്പായ്ക്കേഴും
ഓർത്തിരിക്കണം. ജീവിതത്തിൽ കഴിഞ്ഞഭാഗം കഴിഞ്ഞതു
തന്നെ; ഭാവിയോ? നിശ്ചയിക്കാൻ നിവൃത്തിയില്ലാത്ത
ഒന്നു്. ഇങ്ങനെ മനുഷ്യന്റെ യഥാർത്ഥജീവിതകാലം
ഒരു നിമിഷസമയം മാത്രം. അവന്റെ വാസസ്ഥാനം
ലോകത്തിന്റെ ചെറിയ ഒരു കോണു്. മരണാനന്തരം

നിലനില്ക്കുന്ന കീർത്തി അത്യല്പം. ഈ കീർത്തിയാകട്ടെ, ക്ഷുദ്രായ മനുഷ്യജീവികളുടെ ഏതാനും തലമുറകളിൽ സംക്രമിച്ചു ഉത്തരോത്തരം ക്ഷയിച്ചു നശിക്കുന്നതാകുന്നു. ക്ഷണമാത്രജീവികളായ മനുഷ്യർക്ക് അവരുടെ സമകാലികരെക്കുറിച്ച് തന്നെ അറിവില്ല; പിന്നെയങ്ങോ പണ്ടു ജീവിച്ചിരുന്നവരെ അറിഞ്ഞു കീർത്തിക്കുവാൻ കഴിയുന്നതു്!

മുമ്പു പറഞ്ഞ സംഗതികളുടെ കൂട്ടത്തിൽ വേറൊന്നു കൂടി പ്രസ്താവ്യമായുണ്ടു്—നിന്റെ ദർശനത്തിനു് വിഷയമാകുന്നതെല്ലാം ശരിയായി ഗ്രഹിക്കണം. ഓരോന്നും സാരം ശത്തിൽ എന്താണെന്നു് സൂക്ഷ്മമായി മനസ്സിലാക്കണം. അതിനെ അപഗ്രഥിച്ചു് ഘടകങ്ങൾ ഏവയെന്നും അവയുടെ പ്രത്യേകസ്വഭാവങ്ങൾ എന്തെല്ലാമെന്നും സംയുക്താവസ്ഥയിലും അപഗ്രഥിതാവസ്ഥയിലും വ്യത്യാസം കാണുന്നുണ്ടോ എന്നും നിണ്ണയിക്കേണ്ടതാണു്. നമ്മുടെ ജീവിതത്തെ ബാധിക്കുന്ന ഓരോ വസ്തുവും ഓരോ തത്വവും പരമാർത്ഥത്തിൽ സൂക്ഷ്മമായി പരിശോധിച്ചു ഗ്രഹിക്കുന്നതുപോലെ മനസ്സിനു് ഉന്നതികരമായ വ്യവസായം മരൊന്നില്ല. ഇങ്ങനെ നിരീക്ഷണം ചെയ്യുന്നതുകൊണ്ടു് ഈ പ്രപഞ്ചത്തിന്റെ സ്വഭാവം എന്തെന്നും പ്രപഞ്ചഗതമായ ഓരോന്നും ഏതിനത്തിൽ പെടുന്നുവെന്നും ഓരോന്നിന്റേയും പ്രയോജനം എന്തെന്നും ഓരോന്നിന്നും പ്രപഞ്ചത്തോടുള്ള സംബന്ധം എന്തെന്നും നമുക്കു് ശരിയായി മനസ്സിലാക്കുവാൻ സാധിക്കുന്നു. ലോകത്തിലുള്ള നഗരങ്ങളെല്ലാം ഏതു വിശ്വമഹാനഗരത്തിൽപ്പെടുന്ന കുടുംബങ്ങൾ മാത്രമാണോ, ആ മഹാനഗരത്തിലെ പൗരനായ മനുഷ്യന്റെ യാഥാർത്ഥ്യവും ഇതു നിമിത്തം നമുക്കു് ഗ്രഹിക്കാൻ കഴിയുന്നു. ഈ വസ്തു വാസ്തവത്തിൽ എന്താണു്? ഇതിന്റെ ഘടകങ്ങൾ ഏവ? ഇതു് എത്രകാലം നിലനില്ക്കും? എന്നിങ്ങനെ ഓരോന്നും നിരീക്ഷിച്ചു്

പരമാത്മതത്വം ഗ്രഹിച്ചാൽ മാത്രമേ ലോകത്തിൽ നാം
 പെരുമാറേണ്ടതെങ്ങനെയെന്ന് ശരിയായ ബോധം നമു
 ക്കുണ്ടാകുകയുള്ളൂ. ശാന്തശീലം, സത്യസന്ധത, സരള
 സ്വഭാവം, സന്തുഷ്ടി, പരയുഷം, വിശ്വാസ്യത മുതലായ
 ഗുണങ്ങളുടെ ആവശ്യകതയും അപ്പോൾ മാത്രമാണ്
 നമുക്കു ഗ്രഹിക്കാൻ കഴിയുന്നത്. ഓരോ സന്ദർഭത്തിലും
 നാം ഇങ്ങനെ ചിന്തിക്കണം.—ഇത് ഈശ്വരനിൽ
 നിന്നും വരുന്നതാണ്; അല്ലെങ്കിൽ നിയതിവിധാന
 ത്തിന്റെ അംശമായി എനിക്കു സിദ്ധിക്കുന്ന ഭാഗധേയ
 മാണ്; അഥവാ തന്റെ യഥാർത്ഥതത്വം ഇന്നതാ
 ണെന്നു ഗ്രഹിച്ചിട്ടില്ലാത്ത ഒരു സഹോദരനിൽ നിന്നോ
 ബന്ധുവിൽ നിന്നോ കൈവരുന്നതാണ്. അതിനാൽ
 കേവലം അജ്ഞനല്ലാത്ത ഞാൻ നൈസർഗ്ഗികമായ
 സാഹോദര്യനിയമം അനുസരിച്ച് എല്ലാവരോടും ന്യായ
 മായും ഉദാരമായും പെരുമാറും; അതേസമയത്തുതന്നെ
 പരസ്പരബന്ധമുള്ളവയിൽ ഓരോന്നിന്റെയും സവിശേഷ
 പ്രയോജനം മനസ്സിലാക്കുകയും ചെയ്യും.

നിന്റെ മുഖിലുള്ള വർത്തമാനകാലകൃത്യങ്ങളെ നീ
 ഭംഗിയായും ബുദ്ധിപൂർവ്വമായും ഗൗരവത്തോടുകൂടിയും ഉഗർ
 ജ്ജസ്വലമായും അപഞ്ചലമായും ശാന്തമായും അനു
 ഷ്ടിക്കണം. നിന്നിൽ സ്ഥിതിചെയ്യുന്ന ഈശ്വരാംശം
 ഏതു സമയത്തെന്നില്ലാതെ തിരിച്ചേല്പിക്കേണ്ട ഒരു പണ
 യമാകയാൽ, അത് നീ എപ്പോഴും ഭദ്രമായും അഭംഗര
 മായും സൂക്ഷിക്കണം. പ്രകൃത്യനുസൃതമായ നിന്റെ ഉദ്യ
 മങ്ങളിൽ യാതൊന്നിനേയും ആശിക്കാതെയും ഭയപ്പെടാ
 തെയും നീ സന്തുഷ്ടനായിരിക്കണം; വിചാരത്തിലും വാക്കി
 ലും വീരോചിതമായ വിധത്തിൽ സത്യത്തെ പ്രതിഷ്ഠിക്ക
 കയും വേണം. ഇങ്ങനെ ചെയ്യുന്നതായാൽ ജീവിതം
 നിനക്ക് ആനന്ദപ്രദമായിരിക്കും; അതു മറ്റുപ്രകാരത്തി
 ലാക്കുവാൻ ഇതരശക്തികൾക്കൊന്നിനും സാദ്ധ്യമല്ല.

കരുതലുള്ള ചികിത്സകന്മാർ ഏതു സമയം ആവശ്യപ്പെട്ടാലും ഉപയോഗിക്കുവാൻ തക്കവണ്ണം അവരുടെ ഉപകരണങ്ങൾ തയ്യാറാക്കി വയ്ക്കാറുള്ളതു പോലെ നീ ഭിദ്യവും മാനുഷവുമായ കാര്യങ്ങൾ ഗ്രഹിക്കുന്നതിനും അവയുടെ പരസ്പരബന്ധം ഓർമ്മിക്കാതെ നിസ്സാരമായ പ്രവർത്തികൾ ചെയ്യാതിരിക്കുന്നതിനും വേണ്ടി ജീവിതത്തിൽ ഉത്തമങ്ങളായ തത്വങ്ങൾ പാലിക്കണം. മാനുഷകാര്യങ്ങൾക്ക് ദൈവികകാര്യങ്ങളുമായി ഗാഢമായ ബന്ധമുണ്ട്. ഈ ബന്ധം ഗ്രഹിക്കാതിരുന്നാൽ മാനുഷമോ ദൈവികമോ ആയ യാതൊന്നും ശരിയായി നിർവ്വഹിക്കാൻ സാധിക്കുന്നതല്ല.

ശരിയായ മാർഗ്ഗം വീട്ട് നീ ഇനിയും നടന്നഴലേണ്ട. നിന്റെ സ്വന്തം കൃതികളോ റോമിന്റെയും ഗ്രീസിന്റെയും പ്രാചീനചരിത്രങ്ങളോ വാല്കൃകാലത്തു വായിക്കാനായി നീക്കിവെച്ചിരുന്ന ഗ്രന്ഥങ്ങളോ പാരായണം ചെയ്യാൻ നിനക്കിനിയും സൗകര്യമുണ്ടായിരിക്കുകയില്ല; നേരേ നിന്റെ പരമലക്ഷ്യം തന്നെ നോക്കിപ്പായുക. കഴിയുന്ന കാലത്തു് ആത്മമാനന്തിക്കു വേണ്ടതു ചെയ്യാൻ നീ കരുതുന്നുവെങ്കിൽ, വ്യത്ഥങ്ങളായ ആശങ്കകളുപേക്ഷിച്ച് മുൻപോട്ടു പോകുകതന്നെ വേണം.

മോഷ്ടിക്കുക, വിതയ്ക്കുക, വിലയ്ക്കു വാങ്ങുക, വിശ്മിക്കുക, കൃത്യനിരീക്ഷണം ചെയ്യുക ഇത്യാദി പദങ്ങളിൽ ഏതെല്ലാം തത്വങ്ങൾ അന്തർഭവിക്കുന്നുണ്ടെന്ന് മനുഷ്യർ മനസ്സിലാക്കിയിട്ടില്ല. ഇവ മനസ്സിലാക്കുവാൻ നമ്മെ സഹായിക്കുന്നതു് നേത്രേന്ദ്രിയമല്ല, മറെറൊരുതരം ഇന്ദ്രിയമാണ്.

ദേഹം, പ്രാണൻ, ബുദ്ധി ഇങ്ങനെ മൂന്നെണ്ണം ഉള്ളവയിൽ ദേഹത്തിന്റെ ധർമ്മം എല്ലാ അനുഭവങ്ങളും, പ്രാണന്റെ ധർമ്മം പ്രേരണകളും, ബുദ്ധിയുടെ ധർമ്മം തത്വങ്ങളും ആകുന്നു. ദർശനംവഴി രൂപജ്ഞാനം സമ്പാദി

ക്കുകയെന്നതു് ജന്തുക്കളിലും കാണപ്പെടുന്ന ധർമ്മമാണു്. വന്യമൃഗങ്ങൾക്കും ഫലാറിസു്, നീറോ മുതലായ ദൃഷ്ടന്മാർക്കും പശുരക്ഷഹീനന്മാർക്കും സാമാന്യമായ ധർമ്മമാണു് കാമത്താൽ പ്രേരിതരാകുക എന്നതു്. ദേവന്മാരിൽ വിശ്വസിക്കാത്തവരും സ്വന്തം രാജ്യത്തെ ഒറ്റിക്കൊടുക്കുന്നവരും നീചവൃത്തികൾ രഹസ്വമായി ആചരിക്കുന്നവരും, അവരവരുടെ കൃത്യങ്ങൾ അനുഷ്ഠിക്കുന്നതു് ബുദ്ധിയുടെ സാഹായ്യത്താൽ ആകുന്നു. എല്ലാവർക്കും ഇങ്ങനെ സാമാന്യങ്ങളായ പല ധർമ്മങ്ങളുമുണ്ടെങ്കിലും സത്തുക്കളുടേതു മാത്രമായ ഒരു വിശേഷധർമ്മമുണ്ടു്: അതു് നിയതി വരുത്തുന്ന ഏതനുഭവത്തിലും സത്തുഷ്ടിയും സംതുപ്തിയും പ്രദർശിപ്പിക്കുകയും ഹൃദയപ്രതിഷ്ഠിതമായ ദൈവത്തെ വിവിധങ്ങളായ രൂപകല്പനകളാൽ മലിനമോ ചഞ്ചലമോ ആക്കാതെ പ്രശാന്തമായി പാലിക്കുകയും സത്യവിരോധമായി യാതൊന്നും ഉച്ചരിക്കാതെയും ന്യായവിരോധമായി യാതൊന്നും പ്രവർത്തിക്കാതെയും അന്തരാത്മാവിനെ ദൈവനിവിശേഷം അനുസരിക്കുകയും ചെയ്യുകയെന്നതത്രെ. മഹനീയമായ ഈ ധർമ്മത്തിൽ നിരന്തരനായ ആളിന്റെ ജീവിതം സരളവും വിനീതവും സംതുപ്തവുമാണെന്നു് മറുഭൂതവർ സമ്മതിക്കാതിരുന്നാൽ തന്നെയും അയാൾക്കു് കോപമോ താപമോ ജീവിതലക്ഷ്യത്തിൽ നിന്നു് വ്യതിചലനമോ ഉണ്ടാകുകയില്ല; അയാൾ പരിശുദ്ധനും ശാന്തനും ഇഹലോകത്തോടു യാത്രപറവാൻ സദാ സന്നദ്ധനും തന്റെ ഭാഗധേയത്തിൽ പരിപൂർണ്ണമായ സത്തുഷ്ടിയുള്ളവനും ആയിരിക്കും.



നാലാം അദ്ധ്യായം

നമ്മുടെ ഉള്ളിൽ സ്ഥിതിചെയ്യുന്ന നിയമകശക്തി അഥവാ അന്തരാത്മാവ് വിശ്വപ്രകൃതിക്ക് അനുസൃതമായിരുന്നാൽ, അത് അതിന്റെ ശക്തികൾക്കൊത്തവണ്ണം ബാഹ്യസംഭവങ്ങളുടെ ഗതിയുമായി എടുപ്പത്തിൽ യോജിച്ചിരിക്കുന്നതാണ്. അതിന്റെ പ്രവർത്തനത്തിന് നിർദ്ദിഷ്ടമായ യാതൊരു സാമഗ്രികളും ആവശ്യകമല്ല; എങ്കിലും അതിന്റെ ഉദ്ദിഷ്ടപ്രാപ്തി, ചില അവസ്ഥാന്തരങ്ങളെ ആശ്രയിച്ചിരിക്കുന്നു. അഗ്നി അതിന്മേൽ വീഴുന്ന വസ്തുക്കളെ സ്വന്തം ഭക്ഷണത്തിന് പ്രയോജനപ്പെടുത്തുന്നതുപോലെ, അന്തരാത്മാവും പ്രതിബന്ധങ്ങളെയെല്ലാം സ്വന്തം ലക്ഷ്യപ്രാപ്തിക്ക് ഉപകരണങ്ങളാക്കിക്കൊള്ളും. ഒരു ചെറിയ ദീപത്തിന്റെ ശിഖയിന്മേൽ ഇന്ധനം വന്നു വീഴുന്നതായാൽ, ആ ദീപ ശിഖ തൽക്ഷണം കെട്ടുപോകുമല്ലോ. എന്നാൽ കത്തിക്കൊള്ളുന്ന ഒരു അഗ്നികണമെങ്കിലും വിറകുകൊള്ളികൾ വീഴുന്നതെങ്കിൽ അഗ്നി അവയെത്തന്നെ പോഷണമായി സ്വീകരിച്ച് പൂർവ്വാധികം ശക്തിയോടുകൂടി കത്തിയെരിയും.

നിരുദ്ദേശ്യമായോ ജീവിതകലയുടെ തത്വങ്ങൾക്കു വിചാരിതമായോ യാതൊന്നും പ്രവർത്തിക്കരുത്.

സൈപരവാസത്തിനുവേണ്ടി മനുഷ്യർ നാട്ടിൻപുറത്തോ, കടൽക്കരയിലോ, മലഞ്ചരിവിലോ പോയി പാർക്കാറുണ്ടല്ലോ. നിനക്കും അതിന് ആഗ്രഹം തോന്നിയെന്നു വരാം. ഈ ആഗ്രഹം സാധാരണക്കാർക്കു തോന്നാവുന്നതും അനാവശ്യവും ആകുന്നു. ഇഷ്ടമുള്ളപ്പോഴെല്ലാം നിനക്ക് നിന്റെ അന്തരാത്മാവിലേക്കുതന്നെ കരുങ്ങി വിശ്രമിക്കാം. അപ്രകാരം വിശ്രമിയ്ക്കുമ്പോൾ

ഉണ്ടാകുന്ന ശാന്തിയും ഉൽക്കണ്ഠാരഹിതമായ സൈപര സ്ഥിതിയും മറെറാരിടത്തും ലഭ്യമല്ലെന്ന് നിശ്ചയമായും പറയാം. വിശേഷിച്ചും, സാത്വികങ്ങളായ ആശയങ്ങൾ ഉള്ള ഒരുവന് അവയിൽ അന്തർദ്ദൃഷ്ടി ഒന്നോടിച്ചാൽ തൽക്ഷണംതന്നെ പരിപൂർണ്ണമായ ശാന്തി കൈവരുന്നതാണ്. ശാന്തിയെന്നു പറയുന്നത് സൂച്യവസ്ഥിതമായ അന്തഃകരണത്തിന്റെ സ്ഥിതിതന്നെ. അതിനാൽ നീ നിരന്തരം അന്തരാത്മാവിൽ വിശ്രമിക്കുകയും അഭിനവവീര്യം സമ്പാദിക്കുകയും ചെയ്യണം. ആ വിശ്രമം വിട്ടു മടങ്ങിയാൽ, നിനക്ക് ഹൃദയത്തെ പരിശുദ്ധമായി വച്ചുകൊള്ളുവാനും പരിതഃസ്ഥിതികളിൽ അസംതൃപ്തി ജനിക്കാതിരിക്കാനുമായി മൗലികങ്ങളായ ചില തത്വങ്ങൾ അനുസരിക്കണം. നിനക്ക് അസംതൃപ്തിയുണ്ടാകുന്നത് എന്തായിരിക്കാം? മനുഷ്യരുടെ ഭുഷ്ഠവൃത്തിയായിരിക്കുമോ? അങ്ങനെയൊന്നെങ്കിൽ, ബുദ്ധിപൂർവ്വം ജീവിക്കുന്നവരെല്ലാം പരസ്പരഗുണത്തിനായി ജനിച്ചിട്ടുള്ളവരാണെന്നും ക്ഷമയും സഹനശീലവും ന്യായത്തിന്റെ പര്യായങ്ങളാണെന്നും ഭുഷ്ഠവൃത്തികളൊന്നും തന്നെ ആരും വേണമെന്നുവെച്ചു ചെയ്യുന്നതല്ലെന്നും ഉള്ള തത്വങ്ങൾ നീ അനുസ്മരിച്ചാൽ മതി. അന്യോന്യം വൈരവും അന്യുയയും ശങ്കയും വിദ്വേഷവും കലഹവും പുലർത്തിവന്ന എത്രയോ പേർ ഇതിനിടെ മരിച്ചു മണ്ണായിക്കഴിഞ്ഞിരിക്കുന്നു. ഈ വസ്തുതയാലോചിച്ച് നീ ശാന്തി കൈക്കൊള്ളണം. ഒരുവേള നിനക്ക് അസംതൃപ്തിയുണ്ടാകുന്നത് പ്രപഞ്ചസ്വപത്തിൽ നിന്ന് നിന്റെ അനുഭവത്തിന് നലകപ്പെട്ടിട്ടുള്ളതു് തൃപ്തമായ ഒരു ഭാഗം മാത്രമാണെന്നുള്ള ചിന്തയാലായിരിക്കുമോ? എന്നാൽ ദീർഘദൃഷ്ടിയും മുൻകരുതലുമുള്ള നിയതിയോ, അതോ അന്ധമായ അണുരാശിയോ ഏതാണ് ലോകവിധാതാവെന്നു നീ ആലോചിക്കണം;

പ്രപഞ്ചം ഒരു വ്യവസ്ഥാപിതരാഷ്ട്രമാണെന്നു സമർത്ഥിക്കാൻ പ്രയത്നങ്ങളായിട്ടുള്ള തെളിവുകൾ സ്മരിച്ചാലും നിനക്കു ശാന്തി കൈക്കൊള്ളാം. ശാരീരികക്ലേശങ്ങളായിരിക്കുമോ നിന്റെ അസംതുപ്പിക്കു കാരണം? അവയാണെങ്കിൽ, നീ ഒന്നോർക്കണം. പ്രാണൻ മന്ദമായോ പ്രബലമായോ എങ്ങനെ സഞ്ചരിച്ചാലും, തന്നിൽ അടങ്ങി തന്റെ ശക്തി ഇന്നതെന്നറിഞ്ഞിട്ടുള്ള ആത്മാവ് അതുമായി ഒരിക്കലും കൂടിക്കലരുന്നില്ല. സുഖദുഃഖങ്ങളെക്കുറിച്ച് നീ കേട്ടിട്ടുള്ള തത്വങ്ങളും നിനക്ക് ഈ വിഷയത്തിൽ സഹായകങ്ങളായിരിക്കും. ഇനിയും ഒന്നു ശങ്കിക്കാനുള്ളതു്, കീർത്തിമാനാകാനുള്ള മോഹമാണോ നിന്നെ അസ്വസ്ഥനാക്കുന്നതെന്നാണു്. നോക്കുക, സമസ്തവും എത്ര വേഗത്തിൽ വിസ്മൃതമായിത്തീരുന്നു. ഈ വർത്തമാനകാലത്തിനു മുൻപും പിൻപും കിടക്കുന്ന അനന്തമായ കാലയവനിക കേവലം കറോരമായ വിസ്മൃതിതന്നെയല്ലേ? ഗ്ലോബിയെന്നു പറയുന്നതു് വെറും പൊള്ളയാണെന്നു് ആലോചിച്ചാൽ അറിയാം. ഗ്ലോബിക്കു നവരൂടെ അഭിപ്രായങ്ങൾക്കുതന്നെ അനുഷ്ഠണം മാറ്റം വന്നുകൊണ്ടിരിക്കുന്നു; ശരിയായ ഇണലോഷവിവേചനത്തിനു് അവർക്കു ശക്തി പോരാ. കീർത്തിക്കു് വ്യാപിക്കാവുന്ന സ്ഥലം തന്നെ എത്ര പരിമിതമാകുന്നു. ഈ ഭൂലോകം പ്രപഞ്ചത്തിൽ വെറുമൊരു ബിന്ദു. അതിൽ എത്രയോ ചെറുതായ ഒരു ഭാഗമാണു് നിന്റെ അധിവാസസ്ഥാനം. ഈ ഭാഗത്തെ അധിവസിക്കുന്നവരുടെ സംഖ്യയോ തുച്ഛം. ഇവരിൽ തന്നെ എത്രയോ അല്പം ആളുകൾ — അതും നിസ്സാരന്മാർ മാത്രമായിരിക്കും — നിന്നെ കീർത്തിക്കുന്നവർ?

പരമാർത്ഥം ഇങ്ങനെയിരിക്കെ, നീ ചെയ്യേണ്ടതു് ഇതാണു്. നിന്റെ സ്വന്തമായ ആ സൈപരവസതിയിൽ ഒരുങ്ങി വിശ്രമം അനുഭവിക്കുക. ഇതു ചെയ്യ

യ്വാൻ അമാന്തിക്കരുത്. സർവ്വോപരി അന്യരുടെ കാര്യങ്ങളിൽ വ്യഗ്രതയോ ചാഞ്ചല്യമോ കൂടാതെ സ്വതന്ത്രനായി വർത്തിക്കുക. യഥാർത്ഥത്തിൽ ഒരു മനുഷ്യജീവി, മാനവൻ, പൗരൻ, മർത്യൻ എന്ന നിലയിൽ നിന്ന് സർവ്വവും നിരീക്ഷിക്കുക. ആവശ്യത്തിന് നീ അവലംബിക്കേണ്ട തത്വങ്ങൾ രണ്ടാണു്. ഒന്ന്—ഇന്ദ്രിയവിഷയങ്ങൾ ബാഹ്യങ്ങളും അപേതനങ്ങളും ആകയാൽ അവ നിന്റെ ആത്മാവിനെ സ്പർശിക്കുന്നവയല്ല; നമ്മുടെ ബലപ്പാടുകൾ സ്വാഭാപ്രായങ്ങളുടെ ഫലമാണുണ്ടാകുന്നവയാണു്. രണ്ടു്—നീ കാണുന്ന വസ്തുക്കളെല്ലാം ഭൂതപരിവർത്തനത്തിനു വിധേയങ്ങളും നശപരങ്ങളുമാകുന്നു. നീ തന്നെ ഇവയുടെ എത്രയോ പരിവർത്തനങ്ങൾ കണ്ടിരിക്കുന്നു. പ്രപഞ്ചം എന്നതു് രൂപാന്തരപ്രാപ്തിയുടെ വിലാസരംഗവും, ജീവിതം അഭിപ്രായവിശേഷങ്ങളുടെ സാക്ഷ്യവുമാകുന്നു.

ബുദ്ധി എന്നതു് നമുക്കെല്ലാവർക്കും സാമാന്യമായിട്ടുള്ളതാണു്. ബുദ്ധിയുടെ ധർമ്മങ്ങളിലൊന്നായിരിക്കുന്നതും തിരിച്ചറിവുള്ള ജീവികളെന്ന് നമ്മെ പറയുന്നതിനടിസ്ഥാനമായിരിക്കുന്നതുമായ വിവേകവും നമുക്കെല്ലാവർക്കും ഉള്ളതു തന്നെ. ഇതുപോലെ, ഇന്നതു ചെയ്യണം ഇന്നതു ചെയ്യരുതു് എന്നു നമ്മെ അനുശാസിച്ചു കൊണ്ടിരിക്കുന്നതും വിവേകത്തിന്റെ തന്നെ ഒരു രൂപാന്തരവും ആയ യുക്തിയും നമുക്കെല്ലാവർക്കും സാമാന്യമായ ഒരു ധർമ്മമാണു്. യുക്തിയുടെ വിധിനിഷേധങ്ങൾ നാം അനുവർത്തിക്കേണ്ട പൊതുനിയമങ്ങളാകുന്നു. ഈ പൊതുനിയമത്തിനു വിധേയരാകയാൽ, നാം പൊതുവായ ഒരു രാഷ്ട്രത്തിലെ സഹപൗരന്മാരായിത്തീരുന്നു. ഈ സ്ഥിതിക്കു് ലോകം ഒരുതരം രാഷ്ട്രവ്യവസ്ഥയാണു്. മനുഷ്യവർഗ്ഗത്തെ മുഴുവൻ അംഗങ്ങളായി കല്പിക്കാവുന്ന വിധം അന്യമായ ഭരണവ്യവസ്ഥയെന്താണുള്ളതു്. വിശാല

മായ ഈ രാഷ്ട്രീയസമുദായത്തിൽ നിന്നുമാണ് നമ്മുടെ അവകാശങ്ങളായ ബുദ്ധിയും വിവേകവും യുക്തിയും നിയമാനുവർത്തനവുമെല്ലാം ജനിക്കുന്നത്. ഇവയ്ക്ക് മറ്റൊരു ഉഭയസ്ഥാനം കല്പിക്കുക സാധ്യമല്ല. എന്നിൽ സങ്കല്പിതമായ പുഥിവ്യംശം പ്രചഞ്ചിതമായ പുഥിവിയിൽ നിന്നും, ജലാശം ജലരൂപമായ ജഗദപസ്തുവിൽ നിന്നും, പ്രാണൻ ജഗൽപ്രാണനിൽ നിന്നും, അഗ്നംശം വിശ്വപതേജസ്സിൽ നിന്നും വന്നിട്ടുള്ളതു പോലെ ആത്മാംശവും തദനുരൂപമായ ഒരുഭവസ്ഥാനത്തു നിന്നും സംഭവിച്ചതായിരിക്കണം. ശൂന്യത്തിൽ നിന്ന് യാതൊന്നും ഉണ്ടാകുകയില്ല; ശൂന്യത്തിൽ യാതൊന്നും ലയിക്കുകയുമില്ല.

ജനനം എന്നപോലെ മരണവും പ്രകൃതിയുടെ ഒരു രഹസ്യമാകുന്നു; ഒന്ന് ഘടനയും മററത് വിഘടനയും. സംഘടിക്കുകയും വിഘടിക്കുകയും ചെയ്യുന്ന ഭൂതദ്രവ്യങ്ങൾക്ക് വ്യത്യാസമില്ല. ജനനമരണങ്ങളിൽ നിന്ദ്യമായിട്ടൊന്നുമില്ല, എന്നു മാത്രമല്ല ഇവ യുക്തിക്ക് യോജിച്ചവയും നമ്മുടെ ജീവിതനിയമങ്ങൾക്കിണങ്ങുന്നവയുമായ സാധാരണസംഭവങ്ങളാണത്രാനും.

ഈവിധം ജനനമരണങ്ങൾക്കധീനരായ മനുഷ്യർക്ക് കൃത്യങ്ങൾ വന്നുകൂടിയുള്ളതു അവരുടെ പ്രകൃതിയും ആവശ്യവും അനുസരിച്ചാകുന്നു. ഈ തത്വം അംഗീകരിക്കാത്തവർ, അതതിപ്പഴത്തിൽ ചാറുണ്ട് എന്ന തത്വവും അംഗീകരിക്കുമെന്നു തോന്നുന്നില്ല. എന്നാൽ ഏതു പ്രകാരം നോക്കിയാലും നിനക്കും അവർക്കും മരണം സംഭവിക്കുമെന്ന വസ്തുത അനിഷേധ്യമാകുന്നു. നിങ്ങൾ രണ്ടു കൂട്ടരുടെയും പേർ പോലും നിലനില്ക്കുകയുമില്ല.

പരാതികൾക്കടിസ്ഥാനം അഭിപ്രായവ്യത്യാസമാണ്. അഭിപ്രായവ്യത്യാസം ഉണ്ടാകാതിരുന്നാൽ, അന്യ

രിൽ നിന്നും ഉപദ്രവം ഉണ്ടാകുന്നതായി പരാതി പുറപ്പെടു കയില്ല. അങ്ങനെ പരാതിയുണ്ടാകാനിടയില്ലാതായാൽ ഉപദ്രവബോധവും ഉണ്ടായിരിക്കുകയില്ലല്ലോ.

ഒരു മനുഷ്യനെ കൂടുതൽ ദുഷിപ്പിക്കാത്ത ഒന്ന് അവന്റെ ജീവിതത്തെ കൂടുതൽ ദുഷിപ്പിക്കുന്നതെങ്ങനെ? ബാഹ്യമായിട്ടോ ആഭ്യന്തരമായിട്ടോ അവൻ അതു പീഡാകരമായും തീരുന്നതല്ല.

വിശ്വപതിന്റെ നന്മയ്ക്ക് പ്രയോജനകരമായിട്ടുള്ളതെന്തെന്നു നിശ്ചയിക്കുന്നത് പ്രകൃതിയാകുന്നു. പ്രകൃതിതന്നെയാണു് സർവ്വവും പ്രവർത്തിക്കുന്നതും.

ന്യായമായും വേണ്ട വിധത്തിലുമല്ലാതെ മനുഷ്യനു് യാതൊന്നും സംഭവിക്കുകയില്ലെന്നു് വസ്തുതകൾ നിരീക്ഷണം ചെയ്താൽ ഗ്രഹിക്കാവുന്നതാണു്. സംഭവങ്ങൾ ആവശ്യമായ ക്രമത്തിൽ തന്നെയെന്നു മാത്രമല്ല, നിയമേന ഓരോരുത്തരും അർഹിക്കുന്ന തരത്തിലുമാണു് ഉണ്ടാകുന്നതെന്നു കാണാം. ആകയാൽ നല്ലവൻ, എന്ന്നൊരാളെക്കുറിച്ച് സാധാരണമായിപ്പറയുമ്പോൾ ആ ആശയത്തിൽ അന്തർഭവിക്കുന്നതും വിവക്ഷിക്കുന്നതുമായ നന്മയേതൊന്നാണോ അതിനെ പ്രധാനമായി അവലംബിച്ചുകൊണ്ടു് സൂക്ഷ്മനിരീക്ഷണത്തോടുകൂടി നീ എല്ലാ പ്രവൃത്തികളും ചെയ്യണം. ഈ തത്വം ഒരിക്കലും വിസ്മരിക്കരുതു്.

നിന്റെ വിദ്വേഷിക്ക് ഉണ്ടായിരിക്കാവുന്നതോ നിനക്കുണ്ടായിരിക്കണമെന്നു് അവൻ ആഗ്രഹിക്കാവുന്നതോ ആയ ദുർഗ്ഗുണങ്ങൾക്കു് നിന്റെ മനസ്സിൽ ഇടംകൊടുക്കരുതു്. കാര്യങ്ങളുടെ യാഥാർത്ഥ്യമാണു് നീ എല്ലായ്പ്പോഴും നോക്കേണ്ടതു്.

സകല പ്രവൃത്തികൾക്കും സന്നദ്ധോപകരണങ്ങളായി നാം രണ്ടു തത്വങ്ങൾ പാലിക്കണം. പൊതു നന്മയെക്കരുതി നമ്മുടെ ഹൃദയസ്ഥിതനായ ശാസിതാവും ഭരണകർത്താവും അനുവദിക്കാത്തതൊന്നും ചെയ്യു

കൂടെന്നത് ഒന്ന്. നമ്മുടെ ഏതെങ്കിലും അഭിപ്രായത്തിൽ പിശകുണ്ടെന്ന് ആരെങ്കിലും ചൂണ്ടിക്കാണിക്കുകയോ അഥവാ കൂടുതൽ ഉൽകൃഷ്ടമായ ഒരുഭിപ്രായം നമുക്ക് പറഞ്ഞുതരികയോ ചെയ്യുന്ന പക്ഷം നമ്മുടെ ആദ്യത്തെ അഭിപ്രായം മാറുന്നതിന് നാം സദാ സന്നദ്ധരായിരിക്കണമെന്നത് രണ്ടാമത്തേതു്. ഇങ്ങനെ അഭിപ്രായം മാറുന്നതു്, ആയാൾ പറഞ്ഞതിന്റെ ന്യായതയും സാധുതയും നമുക്കു തികച്ചും ബോദ്ധ്യമാവുകയോ, ആയാളുടെ ഉപദേശം പൊതുനമ്മയ്ക്കു് കൂടുതൽ പ്രയോജനകരമെന്ന് നമുക്കു സ്പഷ്ടമായി മനസ്സിലാകുകയോ മറ്റു പ്രകാരത്തിൽ ആദരണീയമെന്നു തോന്നുകയോ ചെയ്യാൽ മാത്രമേ ആകാവൂതാനും. സത്തുഷ്ടിലാഭത്തെയാ കീർത്തിസമ്പാദനത്തെയാ മാത്രം ലക്ഷിക്കി അഭിപ്രായവൈപരീത്യം വരുത്തുകയെന്നതു് ഒരിക്കലും അഭിനന്ദനീയമല്ല.

നിനക്കു് വിവേകബുദ്ധിയുണ്ടോ? ഉണ്ടു്. എന്നാൽ എന്തുകൊണ്ടാണു് അതു് നീ പ്രയോഗിക്കാതിരിക്കുന്നതു്? നിന്റെ വിവേകബുദ്ധി അതിന്റെ കൃത്യം ശരിക്കു നിവർത്തിക്കുമെങ്കിൽ അതിൽ കൂടുതൽ നിനക്കെന്തുവേണം?

പരിപൂർണ്ണമായ ഒന്നിന്റെ അംശമായി നീ ജഗത്തിൽ ആവിർഭവിച്ചു. ഇവിടെ നിന്നും തിരോഭവിക്കുമ്പോൾ ആ പരിപൂർണ്ണസത്തയിൽത്തന്നെ നീ ലയിക്കുകയും ചെയ്യും. വേദാന്തപ്രകാരത്തിൽ പറയുന്നതായാൽ, ആ മഹത്തായ ഉൽപാദനകേന്ദ്രംതന്നെ പരിണാമഗതിയിൽ നിന്നെ വീണ്ടും സപീകരിച്ചുകൊള്ളും.

ഒരേ പൂജാമുഖ്യത്തിൽ അനേകം പുഷ്പങ്ങൾ അർപ്പിക്കപ്പെടുന്നു. ഒന്ന് മരൊന്നിനു മുൻപെയോ പിൻപെയോ വീണു എന്നുവരാം. അതുകൊണ്ടു വ്യത്യാസം വല്ലതും ഉണ്ടോ?

നീ തപഃജ്ഞാനത്തെ ദൃഢമായി അവലംബിക്കുകയും വിവേകബുദ്ധിയെ ആദരിച്ച് അനുസരിക്കുകയും ചെയ്യുന്നതായാൽ ഇന്ന് ഒരു വന്യമൃഗമെന്നോ വാനരമെന്നോ നിന്നെ കരുതുന്നവർപോലും കേവലം പത്തു ദിവസത്തിനകം നിന്നിൽ ദേവതാം ഭർമിച്ച് ആഹ്ലാദിക്കും.

നിന്റെ ജീവിതകാലം ഒരു പതിനായിരം വത്സരമാണെന്ന ഭാവത്തോടുകൂടി നീ പെരുമാറരുത്. ഏതു സമയത്തും നിന്നെ ഗ്രഹിക്കുവാൻ മൃത്യുകാത്തുനില്ക്കുന്നു. അതിനാൽ അവസരം പാഴാക്കാതെ ഇപ്പോൾത്തന്നെ നന്മപ്രതികരം ആചരിച്ചു കൊള്ളണം.

നമ്മുടെ അയൽക്കർ പറയുന്നതും പ്രവർത്തിക്കുന്നതും ആലോചിക്കുന്നതും എന്തൊക്കെയാണെന്ന് മനസ്സിലാക്കുവാൻ വേണ്ടി നാം സമയവ്യയം ചെയ്യുകൂടാ. നമുക്കുള്ള കൃത്യങ്ങൾ അനുഷ്ഠിക്കാൻ തന്നെനാം ജാഗ്രതകരായിരിക്കണം. അങ്ങനെയായാൽ നമുക്ക് മനോവ്യഥ കൂടാതെ കഴിക്കും. അതുപോലെ, അന്യരുടെ അസാമാന്യമായ നടപടികളിൽ ജിജ്ഞാസയോ കൌതുകമോ പ്രദർശിപ്പിക്കരുത്. നാം നമ്മുടെ ലക്ഷ്യപ്രാപ്തിക്കുള്ള മാർഗ്ഗത്തിൽനിന്നു വ്യതിചലിപ്പിക്കാതെ നേരേ പ്രയാണം ചെയ്യണം.

മരണാനന്തരം യശസ്സു വേണമെന്ന് തീവ്രമായി കാംക്ഷിക്കുന്നവരുണ്ടല്ലോ. സ്വപ്നം സ്മരണയെ പുലർത്തുവാൻ ഉള്ളവർ ഒന്നൊഴിയാതെ അടുത്ത ക്ഷണത്തിൽ മരിക്കുന്നവരാണെന്നും അവരുടെ അനന്തരഗാമികളും അതുപോലെ അല്പകാലത്തിനുള്ളിൽ തിരോഭവിക്കുന്നവരായിരിക്കുമെന്നും ബുദ്ധിശൂന്യന്മാർ സുസ്ഥിരമായി പ്രതിഷ്ഠിക്കുവാൻ മോഹിച്ചു ആ സ്മരണ പരിമിതമായ കാലംകൊണ്ടുതന്നെ വിസ്തൃതിയിൽ ആണ്ടുപോകുന്നതാണെന്നും അവർ ആലോചിക്കുന്നതേയില്ല. ഇനിയും, സ്മരണയ്ക്കും സ്മരിക്കുന്നവർക്കും നാശമേ സംഭവിക്കുകയി

ല്ലെന്നതന്നെ വിചാരിക്കുക; അതുകൊണ്ടു നിനക്കെന്താ
 ണ്? മരിച്ചുപോകുന്നവരുടെ യശസ്സിന്റെ കാര്യം ഇരി
 ക്കട്ടെ. ജീവിച്ചിരിക്കുന്നവർക്കുതന്നെ യശസ്സുകൊണ്ടു
 ന്താണു് പ്രയോജനം? ക്ഷുദ്രമായ വല്ല കാര്യവും സാധി
 ക്കാൻ അതു് ഏതാണ്ടു് ഉപകരിച്ചേയ്ക്കാം; എന്നാൽ, അ
 ന്വരുടെ വാക്കുകളിൽ തുങ്ങിനില്ക്കുന്ന വ്യക്തമായ ആ യശ
 സ്സിനുവേണ്ടി പ്രകൃതി നല്കിയിരിക്കുന്ന ഉത്തമാനുഗ്രഹ
 ങ്ങളെ അവഗണിക്കുന്നതു് ആശാസ്യമായിരിക്കുമോ?

സുന്ദരമെന്നു കരുതപ്പെടുന്നതു് ഏതു വസ്തുവിനെ
 യായാലും, അതിൽതന്നെയാകുന്നു അതിനുള്ള സൗന്ദര്യ
 ത്തിന്റെ ആരംഭവും അവസാനവും. അതിനു് പ്രശം
 സയുമായി യാതൊരു ബന്ധവുമില്ല. പ്രശംസിക്കപ്പെട്ട
 ന്നതുകൊണ്ടു് ഒരു വസ്തുവിനു് ഉൽകൃഷ്ടതയോ അപക
 ഷ്മമോ ഉണ്ടാകുന്നില്ല. സാധാരണ ജനങ്ങൾ മനോഹര
 ങ്ങളെന്നു വിചാരിക്കുന്ന സാധനങ്ങളെയും കലാസൃഷ്ടി
 കളെയും സംബന്ധിച്ചാണെങ്കിൽതന്നെയും ഈ തത്വം
 ശരിയാണെന്നു പറയാം. യഥാർത്ഥമായ സൗന്ദര്യത്തിനു
 ള്ശാഘ ആവശ്യകമല്ല. ഇതുപോലെ നിയമം, സത്യം,
 ദയ, വിനയം ഇവയും ള്ശാഘയെ അപേക്ഷിക്കുന്നില്ല;
 ഇവയ്ക്കൊന്നിനും ള്ശാഘയാൽ ഉൽക്കഷ്മമോ, നിന്ദയാൽ
 അപകർഷ്മമോ സംഭവിക്കുന്നില്ല. മരതകരത്തത്തെ
 ന്നും മനോഹരമെന്നു ള്ശാഘിക്കാതിരുന്നാൽ തന്നെയും
 അതിന്റെ ഭംഗിക്കു വല്ല കുറവും വരുന്നുണ്ടോ? സപ്തം,
 ദന്തം, പൃഷ്ഠം, വീണ, ചുഷ്പം, കിസലയം മുതലായ
 വയുടെയും അവസ്ഥ ഇതുതന്നെ.

മനുഷ്യന്റെ മരണത്തിൽ ആത്മാവിനു നാശം
 ഉണ്ടാകുന്നില്ലെന്നു വരികിൽ, യുഗയുഗാന്തരങ്ങളായി ജനി
 ച്ചിട്ടുള്ള അസംഖ്യം ആത്മാക്കൾ ഇപ്പോഴും ഉണ്ടായിരി
 കുമല്ലോ. ഇവയ്ക്കെല്ലാം സ്ഥിതിചെയ്യാൻ അന്തരി

ക്ഷത്തിൽ ഇടം എങ്ങനെ കിട്ടുന്നു? ഇതേ ചോദ്യംതന്നെ
 ദേഹങ്ങളെ സംബന്ധിച്ചും ചോദിക്കാം. ഇത്രയും കാല
 മായി ഭൂഗർഭത്തിൽ നിക്ഷിപ്തങ്ങളായിട്ടുള്ള സംഖ്യാതീത
 ങ്ങളായ മൃതശരീരങ്ങളെ അടക്കിക്കൊള്ളുവാൻ ഭൂമിക്ക്
 എങ്ങനെ സാധിക്കുന്നു? വാസ്തവം ഇതാണ്:—നാം
 ജീവിച്ചിരിക്കുമ്പോൾ നമ്മുടെ ശരീരങ്ങൾ ഭൂമിയുടെ ഉപ
 രിതലത്തിൽ ഏതാനുംകാലം കഴിച്ചുകൂട്ടുന്നുവല്ലോ. അതു
 പോലെ ഭൂമിയിൽ നിക്ഷേപിക്കപ്പെടുന്ന നമ്മുടെ മൃതശ
 രീരങ്ങളും കുറച്ചുകാലം—ആ കാലം താരതമ്യേന വളരെ
 ചെറുതുതന്നെ ആയിക്കൊള്ളട്ടെ—ഭൂമിക്കുള്ളിൽ സ്ഥിതി
 ചെയ്തശേഷം ഉലഞ്ഞഴിഞ്ഞു് അവയുടെ ഘടകങ്ങളായി
 വേർതിരിഞ്ഞുപോകയും മറ്റു ശവശരീരങ്ങൾക്ക് സ്ഥലം
 നൽകുകയും ചെയ്യുന്നു. ദേഹമുപേക്ഷിച്ചു് അന്തരീക്ഷ
 ത്തിൽ പ്രവേശിക്കുന്ന ആത്മാക്കളും ഇതേ പ്രകാരത്തിൽ
 ഏതാനും കാലം അവിടെ കഴിച്ചശേഷം അവയ്ക്കു സംഭ
 വിക്കുന്ന പരിവർത്തനത്തിന്റെ ഫലമായി പാവകത്തേജ
 സ്സിന്റെ രൂപത്തിൽ സൃഷ്ടിശക്തിയായ മൂലപ്രകൃതിയിൽ
 ലയിക്കുകയും അങ്ങനെ അന്യങ്ങളായ ആത്മാക്കൾക്ക്
 സ്ഥലം ഒഴിഞ്ഞുകൊടുക്കുകയും ചെയ്യുന്നു. ആത്മാവു് അ
 വിനാശിയാണെന്നു പറയുന്നതിന്റെ അർത്ഥം ഇതാണ്.
 ശരീരങ്ങളെപ്പറ്റി ചിന്തിക്കുമ്പോൾ, ഭൂഗർഭത്തിൽ നിക്ഷി
 പ്തങ്ങളായിത്തീരുന്ന മൃതശരീരങ്ങൾ മാത്രമല്ല, നമ്മളും
 ഇതരജന്തുക്കളും ദിവസംപ്രതി തിന്നൊടിക്കുന്ന ജന്തുശരീ
 രങ്ങളും പരിഗണനീയങ്ങളാകുന്നു. മാംസഭുക്കുകളുടെ ശരീ
 രങ്ങൾക്കുള്ളിൽ ദിവസം തോറും ഇതരങ്ങളായ എത്രയോ
 ശരീരങ്ങൾ നിക്ഷേപിക്കപ്പെടുന്നു; ഇവയ്ക്കെല്ലാം അവിടെ
 വേണ്ടിടത്തോളം സ്ഥലം കിട്ടുകയും ചെയ്യുന്നു. പ്രകൃതി
 യാകട്ടെ, മൃതശരീരങ്ങളിൽ ഏറിയ ഭാഗത്തേയും രക്ത
 ത്തിൽ ലയിപ്പിച്ചു ചേർക്കുകയോ, ഭൂതപദാർത്ഥങ്ങളായി

വേർതിരിച്ചു വിടുകയോ ചെയ്യുന്നതിനാലാണ് മറ്റു ശരീരങ്ങൾക്ക് ഇങ്ങനെ സ്ഥലസൗകര്യം ലഭിക്കുന്നത്.

ഈ വസ്തുതയെ സംബന്ധിച്ച പരമാർത്ഥം നാം എവിടെയാണ് ആരായേണ്ടത്? സ്ഥൂലമെന്നും (കാൽ മെന്നും) കാരണമെന്നുമുള്ള വിവേചനത്തിൽ തന്നെ.

ജഗത്തിന്റെ ആവർത്തനഗതിയിൽപ്പെട്ട് കറങ്ങിത്തീരിയരുത്. ഇന്ദ്രിയങ്ങളുടെ പ്രേരണകളെ സമചിത്തതയ്ക്കും ധാരണകളെ അന്തഃകരണപ്രബോധത്തിനും കീഴ്പ്പെടുത്തിവയ്ക്കേണ്ടതാണ്.

പ്രപഞ്ചമേ, നിന്റെ പ്രകൃതിയ്ക്ക് ഉപകരിക്കുന്നതെല്ലാം എനിക്കും പ്രയോജനപ്രദംതന്നെ. കാലാകാലത്തിൽ നിനക്കു സരഭവിക്കുന്നതെല്ലാം എനിക്കും സംഭാവ്യംതന്നെ—മുൻപോ പിൻപോ ആയിപ്പോകുന്നില്ല. അല്ലയോ പ്രകൃതി, നിന്നിൽ വിളയുന്ന ഫലങ്ങൾ അതതു ഋതുകളിൽ എനിക്കും വിളയുന്നു. സമസ്തവും നിന്നിൽ ഉണ്ടാകുന്നു, നിന്നിൽ സ്മിതിചെയ്യുന്നു, നിന്നിൽ ലയിക്കുന്നു.

‘ശാന്തി കൈവരണമെങ്കിൽ പ്രവൃത്തിയിൽ നിന്നു വിരമിക്കുക’ എന്നു കവികൾ പറയുന്നു. എന്നാൽ സാമ്രാജികജീവികളായ നമുക്ക് ആവശ്യങ്ങളും വിവേകബുദ്ധിയാൽ നിർദ്ദിഷ്ടങ്ങളുമായ പരിമിതകൃത്യങ്ങൾ ചെയ്യാതിരിക്കാൻ നിവൃത്തിയുണ്ടോ? അങ്ങനെ പരിമിതമായി ചെയ്യുന്നതാണ് പ്രവൃത്തിയുടെ നിയമം എന്നു കരുതുന്നെങ്കിൽ, സദ്വൃത്തജന്യമായ കൃതാർത്ഥത മാത്രമല്ല, കൃത്യങ്ങളുടെ എണ്ണം ചുരുങ്ങുന്നതു നിമിത്തം ഹൃദയസന്തുഷ്ടിയും നമുക്കുണ്ടാകും. സാധാരണമായി നമ്മുടെ വാക്കുകളും പ്രവൃത്തികളും ആവശ്യത്തിൽ വളരെ കവിഞ്ഞു പോകുന്നതായിട്ടാണ് കാണപ്പെടുന്നത്. ഈ ദോഷം പരിഹരിക്കാമെങ്കിൽ എന്തുമാത്രം ബുദ്ധിമുട്ടും സമയ

നഷ്ടവും കൂടാതെ കഴിക്കാം ! അതിനാൽ ഓരോ സന്ദർഭത്തിലും നാം ചെയ്യാൻ തുടങ്ങുന്നത് യഥാർത്ഥത്തിൽ ആവശ്യമായ പ്രവൃത്തിതന്നെയോ എന്ന് ആലോചിക്കണം. അനാവശ്യമായ പ്രവൃത്തിമാത്രമല്ല വിചാരവും വർജ്ജ്യമാകുന്നു. അതു വർജ്ജിച്ചാൽ മാത്രമേ നിരദ്ദേശ്യങ്ങളായ പ്രവൃത്തികൾക്ക് പ്രസക്തി ഉണ്ടാകാതിരിക്കുകയുള്ളൂ.

സഭ്യത്വനമാരുടെ ജീവിതരീതി ഗ്രഹിച്ചു്, അതു നിനക്കു് എത്രത്തോളം യോജിച്ചതാണെന്നു് പരീക്ഷിച്ചു നോക്കണം. അവർ നിയതിഭരണമായ ഭാഗധേയത്തിൽ സത്തുഷ്ടതം പരോപകാരതൽപരതയിലും ന്യായദീക്ഷയിലും സംതൃപ്തരുമാകുന്നു.

നിനക്കു വേറെയും ചില കാര്യങ്ങൾ ശ്രദ്ധിക്കുവാനുണ്ടു്. നീ എല്ലായ്പ്പോഴും അചഞ്ചലനും സരളസ്വഭാവിയും ആയിരിക്കണം. ദ്രോഹം പ്രവർത്തിക്കുന്നവർ അവർക്കുതന്നെ ഉപദ്രവം വരുത്തിവയ്ക്കുകയാണു ചെയ്യുന്നത്. നിനക്കു സംഭവിക്കുന്നതെല്ലാം നന്മ തന്നെ. പ്രകൃതി ആദ്യമേ നിശ്ചയിച്ചു് നിനക്കായി പകത്തു വച്ചിട്ടുള്ളതല്ലാതെ യാതൊന്നും സംഭവിക്കുകയില്ല. നിന്റെ ജീവിതം ക്ഷണികം; അതിനാൽ ന്യായബുദ്ധിയും വിവേകവും അവലംബിച്ചു് നീ ഇപ്പൊഴുള്ള അവസരം പ്രയോജനപ്രദമാക്കിക്കൊള്ളണം. സുഖാനുഭവങ്ങളാൽ ഉന്മത്തനായിത്തീരരുതു്.

പ്രപഞ്ചം എന്നതു് ഒന്നുകിൽ സർവാംശങ്ങളിലും ശരിയായ വ്യവസ്ഥിതിയോടുകൂടിയതു്; അല്ലെങ്കിൽ കഴപ്പവും വൈഷമ്യവും നിറഞ്ഞതു്. നിന്റെ ആഭ്യന്തരപ്രപഞ്ചവും വിശ്വപ്രപഞ്ചത്തിന്റെ അംശംതന്നെയാണല്ലോ. അതിനാൽ ആഭ്യന്തരപ്രപഞ്ചം വ്യവസ്ഥിതമെന്നും വിശ്വപ്രപഞ്ചം അവ്യവസ്ഥിതമെന്നും വരാവുന്നതല്ല. വാസ്തവത്തിൽ പ്രപഞ്ചം സർവാംശങ്ങളിലും സുവ്യവസ്ഥിതം തന്നെ. പ്രപഞ്ചഗതങ്ങളായ വസ്തുക്കൾ ഭിന്ന

രൂപങ്ങളും വിദൂരപ്രസ്തുതങ്ങളുമായിരുന്നാലും അവ ഓരോന്നിനും സംഭവിക്കുന്ന ഗുണഭോഷങ്ങൾ ഇതരങ്ങളായ ഓരോന്നിനെയും ബാധിക്കുന്നവയാണു്.

ഭൃഷ്ടസ്വഭാവം, ദുർബലവും മൃഗീയവും ബാലിശവും ക്രൂരവും മൂഢവും കപടഭൂമിഷ്ടവും അശ്ലീലവും വഞ്ചനാപുണ്ണവും നിഷ്കൃദ്ധവും ആയിരിക്കും.

പ്രപഞ്ചത്തിൽ ഉള്ളതെന്തെല്ലാമെന്നറിയാത്തവൻ അജ്ഞാനാണെങ്കിൽ അതിൽ നടക്കുന്നതെന്തെല്ലാമെന്നറിഞ്ഞുകൂടാത്തവനും അജ്ഞൻതന്നെ. സാമുദായികബുദ്ധി വിട്ടകലുന്നവൻ കാന്ദിശീകനത്രേ; ജ്ഞാനനേത്രം അടച്ചു കളയുന്നവൻ അന്ധനമാകുന്നു. ഇഹജീവിതത്തിനാവശ്യങ്ങളായ ഉപകരണങ്ങളെല്ലാം തന്നിൽത്തന്നെ കണ്ടെത്തുവാൻ കഴിയാതെ അന്യസാഹായ്യം ആവശ്യപ്പെടുന്നവൻ കേവലം ഭിക്ഷുവെന്തെന്നെ പറയാം. ലോകഗതിയിൽ അസന്തുഷ്ടനായി പ്രകൃതിനിയമങ്ങളെ അവഗണിക്കുകയും അവയിൽനിന്നു് ഭ്രഷ്ടനാക്കുകയും ചെയ്യുന്നവൻ പ്രപഞ്ചശരീരത്തിൽ ഒരു ശോഹമായിപ്പരിണമിക്കുന്നു. ഇതരങ്ങളായ സമസ്തവസ്തുക്കളെയും ജനിപ്പിച്ച പ്രകൃതിതന്നെയാണു് നിന്നെയും ഉൽപാദിപ്പിച്ചിട്ടുള്ളതു്. സകലമനുഷ്യർക്കും സാമാന്യമായിട്ടുള്ള വിശ്വാസമാവിൽ നിന്നു് വ്യക്തിഗതമായ സ്വന്തം ആത്മാവിനെ ഭിന്നമായിക്കരുതുന്നവൻ വിശ്വഭ്രഷ്ടനാകുന്നു.

ഒരാൾ വസ്രമില്ലാതെ നടക്കുന്നു; മറ്റൊരാൾ പുസ്തകമെന്നതു കണ്ടിട്ടേയില്ല. രണ്ടുപേരും തത്പജ്ഞാനികളാണു്. ഇതാ! മൂന്നാമതൊരാൾ അലംഗനനായി നടക്കുന്നു; ആയാൾ പറയുന്നു “എനിക്കു് ആഹാരത്തിന്നു വകയില്ല; എങ്കിലും ഞാൻ വിവേകം കൈവെടിഞ്ഞിട്ടില്ല”.

നീ അഭ്യസിച്ചിട്ടുള്ള തൊഴിൽ എത്ര സാധാരണമായിരുന്നാലും അതിനെ സ്നേഹിക്കുകയും അതുകൊണ്ടു് സംതു

പുനാകകയും വേണം. സമസ്തസമ്പത്തും ദേവന്മാർക്ക് അർപ്പിച്ചിരിക്കുന്ന ആളിന്റെ രീതിയിൽ നീ ജീവിതശേഷം നയിക്കണം. നിഷ്ഠൂരനായ ഒരു ശാസിതാവിന്റെ ഭാവമോ, ദുർബലനായ ഒരു അടിമയുടെ മനുസ്ഥിതിയോ നിനക്കുണ്ടായിരിക്കരുത്.

വെസ്പേഷ്യന്റെ കാലം എപ്രകാരമായിരുന്നുവെന്നു നോക്കുക. എന്നത്തേയും നടപടികൾ അന്നും നടന്നിരുന്നു—വിവാഹം, പുത്രോൽപാദനം, രോഗം, മരണം, യുദ്ധം, ഉത്സവഘോഷം, കച്ചവടം, കൃഷി, മുഖസ്തുതി, ധിക്കാരം, സാഹസം, അപരാധാരോപണം, ദ്രോഹഘോഷന, വധം, വിലാപം, ധനസമ്പാദനം, സ്ഥാനമാനേച്ഛ, അധികാരലോഭം ഇവയൊക്കെ. ഇവയിൽ ആബലരായി ജീവിച്ച ആളുകൾ മരിച്ചു; അവരുടെ സ്മരണപോലും ശേഷിച്ചിട്ടില്ല. ഇനിയും, ട്രാജന്റെ ഭരണകാലത്തെ സ്മരിക്കുക. അന്നും മുൻപിലത്തെപ്പോലെതന്നെ കാര്യങ്ങൾ നടന്നിരുന്നു. ആകാലത്തെ സ്മരണയും മാഞ്ഞു കഴിഞ്ഞു. ഇങ്ങനെ, പലേ മഹദ്ദുർഗ്ഗമങ്ങൾക്കുശേഷം എത്രയോ ജനസമുദായങ്ങളും ജനങ്ങളും നശിക്കുകയും ഭൂതങ്ങളിൽ ലയിക്കുകയും ചെയ്തിരിക്കുന്നു. പ്രാചീനചരിത്രത്തിലേക്കുതന്നെ കടക്കണമെന്നില്ല; നീ കണ്ടിട്ടുള്ള ജനങ്ങളെക്കുറിച്ചു ചിന്തിച്ചാൽ മതി. വൃതങ്ങൾക്കു കാര്യങ്ങളിൽ ഭ്രമിച്ചു അവയാണ് സത്തുഷ്ടിപ്രദങ്ങളെന്നു വ്യാമോഹിച്ചു ജന്മോദ്ദേശ്യം ഗ്രഹിക്കാതെ ഉഴലുന്നവർ തന്നെയാണ് അധികവും. ഇതിൽനിന്നു നാം ഒരു വസ്തുത മനസ്സിലാക്കേണ്ടതുണ്ട്. ഓരോന്നിലും അഭിനിവേശം പുലർത്തുന്നത് അതതിന്റെ യഥാർത്ഥസ്വഭാവവും വിലയും സൂക്ഷ്മമായി ഗ്രഹിച്ചു തരണരൂപം മാത്രമേ ആകാവൂ എന്നുള്ളതാണതു്. ഈ തത്വം പാലിക്കുന്നതായാൽ, നിസ്സാരകാര്യങ്ങളിൽ അവ അർഹിക്കുന്നതിൽ കൂടുതലായ ശ്രദ്ധയും താൽപര്യവും പ്രദർശിപ്പിക്കാൻ ഒരിക്കലും ഇടവരുന്നതല്ല.

പ്രാചീനകാലത്ത് പ്രചാരപ്രചാരങ്ങളായിരുന്ന ഭാഷാശാസ്ത്രങ്ങൾ ഇന്ന് പ്രചാരലക്ഷ്യങ്ങളായിത്തീർന്നിരിക്കുന്നു. അവയുടെ അർത്ഥം ഇന്നുള്ളവക്ക് ദുർഗ്രഹമത്രെ. സുപ്രസിദ്ധങ്ങളായിരുന്ന പഴയ പഴയ നാമധേയങ്ങളുടെയും അവസ്ഥ ഇതു തന്നെ. ക്യാമിലസ്, കീസോ, റൊളേസസ്, ഡെൻറൊറസ് ഈ പേരുകൾ ഇക്കാലത്ത് കണ്ണങ്ങൾക്കു ബഹു 'തമാശ' യായിരിക്കുന്നു. സ്കിപ്പിയോ, കേറോ, അഗസ്റ്റസ് ഈ നാമങ്ങൾക്കും ഇതേ ദശ അടുത്തുകഴിഞ്ഞു. കുറച്ചു കാലം കൂടിക്കഴിയുമ്പോൾ ഹാഡ്രിയാനസ്, അന്റോണീനസ് എന്നീ നാമധേയങ്ങൾക്കും ഈ ഗതിതന്നെ വന്നു ചേരും. മാനവപ്രതാപങ്ങളെല്ലാം കാലഗതിൽ ചുകഞ്ഞു കേവലം കഥാവശേഷമായിത്തീരുകയും ഒടുവിൽ സമ്പൂർണ്ണവിസ്മൃതിയിൽ ആണ്ടുപോകുകയും ചെയ്യുന്നു. അത്യജപ്രതാപശാലികളുടെ പരിണാമഗതിയാണിതു്; മറ്റുള്ളവരുടെ കഥയോ പറയേണ്ടതില്ല. പ്രാണൻ വേർപെടുന്നതോടുകൂടിത്തന്നെ അവർ അജ്ഞാതരാകുന്നു. ആരും അവരെക്കുറിച്ച് സംസാരിക്കുന്നില്ല. ഇക്കഥ ഇങ്ങനെ നില്ക്കട്ടെ. അഥവാ, യശസ്സ് നശപരമല്ലെന്നു തന്നെ വിചാരിക്കുക; എന്നാൽ എന്താണ് പ്രയോജനം? ഒന്നുമില്ല. ഇതു് അല്പം ആലോചിച്ചാൽ ആർക്കും മനസ്സിലാക്കുവാൻ കഴിയും. എന്നാൽ ഏതൊന്നിലേയ്ക്കാണ് നാം സർവ്വം പ്രയത്നിക്കേണ്ടതു് ? മരൊന്നിലുമല്ല — ന്യായതൽപരമായ മനോഗതിയും സാമുദായികതൃണത്തെ ലാക്കാക്കുന്ന പ്രവൃത്തികളിൽ പ്രതിപത്തിയും അസത്യം തീണ്ടാത്തവാക്കും ജീവിതത്തിൽ ലഭിക്കുന്ന ഭാഗധേയം നിയന്ത്രിതവും അവശ്യം ഭാവിയും ജഗൽകാരണത്തിൽനിന്നു സംജാതമാണെന്നറിഞ്ഞു സത്തുഷ്ടനായിരിക്കുന്ന സ്വഭാവവും കൈവരുത്തേണ്ടതിലേയ്ക്കു വേണ്ടിമാത്രം.

നീ സ്വമനസ്സാലെ നിയതിക്കു കീഴടങ്ങണം. നിന്റെ ഭാഗ്യതന്തുക്കളെ അവൾ ഇഷ്ടംപോലെ നെയ്യുകൊള്ളട്ടെ.

സ്മരിക്കുന്ന കർത്താവും സ്മരിക്കപ്പെടുന്ന വസ്തുവും രണ്ടും ക്ഷണസ്ഥായികളാകുന്നു.

സകല വസ്തുക്കളും പരിവർത്തനത്തിനു വിധേയങ്ങളാണെന്നു മനസ്സിലാക്കുക. അവ ഉണ്ടായിട്ടുള്ളതും പരിവർത്തനഫലമായിട്ടാകുന്നു. വർത്തമാനവസ്തുക്കളെ മാറ്റി തടസ്ഥാനത്തു് സരൂപങ്ങളായ പുതിയവയെ ആവിർഭവിപ്പിക്കുന്നതാണ് വിശ്വപ്രകൃതിക്കു് പ്രിയതമമായ വിനോദം. വർത്തമാനവസ്തുക്കൾ ഭാവിവസ്തുക്കളുടെ ബീജമാണെന്നു പറയാം. ബീജം എന്നു പറഞ്ഞതിനാൽ, ഭൂമിയിലോ, ഗർഭപാത്രത്തിലോ മാത്രം നിക്ഷിപ്തമാകുന്ന വിത്തു് എന്നു് ഒരു വേള നീ ധരിച്ചുപോകാം. ഈ ധാരണ കേവലം ബാലിശമാകുന്നു..

നോക്കുക—മൃത്യു ആസന്നമായിരിക്കുന്നു. നിനക്കു് ജീവിതസുഖമോ, സ്ഥിരപ്രജ്ഞതയോ, ശാന്തിയോ ഇനിയും കൈവന്നിട്ടില്ല. ബാഹ്യവസ്തുക്കളിൽ നിന്നു് നീ ഇപ്പോഴും ദോഷം ആശങ്കിച്ചു കൊണ്ടിരിക്കുന്നു; ന്യായാചരണമാണു് പരമധർമ്മമെന്നു് നിനക്കു് ഇതേ വരെ ബോധ്യമായിട്ടില്ല.

മനുഷ്യരുടെ അന്തഃകരണത്തെ പരിശോധിച്ചു പഠിക്കണം. ജ്ഞാനികൾ എന്തെല്ലാം വർജ്ജിക്കുന്നുവെന്നും എന്തെല്ലാം ആരാധിക്കുന്നുവെന്നും കണ്ടു മനസ്സിലാക്കേണ്ടതാണു്.

നിനക്കു ദോഷകരമായ യാതൊന്നും നിന്നിൽ നിന്നു് ബാഹ്യമായി സ്ഥിതിചെയ്യുന്നില്ല. നിന്നെ പൊതിഞ്ഞിരിക്കുന്ന ഈ ശരീരത്തിനു സംഭവിക്കുന്ന വിക്രിയകൾപോലും നിന്നെ ബാധിക്കുന്നവയല്ല. ഏതിനെയും തിന്മയെന്നു വിധിക്കാൻ നിന്റെ അന്തഃകരണത്തിനുള്ള

ശക്തിയിലാണ് വാസ്തവത്തിൽ ദോഷം അടങ്ങിയിരിക്കുന്നത്. ഈ വിധിശക്തി പ്രവർത്തിക്കാതിരിക്കട്ടെ; ഒരു ദോഷവും സംഭവിക്കുകയില്ല. സമീപവർത്തിയായ സാധുശരീരം പ്രണപ്പെടുകയോ, പൊള്ളുകയോ, അഴുകുകയോ, ചീയുകയോ എന്തും ചെയ്യട്ടെ, വിധിശക്തി നിഷ്ക്രിയമായി വർത്തിക്കണം. സത്തുക്കൾക്കും അസത്തുക്കൾക്കും സാമാന്യമായി ഒന്നുപോലെ വന്നുചേരുന്ന അനുഭവങ്ങളിൽ ഒന്നിനെക്കുറിച്ചും നന്മയെന്നോ തിന്മയെന്നോ വിധി കല്പിച്ചുകൂടാ. പ്രകൃതിയെ അനാദരിച്ച ജീവിക്കുന്നവനും അദരിച്ച ജീവിക്കുന്നവനും തുല്യമായ സംഭവം പ്രകൃത്യനുസൃതമോ പ്രകൃതിവിരുദ്ധമോ ആകുന്നതല്ലല്ലോ.

ഒരൊറ്റ ദോഷവും ഒരൊറ്റ ആത്മാവും ചേർന്ന ഏകജീവദൃശ്യമായി പ്രപഞ്ചത്തെക്കരുതണം. അപ്പോൾ, പ്രപഞ്ചഗതമായ സർവ്വത്തിനും ആ ബൃഹച്ഛീവിയുടെ ഭർമ്മവും ചലനവും പ്രവൃത്തിയും മാത്രമാണു കാരണമെന്നു മനസ്സിലാക്കാൻ പ്രയാസമുണ്ടാകുകയില്ല. ഒരു വസ്രുത്തിലെ ഉഷ്ണം പാവും പോലെ പ്രപഞ്ചഗതപദാർത്ഥങ്ങൾ ഓരോന്നും ഒരേവിധത്തിൽ തന്നെ അന്യമായ ഓരോന്നിന്റെയും സ്ഥിതിക്ക് കാരണമായി സംബന്ധപ്പെട്ടിരിക്കുന്നുവെന്ന് വസ്തുതയും ഗ്രഹിക്കേണ്ടതാകുന്നു.

എപ്പിക്ടറ്റസ് പറയാറുള്ളതുപോലെ, നീ ശവത്തേയും പേരി നടക്കുന്ന ചെറുതായ ഒരു ആത്മാവാകുന്നു.

പദാർത്ഥങ്ങൾ പരിവർത്തിക്കുകയെന്നതു തിന്മയുമല്ല, പരിവർത്തനഫലമായി സ്ഥിതി തുടരുകയെന്നതു നന്മയുമല്ല.

കാലം എന്നതു് ജീവരാശികളാലും ലോകസംഭവങ്ങളാലും പരിപുഷ്ടമായിപ്പൊഞ്ഞൊഴുകുന്ന ഒരു മഹാനദിയാകുന്നു. അതിന്റെ തപരിതപ്രവാഹത്തിൽ ഓരോന്നും ക്ഷണനേരത്തേയ്ക്ക് ദൃശ്യമാകുകയും ഉത്തരക്ഷണത്തിൽ

മറയുകയും ഉടൻ തൽസ്ഥാനത്തു മരൊന്നു പ്രത്യക്ഷമാകുകയും അതും അടുത്ത നിമിഷത്തിൽ അദൃശ്യമാകുകയും ചെയ്തു കൊണ്ടിരിക്കുന്നു.

വസന്തകാലത്തു പുഷ്പങ്ങളും വേനലിൽ ഫലങ്ങളും എന്നുപോലെ, സകല സംഭവങ്ങളും യഥാകാലം സ്വാഭാവികങ്ങളാകുന്നു. രോഗം, മരണം, അപവാദം, വഞ്ചന ഇവയും മുസ്ലിമാരുടെ സന്തോഷസന്താപങ്ങളുംകൂടി ഈ ഇനത്തിൽ പെടുന്നവയത്രേ.

സംഭവപരമ്പരയിൽ പൂർണ്ണാപരങ്ങൾക്കെല്ലാം നൈസർഗ്ഗികമായ സംബന്ധമുണ്ട്. ഇതുപോലെ ജീവിതത്തിന്റെ ഘടകങ്ങളും യുക്തിയുക്തമല്ലാത്തവയോ, ആനുപൂർവ്വികമായി ശരിയായ ബന്ധമില്ലാത്തവയോ അല്ല. ജഗത്തിൽ വർത്തമാനമായ സമസ്തവും ഇങ്ങനെ സമഞ്ജസങ്ങളായിരിക്കുന്നു. പരമ്പരയായിത്തുടർന്നുവരുന്ന ഏതിലും ഇപ്രകാരം അതുതകരമായ ഒരു കാര്യകാരണബന്ധം നിലനില്ക്കുന്നുണ്ടെന്നു കാണാം.

ഹെരാക്ലിറ്ററസിന്റെ വാക്യങ്ങൾ എപ്പോഴും ഓർക്കണം: “വൃഥിവി മരിച്ചു”, ജലം ജനിക്കുന്നു; ജലം മരിച്ചു; വായു ജനിക്കുന്നു; വായു മരിച്ചു” അഗ്നി ജനിക്കുന്നു. ഇതു, അനുലോമപരിവർത്തനം. ഇതുപോലെ അഗ്നി പോയി വായു, വായു പോയി ജലം, ജലം പോയി വൃഥിവി ഇങ്ങനെ പ്രതിലോമപ്രക്രിയയും സംഭവിക്കുന്നു.” “തന്റെ പോക്ക് എങ്ങോട്ടേയ്ക്കുമാണെന്നു് ഉന്മത്തൻ അറിയുന്നില്ല.” “ജീവിതം മുഴുവനും അവരവർക്കു് നിത്യസമ്പർക്കമുള്ളതും പ്രപഞ്ചത്തെ ഭരിക്കുന്നതുമായ ചിച്ഛുക്തിയെ മനുഷ്യർ ആദരിക്കുന്നില്ല.” “യഥാർത്ഥത്തിൽ നിത്യവും കണ്ടുകൊണ്ടിരിക്കുന്നവ തന്നെയും മനുഷ്യർക്കു് അപരിചിതങ്ങളായിട്ടാണിരിക്കുന്നതു്.” “സംസാരിക്കുന്നതും പ്രവർത്തിക്കുന്നതും ഉറക്കത്തിൽ ചെയ്യുന്നതുപോലെ ആകരുതു്; ഉറക്കത്തിലും ചിലർ സംസാരിക്കുകയും പ്രവർത്തിക്കുകയും ചെയ്യാറു

ണ്ടല്ലോ.” “അല്ലനമ്മമാരെ അനുകരിക്കുന്ന ശിശുക്കളെ
 പ്ലോലെ, ബോധഹീനരായി നാം ഗതാനുഗതികതപം
 അനുസരിച്ച് സംസാരിക്കുകയും പ്രവർത്തിക്കുകയും ചെയ്യു
 കൂടാ.”

തീർച്ചയായും നാളെയോ മറ്റൊന്നാളോ മരണമുണ്ടാ
 കുമെന്ന് ഒരു ഭേദം നിനക്ക് അറിവു തന്നുവെന്നു വി
 ചാരിക്കുക. നാളെയും മറ്റൊന്നാളും തമ്മിലുള്ള അല്ല
 മായ വ്യത്യാസത്തെ, അതിനീചബുദ്ധിയാണെങ്കിലല്ലാ
 തെ, നീ കാര്യമായിക്കരുതുകയില്ലല്ലോ. മരണം നാളെ
 പ്രഭാതത്തിൽ ആയാലും അനേകായിരം വർഷം കഴിഞ്ഞാ
 യാലും അതിൽ വലിയ കാര്യമൊന്നുമില്ല.

രോഗികളെ നോക്കി മരണം തീർച്ചയാക്കി പുരികം
 ചുളിച്ചു എത്രയോ ഭിഷഗ്വരന്മാർ മരിച്ചു കഴിഞ്ഞു. ഇതു
 പോലെ, ഇതരന്മാരുടെ മരണം പ്രവചിച്ചിരുന്ന അന
 വധി ജ്യോതിഷികന്മാരും മരണത്തെയും അനുഗമനത്തെയെ
 യും കുറിച്ച് പ്രശസ്തപന്യാസങ്ങൾ രചിച്ചിരുന്ന പലേ
 തത്വചിന്തകന്മാരും അനേകസഹസ്രം പടയാളികളെ
 ചെലുത്തുന്നിനിരയാക്കി ഞെളിഞ്ഞിരുന്ന വീരയോദ്ധാക്ക
 ളും അധികാരശക്തിയാൽ സാധുജനദ്രോഹം അതിവൃശം
 സമായി ആചരിച്ച് അമർത്വഭാവം നടിച്ച് ഇരുന്ന അസം
 ച്യം നിഷ്ഠ, രശാസകന്മാരും ഐശ്വര്യധാരണിയിൽ
 മുഴുകിയിരുന്ന ഫോലിസ്, പാംപേ, ഫെർക്വാനും മുതലായ
 അനേകം നഗരങ്ങളും നാമാവശേഷമായി. നിന്റെ സമ
 കാലികരിൽ പലരെയും കൂടി ഈ പട്ടികയിൽ ചേർ
 ക്കുക. ഒരുവൻ മറ്റൊരുവന്റെ മൃതശരീരം സംസ്കരിക്കു
 ന്നു; അവന്റെ മൃതശരീരം വേറൊരുവൻ സംസ്കരിക്കുന്നു;
 ഇതൊക്കെ എത്ര ശീഘ്രം കഴിയുന്നുവെന്നാലോചിക്കുക.
 ചുരുക്കിപ്പറഞ്ഞാൽ, മാനുഷമായ സമസ്തവും നിസ്സാരം,
 ക്ഷണഭംഗം! ഇന്നലെ മാംസാസ്ഥിരക്തങ്ങളായിരുന്ന
 ത് ഇന്നു വെറും ചാമ്പൽ! അതിനാൽ, അല്ലമാത്രവി

സ്തുതമായ ഈ ജീവിതകാലപരിധിയിൽ കൂടി പ്രകൃതി നിയമങ്ങളെ തികച്ചും ആദരിച്ചുകൊണ്ടു തന്നെ കടന്നു പോകുകയും സന്തുഷ്ടിയാടുകൂടിത്തന്നെ പ്രയാണം അവ സാനിപ്പിക്കുകയും വേണം. പാകമായ ഫലങ്ങളുടെ പ്രവൃത്തി നോക്കുക. അവ ചരിതാത്മങ്ങളായി പ്രകൃതിമാതാവിനെ സ്തുതിച്ചുകൊണ്ടും വാസസ്ഥാനമരുളിയ ദ്രുമശാഖയെ കൃതജ്ഞങ്ങളായി നമിച്ചുകൊണ്ടും ശാന്തമായി അടൻ വീഴുന്നു.

സമുദ്രതീരത്തിലെ പാറക്കെട്ടുപോലെ നീ അചഞ്ചലനായിരിക്കണം. എത്രയോ തരംഗപരമ്പരകളുടെ നിരന്തരാഘാതമേറിട്ടും അതു ലേശവും ഇളകുന്നില്ല; തരംഗപരമ്പരകൾതന്നെ ഒടുവിൽ ശാന്തശീതളങ്ങളായി അതിന്റെ പാദസേവ ചെയ്യുന്നു!

“അയ്യോ! എനിക്കിതു വന്നുചേർന്നല്ലോ” എന്ന് നീ ഒരിക്കലും വിലപിക്കരുത്. “ഈ അത്യാഹിതത്തിലും ഞാൻ സത്തുഷ്ടനായിത്തന്നെയിരിക്കണം. ഇതെന്നെന്തെരിക്കുകയില്ല; ഭാവി എന്ന ഭയപ്പെടുത്തുകയുമില്ല” എന്നാണ് നീ വിചാരിക്കേണ്ടത്. അത്യാഹിതങ്ങൾ ആർക്കും സംഭവിക്കാം; എന്നാൽ, മനഃസ്ഥൈര്യം ഉലയാതെ വർത്തിക്കാൻ ചുരുക്കംപേർക്കു മാത്രമേ കഴിയൂ. മനഃസ്ഥൈര്യം അഭംഗമായിരിക്കണമെങ്കിൽ, ഒന്നിനെയും അത്യാഹിതമായിക്കരുതരുത്. മനുഷ്യന്റെ പ്രകൃതിയ്ക്കു വിരുദ്ധമല്ലാത്തത് അവനു ഭൗർഭാഗ്യകരമാകുന്നതെങ്ങനെ? മനുഷ്യപ്രകൃതി നിയതിയുടെ അംശംതന്നെയാകുന്നു. അതിനാൽ നിയതിയുടെ ഇച്ഛയനുസരിച്ച് സംഭവിക്കുന്നത് നിയതിയ്ക്കു വിരുദ്ധമാകുന്നതെങ്ങനെ? സകലസംഭവങ്ങൾക്കും കാരണം നിയതിയുടെ ഇച്ഛയാണെന്ന് നിനക്കറിയാമല്ലോ. ന്യായദീക്ഷ, ഭയഭായം, മിതശീലം, സൂക്ഷ്മത, സ്വാതന്ത്ര്യം, സത്യം, വിനയം മുതലായ യഥാർത്ഥമനുഷ്യഗുണങ്ങളിൽനിന്ന് നിന്നെ

വ്യതിചലിപ്പിക്കാൻ ഭയർഭാഗ്യകരമായ ഏതെങ്കിലും സംഭവത്തിന് കഴിയുമോ? അതിനാൽ ഒന്നും അഹിതമല്ലെന്നും എല്ലാം ഹിതം തന്നെയെന്നും നീ കരുതണം. ബുദ്ധിമാന്ദ്യമോ, മനഃക്ഷോഭമോ തോന്നുന്ന എല്ലാ അവസരങ്ങളിലും നീ ഈ തത്വം സ്മരിച്ച് പ്രവർത്തിക്കേണ്ടതു് ആവശ്യമാകുന്നു.

താത്പ്രീകമായി വളരെ ശരിയല്ലെങ്കിലും മരണത്തെ അവാഗണിക്കുവാൻ, ഫലപ്രദവും ലംഘ്യവുമായ ഒരു മാർഗ്ഗമുണ്ടു്. അതു് ജീവിതത്തിൽ അത്യാസക്തിയോടുകൂടിയിരുന്ന ഓരോരുത്തരുടെയും അനുഭവം എന്തായിരുന്നുവെന്നു് ചിന്തിച്ചുനോക്കുകയാകുന്നു. യൗവ്വനദശയിൽ തന്നെ മൃതിയടഞ്ഞുപോയവരെ അപേക്ഷിച്ച് ദീർഘായുഷ്ണാനുഭവമായിരുന്നവർക്കു് കൂടുതൽ വല്ലതും സാധിക്കുവാൻ കഴിഞ്ഞിട്ടുണ്ടോ? ക്യാഡിക്യാനസ്, ഫാബിയസ്, ജൂലിയാനസ്, ലെപ്പിഡസ് എന്നീക്കൂട്ടരെല്ലാം നിബിഡാസുകാരത്തിൽ എവിടെയോ ലയിച്ചിരിക്കുന്നു. അനവധി ജനങ്ങളെ ഭൂഗർഭത്തിൽ തള്ളിവിട്ട ഇവരും ഒടുവിൽ അവരെ അനുഗമിക്കുകതന്നെയുണ്ടായി. ജനനമരണങ്ങൾക്കിടയ്ക്കുള്ള കാലം എത്ര പരിമിതം! നോക്കുക, എന്തുമാത്രം കഷ്ടതകൾ അനുഭവിച്ചും ഏതെല്ലാം തരക്കാരുടെ കൂട്ടത്തിൽ കൂടിയും എത്ര ദുർബലമായ ശരീരത്തെ ആശ്രയിച്ചും എന്തു പാടുപെടുമാണു് മനുഷ്യർ ഈ അല്പകാലം കഴിച്ചുകൂട്ടുന്നതു്! ഈ ജീവിതത്തിനു് എന്തു വിലയാണു് കല്പിക്കാവുന്നതു്! നിന്റെ മുൻപിലും പിൻപിലും കിടക്കുന്ന കാലത്തിന്റെ അപ്രമേയതപം ആലോചിക്കുക. അനന്തമായ ഈ കാലവിസ്മൃതിയിൽ, ജീവിതം മൂന്നു ദിവസത്തെയ്ക്കോ, മൂന്നുതലമുറയ്ക്കോ ആയിക്കൊള്ളട്ടെ; അതുകൊണ്ടു് എന്തു വ്യത്യാസം വരും?

ഏല്പോഴും നീ എളുപ്പമായ മാർഗ്ഗത്തിൽ കൂടി സഞ്ചരിക്കണം. ലംഘ്യമാർഗ്ഗമാണു് സ്വാഭാവികം—പ്രകൃതി

യുടേതു്. വാക്കുകൊണ്ടും പ്രവൃത്തികൊണ്ടും ബുദ്ധിശക്തിയെയും യുക്തിയെയും അന്യനുമായി അനുസരിക്കണം. ഈ നിഷ്ഠയാകട്ടെ അസ്വസ്ഥത, കലഹം, കാപട്യം, ലാഭികഭാവം മുതലായ ദുർഗുണങ്ങളിൽനിന്നു് നിന്നെ നിശ്ശേഷം മോചിപ്പിക്കും.

or

അദ്ധ്യായം അദ്ധ്യായം

രാവിലെ കിടക്കയിൽ നിന്നും എഴുന്നേല്ക്കുവാൻ നിനക്കു് വൈമുഖ്യം തോന്നാം. എന്നാൽ, നീ ഇപ്രകാരം ചിന്തിക്കണം. — “ഒരു മനുഷ്യന്റെ കൃത്യം അനുഷ്ഠിക്കുവാനാണ് ഞാൻ എഴുന്നേൽക്കുന്നത്. അതു ചെയ്യാൻ തന്നെയാണ് ഞാൻ ജനിച്ചതും ജീവിക്കുന്നതും. അങ്ങനെയിരിക്കേ, ഈ വൈമുഖ്യത്തിനു കാരണം എന്തു്? കിടക്കയിൽ പുതച്ചു മുടി സുഖമായി കിടക്കുന്നത് സന്തോഷകരം തന്നെ. എന്നാൽ, ഉദ്യമവും പ്രവൃത്തിയും വിട്ടു് സുഖവും സന്തോഷവും അനുഭവിക്കാനാണോ ഞാൻ ജനിച്ചതും ജീവിക്കുന്നതും. ചെറുചെടികൾ, പക്ഷികൾ, എരുന്തു്, ചിലന്തി, മക്ഷിക, ഇവയൊക്കെ പ്രപഞ്ചത്തിൽ അതതിനു ചെയ്യാനുളള കൃത്യങ്ങളെല്ലാം ശരിക്കു നടത്തിക്കൊണ്ടിരിക്കുന്നത് നീ കാണുന്നില്ലേ. നിന്നാൽ അനുഷ്ഠേയമായ മാനുഷകൃത്യം നിർവഹിക്കാൻ നിനക്കു് വൈമുഖ്യമോ? നിന്റെ പ്രകൃതിയനുസരിച്ചു് അതു ചെയ്യാൻ നീ ഉത്സാഹഭരിതനായിപ്പറപ്പെടേണ്ടതല്ലേ?” വിശ്രമത്തിന്റെ ആവശ്യകതയെക്കുറിച്ചാണെങ്കിൽ ശരി, വിശ്രമം ആവശ്യംതന്നെ; എന്നാൽ പ്രകൃതി അതിനു് ഒരുവു നിശ്ചയിച്ചിട്ടുണ്ടു്. ഭക്ഷ്യപേയങ്ങൾക്കു പ്രകൃതി മാത്രം കല്പിച്ചിട്ടുണ്ടു്; പക്ഷേ, എല്ലാവരും

ആ മാത്രയെ ലംഘിക്കുകയാണ് ചെയ്യുന്നത്; വേണ്ടതിൽ കവിഞ്ഞും ആഹാരപദാർത്ഥങ്ങൾ ഉള്ളിലാക്കുന്നു. പ്രവൃത്തികളെ സംബന്ധിച്ചിടത്തോളം ഒരിക്കലും ആ മാത്ര കവിയുന്നില്ല, എന്നല്ല, ശക്യതയ്ക്കൊപ്പം പോലും അവ ചെയ്യപ്പെടുന്നുമില്ല. നമുക്ക് നമ്മെക്കുറിച്ചുതന്നെ ഭക്തിയില്ലെന്നാണല്ലോ ഇതിന്റെ അർത്ഥം. ഭക്തി ഉണ്ടായിരുന്നുവെങ്കിൽ നാം നമ്മുടെ പ്രകൃതിയെ ആദരിക്കുകയും അതിന്റെ ഇച്ഛയെ അനുസരിക്കുകയും ചെയ്യുമായിരുന്നു. നോക്കുക, അവനവന്റെ തൊഴിലിൽ യഥാർത്ഥമായ പ്രതിപത്തിയുള്ളവർ എന്താണു ചെയ്യുന്നത്? കുളി, ഉഴുണം എന്നിവ പോലും ഉപേക്ഷിച്ച് അവർ സ്വന്തം തൊഴിലിൽ തന്നെ സഭാ ജാഗരൂകരായിരിക്കുന്നു. ശിഷ്ടി, നൽകൻ, ധനാഭിലാഷി, യശഃകാംക്ഷി എന്നിങ്ങനെ ഓരോ കൂട്ടർ അവരവരുടെ പ്രവൃത്തിയിലും ഉദ്യമങ്ങളിലും എത്ര താൽപര്യം കാണിക്കുന്നു. അവർക്കുള്ളതു പോലെ തീവ്രമായ അഭിനിവേശം നമുക്കില്ല; നമ്മുടെ പ്രകൃതിയെ നാം മാനിക്കുന്നില്ല. ഇതിനു കാരണമെന്തു്? സമുദായത്തിനു ഗുണകരങ്ങളായ പ്രവൃത്തികൾ ചെയ്തുകൊണ്ടിരിക്കുന്ന നമ്മുടെ ധർമ്മ നികൃഷ്ടമെന്നോ നമ്മുടെ യത്നത്തെ അധീകരിക്കുന്നതല്ലെന്നോ, നാം കരുതുന്നുവെന്നതാണോ?

അനുചിതങ്ങളോ ക്ഷോഭകരങ്ങളോ ആയ സകല വാസനകളും മനസ്സിൽനിന്നു നിർമ്മാർജ്ജനം ചെയ്യാനും പ്രതിഷ്ഠിതപ്രജ്ഞനായി ശാന്തി നേടുവാനും വലിയ പ്രയാസമില്ല.

വാക്കിലും പ്രവൃത്തിയിലും പ്രകൃതിയെ ദ്രവ്യമായി അനുസ്മരിക്കാൻ ധൈര്യം സമ്പാദിക്കുക. ഇതരന്മാരിൽനിന്നുമുള്ള ബുദ്ധിശൂന്യമായ അനുഭവമോ അനുഭവമോ നിമിത്തം നീ നിന്റെ ലക്ഷ്യത്തിൽ നിന്നും വ്യതിചലിക്കരുതു്. എന്തെങ്കിലും ഒന്നു പറയുകയോ പ്രവർത്തിക്കുകയോ ചെയ്യേണ്ടതു് ആവശ്യവും ഗുണകരവുമാണെന്നു്

കണ്ടാൽ, അതു് ആത്മാർത്ഥതയോടുകൂടി പറയുകയോ പ്രവർത്തിക്കുകയോ തന്നെ വേണം. നിന്നെക്കുറിച്ച് അന്യർക്കുള്ള അഭിപ്രായമെന്തെന്നു് അന്വേഷിക്കേണ്ട; അവർ അവരുടെ വ്യക്തിഗതമായ മനോഭാവവും പ്രചോദനവും അനുസരിച്ചായിരിക്കും ഗുണദോഷനിരൂപണം ചെയ്യുന്നതു്. അവരുടെ നേർക്കു് തിരിഞ്ഞു നോക്കുകപോലും വേണ്ട; നിന്റെ സ്വന്തം പ്രകൃതിയേയും വിശ്വപ്രകൃതിയേയും അവലംബിച്ചുകൊണ്ടു് നേരേ നടന്നുകൊള്ളുക. അവ രണ്ടും കാട്ടിത്തന്ന മാറ്റം ഒന്നുതന്നെ.

ഞാൻ പ്രകൃതിമാറ്റത്തിൽ ചരിക്കുകയും ഒടുവിൽ നിലം പതിച്ചു് അന്ത്യവിശ്രമം അടയ്ക്കുകയും ചെയ്യും. ദീനംപ്രതി ശ്വസിക്കാൻ വേണ്ട വായു യാതൊരു ഭൂതത്തിൽ നിന്നു് എനിക്കു ലഭിച്ചുകൊണ്ടിരിക്കുന്നുവോ, ആ ഭൂതത്തിൽ തന്നെ ഞാൻ എന്റെ പ്രാണനെ ലയിപ്പിക്കും. എന്റെ ഉൽപത്തിക്കു കാരണമായ രക്തവും ബീജവും എന്റെ മാതാപിതാക്കന്മാർക്കു് ഏതു ഭൂമി ഭാഗംചെയ്തവോ, എന്നെ വളർത്തുവാൻ വേണ്ട മുലപ്പാൽ എന്റെ ധാത്രിയ്ക്കു് ഏതുഭൂമി നൽകിയോ, ഇത്രയും കാലമായി എനിക്കു് ഭോജ്യപേയങ്ങൾ തന്നും എന്റെ പാദതാഡനങ്ങൾ ഏറ്റവും ഏതു ഭൂമി ക്ഷമാപൂർവ്വം കഴിയുന്നുവോ, പലേ കാലസാധ്യത്തിനും ഞാൻ ഏതുഭൂമിയെ വിനിയോഗം ചെയ്യുന്നുവോ, ആ ഭൂമിക്കായിട്ടുതന്നെ ഞാൻ എന്റെ ഈ ശരീരത്തെ ചരമാപ്പണം ചെയ്യും.

അന്ത്യരെ രസിപ്പിക്കുവാൻ വേണ്ട ഫലിതചാതുര്യം നിനക്കില്ലായിരിക്കാം; ഇരിയ്ക്കട്ടെ, എന്നാൽ മറ്റു പല കർമ്മങ്ങളും ഫലപ്രദമായി ചെയ്യാൻ ആവശ്യമായ സാമർത്ഥ്യം നിനക്കു് പ്രകൃതി നൽകിയിട്ടുണ്ടു്. ആത്മാർത്ഥത, ഗൗരവം, ക്ലേശസഹിഷ്ണുത, സുഖഭോഗവൈമുഖ്യം, ഭാഗ്യസംതൃപ്തി, പരോപകാരതൽപരത, നിഷ്ക

പടത, മിതശീലം, നാട്യരാഹിത്യം, എന്നീ മഹൽഗുണങ്ങൾ നിനക്ക് സ്വായത്തങ്ങളാണല്ലോ; അവയെ പ്രയോഗത്തിൽ വരുത്തുക. അവയെ ശരിയായി ഉപയോഗിക്കാൻ പ്രകൃതിസിദ്ധമായ വാസനയും നൈപുണ്യവുമില്ലെന്ന് നിനക്ക് ഒഴികഴിവുപറവാൻ സാധിക്കുകയില്ല. എന്നിട്ടും നീ മനഃപൂർവ്വമെന്നപോലെ പിന്നിൽ നില്ക്കുകയല്ലേ ചെയ്യുന്നത്? സർവ്വം വിലപിച്ചും കിഴിഞ്ഞും പാവപ്പെട്ട ശരീരത്തെപ്പഴിച്ചും അന്യരെ പ്രസാദിപ്പിച്ചും ഇല്ലാത്ത മേന്മ നടിച്ചും മനഃശാന്തിവെടിഞ്ഞും കഴിയുകയെന്നത് സ്വാഭാവികമായ അശക്തതനിമത്തമാവുന്നതെങ്ങനെ? ഒരിക്കലും അല്ല. ഈ ദുർഗുണങ്ങളെല്ലാം വളരെ മുന്പേ നീ പഠിച്ചു കളയേണ്ടതായിരുന്നു. വാസ്തവത്തിൽ നിനക്കു പറയത്തക്ക ദുഷ്ടം വല്ലതുമുണ്ടെങ്കിൽ തന്നെ അത് ധാരണാശക്തിക്ക് അല്പമായുള്ള ഒരു മന്ദത മാത്രമാണ്. അഭിമാനം കൊണ്ടടങ്ങിയിരിക്കാതെ ഇതിനെക്കുറിച്ച് വേണ്ടവണ്ണം ശ്രദ്ധിക്കുന്നപക്ഷം അദ്വൈതസത്താലും നിയന്ത്രണത്താലും ഈ ദോഷം പരിഹരിക്കുകയും ചെയ്യാം.

അന്യന്ത് ഒരു ഉപകാരം ചെയ്യാൽ അതിൽ അഭിമാനം കൊള്ളുന്നവരും പ്രതിഫലം കാക്ഷിക്കുന്നവരും ചിലരുണ്ട്. മറ്റു ചിലർ പ്രതിഫലം കാക്ഷിക്കയില്ലെങ്കിലും അവർ ചെയ്ത ഉപകാരത്തെപ്പറ്റി ഓർത്തുകൊണ്ടിരിക്കുകയും ഉപകൃതന്മാർ അവർക്ക് കടപ്പെട്ടവരാണെന്ന് കരുതുകയും ചെയ്യും. എന്നാൽ, സ്വയം എന്തെങ്കിലും ചെയ്തതായ ഓർമ്മപോലും വെച്ചുകൊണ്ടിരിക്കാതെ മൂന്നാമതൊരു കൂട്ടരുണ്ട്. അവരെ മുന്തിരിവള്ളിയോടുപമിക്കാം. കായ്കാദാഹി വളർത്തി പഴുപ്പിച്ചു കഴിഞ്ഞാൽ ഭ്രാക്ഷാലതയ്ക്ക് പിന്നീടൊന്നും കൈവരുത്തേണ്ടതായിട്ടില്ല; വീണ്ടും പുതു് കായ്കുവാനാണതിന്റെ സംരംഭം. ഓട്ടം കഴിഞ്ഞെത്തിയ ജവനാശപ

ഞങ്ങളോടൊന്നിച്ച്, മൃഗത്തെ ഇളക്കി വിട്ടു കഴിഞ്ഞ
 നായാട്ടുനായെപ്പോലെയാണോ, തേൻ സംഭരിച്ചു തീർന്ന
 മക്ഷികയെപ്പോലെയാണോ, താൻ ചെയ്തു സൽകൃത്യത്തിൽ
 അഭിമാനം പുലർത്താതെ തന്നെ, മനുഷ്യനും പെരുമാ
 റണം. ഏതെങ്കിലും ഒരു നല്ല കാര്യം ചെയ്തു കഴി
 ഞ്ഞാൽ, അതുപോലെ മറ്റൊന്നും ചെയ്യാനായിരിക്കണം
 അടുത്ത ശ്രമം. അല്ലാതെ, താൻ ചെയ്തതു് അന്യ
 രെ അറിയിക്കാൻ വേണ്ടി ഭരഭിമാനപ്രേരിതനായി
 ഉറക്കെ വിളിച്ചുപറഞ്ഞുകൊണ്ടു നടക്കാനായിരിക്കരുതു്.
 എല്ലാവരും പ്രവൃത്തി ചെയ്തും ബുദ്ധിയില്ലാത്തവരെ
 പോലെ അക്രമ അറിയാതിരിക്കുകയും ചെയ്യണമെന്നാ
 ണോ ഇപ്പറഞ്ഞതിന്റെ അർത്ഥമെന്നു ചോദിക്കുകയാണെ
 കിൽ, അതേ എന്നുതന്നെയാണുത്തരം. എന്നാൽ ഓരോ
 രത്തരങ്ങളും പ്രവൃത്തിയെക്കുറിച്ച് അവരവർക്കു് സ്മരണ
 വേണ്ടേ? മനുഷ്യൻ ഒരു സാമൂഹികജീവിയല്ലേ?
 അവന്റെ പ്രവൃത്തി സമുദായത്തിനു ഗുണകരമായി ഫലി
 ക്കുന്നുണ്ടോ എന്നു നോക്കേണ്ടതു് അവന്റെ സ്വഭാവ
 വികാസമല്ലേ? എന്നുമാത്രമല്ല, അവന്റെ പ്രവൃത്തി
 സമുദായത്തിലെ ഇതരാംഗങ്ങളും കണ്ടറിഞ്ഞേതല്ലേ?
 എന്നൊക്കെയാണു് വാദിക്കുന്നതെങ്കിൽ പറയാം. നീ
 പറയുന്നതു ശരിതന്നെ; എന്നാൽ, നിനക്കുള്ള ആ വാദ
 ത്തിന്റെ സ്വഭാവം നിനക്കു തന്നെ മനസ്സിലായിട്ടി
 ല്ലെന്നു തോന്നുന്നു. നീയും മുമ്പു പറഞ്ഞ കൂട്ടത്തിൽ
 ഒപ്പുവന്ന ആൾ തന്നെ. ബുദ്ധിപൂർവ്വ പ്രകൃതിയെ അനു
 സരിക്കുന്ന ഒരാളുടെ പ്രവൃത്തി, അന്ത്യർ അറിഞ്ഞില്ലെ
 കിലും ഫലം ഒന്നുതന്നെയല്ലേ? അന്ത്യർ അറിഞ്ഞില്ലെ
 ന്നുവെച്ചു് ആയാൾ തന്റെ സാമൂഹികകൃത്യം അനുഷ്ഠി
 ക്കാതെ വിട്ടു കളയുകയില്ല.

“ഭക്തവത്സല!; ദൈവമേ, മഴപെയ്യിക്കണേ, മഴ പെ
 യ്യിക്കണേ; ഉഴുതു മറിച്ചിട്ടിരിക്കുന്ന (ആററിക്കായിലെ)

നിലങ്ങളിലും കൃഷിസ്ഥലങ്ങളിലും മഴ പെയ്യിക്കേണമേ”
—ഇത് ആമെൻസുകാരുടെ ഒരു പ്രാർത്ഥനയാണ്.
പ്രാർത്ഥിക്കണമെന്നുണ്ടെങ്കിൽ ഇതുപോലെ ലളിതവും
ഉൽകൃഷ്ടവുമായ രീതിയിൽ പ്രാർത്ഥിക്കണം.

കുതിരസവാരി ചെയ്യുന്നു; ശുദ്ധജലത്തിൽ മുക്കിക്ക
ളിക്കണം; പാദരക്ഷ ധരിക്കരുത്; എന്നിങ്ങനെ വൈ
ദ്യൻ രോഗിയെ ഉദ്ദേശിച്ച് ഓരോന്നു വിധിക്കുന്നുണ്ടെന്ന്
നമുക്കറിയാമല്ലോ. ഇതുപോലെ രോഗപീഡ, അംഗ
ഭംഗം, ബന്ധുജനനാശം മുതലായ ഓരോ അനുഭവങ്ങൾ
വിശ്വപ്രകൃതിയും മനുഷ്യൻ വിധിക്കുന്നുണ്ട്. വൈദ്യൻ
വിധിക്കുന്നത് രോഗിയുടെ ആരോഗ്യസംരക്ഷണത്തെ ഉദ്ദേ
ശിച്ചാണെങ്കിൽ, പ്രകൃതിയുടെ വിധി മനുഷ്യന്റെ ഭാഗ
ധേയത്തെ ലാക്കാക്കിയാകുന്നു. മനുഷ്യന്റെ ഭാഗധേയ
ത്തെ സംബന്ധിച്ച് സമുചിതവും ആവശ്യകവും ആയത്
ഇന്നതാണെന്നു പ്രകൃതി നിശ്ചയിക്കുകയും അത് അവനു
കൈവരുത്തുകയും ചെയ്യുന്നു. ഒരു ഭിത്തിപണിയുന്നതിന്
ഇന്നമാതിരി ഇഷ്ടിക കൊള്ളാം; അത്തരം ഇഷ്ടിക മാത്ര
മേ സമുചിതമായ വിധത്തിൽ ചേർന്നിരിക്കുകയുള്ളൂ. എ
ന്നൊക്കെ കൽപ്പണിക്കാരൻ തീർച്ചയാക്കുന്നതു പോലെ
യാണിത്. ഭിത്തിയുടെ ഘടകങ്ങളായ ഇഷ്ടികകൾക്ക്
സാർവ്വത്രികമായ ഒരു യോജിപ്പും ചേർച്ചയും ഉണ്ടായിരി
ക്കുന്നതുപോലെ, വിശ്വപ്രവർത്തനത്തിനും ഒരു സാമജ്ഞ
സ്വം ഉണ്ട്. വിശ്വം എന്നത് സകല വസ്തുക്കളുടേയും
സമാഹാരമാണല്ലോ. അതുപോലെ, സകല കാരണങ്ങളു
ടേയും ആകത്തുകയായ മഹൽകാരണം തന്നെയാണു നി
യതി. ഇതിൽ ഓരോ മനുഷ്യനുമുള്ള അംശം അവന്റെ
ഭാഗധേയമാകുന്നു. കേവലം അനഭിജ്ഞനാക്കി ഇതു
മനസ്സിലാക്കാൻ കഴിയും. ഇന്നത് ഇന്നവനു സംഭവിച്ചു;
അത് അവന്റെ വിധിയാണ്, എന്നിങ്ങനെ സാധാ
രണമായിപ്പറയാറുണ്ടല്ലോ. മഹൽകാരണമായ നിയതി

യനുസരിച്ചാണ് ഓരോരുത്തർക്കും അനുഭവങ്ങൾ ഉണ്ടാകുന്നത്. അതിനാൽ, ആരോഗ്യസംരക്ഷണത്തിന് വൈദ്യന്റെ വിധിയെയെന്നപോലെ ഭാഗധേയനിർവ്വഹണത്തിന് പ്രകൃതിയുടെ വിധിയേയും മനുഷ്യൻ അനുസരിക്കേണ്ടതാകുന്നു. വൈദ്യന്റെ വിധിയനുസരിച്ച് കടുവം തീക്കരുവുമായ കഷായം മുതലായതു നാം സേവിക്കുന്നില്ലേ? അതുപോലെ, എത്ര സങ്കടകരമായിത്തോന്നിയാലും നിയതി വരുത്തുന്നതെല്ലാം നമ്മുടെ നന്മയ്ക്കാണ് കരുതിനാം സന്തുഷ്ടിയോടുകൂടി സ്വീകരിക്കുകയും വിധിയെ അനുസരിക്കുകയും വേണം. ജഗത്തിന്റെ സുസ്ഥിതിക്കും ജഗദീശ്വരന്റെ തോഷത്തിനും ഉപകരിക്കാത്ത യാതൊന്നും നിയതി വരുത്തുകയില്ല. സമഷ്ടിയായ ജഗത്തിന് ഗുണകരമോ ആവശ്യമോ അല്ലാത്തത് വൃഷ്ടിയായ മനുഷ്യനു വരുത്തിട്ട് നിയതിക്കു കാര്യമെന്ത്? ഇതുപോലെ വൃഷ്ടിയുടെ പ്രകൃതിയും അതിനു വിധിച്ചിട്ടുള്ളതിനനുരൂപമായല്ലാതെ പ്രവർത്തിക്കുകയില്ല. അതുകൊണ്ട് രണ്ടു കാരണങ്ങളാൽ, നീ, നിനക്കു സംഭവിക്കുന്നത് എന്തായാലും അതിൽ സന്തുഷ്ടനായിരിക്കണം. ഞാൻ—നിനക്കായി മുന്പുതന്നെ വിധിക്കപ്പെട്ടിട്ടുള്ളതും ജഗൽകാരണസ്വരൂപമായ നിയതിയിൽ നിന്റെ ഭാഗമായിട്ടുള്ളതും മാത്രമാണ് നിനക്കു വന്നുകൂടുന്നത്. രണ്ട്—ഓരോരുത്തർക്കും സംഭവിക്കുന്നത് ജഗന്നിയാമകശക്തിയുടെ പൂർണ്ണപ്രവർത്തനത്തിനും തുടർച്ചക്കും ഉപകരിക്കുന്നതാകുന്നു. ജഗൽസ്വരൂപം തന്നെ കാര്യകാരണബന്ധമാണല്ലോ. അതിനാൽ ജഗത്തിൽ കാര്യങ്ങളുടേയോ കാരണങ്ങളുടേയോ സംബന്ധത്തിനും ഐക്യത്തിനും വൃഷ്ടി നിമിത്തം ഭോഗം വരുന്നതായാൽ, അത് സമഷ്ടിക്കും വൈകല്യമായി പ്പരിണമിക്കും. വന്നുചേരുന്ന അനുഭവങ്ങളിൽ അസംതുഷ്ടി ഭാവിക്കുകയെന്നത് മേൽപറഞ്ഞ കാര്യകാരണ

ശ്രംഖലയെ ശക്തിപൂർവ്വം ഭേദിക്കുകയെന്നതിനു തുല്യമാകുന്നു.

നിന്റെ പ്രവൃത്തികൾ ഓരോന്നും തത്പജ്ഞാന സിലാന്തങ്ങളുൾക്കടന്നുസ്മൃതമാക്കാൻ സാധിക്കുന്നില്ലെന്നു വെച്ചു കണ്ണിതമോ, അയ്യെച്ചമോ, അതുപ്ലിയോ തോന്നേണ്ട; കരിക്കൽ ഒന്നിൽ പരാജയം പറയുന്നപക്ഷം, വീണ്ടും അതിൽത്തന്നെ പ്രവർത്തിച്ചു വിജയം നേടണം. നിന്റെ പ്രവൃത്തികൾ ഏറിയ കൂറം പ്രകൃതിക്ക് യോജിച്ചു വിധമാണെന്നു ബോധ്യംവന്നുകഴിഞ്ഞാൽമാത്രമേ സംതുപ്ലനാകാവൂ. ഏതു പ്രവൃത്തിയിലും ആത്മാത്മമായ അഭിനിവേശവും ഉണ്ടായിരിക്കണം. നിഷ്കരനായ ഒരു ശാസിതാവിനെയാണെന്നപോലെല്ല തത്പജ്ഞാനത്തെ വീക്ഷിക്കേണ്ടതു്. രോഗാതുരൻ ശേഷധത്തെയാണെന്നപോലെ ശാന്തിസന്ദായകമെന്ന വിശ്വാസത്തോടു കൂടിക്കൊണ്ടു നിന്നു നിന്റെ സിലാന്തങ്ങളെ ആശ്രയിക്കണം. തത്പജ്ഞാനം വിവേകബുദ്ധിയുടെ പരിണതഫലമാകയാൽ, അതിനെ ആശ്രയിക്കുന്നതുകൊണ്ടു് ബുദ്ധിയെ നിന്നു സമാദരിക്കുകയാണു് ചെയ്യുന്നതു്. വിശേഷിച്ചു്, നിനക്കു മനഃശാന്തിയും അതിൽനിന്നു ലഭിക്കുന്നു. നിന്റെ സാക്ഷാൽ പ്രകൃതിയും തത്പജ്ഞാനവും ഒന്നുതന്നെയാണു് അനുശാസിക്കുന്നതു്; പ്രകൃതിനിയമങ്ങളും തത്പജ്ഞാനസിലാന്തങ്ങളും ഭിന്നങ്ങളല്ല. എന്നാൽ, പ്രകൃതിയുടെ അഥവാ തത്പജ്ഞാനത്തിന്റെ പ്രതിഷേധത്തെ വിഗണിക്കുന്നവയായിത്തോന്നുന്ന ചിലതരം ഇച്ഛകൾ നിന്നിൽ കാണപ്പെടുന്നതെങ്ങനെയെന്നു് നീ ചോദിച്ചേയ്ക്കാം. ആ ഇച്ഛകൾ സുഖഭോഗവാസനയുടെ പ്രലോഭനത്താൽമാത്രം അങ്കുരിക്കുന്ന വ്യഥോഘങ്ങളാകുന്നു. യാഥാർത്ഥ്യം ആലോചിച്ചുനോക്കുക. വിശാലവൃദ്ധയത്പം, സ്വാതന്ത്ര്യം, സരളത, അക്ഷോഭ്യത, ഭക്തി ഇവയെല്ലാം സുഖഭോഗങ്ങളെക്കാൾ കൂടു

തൽ ആസ്വാദ്യങ്ങളല്ലേ? അഭിജ്ഞതയെ അപേക്ഷിച്ച് ക്രമ്യതരമായി മററെന്തെങ്കിലും ഉണ്ടോ? ധാരണാശക്തിയേയും ജ്ഞാനത്തേയും സമാശ്രയിക്കുന്ന സംഗതികൾ എത്ര സുരക്ഷിതമായും ഭംഗിയായും പുരോഗമിക്കുന്നു!

സകല വസ്തുക്കളും ആവൃതങ്ങളായിരിക്കുന്നു. അവയുടെ യാഥാർത്ഥ്യം കേവലം അജ്ഞതയെന്നാണ് ശ്രേഷ്ഠന്മാരായ പല തത്വചിന്തകന്മാരുടേയും അഭിപ്രായം. സ്ഥായിക (Stoics) നാഷ്വപോലും യഥാർത്ഥമായ വസ്തുസ്വഭാവം മനസ്സിലാക്കാൻ പ്രയാസമുണ്ട്. നമ്മുടെ ബുദ്ധിയാൽ രൂപീകൃതമാകുന്ന അഭിപ്രായമെന്ന സ്ഥിരമാണെന്നു പറഞ്ഞുകൂടാ. ബുദ്ധിക്കും മാററംവന്നുകൊണ്ടിരിക്കുന്നു. വസ്തുക്കളുടെ സ്ഥിതിയും അങ്ങനെ തന്നെ. അവ എത്രനിസ്സാരങ്ങളും ക്ഷണഭംഗുരങ്ങളുമാണ്! അവ കലടയ്ക്കും കശ്മലനും ഒരുപോലെ കൈവശപ്പെടുത്താവുന്നവയാണ്. നമ്മുടെ സഹജീവികളായ മനുഷ്യരുടെ സാമ്പാർത്ഥികബോധം നോക്കുക. ഏറ്റവും സമ്മതന്മാരെന്നു കരുതപ്പെടുന്നവരുടെ നടത്തപോലും ക്ഷന്തവ്യമല്ല. ചുരുക്കത്തിൽ, നമുക്ക് നമ്മുടെ നടപടികൾതന്നെ പലപ്പോഴും ഗർഹണീയങ്ങളായിട്ടുണ്ട് തോന്നാറുള്ളതു്.

അന്ധകാരമാലിന്യങ്ങളുടെ ഈ ബഹളത്തിൽ - വസ്തുക്കളുടേയും കാലത്തിന്റേയും ഈ നിരന്തരപ്രവാഹത്തിൽ - ചലനത്തിന്റേയും ചലിതങ്ങളുടേയും ഈ വിഭ്രമപരിപാടിയിൽ - യഥാർത്ഥമായ ആദരവിനെ അർഹിക്കുന്നതോ ഗൗരവബുദ്ധിയോടുകൂടി അനുസന്ധാനം ചെയ്യപ്പെടേണ്ടതോ ആയ യാതൊന്നും എനിക്ക് സങ്കല്പിക്കാൻപോലും നിവൃത്തിയില്ല. എന്നാൽ, സ്വാഭാവികമായ ദേഹവിയോഗത്തെ പ്രതീക്ഷിച്ചുകൊണ്ട് സമാധാനചിത്തനായിരിക്കേണ്ടതു് മനുഷ്യന്റെ ധർമ്മമാകുന്നു. ദേഹവിയോഗ

ത്തിനു വിളംബരം നേരിടുന്നപക്ഷം, അതിൽ അക്ഷമ കാണിക്കുന്നതും ശരിയല്ല. ആ ഘട്ടത്തിൽ ആശ്വാസ ലഭിക്കാൻ അവലംബങ്ങളായ തത്വങ്ങൾ ഇവയാണ്. ഒന്ന്—വിശ്വപ്രകൃതിക്കു വിപരീതമായി യാതൊന്നും എനിക്കു സംഭവിക്കുകയില്ല. രണ്ട്—എന്റെ അന്തരാത്മാവിനും ഈശ്വരനും അധീതമായി യാതൊന്നും ആചരിക്കാതിരിക്കാൻ എനിക്കു കഴിയും; എന്നെക്കൊണ്ട് നിർബന്ധപൂർവ്വം അധീതം ആചരിപ്പിക്കാൻ ആർക്കും സാധിക്കുകയുമില്ല.

‘എന്റെ ചിത്തത്തെ ഞാനിപ്പോൾ എന്നിൽ വ്യാപരിപ്പിച്ചുകൊണ്ടിരിക്കുന്നു’ എന്നു നീ എല്ലായ്പ്പോഴും ചിന്തിക്കണം. അതിനും പുറമേ, ‘അന്തരാത്മാവെന്ന പേരിൽ അറിയപ്പെടുന്ന അംശത്തിന് എന്താണുള്ളത്? ആരുടെ ആത്മാവാണ് എനിക്കു ലഭിച്ചിരിക്കുന്നത്? ഒരു ശിശുവിന്റെയോ, തരുണന്റെയോ, അബലയുടെയോ, നൃശംസന്റെയോ, കന്നുകാലിയുടെയോ, വന്യമൃഗത്തിന്റെയോ?’ എന്നും നീ ആലോചിക്കേണ്ടതാകുന്നു.

സാധാരണമായി പലരും സമ്പത്തെന്നു കരുതുന്ന തെന്താണെന്ന് നമുക്കു ചിന്തിക്കാം. ജ്ഞാനം, മിതഭോഗശീലം, ന്യായഭീക്ഷ, ധൈര്യം എന്നിങ്ങനെയുള്ള ഗുണങ്ങളാണ് യഥാർത്ഥമായ സമ്പത്തെന്നു ഗ്രഹിച്ചിട്ടുള്ള ഒരാൾ, ആദ്യമേ തനിക്കുള്ള ഈ ധാരണനിമിത്തം, പ്രസ്തുത ഗുണങ്ങളുമായി സമന്വയിക്കാൻ കഴിയാത്ത യാതൊന്നും ചെയ്യാതെ കഴിയുകയില്ല. എന്നാൽ, സാധാരണന്മാർ സമ്പത്തെന്നു കരുതുന്നവയെത്തന്നെയാണ് ആയാളും ആദ്യമേ സമ്പത്തായി കരുതിയിരുന്നതെങ്കിൽ, യഥാർത്ഥം ആലോചിക്കാൻ ആയാൾ മുതിരുമായിരുന്നില്ല, എന്നുമാത്രമല്ല, ‘അധികം സമ്പാദ്യമുള്ളവൻ’ ആസന്നമുറപ്പിക്കാനിടമില്ല’ എന്ന് കവി ആക്ഷേപിച്ചു പറഞ്ഞിട്ടുള്ളതു ശരി

യെന്ന് ആയാൾ സമ്മതിക്കുകയും ചെയ്യുമായിരുന്നു. ആദ്യം പഠനത്തോടുകൂടിന്റെ സംഗതിയിൽ ഈ കവിവാക്യം യോജിക്കുന്നില്ലെന്നും ഭൂസപത്തും ഐശ്വര്യവിഭവങ്ങളുമുള്ളവകാണിതു പറയുന്നതെന്നും ഉള്ള വ്യത്യാസം സാധാരണന്മാർക്കും അറിയാം. സൂക്ഷ്മം ആലോചിച്ചുനോക്കുക. പ്രസ്തുതകവിവാക്യത്തിൽ സൂചിപ്പിക്കുന്ന സപത്തും വിഭവങ്ങളും വാസ്തുവത്തിൽ കാമ്യങ്ങളോ, ആദരണീയങ്ങളോ ആണോ?

ജഡവും ചേതനവും എന്ന് രണ്ടുവിധവാസ്തുക്കൾ ചേർന്നാണ് ഞാൻ ഉണ്ടായിട്ടുള്ളത്. ഇവ രണ്ടും നശിച്ചു ഇല്ലാതെയൊകുന്നവയല്ല; ശൂന്യത്തിൽ നിന്നുണ്ടായവയല്ല. അതിനാൽ, എന്റെ ഓരോ അംശവും പരിവർത്തനഗതിയിൽ രൂപാന്തരപ്പെട്ടു പ്രപഞ്ചത്തിന്റെ അംശമായിത്തീരും. ആ അംശം പിന്നെയും മാറി വേറൊന്നായിത്തീരും. ഇങ്ങനെ എല്ലാക്കാലത്തിലും ഓരോന്നു മാറി മാറി വന്നുകൊണ്ടിരിക്കും. ഈ പരിവർത്തനഗതിയിൽ തന്നെയാണ് ഞാനും എന്റെ മാതാപിതാക്കന്മാരും അവരുടെ മുൻഗാമികളും ഉണ്ടായത്. മരണംമുതൽ പുനർജനനം വരെയുള്ള നിർദ്ദിഷ്ടമായ ഓരോ കാലചക്രം തോറമാണ് ഈ വിശ്വനിയമം പ്രവർത്തിക്കുന്നതെന്നുവന്നാലും എന്റെ അഭിപ്രായത്തിനു പ്രമാണം സംഭവിക്കണമെന്നില്ല.

വിവേകവും അതുശരിയായി പ്രയോഗിക്കുവാൻ സാമർത്ഥ്യവും ഉള്ളവർക്ക് അവരുടെ കൃത്യനിർവ്വഹണത്തിന് മറ്റൊന്നും ആവശ്യമില്ല. അവർക്ക് ആദിതത്വം മുതൽ നിർദ്ദിഷ്ടമായ അന്ത്യതത്വംവരെ ചെല്ലുവാൻ സാധിക്കും. ഈ പ്രയാണത്തിന് ആർജ്ജവം (ഋജുഗതിയായ സാമ്പ്രദായികജീവിതം) എന്നുപറയുന്നു.

ഒരു മനുഷ്യന് മനുഷ്യനെന്ന നിലയിൽ, സ്വന്തമല്ലാത്ത വസ്തുവകകളൊന്നും തന്റെതാണെന്ന് പറഞ്ഞു

കൂടാ; അതൊന്നും അവൻ ആവശ്യമല്ല; അവന്റെ പ്രകൃതിക്കു ചേർന്നതല്ല; ആ പ്രകൃതിയുടെ ഉദ്ദേശ്യപ്രാപ്തിക്ക് ഉപകാരപ്രദവുമല്ല. അതിനാൽ മനുഷ്യന്റെ ലക്ഷ്യമോ ആ ലക്ഷ്യം പ്രാപിക്കാനുള്ള മാർഗ്ഗമോ വസ്തുവകകളിലല്ല സ്ഥിതിചെയ്യുന്നത്. അവൻ ലക്ഷ്യപ്രാപ്തിക്കുപകരിക്കുന്നത് നന്മയൊന്നു മാത്രമാകുന്നു. ധനവിഭവങ്ങൾ യഥാർത്ഥത്തിൽ മനുഷ്യൻ സ്വന്തമായുള്ളവയാണെങ്കിൽ, അവയെ നിന്ദിക്കുകയും നിരാകരിക്കുകയും ചെയ്യുന്നതു തെറ്റായിരിക്കും. അവയാണ് ശ്രേയസ്സിനുപകരിക്കുന്നവയെങ്കിൽ, അവയെ പ്രയോജനപ്പെടുത്താത്തവനും വേണ്ടെന്നു വയ്ക്കുന്നവനും ഗർഹണീയനോ അയോഗ്യനോ ആയിരിക്കുമല്ലോ. എന്നാൽ വാസ്തുവത്തിൽ ശ്രേയസ്സിനുപകരിക്കുന്നത് അവയുടെ ത്യാഗമാകുന്നു. അവയെ ഉപേക്ഷിക്കാൻ ഒരാൾക്ക് എത്രത്തോളം കഴിയുമോ അത്രത്തോളം അയാൾ ഉൽകൃഷ്ടനായിത്തീരണമെന്നതിന് സംശയമില്ല. വസ്തുക്കൾ ഓരോന്നായി ത്യജിക്കുന്നതോടും, അതുകൊണ്ടുണ്ടാകാവുന്ന നഷ്ടം സഹിക്കാൻ മനുഷ്യൻ ക്ഷമയും സന്തോഷവും വർദ്ധിച്ചു വരണമെന്നു കാണാം.

മനുസ്സിന്റെ സ്വഭാവം ചിന്തകളുടെ സ്വഭാവത്തെ അനുസരിച്ചിരിക്കുന്നു. ചിന്തകളുടെ നിറം ആത്മാവിൽ നിഴലിക്കുന്നു. ആകയാൽ, ഇത്തരം ഓരോ ചിന്തകളാൽ മനുസ്സിനെ ശുദ്ധമാക്കുകയും ആത്മാവിന് വണ്ണപ്രകാശം നൽകുകയും വേണം: “ജീവിതം സാധ്യമായുള്ളതത്ത് സാധ്യജീവിതവും സാധ്യംതന്നെ. കൊട്ടാരത്തിലാണ് ജീവിതം നയിക്കേണ്ടിയിരിക്കുന്നതെങ്കിൽ, ഉൽകൃഷ്ടജീവിതം അവിടെയും ആകുമല്ലോ. ഓരോന്നും ഓരോ ഉദ്ദേശ്യ സാധ്യത്തിനായി ഉണ്ടാകുന്നു; ആ ഉദ്ദേശ്യം സാധിക്കാൻ തന്നെയായിരിക്കും അതിന്റെ ഗതി; ഈ ഗതിയുടെ അവസാനത്തിൽ, അതിന്റെ ഉദ്ദേശ്യം സാധിക്കുന്നതോടു

കൂടി അതിന് ജന്മസാഹചര്യം കൈവരുന്നു; ഇങ്ങനെ അതിന്റെ പ്രയോജനം അവസാനിക്കുകയും ചെയ്യുന്നു. വിവേകിയായ ജീവിയുടെ പ്രയോജനം സമുദായഗുണത്തിനുപകരിക്കുകയെന്നതാണ്." നാം സമുദായശ്രേയസ്സിനു വേണ്ടി പ്രവർത്തിക്കാൻ സൃഷ്ടിക്കപ്പെട്ടവരാണെന്ന് മുമ്പുതന്നെ സ്പഷ്ടമാക്കിയിട്ടുണ്ട്. താഴ്ന്നതരം ജീവികൾ ഉയർന്നതരം ജീവികൾക്കും, ഉയർന്നതരം ജീവികൾ പരസ്പരവും, ഉപകാരകങ്ങളായി വർത്തിക്കണം. താഴ്ന്നതരങ്ങളെന്നു പറയപ്പെടുന്നവ ജീവനില്ലാത്തവയും ഉയർന്നതരങ്ങൾ ജീവനുള്ളവയും ആകുന്നു. ജീവനുള്ളവയിൽ തന്നെ, വിവേകബുദ്ധിയുള്ളവ ഉൽകൃഷ്ടങ്ങളും അതില്ലാത്തവ നികൃഷ്ടങ്ങളുമത്രേ. ഇതെല്ലാം എത്രയോ സ്പഷ്ടമാണ്.

അസാധ്യകാര്യങ്ങൾക്കായി പ്രവർത്തിക്കുകയെന്നത് കേവലം ഭ്രാന്താകുന്നു. എന്നാൽ അങ്ങനെ പ്രവർത്തിക്കാതിരിക്കുകയെന്നത് നീചബുദ്ധികൾക്ക് അസാധ്യവുമാണ്.

പ്രകൃത്യാ സഹിക്കാനോ താങ്ങുവാനോ കഴിയാത്ത യാതൊന്നും ആർക്കും സംഭവിക്കുന്നില്ല. എന്നാൽ ചിലർ അവർക്കു സംഭവിക്കുന്ന സംഗതികൾ അറിയാത്തതുകൊണ്ടോ, അഥവാ അറിഞ്ഞാലും സ്വയം ധീരന്മാരെന്നു് അന്യരെ ഗ്രഹിപ്പിക്കാൻ വേണ്ടിയോ അചഞ്ചലിതരും അനപകൃതരുമായി ഭാവിക്കുന്നുണ്ട്. ഇങ്ങനെ അശബ്ദനവും അഹങ്കാരവും യഥാർത്ഥശബ്ദനത്തെക്കാൾ പ്രബലങ്ങളാണെന്നു ഭാവിക്കുന്നതു ലജ്ജാകരമാകുന്നു.

ജഡവിഷയങ്ങൾ ആത്മാവിനെ ലേശംപോലും സ്പർശിക്കുന്നില്ല; ആത്മാവിൽ പ്രവേശമില്ലെന്നല്ല, ആത്മാവിനെ അനുകൂലവാനോ ഇളക്കുവാനോ കൂടി അവയ്ക്കു കഴിയുന്നില്ല. എന്നാൽ, ആത്മാവ് സ്വയം ചലിക്ക

നതും തുണദോഷങ്ങൾ നിണ്ണയിച്ചുകൊള്ളുന്നതും ആ നിണ്ണയത്തിന് അനുരൂപമായി ബാധ്യവിഷയങ്ങളെ രൂപാന്തരപ്പെടുത്തുന്നതുമാകുന്നു.

ഒരുപ്രകാരം നോക്കുമ്പോൾ, മനുഷ്യൻതന്നെയാണു് മനുഷ്യനോടു് ഏറ്റവും അടുത്ത ബന്ധത്തിൽ വർത്തിക്കുന്നതു്. അതിനാൽ മനുഷ്യർ മനുഷ്യർക്കു് നന്മചെയ്തയും അവരുടെ ന്യൂനതകളെ സഹിക്കുകയും വേണം. എന്നാൽ, കർത്തവ്യാനുഷ്ഠാനത്തിൽ ചിലർ നമുക്കു് തടസ്സമായിത്തീരുന്നതിനാൽ, വെച്ചിൽ, കാരറ്റ്, കാട്ടുജന്തു ഇവയോടെന്നപോലെ മനുഷ്യരോടും നമുക്കു് ഒരു ഉദാസീനഭാവം കാണിക്കേണ്ടിവരുന്നുണ്ടു്. നമ്മുടെ കൃത്യങ്ങൾക്കു് ഇവർ തടസ്സമാകാമെങ്കിലും, നമ്മുടെ സ്വാധീനതയിൽ വർത്തിക്കുന്ന അന്തഃപ്രേരണകൾക്കോ സ്വഭാവനിഷ്ഠയോ പ്രതിബന്ധമായിത്തീരാൻ ഇവക്കു് ഒരിക്കലും സാധിക്കുകയില്ല. ബുദ്ധിക്ക് അതിന്റെ വ്യാപാരങ്ങൾക്കു പ്രതിബന്ധങ്ങളായിത്തീരുന്നവയെ എല്ലാം സാഹായകങ്ങളായി രൂപാന്തരപ്പെടുത്തുവാൻ കഴിയും. അതിനാൽ ലക്ഷ്യപ്രാപ്തിക്കായുള്ള മാർഗ്ഗത്തിൽ കാണാവുന്ന തടസ്സങ്ങൾ വാസ്തവത്തിൽ തടസ്സങ്ങളല്ല, അനുക്രമോപകരണങ്ങളാകുന്നു.

പ്രപഞ്ചത്തിൽ ഏറ്റവും ഉൽകൃഷ്ടമായിട്ടുള്ളതിനെ നീ ആദരിക്കണം. അതു മറ്റുള്ളവയെല്ലാം ഉപകരണങ്ങളാക്കി പ്രയോഗിക്കുകയും നിയന്ത്രിക്കുകയും ചെയ്യുന്നു. ഇതുപോലെ നിന്നെ ഉപകരണമാക്കുന്നതും നയിക്കുന്നതുമായി നിന്നിൽ യാതൊന്നു് സർവ്വോൽകൃഷ്ടമായി സ്ഥിതി ചെയ്യുന്നുവോ അതിനെയും നീ മാനിക്കണം. ഇവ രണ്ടും ഒന്നു തന്നെ. ഈ ഏകതത്വം തന്നെയാണു് പ്രപഞ്ചഗതമായ സകലതിനെയും നിയന്ത്രിക്കുന്നതു്.

രാഷ്ട്രത്തിനു ദോഷകരമല്ലാത്തത്, പൗരന് ദോഷകരമായിത്തീരുകയില്ല. ദോഷശങ്ക തോന്നുമ്പോഴല്ലാം ഇങ്ങനെ ചിന്തിച്ചു കൊള്ളുക: ഇതു രാഷ്ട്രത്തിനു ദോഷം ചെയ്യുന്നതല്ലെങ്കിൽ എനിക്കും ദോഷകരമല്ലെന്നു നിശ്ചയം തന്നെ. രാഷ്ട്രത്തിനു ദോഷം പറയുന്ന പക്ഷം, ദോഷകർത്താവിനോടു കോപിക്കുകയല്ല വേണ്ടത്; ആയാൾക്ക് ആയാളുടെ തെറ്റു ചൂണ്ടിക്കാണിക്കുകയാണാവശ്യം.

ഉള്ളതും ഉണ്ടാകുന്നതും രണ്ടും ഒന്നുപോലെ അതിവേഗത്തിൽ മറഞ്ഞു പോകുന്നു—കടന്നു പോകുന്നു. സകല വസ്തുക്കളുടേയും ഗതി, പ്രവാഹരൂപത്തിലാണു്. അതുപോലെ സമസ്തുവ്യാപാരങ്ങളും പരിവർത്തനവിധേയങ്ങളാകുന്നു. കാരണങ്ങളും നാനാപ്രകാരത്തിൽ പ്രവർത്തിക്കുന്നവയാണു്. പ്രപഞ്ചത്തിൽ സ്ഥിരമായി യാതൊന്നും തന്നെയില്ലെന്നു പറയാം. ഭൂതകാലരൂപത്തിലും ഭാവികാലരൂപത്തിലും നിന്റെ സമീപത്തിൽ സ്ഥിതിചെയ്യുന്ന അശാധങ്ങളായ മഹാഗർത്തങ്ങളെക്കുറിച്ചാലോചിക്കുക. സമസ്തവും നിന്റേതും പറഞ്ഞുകൊണ്ട് ഭൂതകാലമഹാഗർത്തത്തിൽ ചെന്നടിയുന്നു. പരമാർത്ഥം ഇങ്ങനെയിരിക്കേ, ദുഷ്ടന്മാൽ ഉലുതന്നും ദുഃഖത്താൽ പീഡിതനും ഉൽക്കണ്ഠയാൽ ആതുരനും ആയിത്തീരുന്നവൻ ബുദ്ധിഹീനനല്ലേ? ഈ ഔലത്യവും പീഡയും ആകലതയും എത്ര അല്പമായ കാലത്തേക്കു മാത്രമാണു് നിലനില്ക്കുന്നതു്!

ബൃഹത്തായ പ്രപഞ്ചവസ്തുവിനെപ്പറ്റിച്ചിന്തിക്കുക. അതിൽ എത്രയോ ചെറിയ ഒരംശമാണു നീ. പ്രപഞ്ചത്തിന്റെ ആയുസ്സു് അനന്തം; അതിൽ നിന്റെ അംശമോ അതിതൃപ്തം. അതുപോലെ തന്നെ അനന്തമാണു് നിയതിയും; അതിന്റെ ഒരു ബിന്ദു മാത്രമാകുന്നു നിന്റെ ഭാഗം. എനിക്കു് മറെറാരാൾ അപകാരം

ചെയ്യുന്നുണ്ടോ എന്ന് ആയാൾ തന്നെയാണ് നോക്കേണ്ടതു്. ആയാളുടെ സ്വഭാവവും പ്രവൃത്തിയും നിയന്ത്രിക്കേണ്ടതു് ആയാളാകുന്നു. വിശ്വപ്രകൃതി എനിക്കായി കല്പിച്ചിട്ടുള്ളവയെല്ലാം എനിക്കുണ്ടു്; എന്റെ സ്വന്തം പ്രകൃതിയുടെ ഇച്ഛയനുസരിച്ചു് ഞാൻ പ്രവർത്തിക്കുകയും ചെയ്യുന്നു.

സുഖദുഃഖരൂപങ്ങളായ ശാരീരികവികാരങ്ങൾ, നിന്നെ നയിക്കുകയും നിയന്ത്രിക്കുകയും ചെയ്തുകൊണ്ടിരിക്കുന്ന ആത്മാംശത്തെ ബാധിക്കാൻ അനുവദിക്കരുതു്. ആത്മാംശം ശരീരവുമായി സംബന്ധപ്പെടുവാൻ പാടില്ല. അതു് യാതൊന്നിനാലും അബാധിതമായിത്തന്നെ സ്ഥിതിചെയ്യണം. വികാരങ്ങൾ, ശരീരത്തിൽ അവയ്ക്കു കല്പിക്കപ്പെട്ടിട്ടുള്ള സ്ഥാനങ്ങളിൽ മാത്രം നില്ക്കേണ്ടവയാണ്. പല അവയവങ്ങൾ ചേർന്നു് ഏകരൂപമായിട്ടുള്ള ശരീരത്തിൽ ഒരിടത്തുണ്ടാകുന്ന വികാരം സർവ്വവ്യാപിച്ചു് ബുദ്ധിയിലും കടന്നേയ്ക്കാം. അങ്ങനെ വരുമ്പോൾ ആ വികാരബോധത്തെ പരിഹരിക്കണമെന്നില്ല; ആ ബോധം സ്വാഭാവികമത്രേ. എന്നാൽ, അതിന്റെ ഫലമായി പ്രസ്തുതവികാരം നന്മയെന്നോ തിന്മയെന്നോ യാതൊന്നും തന്നെ അന്തരാത്മവു് വിവേചനം ചെയ്യാതെയിരിക്കണം.

ദേവന്മാരുടെ സാന്നിധ്യത്തിലെന്നപോലെ ജീവിക്കുക. തന്നിക്കു സിദ്ധിച്ചിട്ടുള്ള ഭാഗധേയത്തിൽ സന്തുഷ്ടിയാണുള്ളതെന്നും തന്റെ രക്ഷയും അവലംബവുമായി ദൈവം തന്നിക്കു നല്കിയിട്ടുള്ള അവിടുത്തെ അംശമായ അന്തരാത്മാവിന്റെ ഇച്ഛകളെ താൻ ശരിയായി അനുസരിക്കുന്നുണ്ടെന്നും നിരന്തരം തെളിയിച്ചുകൊണ്ടിരിക്കുന്നവൻ തന്നെയാണ് ദേവസാന്നിധ്യത്തിൽ ജീവിക്കുന്നതു്. ഓരോരുത്തർക്കുമുള്ള ബുദ്ധിയും വിവേകശക്തിയുമാണു് അന്തരാത്മാവെന്നു പറയുന്നതു്.

ഒരാളുടെ കക്ഷപ്രദേശം ദുർഗ്ഗന്ധമയമായിരിക്കാം; ആയാൾക്ക് വായ്നാനാദം ഉണ്ടായിരിക്കാം. അതു നിമിത്തം നീ ആയാളോടു കയർക്കുമോ? കയർത്തിട്ടു പ്രയോജനം എന്ത്? ആയാൾക്ക് അങ്ങനെയുള്ള കക്ഷപ്രദേശങ്ങളും വായുമാണുള്ളതു്; അപ്രകാരം നിന്നു് ദുർഗന്ധം പുറപ്പെടുവിക്കുന്നതെന്നു ചെയ്യും. എന്നാൽ, ആയാൾക്കു ബുദ്ധിയില്ലേ? മറ്റുള്ളവർക്കു് അസഹ്യതയുണ്ടാകുന്ന തന്റെ സ്ഥിതി ആയാൾക്കു് ആലോചിച്ചാൽ അറിയാൻ കഴിയാതെ വരുമോ? എന്നു ചോദിക്കുകയാണെങ്കിൽ പറയാം. ശരിതന്നെ; ആയാൾക്കെന്നു് എന്തിനു പറയുന്നു? നിനക്കും ബുദ്ധിയും വിവേകവുമില്ലേ? ഒരു വിവേകശക്തി മറ്റൊരു വിവേകശക്തിയെ പ്രവർത്തിപ്പിക്കണം; ആയാൾ ചെയ്യുന്ന ഉപദ്രവം നീ ആയാളെ മനസ്സിലാക്കണം, ആയാളെ ഗുണഭോഷിക്കണം. നിന്റെ ഗുണഭോഷണം ആയാൾ ചെയ്യാതെ ഉണ്ടാകുന്നതായാൽ, തന്റെ വൃത്തിഹീനത ആയാൾതന്നെ മാറ്റമല്ലോ; കോപത്തിന്റെ ആവശ്യം എവിടെ? നീ ഒരു ശോകാന്തനാടകത്തിലെ നടനോ, വേഷ്യയോ അല്ല.

ഇഹലോകം വെടിയാമെങ്കിൽ, ഇവിടെത്തെ ഉപദ്രവങ്ങൾ ഒഴിയുമല്ലോ എന്നു നീ കരുതുന്നുണ്ടോവാം. എന്നാൽ, ഇവിടെത്തെ നിർബാധം ജീവിക്കാൻ സാധ്യമല്ലെന്നുണ്ടോ? അങ്ങനെ ജീവിക്കാൻ മറ്റുള്ളവർ നിന്നെ സമ്മതിക്കുകയില്ലെന്നു വരുന്നപക്ഷം, ഇഹജീവിതം ഉപേക്ഷിക്കുന്നതും കൊള്ളാം. എന്നാൽ, അപ്രകാരം ചെയ്യുന്നതു് ദുഃഖചിന്തയോടുകൂടി ആയിരിക്കരുതു്; 'ഈ ഗൃഹം പുകന്ദിറഞ്ഞു് വാസയോഗ്യമല്ലാതാകുന്നതിനാൽ ഇവിടെ നിന്നും പോകുന്നു എന്ന മനോഭാവമാണുണ്ടായിരിക്കേണ്ടതു്; ദുഃഖഭാവമല്ല. എന്നാൽ നിഷ്ക്രമണത്തിനു കാരണമുണ്ടാകുന്നതുവരെ നിനക്കിവിടെത്തെ സ്വന്തം സ്വന്തമായി ജീവിക്കാം. യഥേഷ്ടം

പ്രവർത്തിക്കാൻ പ്രതിബന്ധമേയില്ല. ബുദ്ധിശക്തിയും വിവേകവുമുള്ള ഒരു സാമൂഹികജീവിയുടെ പ്രകൃതിയനുസരിച്ച് പ്രവർത്തിക്കാനാണല്ലോ നീ അഭിലഷിക്കുന്നതും.

വിശ്വപേതന, സാമൂഹികഗുണത്തെ ലക്ഷ്യമാക്കുന്നു. അതനുസരിച്ച് താഴ്ന്നതരങ്ങൾ ഉയർന്നതരങ്ങളുടെ ഗുണത്തിനായും ഉയർന്നതരങ്ങൾ അന്തരതലങ്ങളുടെ പരസ്പരഗുണത്തിനായും നിബന്ധങ്ങളാകുന്നു. ഇങ്ങനെ വിശ്വപ്രകൃതി സകലതിനെയും കീഴ്ത്തരം, മേൽത്തരം, സമാനം ഈ വിധത്തിൽ വ്യവസ്ഥാപിക്കുകയും ഓരോന്നിനും അതതിന് ഉചിതമായ കൃത്യഭാഗം നിശ്ചയിക്കുകയും മേൽത്തരങ്ങളെ പരസ്പരാഭിവൃദ്ധിക്കായി സമന്വയിക്കുകയും ചെയ്തിരിക്കുന്നുവെന്നു കാണാം.

നീ ഇതേവരെ ദേവന്മാരോടും നിന്റെ മാതാപിതാക്കന്മാരോടും ഭ്രാതാക്കളോടും സന്താനങ്ങളോടും അല്പ്യാപകന്മാരോടും ശൈശവത്തിൽ നിന്നെ സംരക്ഷിച്ചവരോടും സ്നേഹിതന്മാരോടും ബന്ധുക്കളോടും ഭൃത്യന്മാരോടും എങ്ങനെയാണ് പെരുമാറിട്ടുള്ളത്?

“മനസാ കർമ്മണാ വാചാ കൃതം നാന്യസ്യ ചിഡനം.”

എന്ന് നിന്നെക്കുറിച്ചു പറയത്തക്കവിധത്തിൽ തന്നെയാണോ നീ ഇതേവരെ എല്ലാവരോടും പെരുമാറിട്ടുള്ളതെന്നാലോചിക്കണം. നീ ഏതെല്ലാം പരീക്ഷണങ്ങളിൽ കൂടിക്കടന്നുപോന്നുവെന്നും എന്തെല്ലാം കഷ്ടതകൾ സഹിച്ചുവെന്നും ഓർക്കേണ്ടതാണ്. നിന്റെ ജീവിതചരിതം സമാപ്തമാകാറായി; നിന്നെക്കൊണ്ടുള്ള പ്രയോജനം അവസാനിച്ചുവെന്നു തന്നെ പറയാം. നീ എത്രയെത്ര മനോഹരവസ്തുക്കൾ കണ്ടു; എത്രയെത്ര സുഖങ്ങളും ഭിക്ഷകളും ഉപേക്ഷിച്ചു; ബഹുമാന്യങ്ങളെന്നു കരുത

പ്പെടുന്ന എത്രയോ സംഗതികൾ നീ വലിച്ചെറിഞ്ഞു; എത്രയോ ദുർബ്ബലികളുടെ നേക്കു് നീ കാരുണ്യവാനായി വർത്തിച്ചു!

വൈദഗ്ദ്ധ്യവും ജ്ഞാനവും ഇല്ലാത്ത ആത്മാക്കൾ അതുജ്ജ്വലരെ ചലിപ്പിക്കണമെന്നുണ്ടോ? വിദഗ്ദ്ധജ്ഞാന സമ്പന്നരായ ആത്മാക്കൾ ആരെന്നു നോക്കുക. അവർ ജഗദ്വ്യവസ്ഥയുടെ ആദിയും അന്തവും അറിയുന്നവരാണ്. സർവ്വസ്തുക്കളിലും വ്യാപിച്ചിരിക്കുന്നതും അനന്തമായ കാലഗതിയിലൂടെ ജഗത്തിനെ ജനനമരണാദിചക്ര പരമ്പരാരൂപത്തിൽ നിലനിർത്തി വരുന്നതും ആയ കാരണശക്തിയും അവർക്കു സുവിദിതമാകുന്നു.

ഇതാ! ഇനിയും ഒരുപ്രകാരം കഴിയുന്നതോടുകൂടി നീ വെറും ചാമ്പലായി, അസ്ഥിഖണ്ഡങ്ങളായി, പേരു മാത്രമായി, അതും അല്ലാതെയായി. പേരെന്നാൽ എന്തു്? കേവലം ശബ്ദം—ഒരു പ്രതിലാപനി! ജീവിതത്തിൽ അമൂല്യങ്ങളായി വിചാരിക്കപ്പെടുന്നവയെല്ലാം യഥാർത്ഥത്തിൽ നിസ്സാരം—പൊള്ള—ചീഞ്ഞതു്! മനുഷ്യരോ? മുരണ്ടു് പരസ്പരം കടികൂടുന്ന പട്ടികളികൾ; പിണങ്ങുകയും ചിരിക്കുകയും ഉടനെ ഉറക്കക്കരയുകയും ചെയ്യുന്ന ശിശുക്കൾ! വിശ്വാസം, വിനയം, ന്യായം, സത്യം ഇവയെല്ലാം ഭൂതലത്തിൽ നിന്നു പറന്നുചെന്നു് സ്വർഗ്ഗത്തിൽ പററിയിരിക്കുന്നു. ഇനിയും നിന്നെ ഇവിടെ ബന്ധിച്ചു നിർത്തുവാനെന്നാണ് ശേഷിച്ചിട്ടുള്ളതു്? ഇന്ദ്രിയ വിഷയങ്ങൾ ക്ഷണഭംഗങ്ങളും അസ്ഥിരങ്ങളുമത്രേ. ഇന്ദ്രിയങ്ങളോ, പരിഗ്വാനങ്ങളും തെറ്റായ ജ്ഞാനത്തെ എളുപ്പത്തിൽ സ്വീകരിച്ചുകൊള്ളുന്നവരുമാകുന്നു. ആത്മാവാണെങ്കിൽ, രക്തത്തിന്റെ ഉദ്ഗാരം മാത്രം. ഇങ്ങനെയിരിക്കുന്ന ലോകത്തിൽ യശസ്സു സമ്പാദിക്കുകയെന്നതും അന്തസ്സാരവിഹീനമായ ഉദ്യമം തന്നെ. ഈ സ്ഥിതി

കുടുംബം, ചരമം അടയ്ക്കുവാൻ നീ ശാന്തിഭരിതനായി കാത്തിരിക്കുകയല്ലേ വേണ്ടതു്? ആ ചരമം നിനക്കു് നിശ്ശേഷനാശമോ, അവസ്ഥാന്തരപ്രാപ്തിയോ ഏതും ആയിക്കൊള്ളട്ടെ. അതിന്റെ സമയം ആസന്നമാകുമ്പോഴേക്കും നിനക്കു് അവശ്യകർമ്മവുമായുള്ളതു് ദേവസേവയും ദേവകീർത്തനവും അന്യന്മാർക്കു് നന്മ ചെയ്യലും ക്ഷമയും ആത്മനിയന്ത്രണവും അല്ലാതെ മറ്റെന്തെങ്കിലും. നിന്ദ്യമായ ഈ മാംസത്തിനും ശ്വാസത്തിനും അപ്പുറമുള്ളതൊന്നും നിന്റേതല്ല, നിനക്കു് അധീനവും അല്ല. ഈ വസ്തുതയും നീ ഓർത്തിരിക്കേണ്ടതാകുന്നു.


ശരിയായ മാർഗ്ഗത്തിൽ ചരിക്കുകയും ശരിയായവിധം ചിന്തിക്കുകയും പ്രവർത്തിക്കുകയും ചെയ്യുന്നപക്ഷം, പ്രശാന്തവും സുഗമവുമായ രീതിയിൽ ജീവിതം കഴിഞ്ഞുകൂടും. ദേവന്മാരുടെ ആത്മാവിനും മനുഷ്യരുടെ ആത്മാവിനും തമ്മിൽ സമാനങ്ങളായി രണ്ടു തരപ്പങ്ങളുണ്ടു്. ഒന്നു്-ബാഹ്യമായ യാതൊന്നിനാലും പ്രതിബലമാകാതിരിക്കുകയെന്നതു്. രണ്ടു് ന്യായതൽപരമായ മനുഷ്യസ്ഥിതിയിലും ന്യായാചരണത്തിലും സ്ഥിതിചെയ്യുക എന്നതു്. ആ മനുഷ്യസ്ഥിതിയിൽ തന്നെ നിന്റെ ആശങ്കകൾ വിലയിക്കേണ്ടതാകുന്നു.

എന്റെ ദോഷവും, എന്നിലുള്ള ദോഷത്തിന്റെ ഫലവും, സമുദായഗുണത്തിനു് ആപൽകരമോ? അതല്ലെങ്കിൽ ഞാൻ എന്തിനു വ്യാകുലനാകുന്നു? ഞാൻ അവ്യാകുലനായിരുന്നാൽ സമുദായത്തിനു ദോഷമെന്താണുള്ളതു്?

പുറമേ കാണുന്നതെല്ലാം ശരിയെന്നു കരുതി വഞ്ചിതനാകരുതു്. എല്ലാ മനുഷ്യർക്കും അവരവരുടെ അർഹതയും നിന്റെ ശക്തിയും പരിഗണിച്ചു് സാഹായ്യം ചെയ്യണം. നന്മയോ തിന്മയോ അല്ലാത്ത ഉദാസീനവസ്തു

കളുടെ നഷ്ടം അവർക്ക് സംഭവിച്ചിരിക്കാം. ആ നഷ്ടം യഥാർത്ഥത്തിൽ ദോഷമാണെന്നു വിചാരിച്ചുകൂടാ. അങ്ങനെയൊന്നു വിചാരിക്കുന്നത് ഒരു ദുസ്സുപഭാവമായിത്തീരാം. നാടകത്തിലെ വൃദ്ധനെപ്പോലെ തന്നെ നീ ഇക്കാര്യത്തിൽ പ്രവർത്തിക്കണം. ശിശുസംരക്ഷകൻ, ഗൃഹത്തിൽ നിന്നു വിട്ടുപോയപ്പോൾ പമ്പരത്തെ ആവശ്യപ്പെട്ടു. എന്നാൽ അത് പമ്പരം മാത്രമാണെന്നുള്ള സംഗതി അയാൾ വിസ്മരിച്ചില്ല.

“എന്തിനാണ് ഈ വേദിയിൽനിന്നു ക്രൊണ്ടു രുന്നു ഖണ്ഡം കൂട്ടുന്നത്? നിങ്ങൾ പ്രസംഗിക്കുന്ന കാര്യങ്ങളുടെ യഥാർത്ഥ്യം നിങ്ങൾ മറന്നുപോയോ?” — “ഇല്ല, മറന്നുപോയിട്ടില്ല; എന്നാൽ ഈ ശ്രോതാക്കൾക്ക് വളരെ പ്രധാനപ്പെട്ട കാര്യങ്ങളാണിവ” — “ഇവയെക്കുറിച്ച് ഇനിയും പ്രസംഗിക്കാൻ നടക്കുന്നത് മൗഢ്യമല്ലേ?” — “അങ്ങനെയല്ല, ഞാൻ ഒരു കാലത്തു സമ്പന്നനായിരുന്നു. എന്നാൽ, ആ സമ്പത്തു എനിക്ക് എങ്ങനെയോ നഷ്ടമായിപ്പോയി” നീ ഒരു കാലത്തു സമ്പന്നനായിരുന്നു എന്നു പറയുന്നതു ശരിയല്ല. ദിവ്യമായ സമ്പത്തിനായി മരണലോകം രൂപിച്ചിട്ടുള്ളവനാണ് സാക്ഷാൽ സമ്പന്നൻ. അവൻ എക്കാലത്തും സമ്പന്നൻ തന്നെ. യഥാർത്ഥമായ സമ്പന്നതയുടെ ലക്ഷണം ആത്മസംസ്കാരവും സദാചാരങ്ങളും സൽപ്രവൃത്തികളും ആകുന്നു.



ആറാം അദ്ധ്യായം

പ്രപഞ്ചവസ്തു, ഇഷ്ടംപോലെ വളയ്ക്കാവുന്നതും ഭ്രമവൽകരിക്കാവുന്നതും ആകുന്നു. അതിനെ കൈകാര്യം ചെയ്യുന്ന സൃഷ്ടിശക്തിയിൽ ദോഷബീജം അടങ്ങിയിട്ടില്ല; അതിനാൽ സൃഷ്ടിശക്തിയാൽ തിന്മയുണ്ടായെന്നോ, വല്ലതിനും ദോഷം പററിയെന്നോ വരാൻ പാടില്ല. സകല വസ്തുക്കളും ഉണ്ടാകുന്നതും പരിപകാശയെ പ്രാപിക്കുന്നതും അതിന്റെ ഇച്ഛയനുസരിച്ചുതന്നെയാകുന്നു.

ശീതോഷ്ണബാധയോ, നിദ്രാലസതയോ, പ്രജാഗരണവൈചശ്യമോ, പരന്മാരുടെ അഭിനന്ദനങ്ങളോ നിന്ദനങ്ങളോ, മരണസമാഗമഭീതിയോ കാശ്ചാന്തരബാഹുല്യമോ നിമിത്തം നിന്റെ കർത്തവ്യാനുഷ്ഠാനത്തിനു വ്യത്യാസമൊന്നും സംഭവിച്ചുകൂടാ. മരിക്കുക എന്നതും ജീവിതത്തിലെ കൃത്യങ്ങളിലൊന്നുതന്നെ. അതിനാൽ ആ കൃത്യവും ഭംഗിയായി നിറവേറുകതന്നെ വേണം.

ദൃഷ്ടിയെ ഉള്ളിലേയ്ക്കു വ്യാപരിപ്പിക്കണം. ഒരു പദാർത്ഥത്തിന്റെയും സവിശേഷമായ ഗുണമാ വില്പനയോ നീ കാണാതിരിക്കരുത്.

കാണപ്പെടുന്ന സകല വസ്തുക്കൾക്കും ശീശ്രൂപരിവർത്തനം സംഭവിക്കുന്നു. അവയുടെ മഴലികദ്രവ്യം ഒന്നുതന്നെയാണെങ്കിൽ, അവയെല്ലാം ഒന്നുപോലെ ബാഹ്യരൂപത്തെ പ്രാപിക്കുകയോ, അല്ലാത്തപക്ഷം ഘടകങ്ങളായി വേർപെട്ടുപോകുകയോ ചെയ്യുന്നു.

പ്രപഞ്ചനിയന്താവായ സൃഷ്ടിശക്തിക്ക് സ്വന്തം ഇഷ്ടാനിഷ്ടങ്ങൾ എന്തെല്ലാമെന്നും താൻ പ്രവർത്തിക്കുന്നതെന്തെന്നും ഏതുപകരണങ്ങളെക്കൊണ്ടാണ് പ്രവർത്തിക്കുന്നതെന്നും അറിയാം.

അപകാരികളോടു പ്രത്യപകാരം ചെയ്യാതിരിക്കുകയാണു് ഉത്തമമായ പ്രതികാരപ്രവൃത്തി.

ഒരു സാമുദായികകർത്തവ്യം അനുഷ്ഠിച്ചുകഴിഞ്ഞാൽ; ഉടനേ മറ്റൊന്നിലേക്കു പ്രവേശിക്കുകയെന്ന ഏകകാല്യം തന്നെ ആനന്ദകരമെന്നും ശാന്തിപ്രദമെന്നും നീ കരുതുകയും ഈശ്വരസ്തോത്രങ്ങളോടുകൂടി വർത്തിക്കുകയും വേണം.

സർവ്വനിയന്താവായ അന്തഃകരണം സ്വയം ചലിക്കുന്നതും സ്വയം നിയന്ത്രിക്കുന്നതുമായതും. അതു് സ്വന്തം ഇച്ഛയനുസരിച്ചു് ഏതുഭാവവും കൈക്കൊള്ളുകയും ബാഹ്യങ്ങളായ സമസ്തവസ്തുക്കൾക്കും സ്വേച്ഛാനുസൃതം ഏതു രൂപവും നല്കുകയും ചെയ്യും.

ഓരോ പ്രത്യേകവസ്തുവും പൂർണ്ണത്വം പ്രാപിക്കുന്നതു് വിശ്വപ്രകൃതിയുടെ ഇച്ഛയനുസരിച്ചാകുന്നു; അല്ലാതെ, വിശ്വപ്രകൃതിയെ ഉൾക്കൊള്ളുന്നതോ, അതിൽ അടങ്ങുന്നതോ, അതിനു ബാഹ്യമോ സ്വതന്ത്രമോ ആയിട്ടുള്ളതോ ആയ മറ്റൊരു പ്രകൃതിയുടേയും ഇച്ഛയനുസരിച്ചല്ല.

വിശ്വം എന്നതു് ഒന്നുകിൽ വിവിധവസ്തുക്കളുടെ സംയോഗവിയോഗചരിചാടിയായ് സങ്കല്പമായ ഒരു വിപ്ലവരംഗം; അല്ലെങ്കിൽ മുൻകരുതലും മൂലം ഐക്യവും പരിലസിക്കുന്ന ഒരു വ്യവസ്ഥിതിമണ്ഡലം. യഥാർത്ഥത്തിൽ ആദ്യം പറഞ്ഞതാണു് വിശ്വമെന്നിൽ, ഈ വിപ്ലവകോലാഹലങ്ങളിൽ ജീവിതം നീട്ടിക്കൊണ്ടുപോകാൻ ഞാൻ ആഗ്രഹിക്കുന്നതെന്തിനു്? എനിക്കു് എങ്ങനെ മണ്ണോടുചേർന്നൊന്നു ഒരൊറ്റ വിചാരമല്ലാതെ മറ്റൊന്നും ഉണ്ടായിരിക്കേണ്ട ആവശ്യമില്ല; ഈ വിചാരം എന്നെ അസ്വസ്ഥനാക്കുകയുമില്ല. എന്റെ ശരീരം അഴിഞ്ഞു് അതിന്റെ ഘടകങ്ങളായ ഭൂതപദാർത്ഥങ്ങളായിപ്പിരിയുന്നതു് എന്റെ പ്രവൃത്തികളെ ആശ്രയിച്ചിരിക്കുന്ന ഒരു സംഗതിയല്ലല്ലോ. എന്നാൽ, വിശ്വത്തിന്റെ

യാഥാർത്ഥ്യം രണ്ടാമതു പറഞ്ഞതാണെങ്കിൽ, ഞാൻ സ്ഥിരചിന്തനായി ജഗന്നിയന്താവിനെ ശരണം പ്രാപിക്കുകയും ഭക്തിയോടുകൂടി അവിടുത്തെ വണങ്ങുകയും ചെയ്യണം.

അവസ്ഥാന്തരങ്ങളുടെ നിർബന്ധത്താൽ നീ ചഞ്ചലനായിപ്പോവുകയാണെങ്കിൽ, ഉടൻതന്നെ പൂർവ്വസ്ഥിതിയിൽ സുസ്ഥിരനാവാൻ ശ്രമിക്കണം. ആ നിർബന്ധസ്ഥിതി മാറിയതിനുശേഷവും മനശ്ശാഞ്ചല്യം വെച്ചുകൊണ്ടിരിക്കരുത്. സ്വൈര്യഭാവം നിരന്തരം പരിശീലിക്കുന്നതായാൽ, സമചിത്തത എളുപ്പത്തിൽ കൈവരുത്താൻ സാധിക്കും.

നിനക്ക് മാതാവും ഒരു ഉപമാതാവും ഉണ്ടെങ്കിൽ ഉപമാതാവിനോടുള്ള കർതവ്യത്തിൽ നീ നിരതനായിത്തന്നെ വർത്തിക്കുമെങ്കിലും, ഏതു കാര്യത്തിനും നീ മാതാവിന്റെ അടുക്കൽ ചെന്നു അവരെ ആയിരിക്കും ആശ്രയിക്കുന്നതു്. കൊട്ടാരവും തത്പജ്ഞാനവും യഥാക്രമം ഉപമാതാവിന്റേയും മാതാവിന്റേയും സ്ഥാനം വഹിക്കുന്നവയാണ്. മിക്കവാറും എല്ലാ സംഗതികളിലും നീ തത്പജ്ഞാനത്തെത്തന്നെ സർവ്വചിക്ഷകയും ആശ്രയിക്കുകയും വേണം. അതിന്റെ സാഹായ്യമുള്ള പക്ഷം കൊട്ടാരത്തിൽ കാണപ്പെടുന്നവയെല്ലാം ക്ഷന്തവൃത്തങ്ങളായിത്തീരും. അവിടെയുള്ളവർക്കു നീയും ക്ഷന്തവൃത്തനായിരിക്കും.

നമ്മുടെ മുൻപിൽ ഇറച്ചി മുതലായ ഭോജ്യങ്ങളും വീഞ്ഞു തുടങ്ങിയ പാനീയങ്ങളും വെച്ചിരിക്കുന്നു എന്നു വിചാരിക്കുക. അവയെ വീക്ഷിക്കുന്ന നാം ഇപ്രകാരം ചിന്തിക്കാം—‘ഈ കഷണം ഒരു പക്ഷിയുടെ ശരീരഭാഗമാണ്. ഇതു് ഒരു സൂക്ഷ്മത്തിന്റെയും അടുത്ത പാത്രത്തിലിരിക്കുന്നതു് ഒരു മന്യൂത്തിന്റെയും ഭാഗമാണ്. അങ്ങനെയുള്ളവയെല്ലാം അംശങ്ങളാകുന്നു. ഇത് സൃഷ്ടിക്കപ്പെട്ടിട്ടുണ്ടു്



നാതു് വെറും മുന്തിരിപ്പഴച്ചാരാണ്. ഞാൻ ധരിച്ചിരിക്കുന്ന ഈ ഉടുപ്പു് ഒരു തരം മത്സ്യത്തിന്റെ രക്തത്താൽ നിറം പിടിച്ചിരിക്കപ്പെട്ട ആട്ടിൻതുകൽ കൊണ്ടുണ്ടാക്കിയതത്രേ. ഇത്തരം ചിന്തകളിൽ വ്യപ്തരാകുന്ന നമുക്കു് നമ്മുടെ മുൻപിൽ കാണപ്പെടുന്ന വസ്തുക്കളുടെ ഉജ്ജ്വലമുള്ള കൾ ഗ്രഹിക്കുന്നതിനു് സാധിക്കും. ജീവിച്ചിരിക്കുന്ന കാലമത്രയും നാം ഈ വിധത്തിൽ സൂക്ഷ്മദൃശ്യങ്ങളായിരിക്കണം. നമ്മുടെ ആദരം അർഹിക്കുന്നവരെന്നു പറയപ്പെടുന്ന സാധനങ്ങളും ഇപ്രകാരം പരിശോധിക്കപ്പെടുമ്പോൾ നിസ്സാരങ്ങളും നിന്ദ്യങ്ങളുമാണെന്നു വെളിപ്പെടും. അവയെ ഉൽകൃഷ്ടങ്ങളെന്നു ഘോഷിക്കാൻ പ്രയത്നങ്ങളാകുന്ന വാക്കുകളുടെ വിലയും ഇതിൽ നിന്നു് സ്പഷ്ടമാകും. ബാഹ്യമായ മോടികൾ വിവേകബുദ്ധിയെ അതുല്യതകരമായ വിധത്തിൽ തകടം മറിക്കുന്നവയാണ്. “ഞാൻ ഏറ്റെടുത്തിരിക്കുന്നതു് ഒരു നല്ല കാര്യത്തിനാണ്. അതിനായി എന്തു പരിശ്രമം ചെയ്യുന്നതും നന്നു തന്നെ” എന്നൊക്കെ ദ്രവമായി വിശ്വസിച്ചു ഞെളിയുന്ന ഘട്ടങ്ങളിലാണ് അവനെന്നവഞ്ചിക്കുന്നതു്. സെനോക്രറ്ററിനെക്കുറിച്ച് ക്രോറസു് തന്നെ പറഞ്ഞിട്ടുള്ളതു് എന്താണെന്നാലോചിക്കുക.

പാമരജനങ്ങളുടെ ശ്ലാഘയ്ക്കു പാത്രമാകുന്നവ മിക്കവാറും വെറും സാധാരണവസ്തുക്കളാകുന്നു. കല്പു്, മരം മുതലായ സാധനങ്ങൾക്കു് ആകൃതി സിലിക്കുന്നതു് അവയുടെ ഭാഗങ്ങൾ പരസ്പരം സംശ്ലിഷ്ടങ്ങളായിരിക്കുക നിമിത്തമാണല്ലോ. ഇങ്ങനെ മുത്തവസ്തുക്കളിൽ കാണപ്പെടുന്ന അവയവസംശ്ലേഷമോ, പ്രകൃതിദത്തമായ മരംബന്ധമോ മാത്രമാണു് പാമരന്മാർ ഗ്രഹിക്കുകയും അഭിനന്ദിക്കുകയും ചെയ്യുന്നതു്. എന്നാൽ, ബുദ്ധിയും വിവേകശക്തിയും അല്പം കൂടി വികസിച്ചിട്ടുള്ളവർക്കു് ശ്ലാഘങ്ങളായിത്തോന്നുന്നതു് ആട്ടിൻപററും, കന്നുകാലിക്കൂട്ടം എന്നി

അനെ ജീവബന്ധത്താൽ സംശ്ലിഷ്ടങ്ങളായ വസ്തുക്കളാകുന്നു. ഒരു പറ്റത്തിൽപ്പെട്ട ഓരോ ആടിനും പരസ്പരമുള്ള ബന്ധം ജീവന്റെ ബന്ധം ആണല്ലോ. ഇപ്രകാരം വ്യക്തിഗതങ്ങളായ ജീവബന്ധങ്ങളുടെ സമുച്ചയം തന്നെയാണ് പറ്റം, കൂട്ടം മുതലായ ശബ്ദങ്ങളാൽ വിവക്ഷിക്കപ്പെടുന്നത്. ഇനിയും, വിവേകസമ്പന്നമായ ആത്മാവിന്റെ ബന്ധത്താൽ വിശിഷ്ടങ്ങളായ വസ്തുക്കളാണ് ബുദ്ധിശക്തിക്ക് കരേക്കൂടി കൂടുതൽ വികാസം സിദ്ധിച്ചിട്ടുള്ള അഭിജ്ഞലോകത്തിന്റെ ഗ്ലോഘയെ അർഹിക്കുന്നവ. ഇവിടെ വിവക്ഷിതമായ ആത്മബന്ധം എന്നത് വിശ്വവ്യാപകമായ ആത്മാവിന്റെയല്ല, പിന്നെയോ, തൊഴിൽപരമായും മറ്റും ബുദ്ധിയെ ഉപയോഗിച്ചു കഴിയുന്ന അടിമകൾ മുതലായ ആത്മാക്കളുടെ ബന്ധമാകുന്നു. എന്നാൽ, ഏറ്റവും ഉൽകൃഷ്ടമായ ബുദ്ധിവികാസവും ആത്മബോധവും നേടിയിട്ടുള്ളവർ മേൽപറഞ്ഞ മാതിരിയുള്ള വസ്തുക്കളിൽ ശ്രദ്ധവയ്ക്കുന്നില്ല; അവർ അവരുടെ സ്വന്തം ശ്രോതസ്സിനും സാമുദായികഗുണ(ലോകസംഗ്രഹ)ത്തിനും ഉപകാരകമായ വിധത്തിൽ ആത്മപരിപാലനം ചെയ്തും ഒരേ നിലയിൽ സ്ഥിതിചെയ്യുന്ന ഇതരവ്യക്തികളുമായി സഹകരിക്കുകയും ചെയ്യുന്നു.

വസ്തുക്കൾ പ്രതിനിമിഷം ആവിർഭവിക്കുകയും അതുപോലെ തിരോഭവിക്കുകയും ചെയ്തുകൊണ്ടിരിക്കുന്നു. ആവിർഭവിക്കുന്നവയിൽ ചില ഭാഗങ്ങൾ മുൻപുതന്നെ നശിച്ചിരിക്കുന്നതായും കാണപ്പെടുന്നുണ്ട്. കാലത്തിന്റെ അപ്രതിഫലമായ ഗതിയാൽ അനവസരങ്ങളായ യുഗയുഗാന്തരങ്ങൾക്ക് നവീകരണം സിദ്ധിച്ചുകൊണ്ടിരിക്കുന്നതുപോലെ, ചലനങ്ങളാലും പരിവർത്തനങ്ങളാലും ലോകത്തിന് നിരന്തരം അഭിനവരൂപം കൈവന്നുകൊണ്ടേയിരിക്കുന്നു. ഈ സ്ഥിതിക്ക്, സ്ഥായിയായ

യാതൊന്നുംതന്നെ കാണപ്പെടുവാനില്ലാത്ത ഈ നിരന്തര പ്രവാഹത്തിൽ, അനക്ഷണം മിന്നിപ്പൊലിഞ്ഞുപോകുന്ന വസ്തുക്കളുടെ ഈ നിയമത്തിൽ, മനുഷ്യൻ വിലമതിക്കത്തക്കതായിട്ടെന്തുണ്ട്? പറന്നുപോയ കരുവിത്തുത്തിൽപ്പെട്ട ഒരു കരുവിയെ സ്നേഹിക്കാൻ മുതിർന്നാലതെ ഫലം എന്തായിരിക്കും? വിചാരിക്കുമ്പോൾപുതന്നെ അതങ്ങു പാഞ്ഞു മറഞ്ഞുകഴിയും. മനുഷ്യന്റെ ഈ ജീവിതംതന്നെ ഏതാണ്ട് ഇതിനു തുല്യമല്ലേ?—രക്തത്തിന്റെ പരിവാഹവും വായുവിന്റെ ഗതാഗതവും. വായുവിനെ ഉള്ളിലേയ്ക്കു കടത്തിവിടുകയും ഉടനേ പുറത്തേയ്ക്കു തള്ളിക്കളയുകയുമാണ് അനുനിമിഷം നീ ചെയ്യുന്നത്. ഇന്നലെ ജനനത്തിൽ സിലിച്ച ശ്വാസോച്ഛ്വാസശക്തിയെ നാളെ മരിക്കുമ്പോൾ ഒന്നോടെ വെച്ചാഴിയുന്നു; ജനനസമയത്തു് അകത്തേയ്ക്കു കടത്തിയതിനെത്തന്നെയാണ് മരണത്തിൽ പുറത്തേയ്ക്കു തള്ളിവിടുന്നത്.

എന്താണ് വിലയുള്ളതായി കരുതപ്പെടേണ്ടതു്? വൃക്ഷങ്ങളും ചെടികളും ചെയ്യുമ്പോലെയുള്ള വായുപാദാനമാണോ? അല്ല, അതെത്രയോ നിസ്സാരം. എന്നാൽ പിന്നെ, ശ്വാസോച്ഛ്വാസമാണോ? കേവലം ഗൃഹജന്തുക്കളും വന്യമൃഗങ്ങളും കൂടി അതു ചെയ്യുന്നുണ്ടല്ലോ. അതുമല്ലെങ്കിൽ പിന്നെ, ഇന്ദ്രിയങ്ങളുടെ വസ്തുസ്വഭാവഗൃഹണമാണോ? അതല്ല, നൂൽച്ചുരടുകളാൽ ശ്വപോതങ്ങൾ എന്നപോലെ ആശകളാൽ മനുഷ്യൻ ബന്ധിക്കപ്പെടുന്ന രൂപമോ, ജനങ്ങളുടെ സംഘപ്രവർത്തനമോ അതോ ആഹാരത്തിന്റെ ശക്തിയോ, ഏതാണ് കാര്യമായി ഗണിക്കപ്പെടേണ്ടതു്? ശരീരത്തിലെ പോഷകശക്തിയാകട്ടെ, ആഹാരത്തെ ഇളക്കിമറിച്ച് നിഷ്പ്രയോജനങ്ങളായ ഭാഗങ്ങളെ വേർപെടുത്തുന്നതേയുള്ളൂ. ഇതുപോലെ ഓരോന്നും വേർതിരിച്ച് നല്ലതു സ്വീകരിക്കാൻ നമുക്കും കഴിയും; അതൊരു വലിയ കാര്യം

മല്ല. ഇനിയും നോക്കാം. നമ്മെ ജനങ്ങൾ ഹസ്തു
 ഘോഷങ്ങളോടു കൂടി സ്വീകരിക്കുകയെന്നതാണോ കായ്
 മായിട്ടു വിചാരിക്കേണ്ടതു്? അതുമല്ല, അവർ നമ്മെ
 ജിഹ്വഘോഷപുരസ്സരം പ്രശംസിക്കുക എന്നതുമല്ല ;
 അന്തസ്സാരവിഹീനമായ ഈ കീർത്തിയെന്നപറയുന്നതിൽ
 നിനക്കു് ആഗ്രഹമില്ലെന്നുവരാംല്ലോ. കായ്മായിട്ടു
 പിന്നെയെന്താണുള്ളതു്? എന്റെ അഭിപ്രായം പറയു
 നതായാൽ, നമ്മുടെ ഘടനയ്ക്കു യോജിച്ചവിധമായ നിയ
 ന്രണവും പെരുമാറ്റവുമാണു് കായ്മായിപ്പരിഗണിക്കേ
 ണ്ടതു്. സകല പരിശീലനങ്ങളും സകല കലാവിദ്യ
 കളും നമുക്കു് ഈ വസ്തുതയെ മനസ്സിലാക്കിത്തരുന്ന.
 ഓരോ കലാകാരനും അവന്റെ നിർമ്മിതികൾ അവൻ
 പ്രതിനിധീകരിക്കുന്ന കലയുടെ ഉദ്ദേശ്യത്തിനനുരൂപങ്ങ
 ളായിരിക്കണമെന്ന സംഗതിയിൽ ശ്രദ്ധാലുവാകുന്നു.
 ചെടികൾ നട്ടുപിടിപ്പിക്കുന്ന തോട്ടക്കാരൻ, കുതിരകളെ
 പ്പഴക്കുന്നവൻ, നായ്ക്കളെ അഭ്യാസം പരിശീലിപ്പിക്കുന്ന
 വൻ ഇവരെല്ലാം താന്താങ്ങളുടെ തൊഴിലിൽ കലാകാര
 ട്രഷ്ടി പതിപ്പിക്കുന്നവരാകുന്നു. യുവജനങ്ങൾക്കു നല്ക
 പ്പെടുന്ന വിദ്യാഭ്യാസത്തിന്റെയും പരിശീലനങ്ങളുടെയും
 ഉദ്ദേശ്യം അവർക്കു് അവരുടെ പ്രകൃതിക്കും ഘടനയ്ക്കും
 അനുരൂപമായ നിയന്ത്രണവും പെരുമാറ്റവും കൈവരു
 തണമെന്നതാണ്. ഇതത്രേ നാം വിചയ്യുള്ളതായിട്ടു
 കരുതേണ്ടതു്, അല്ലാതെ മറ്റെന്തെല്ല. ഇതുകൊണ്ടു
 മാത്രമേ നിനക്കു് സ്വാതന്ത്ര്യവും സന്തുഷ്ടിയും അക്ഷോഭ്യ
 തയും സിദ്ധിക്കുകയുള്ളു. മറ്റനേകകായ്ക്കങ്ങളാണു് പ്രധാന
 ങ്ങളെന്നു് നീ വിചാരിക്കുന്നതെങ്കിൽ, ആ “മറ്റനേക
 കായ്ക്കങ്ങൾ” കരസ്ഥമാക്കിട്ടുള്ളവരെന്നു് കരുതുന്നവരുടെ
 നേക്കു് ദേഷ്യവും അസൂയയും സംശയവും നിനക്കു് നിയ്യ
 യമായും തോന്നാതിരിക്കുകയില്ല ; എന്നല്ല, നീ ചഞ്ചല
 ചിത്തനായിട്ടു് ദേവന്മാരെ പഴിച്ചുവെന്നും വരാം. നേരേ

മരിച്ചു, നീ നിന്റെ മനസ്സിനെ ആദരിക്കുകയും അതിന്റെ പ്രേരണകൾക്കനുരൂപമായി പ്രവർത്തിക്കുകയും ചെയ്യുന്ന തായാൽ, നിനക്ക് ദേവന്മാരുടെ ഇഷ്ടയ്ക്കൊത്തവണ്ണവും പൊതുജനശ്രേയസ്സിനനുക്രമമായും ആത്മസംതുഷ്ടിയോടുകൂടി ജീവിക്കാനും ദേവന്മാർ നൽകുന്നതെല്ലാം സന്തോഷപുരസ്സരം സ്വീകരിച്ചു അവര കീർത്തിക്കാനും അവരുടെ കല്പനകളെ ശിരസാവഹിക്കാനും സാധിക്കും.

മുകളിലും താഴെയും നാലുപുറത്തും എവിടെയാ ഭൂതപദാർത്ഥങ്ങളുടെ പ്രചാരം കാണപ്പെടുന്നു. എന്നാൽ നന്മയുടെ പ്രചാരം ഇക്കൂട്ടത്തിൽ അനുഭവപ്പെടുന്നില്ല. അതു ദിവ്യമായ ഒന്നാണ്; അതിന്റെ ശാന്തസുന്ദരമായ ഗതി അദ്ദൃശ്യമായ മാർഗ്ഗത്തിലൂടെയാകുന്നു.

മനുഷ്യരുടെ സ്വഭാവം എത്ര വിചിത്രമാണ്. അവരോടു കൂടി ജീവിക്കുന്ന സമകാലികന്മാരെ പ്രശംസിക്കാൻ അവർക്ക് മനസ്സില്ല; ഭാവിതലമുറക്കാർ അവരെ പ്രശംസിക്കണമെന്നാണ് അവരുടെ ആഗ്രഹം. കണ്ടിട്ടില്ലാത്തവരും കാണാൻ കഴിയാത്തവരുമായ ഭാവിജനങ്ങളുടെ പ്രശംസയെ അവർ വളരെ വിലവെയ്ക്കുന്നു. അവരുടെ ഈ മനോഭാവമാകട്ടെ, കഴിഞ്ഞതലമുറക്കാർ അവരെ സ്തുതിച്ചില്ലല്ലോ എന്നു വിചാരിച്ചു സങ്കടപ്പെടുന്നതിനു തുല്യമാണല്ലോ.

നിനക്ക് ഏതെങ്കിലും ഒരു പ്രവൃത്തി ചെയ്യാൻ പ്രയാസമുണ്ടെന്നു വെച്ചു അതു മനുഷ്യർക്ക് സാധ്യമേയല്ലെന്നു വിചാരിക്കരുതു്. ഒരുവന്റെ പ്രകൃതിക്കിണങ്ങുന്നതും അവനു സാധ്യവുമായ പ്രവൃത്തി നിനക്കു ചെയ്യാവുന്നതുതന്നെ.

കായികാഭ്യാസങ്ങളരിയിൽ നിന്നോടു മല്ലിടുന്ന എതിരാളി നഖം കൊണ്ടു് നിന്റെ ശരീരം മാനു്തിപ്പെട്ടിട്ടുവെന്നും നിന്റെ തലയ്ക്കു് താഡനം ഏല്പിച്ചുവെന്നും വിചാരിക്കുക. നീ ആയാളോടു വിരോധം ഭാവിക്കുക

യോ, ആയാളെ ദേവിക്കുകയോ, ആയാൾ ചതിയെന്നു വിചാരിക്കുകയോ ചെയ്യുകയില്ലല്ലോ. എന്നാലും, പിന്നീടു നീ കരുതലോടു കൂടിയിരിക്കുകയും ആയാൾക്കു മുൻപിലത്തെപ്പോലെ പ്രവർത്തിക്കാൻ സൗകര്യം കൊടുക്കാതെ സൂക്ഷിച്ചു കൊള്ളുകയും ചെയ്യും. ഇങ്ങനെ ചെയ്യുന്നത് സംശയമോ വിരോധമോ നിമിത്തമല്ല. ജീവിതത്തിലെ മറ്റൊല്ലാക്കാര്യങ്ങളിലും ഇതുപോലെ തന്നെ നീ പെരുമാറണം. കളരിയിലെ ചങ്ങാതിയോടെന്നപോലെ, ജീവിതത്തിലെ മറ്റു ചങ്ങാതികളോടും നീ സകല കാര്യത്തിലും ക്ഷമാപൂർവ്വം പെരുമാറണം. തെറ്റുചെയ്യുന്നവരിൽ നിന്നകന്നു നില്ക്കാനും വിരോധമോ സംശയമോ പുലർത്താതിരിക്കാനും നിനക്കു് ധാരാളം കഴിയുമെന്നതിനു സംശയമില്ല.

എന്റെ ചിന്തയോ പ്രവൃത്തിയോ തെറ്റാണെന്ന് ആരെങ്കിലും ചൂണ്ടിക്കാണിച്ചു തന്നു പക്ഷം, അതു മറ്റൊരാൾ എനിക്കു സന്തോഷമേ ഉണ്ടായിരിക്കുകയുള്ളു. ഞാൻ ആരായുന്നത് ആർക്കു് ദോഷം ചെയ്യാത്ത സത്യത്തെയാകുന്നു. അജ്ഞതയും പ്രമാദവും പുലർത്തുവാൻ നിർബന്ധം വച്ചുകൊണ്ടിരിക്കുന്നവനാണ് ദോഷം പറയുന്നത്.

ഞാൻ എന്റെ കൃത്യം അനുഷ്ഠിക്കുന്നു; മറ്റുള്ളവയൊന്നും എന്നിൽ ഉൽക്കണ്ഠയെ ജനിപ്പിക്കുന്നില്ല. അവയൊക്കെയും നിർജീവങ്ങളോ ബുദ്ധിശൂന്യങ്ങളോ മാറ്റുഭംഗം നേരിട്ടുഴലുന്നവയോ ആയിരിക്കും.

വിശേഷബുദ്ധിയില്ലാത്ത ജന്തുക്കളും ജഡവസ്തുക്കളും ഉണ്ടല്ലോ. നിനക്കു് വിശേഷബുദ്ധിയുള്ളതുകൊണ്ടു് നീ അവയെ ഹൃദയവിശാലതയോടും ഉദാരതയോടുംതന്നെയാണോ പ്രയോജനപ്പെടുത്തുന്നത്? വിശേഷബുദ്ധിയുള്ള മനുഷ്യരുമായി സാമുദായികമനഃസമിതിയോടുകൂടി പെരുമാറണം. എല്ലാ സന്ദർഭങ്ങളിലും ദേവന്മാരെ ശരണം

പ്രാപിച്ചുകൊള്ളണം. അതിലേയ്ക്ക് എന്തുമാത്രം സമയം വിനിയോഗിക്കണമെന്നറിയാതെ പരിഭ്രമിക്കേണ്ട; മൂന്നു മണിക്കൂർ സമയം കിട്ടുമെങ്കിൽ അതു മതിയാകും.

മാസിലോണിയായിലെ ചക്രവർത്തിയായ അലക്സാണ്ടരും അദ്ദേഹത്തിന്റെ കതിരക്കാരനും അന്തരിച്ചുകഴിഞ്ഞു. അതോടുകൂടി അവർ രണ്ടാളും ഒരേ സ്ഥിതിയിലല്ലേ ആയിത്തീർന്നിരിക്കുന്നത്? രണ്ടുപേരും ഒന്നുപോലെ ജഗത്തിന്റെ ആദികാരണത്തിൽ ലയിച്ചുകൊണ്ടോ, അണുക്കളായി ചിന്നിച്ചിതറിപ്പോകുകയോ ചെയ്തിരിക്കുന്നു.

അത്യല്പമാത്രമായ ഈ ജീവിതകാലത്തിൽ ശാരീരികങ്ങളും മാനസികങ്ങളുമായ എത്രയോ കാര്യങ്ങൾ നമ്മിൽ ഓരോരുത്തരുടേയും ഉള്ളിൽ നടക്കുന്നുണ്ടെന്നു ലോചിക്കുക. ആ സ്ഥിതിക്ക് അതിൽ കൂടുതൽ കാര്യങ്ങൾ അല്ല — സംഭവിക്കുന്ന സകല കാര്യങ്ങളും തന്നെ — നാം ജഗത്തെന്നു വ്യവഹരിക്കുന്ന ഏകത്വത്തിൽ ഏകകാലത്തു് അടങ്ങുന്നുണ്ടെന്നുള്ള സംഗതി അതുഭൂതാവഹമല്ലല്ലോ.

അന്റോണിനസ് എന്ന പേർ എഴുതേണ്ടതെങ്ങനെയെന്ന് ഒരാൾ നിന്നോടു് ചോദിക്കുകയാണെങ്കിൽ ആ പേരിന്റെ ഓരോ അക്ഷരവും നീ മുഷിച്ചിൽ തോന്നിപ്പിക്കുന്ന സ്വരത്തിൽ ആയിരിക്കുമോ ഉച്ചരിച്ചു കേൾപ്പിക്കുന്നത്? അങ്ങനെ ചെയ്യാൽ അയാൾക്കു കോപം ജനിക്കുമെങ്കിൽ നീയും കപിതനായിത്തീരുമോ? ഒരിക്കലുമില്ല. നീ പ്രശാന്തനായിത്തീരുന്ന ഓരോ അക്ഷരവും എണ്ണിയെണ്ണിപ്പറഞ്ഞുകൊടുക്കും. ഓരോ പേരിലും പല അക്ഷരങ്ങൾ ചേർന്നിട്ടുള്ളതുപോലെ ഓരോ കർത്തവ്യവും പല അംശങ്ങളാൽ ഘടിതമാകുന്നു. ഈ അംശങ്ങളെയെല്ലാം നീ സൂക്ഷിച്ചു ഗ്രഹിക്കണമെന്നു മാത്രമല്ല, നിന്നോടു കോപം ഭാവിക്കുന്നവരോടു കോപമോ മനുഷ്യാഭിമുഖം പ്രദർശിപ്പിക്കാതെ കർത്തവ്യനിർവ്വഹണം തുടരുകയും വേണം.

സ്വന്തം പ്രകൃതിക്കു യോജിച്ചതെന്നും പ്രയോജന പ്രദങ്ങളെന്നും കരുതപ്പെടുന്ന കാര്യങ്ങളുടെ സാധ്യത്തിനായിട്ടു പരിശ്രമിക്കുന്നവരെ പ്രതിബന്ധിക്കുന്നത് കേവലം നിർദ്ദയമായ ഒരു പ്രവൃത്തിയാകുന്നു. അന്യർ തെറ്റാണു ചെയ്യുന്നതെന്നു പറഞ്ഞ് അവരെ പഴിക്കുകയെന്നത്, ഒരു പ്രകാരം നോക്കിയാൽ, അവരുടെ അവകാശം അവർക്ക് അനുവദിച്ചുകൊടുക്കാതിരിക്കുകയെന്നതിനു തുല്യമത്രേ. എന്തുകൊണ്ടെന്നാൽ, ഓരോരുത്തരും അവരവർക്ക് ഉപയോഗപ്രദങ്ങളായി തോന്നുന്ന കാര്യങ്ങളാണ് ചെയ്യുന്നത്. അതിനാൽ അവർ ചെയ്യുന്നത് തെറ്റാണെന്നു കണ്ടാൽ കോപിക്കുകയോ അധിക്ഷേപിക്കുകയോ ചെയ്യാതെ ആ സംഗതി അവർക്കു മനസ്സിലാക്കിക്കൊടുക്കുകയായിരിക്കും ഉത്തമം.

മരണം എന്നത് ഇന്ദ്രിയങ്ങളുൾപ്പെടെ ജ്ഞാനം സമ്പാദിക്കുവാനുള്ള ശക്തിയുടേയും അന്തഃപ്രേരണകളെ പ്രവർത്തിപ്പിക്കുന്ന ബന്ധങ്ങളുടേയും വിരതിയും, നാനാമുഖമായി വ്യാപരിക്കുന്ന ചിന്താശക്തിയുടെ നാശവും ശരീരത്തെക്കൊണ്ടുള്ള പ്രയോജനത്തിന്റെ അവസാനവും ആകുന്നു.

ജീവിതഗതിയിൽ ശരീരത്തിനു ശക്തിക്കുയം സംഭവിക്കുന്നതിനുമുൻപേ ആത്മാവിനു് അതു പറകയെന്നത് ലജ്ജാവഹമാകുന്നു.

ഒരു സീസറായി നീ രൂപാന്തരപ്പെടാതിരിക്കുവാൻ നോക്കണം. അതു സംഭവ്യംതന്നെയെങ്കിലും ആ നിറപ്പകർച്ച നിനക്കു വന്നുകൂടാ. നീ സരളസ്വഭാവനും സൽഗുണസമ്പന്നനും സൽകർമ്മനിരതനും പരിശുദ്ധമുദയനും ഗൗരവയുക്തനും നാട്യരഹിതനും ന്യായതൽപരനും ദേവഭക്തനും ദയാനിധിയും വാത്സല്യപൂർണ്ണനും ആയി വർത്തിക്കണം; തത്പരജ്ഞാനത്തിന്റെ ഉദ്ദേശ്യങ്ങൾ

കണസ്സതായിത്തന്നെ മേലാലും ജീവിക്കണം; ദേവ
 ന്മാരെ നേ വിക്കുകയും ജനങ്ങളെ സഹായിക്കുകയും ചെയ്യുന്നു. ജീവിതം അല്പകാലത്തേയ്ക്കു മാത്രമാണ്. ഐ
 ഹികജീവിതത്തിന്റെ സൽഫലങ്ങളായിക്കരുതപ്പെടാവുന്നതു് ഭക്തിനിയ്യയും പരോപകാരതൽപരതയും ആകുന്നു. അന്റോണിനസിന്റെ ശിഷ്യൻ എന്ന നിലയിൽ നീ സർവ്വം അനുഷ്ഠിക്കണം. വിവേകാധിഷ്ഠിതങ്ങളായ എല്ലാക്കാര്യങ്ങളിലും അദ്ദേഹം എത്രമാത്രം അഭിനിവിഷ്ഠനായിരുന്നുവെന്നോർക്കണം. അദ്ദേഹത്തിന്റെ സമർത്ഥശിര്യവും ഭക്തിയും മധുരസ്വഭാവവും യശഃസമ്പാദനവൈമുഖ്യവും വിജ്ഞാനപ്രതിപത്തിയും നീ സർവ്വാ സ്തുരിക്കണം. എല്ലാക്കാര്യങ്ങളും അദ്ദേഹം ശ്രദ്ധയോടുകൂടി പരിശോധിക്കുകയും അവയുടെ തത്വങ്ങൾ ഗ്രഹിക്കുകയും ചെയ്യുന്നതിനായിട്ടില്ല. അന്യാമതമായിപ്പഴിക്കുന്നവരോടും ക്ഷമ കാണിക്കുകയായിരുന്നു അദ്ദേഹത്തിന്റെ പതിവു്. അദ്ദേഹം ഭൂതഗതിക്കാരന്റെ മട്ടിൽ എന്തെങ്കിലും പ്രവർത്തിക്കുകയോ പരദൂഷണത്തിൽ ചെവികൊടുക്കുകയോ ചെയ്തിരുന്നില്ല. സകല പ്രവൃത്തികളും ഭംഗിയായി പരിശോധിക്കുകയെന്നതു് അദ്ദേഹത്തിന്റെ ഒരു വിശേഷഗുണമായിരുന്നു. പരപരിഹാസംചെയ്ത, ഭയസംശയങ്ങൾ പ്രദർശിപ്പിക്കുക, ജ്ഞാനിയെന്നു നടിക്കുക ഇതൊന്നും അദ്ദേഹത്തിനറിഞ്ഞുവായിരുന്നില്ല. വാസഗൃഹങ്ങൾ, ശയ്യോപകരണങ്ങൾ, വസ്ത്രാലങ്കാരങ്ങൾ, ആഹാരസാധനങ്ങൾ, ഭൃത്യന്മാർ ഇവയെ സംബന്ധിച്ചു് അദ്ദേഹത്തിന്റെ ആവശ്യങ്ങൾ എത്രയോ പരിമിതങ്ങളായിരുന്നു. പരിശ്രമശീലനും ക്ലേശസഹിഷ്ണുവുമായിട്ടാണ് അദ്ദേഹം എപ്പോഴും കാണപ്പെട്ടിരുന്നതു്. ആഹാരം പരിമിതമായി മാത്രം കഴിച്ചിരുന്നതിനാൽ, പകൽ മുഴുവൻ ഉപവസിക്കാൻപോലും അദ്ദേഹത്തിനു പ്രയാസം തോന്നിയിരുന്നില്ല. സ്ഥിരചിത്തനും സ്റ്റേഘിതന്മാരോടു് എപ്പോഴും ഒരേ രീതിയിൽ

ചെരുമാറുവാൻ ശ്രദ്ധാലുവും ആയ അദ്ദേഹം തന്റെ അഭിപ്രായങ്ങളെ എതിർക്കാൻപോലും ഇതരന്മാർക്ക് സഹായവും അനുവദിച്ചിരുന്നു. തന്റെ അഭിപ്രായങ്ങളെ അപേക്ഷിച്ച് ഉൽകൃഷ്ടതരങ്ങളായ അഭിപ്രായങ്ങൾ പറഞ്ഞു കേൾക്കുന്നതിൽ അദ്ദേഹത്തിന് ആനന്ദമേ ഉണ്ടായിരുന്നുള്ളൂ. അദ്ദേഹത്തിന്റെ മതബോധത്തിൽ അന്ധവിശ്വാസത്തിന്റെ കണികപോലും കാണപ്പെട്ടിരുന്നില്ല. ഇപ്രകാരമെല്ലാം മഹാനായിരുന്ന അന്തോണിനസിനെ നീ അനുകരിക്കുകയും അദ്ദേഹത്തെപ്പോലെ നിഷ്കളങ്കമായ മനഃസ്ഥിതിയോടുകൂടി അന്ത്യക്ഷണത്തെ പ്രതീക്ഷിച്ചുകൊണ്ടു വർത്തിക്കുകയും വേണം.

മോഹോന്മാദങ്ങൾ വെടിഞ്ഞു നീ നിന്റെ യഥാർത്ഥാവസ്ഥയിലേയ്ക്കു തന്നെ പ്രത്യാഗമിച്ചുകൊള്ളണം. ഉറക്കത്തിൽ നിന്നെ വ്യാകുലപ്പെടുത്തിയവ വെറും സ്വപ്നസന്നിഭങ്ങളാണെന്നു മനസ്സിലാക്കിക്കൊണ്ടു സകല സംഗതിയിലും ജാഗരൂകനായിരിക്കേണ്ടതാണാവശ്യം.

ഒരു ചെറുശരീരവും ബുദ്ധിയും ചേർന്നതാണ് ഇത്തരം. ശരീരത്തിനു സകലവസ്തുക്കളുടേയും നേർക്ക് ഉദാസീനഭാവമാണുള്ളതു്. അതിന് ഭിന്നതകൾ വിവേചിച്ചറിവാൻ കെല്പില്ല. ബുദ്ധി ഉദാസീനമായിരിക്കുന്നത് അതിന്റെ വിഷയങ്ങൾക്കു ബാഹ്യമായവയിൽ മാത്രമാകുന്നു. സ്വവിഷയങ്ങളിൽ ഉൾപ്പെടുന്നവയെ വേണ്ടപോലെ പ്രവർത്തിപ്പിക്കാൻ ബുദ്ധിക്കു ശക്തിയുണ്ടു്. അതിന്റെ വിഷയങ്ങൾ വർത്തമാനകാലസംബന്ധികൾ മാത്രമാകയാൽ അതു് ഭൂതഭാവികാലപ്രവർത്തനങ്ങളിൽ ഉദാസീനമാകുന്നു.

കൈയും കാലും അതതിന്റെ പ്രവൃത്തികൾ തന്നെയാണ് ചെയ്യുന്നതെങ്കിൽ, ആ പ്രവൃത്തികൾ അവയുടെ പ്രകൃതിക്ക് വിരുദ്ധങ്ങളാക്കുകയില്ല. അതുപോലെ മനുഷ്യന്റെ വിഹിതപ്രവൃത്തി അവന്റെ പ്രകൃതിക്കും അനുചി

തമാകുന്നതല്ല. അവന്റെ പ്രകൃതിക്ക് അസരൂപമായത് അവൻ തിന്മയുണ്ടാക്കുന്നതല്ല.

തസ്കരന്മാർ പിത്രഹന്താക്കൾ, നിഷ്കരശാസകന്മാർ എന്നീക്കൂട്ടർ എത്രയോ സുഖഭോഗങ്ങൾ അനുഭവിച്ചിരിക്കുന്നു!

ഓരോ തൊഴിൽകാർ, അവരവരുടെ തൊഴിലിന്റെ ഗുണഭോഷം ഗ്രഹിച്ചിട്ടില്ലാത്ത ഇതരന്മാരുടെ അഭിപ്രായങ്ങളെ രെതിരവരെ മാനിക്കുമെന്നു നിനക്കറിയാമല്ലോ. എന്നാൽ ആ തൊഴിലിന്റെ തത്വങ്ങളെ സംബന്ധിച്ചിടത്തോളം അവർ സ്വന്തം അഭിപ്രായങ്ങളെത്തന്നെ മുറുകെപ്പിടിക്കും; അവയെ മാറുവാൻ ഒരിക്കലും ഒരുങ്ങുകയില്ല. ഇങ്ങനെ കല്പിക്കാൻ, വൈദ്യൻ മുതലായ ഓരോ തൊഴിൽകാർക്കും അവരവരുടെ തൊഴിലിന്റെ തത്വങ്ങളെ സംബന്ധിച്ച് ദൃഢപ്രതിപത്തിയുള്ള സ്ഥിതിക്ക്, മനുഷ്യനത്രയും അവനും ദേവന്മാർക്കും സമാനങ്ങളായുള്ള സ്വന്തം തത്വങ്ങളിൽ അഭിനിവേശം ഉണ്ടാകാതിരിക്കുന്നത് ആശ്ചര്യകരമല്ലേ?

ഏഷ്യയും, യൂറോപ്പും ലോകത്തിന്റെ രണ്ടു കോണുകളാകുന്നു. നമ്മുടെ സമുദ്രം പ്രപഞ്ചത്തിൽ ഒരു ജലവിന്ദുമാത്രം. ഒരുരുമുണ്ണുന്നതിൽ കവിഞ്ഞ പ്രാധാന്യം ആത്തോസിനും കല്പിക്കപ്പെടാവുന്നതല്ല. അനന്തമായ കാലപരിമാണത്തിൽ വർത്തമാനകാലം മുഴുവനും ഒരു നിമിഷത്തോളം തന്നെ വരുമോ എന്നു സംശയം. ക്ഷുദ്രവും പരിവർത്തനവിധേയവും നശപരവുമല്ലാതെ യാതൊന്നുമില്ല. സകല വസ്തുക്കളും ഒന്നുകിൽ ജഗൽക്കാരണമായ ആദിശക്തിയിൽ നിന്നും നേരെ വരുന്നവ; അല്ലെങ്കിൽ, അവയുടെ അനുബന്ധങ്ങളായുണ്ടാകുന്നവ. ദംഷ്ട്രങ്ങൾ, വിഷം, മുളു്, ചേര് മുതലായ ഭൃഷ്ടസാധനങ്ങളെല്ലാം മഹത്തും സുന്ദരവുമായ ആദികാരണശക്തിയിൽ നിന്ന് നേരെ ആവിർഭവിച്ചിട്ടുള്ളവ തന്നെയാണു്. അവ, നീ

ആരാധിക്കുന്ന ആ ആദിശക്തിയിൽ നിന്ന് ഭിന്നമായ മറ്റൊരു വർഗ്ഗത്തിലും പെടുന്നവയല്ല; സകലതിന്റെയും ഉൽപാദനകേന്ദ്രമായ ആ പരമശക്തിയെപ്പറ്റി നിന്നെ അനുസ്മരിപ്പിക്കുന്നവയുമാകുന്നു.

വർത്തമാനങ്ങളായ വസ്തുക്കളുടെ യാഥാർത്ഥ്യം കണ്ടറിഞ്ഞിട്ടുള്ളവൻ ഭൂതവും ഭാവിയുമായ സമസ്തവും ഗ്രഹിച്ചിട്ടുള്ളവൻ തന്നെയാണ്. എന്തുകൊണ്ടെന്നാൽ പ്രപഞ്ചഗതമായ സർവ്വവസ്തുക്കളും ഒരേവർഗ്ഗത്തിൽപ്പെടുന്നവയും ഒരേ യാഥാർത്ഥ്യത്തെ അവലംബിച്ചു സ്ഥിതി ചെയ്യുന്നവയുമാകുന്നു.

സകല വസ്തുക്കൾക്കും വ്യവസ്ഥിതമായ പ്രപഞ്ചത്തോടുള്ള ബന്ധത്തെയും പരസ്പരമുള്ള ബന്ധത്തെയും നീ അടിക്കടി ആലോചിക്കണം. ഒരു പ്രകാരം നോക്കിയാൽ സമസ്തവും ശൃംഖലിതമാണെന്നു പറയാം. ഈ ശൃംഖലിതസ്ഥിതി പരസ്പരം പ്രയോജനകരവുമാകുന്നു. ശൃംഖലയിലെ കണ്ണികൾ എന്നപോലെ ഓരോന്നും മറ്റൊരോന്നിനെ പിന്തുടർന്നു വരികയും ജഗത്തിന്റെ മൂലതത്വത്തിൽ ലയിക്കുകയും ചെയ്തുകൊണ്ടിരിക്കുന്നു.

കർത്തവ്യനിർവ്വഹണത്തിനുവേണ്ടി നീ നിന്റെ പരിത്യസ്ഥിതികളുമായി ഇണങ്ങിക്കൂടണം. ഏതു കൂട്ടരുമായിട്ടാണോ നിനക്കു നിന്റെ കർമ്മം അനുഷ്ഠിക്കുവാനിടയാകുന്നത്, അവരെ നീ സ്നേഹിക്കണം-നിർവ്യാജമായി ഹൃദയപൂർവ്വം സ്നേഹിക്കണം.

ഓരോരോ ആയുധങ്ങൾ, ഉപകരണങ്ങൾ, പാത്രങ്ങൾ മുതലായവ അതതിന്റെ നിർമ്മാണോദ്ദേശ്യത്തെ ശരിക്കു നിറവേറുന്നതിനാൽ, നാം അവയെ നന്നെന്ന് അഭിപ്രായപ്പെടുന്നു; എന്നാൽ അവയുടെ നിർമ്മാതാവിനെ നാം കാണുന്നില്ല. പ്രകൃതിയിൽ ആവിർഭവിക്കുന്ന വസ്തുക്കളിലാകട്ടെ അവയെ സൃഷ്ടിക്കുന്ന ശക്തിയും സ്ഥിതിചെയ്യുന്നുണ്ട്. അതിനാൽ അവ നമ്മുടെ സദഭിപ്രാ

യത്തേയും ആദരത്തേയും കൂടുതൽ അർഹിക്കേണ്ടവയാകുന്നു. ആ കാരണശക്തിയുടെ ഇച്ഛയ്ക്കനുസൃതമായി ജീവിക്കുകയും പെരുമാറുകയും ചെയ്യേണ്ടതു് നിനക്കും ശുഭപ്രഭമത്രേ. ലോകഗതമായ സമസ്തവും ജഗൽക്കാരണശക്തിയുടെ ഇച്ഛയ്ക്കു വിധേയമാണെന്നു നീ എപ്പോഴും ഓർത്തിരിക്കണം.

നിനക്കു് സപാധീനമല്ലാത്ത ഏതെങ്കിലും ഒന്നിനെ നീ നന്മയെന്നോ തിന്മയെന്നോ കരുതുന്നുവെന്നിരിക്കട്ടെ; നിനക്കു് ആ നന്മ ലഭിക്കാതിരിക്കുകയോ തിന്മ വന്നു ചേരുകയോ ചെയ്യുന്ന പക്ഷം, ആ ദുർഭാഗ്യത്തിനു കാരണമായി നീ ദേവന്മാരെയും മനുഷ്യരെയും ശക്തിക്കുകയും പഴിക്കുകയും ചെയ്യും. ഇപ്രകാരം അനീതി ചെയ്യാനിടവരുന്നതു് നിനക്കു സപാധീനങ്ങളല്ലാത്തവയെ നീ നിന്റെ ഭാഗധേയവുമായി ഘടിപ്പിക്കുന്നതുകൊണ്ടാകുന്നു. എന്നാൽ നന്മയും തിന്മയും നിനക്കു സപാധീനങ്ങളാണെന്നും അല്ലാതെ നിന്നിൽ നിന്നു് ബാഹ്യങ്ങളല്ലെന്നുമുള്ള ശരിയായ ജ്ഞാനം നിനക്കുണ്ടാകുന്നതായാൽ ദേവന്മാരേക്കുറിച്ച് അസംതൃപ്തി ഭാവിക്കാനോ മനുഷ്യരുടെ നേക്കു് വിദ്വേഷം പ്രദർശിപ്പിക്കാനോ കാരണം ഉണ്ടാകുന്നതല്ല.

ഒരേ ലക്ഷ്യപ്രാപ്തിയെ ഉദ്ദേശിച്ചു തന്നെയാണു് നാമെല്ലാവരും പ്രവർത്തിച്ചു കൊണ്ടിരിക്കുന്നതു്. ചിലർ വസ്തുത ധരിച്ചുകാണും; മററുള്ളവർക്കു് ഈ വക അറിവോ ഉദ്ദേശ്യമോ കാണുകയില്ല, എന്നു മാത്രമേ വ്യത്യാസമുള്ളൂ. ഉറങ്ങിക്കിടക്കുന്നവൻപോലും ആ സ്ഥിതിയിലും പ്രപഞ്ചകൃത്യത്തിൽ തന്റെ പങ്ക് നിർവഹിച്ചുകൊണ്ടാണിരിക്കുന്നതെന്നു് ഒരു മഹാൻ—ഹെരാക്ലിറ്ററസാണെന്നു തോന്നുന്നു- പറഞ്ഞിരിക്കുന്നു. സഹകരണം പല പ്രകാരത്തിൽ ആകാം. പ്രവൃത്തികളെപ്പറ്റി പൊതുവേ ഭൂഷിക്കുകയും അവയെ തടസ്സപ്പെടുത്തുകയും ചെയ്യുന്നവർ തന്നെയും പ്രപഞ്ചത്തിന്റെ സഹകാരികളാകുന്നു. പ്രപഞ്ചത്തി

നം ഇത്തരക്കാരുടെ ആവശ്യകതയും ഉണ്ട്. അതിനാൽ, നീ ഏതുതരം പ്രവൃത്തിചെയ്യുന്ന കൂട്ടത്തിലാണ് ഉൾപ്പെടുന്നതെന്ന് ശരിക്കു മനസ്സിലാക്കണം. ജഗന്നിയന്താവിന് നിശ്ചയമായും നിന്നെക്കൊണ്ട് പ്രയോജനം ഉണ്ട്; അവിടുത്തെ പരമകൃത്യത്തിൽ സഹകരിക്കുന്നവരുടെ കൂട്ടത്തിൽ നിനക്കും ഒരു സ്ഥാനം കല്പിക്കപ്പെട്ടിട്ടുണ്ടെന്നു തീർച്ചതന്നെ. അതിനാൽ, നിന്ദുവും ആക്ഷേപകരവുമായ കൂട്ടത്തിൽ അകപ്പെടാതെ സൂക്ഷിച്ചുകൊള്ളണം.

മഴയുടെ പ്രവൃത്തി ചെയ്യാൻ വെയിൽ തുനിയുന്നുണ്ടോ? ഭൂമിയുടെ ഫലോൽപാദനവൃത്തിക്കു വൈദ്യൻ ഒരുങ്ങിയാൽ സാധ്യമെന്തു്? ഓരോ നക്ഷത്രത്തിന്റെയും സമ്പ്രദായം നോക്കുക. ഓരോന്നും ഭിന്നമാർഗ്ഗത്തിലൂടെ ഒരേ ലക്ഷ്യത്തിലേക്കു തന്നെ പ്രയാണംചെയ്യുന്നു.

എന്നെയും എനിക്കു സംഭവിക്കേണ്ട കാര്യങ്ങളെയും കുറിച്ച് ദേവന്മാർ മുൻപിൽകൂട്ടി ശരിയായ നിശ്ചയം ചെയ്തിരിക്കും; മുൻകരുതലും നിശ്ചിതപ്രവൃത്തിയും ഇല്ലാത്തവരാണ് ദേവന്മാർ എന്ന് ഒരിക്കലും വരുന്നതല്ല. അവർ എന്നെ അധഃപതിപ്പിക്കുമെന്ന് വിചാരിക്കാൻ കാരണമില്ല; അങ്ങനെ ചെയ്തിട്ട് അവർക്ക് എന്തു പ്രയോജനം സിലിക്കാൻ പോകുന്നു? എനിക്കു് അധോഗതി വരുന്നതു്കൊണ്ടു് അവർക്കോ, അവരുടെ ശ്രദ്ധാപൂർവ്വമായ വ്യവസ്ഥിതിക്കു പാത്രമായ സമഷ്ടിക്കോ യാതൊരു മേന്മയും ഉണ്ടാകാനില്ല. വൃഷ്ടിയെന്ന നിലയിൽ എന്നെ സംബന്ധിച്ചു് ദേവന്മാർ വിധിയൊന്നും കല്പിച്ചിട്ടില്ലെന്നു വന്നാൽ തന്നെയും, സമഷ്ടിയുടെ ശ്രേയസ്സിനുവേണ്ടു വ്യവസ്ഥകളെല്ലാം നിശ്ചയമായും നിശ്ചിതപൂർവ്വങ്ങളായിരിക്കും. അതിൻപ്രകാരം മുറയ്ക്കു സംഭവിക്കുന്നതെല്ലാം ഞാൻ സത്തുഷ്ടിയോടുകൂടി സ്വീകരിച്ചു് സംതൃപ്തനായിരിക്കണം. വൃഷ്ടിയുടെയാകട്ടെ, സമഷ്ടിയുടെയാകട്ടെ, ശ്രേയസ്സിനെ ഉദ്ദേശിച്ചു് ദേവന്മാർ യാതൊന്നും

കല്പിക്കുന്നതല്ലെന്ന നാസ്തികമതം - അതു നിന്ദ്യമാണ് - നാം വിശ്വസിക്കുന്നപക്ഷം, ദേവന്മാർ നമ്മുടെ ഇടയിൽ പെരുമാറുന്നുണ്ടെന്ന സങ്കല്പത്തോടുകൂടി നാം നടത്താറുള്ള ബലി, പ്രാർത്ഥന മുതലായ കർമ്മങ്ങളൊന്നും അനുഷ്ഠിക്കേണ്ട ആവശ്യമേയില്ല. എന്റെ ശ്രേയസ്സിനുവേണ്ടത് ദേവന്മാർ നിർദ്ദേശിക്കുകയില്ലെങ്കിൽ, അതു ചെയ്യാൻ എനിക്കു കഴിയും. പ്രയോജനകരം ഇന്നതെന്ന് തീർച്ചപ്പെടുത്തുവാനും എനിക്കു സാധിക്കും. എന്റെ പ്രകൃതിക്കും ഘടനയ്ക്കും അനുക്രമമായിട്ടുള്ളതേതോ അതുതന്നെയാണ് എനിക്കു ശ്രേയസ്കരം. എന്റെ പ്രകൃതി, വിവേക ജ്ഞാനവിശിഷ്ടവും സാമുദായികതൃണ(ലോകസംഗ്രഹ)ത്തെ അഭിലഷിക്കുന്നതുമാകുന്നു. അന്തോണിനസ് എന്ന നിലയിൽ എന്റെ സ്വദേശം റോമാനഗരവും ഒരു മനുഷ്യൻ എന്ന നിലയിൽ ജഗത്തും ആകയാൽ, ഇവ രണ്ടിനും പ്രയോജനപ്രദങ്ങളായവ എനിക്കും അപ്രകാരം തന്നെ.

വ്യഷ്ടിക്ക് സംഭവിക്കുന്നത് സമഷ്ടിയുടെ ശ്രേയസ്സിനും ഉപകാരകമാകുന്നു. ഇതിനും പുറമേ വേറൊരു തത്വവും നാം കാണുന്നുണ്ട്. ഏതെങ്കിലും ഒരു വ്യക്തിക്ക് പ്രയോജനകരമായിട്ടുള്ളത് ഇതരവ്യക്തികൾക്കും പ്രയോജനകരംതന്നെ എന്നതാണ്. ഇവിടെ 'പ്രയോജനകര'മെന്ന ശബ്ദത്താൽ പരാമർശിക്കപ്പെടുന്നത് വ്യാപകമായ അർത്ഥത്തിൽ സകല വസ്തുക്കളേയും ഉൾപ്പെടുത്തിയാകുന്നു.

നാടകശാല മുതലായ കാഴ്ചസ്ഥലങ്ങളിൽ പതിവായിക്കാണപ്പെടുന്ന വിതാനങ്ങളും അഭിനയനങ്ങളും ഒരേ രീതിയിൽ ഉള്ളവയാണല്ലോ. ഇവയുടെ ഐക്യരൂപം കുറച്ചുകാലം കഴിയുമ്പോൾ നിനക്ക് മുഷിച്ചിലും വൈരസ്യവും ജനിപ്പിക്കാം. ജീവിതത്തിലെ അനുഭവങ്ങളും ഇപ്രകാരമാകുന്നു. മന്നിലും വിണ്ണിലും എവിടെയും

ഒരേ ദൃശ്യങ്ങളാണ് കാണപ്പെടുന്നത്. അവയുടെ ഉത്ഭവ സ്ഥാനവും ഒന്നതന്നെ. ഈ ദൃശ്യങ്ങൾ എത്രനാൾ കാണണം?

സകലവിധ മനുഷ്യരും സകല തൊഴിൽകാരും സകല ജാതിക്കാരും സകല രാജ്യക്കാരും മരിക്കാതിരിക്കുന്നില്ലെന്ന വസ്തുത നാം നിരന്തരം ചിന്തിക്കണം. പരേതന്മാരിൽ ഫീലിസ്റ്റീയൻ, ഫീബസ്, ആറിഗാനിയൺ എന്നിവരെ നാം ഒരു പ്രത്യേകതരത്തിൽ ചേർത്ത് സ്മരിക്കുന്നു. ഹെരാക്ലിറ്റസ്, ഫിത്തഗോറസ്, സാക്രട്ടീസ് മുതലായ വാഗ്മികളും ഉൽകൃഷ്ടചിന്തകന്മാരും വേറൊരു തരത്തിൽപ്പെടുന്നു. എത്രയോ രണവീരന്മാരും സേനാധിപന്മാരും നിയന്ത്രണശാസകന്മാരും മരിച്ചിരിക്കുന്നു. യുഡോക്ലസ്, ഹിപ്പാക്രസ്, ആക്വിമിഡീസ്, എന്നീ നൈസർഗ്ഗികപ്രതിഭാശാലികളും മഹാശയന്മാരും കർമ്മകശലന്മാരും, വിവിധകലാപടുകളും ക്ഷണഭംഗുരവും നശപരവുമായ മനുഷ്യജീവിതത്തെ നിന്ദിച്ചിരുന്ന മെനിപ്പസ് മുതലായവരും പരേതരുടെ പട്ടികയെ വിചുവീകരിക്കുകതന്നെ ചെയ്യുന്നു. ഇവരെല്ലാം മണ്ണോടു ചേർന്നിട്ട് വളരെക്കാലമായി. ഇവരുടെ പേരെങ്കിലും ഇങ്ങനെ കേൾക്കപ്പെടുന്നുണ്ടെന്നു വിചാരിക്കാം. എന്നാൽ ചേരപോലും അവശേഷിപ്പിക്കാതെ അന്തരിച്ചുപോയിട്ടുള്ളവരാണല്ലോ അധികം. അവരെപ്പറ്റി ആരെന്തറിഞ്ഞു? ഇഹത്തിൽ വിലപിടിക്കുന്നതായിട്ട് ഒന്നു മാത്രമേയുള്ളൂ. അത് സത്യസന്ധത, ന്യായദീക്ഷ, അസത്യവാദികളും അന്യായകർമ്മങ്ങളുമായവരോടു പോലും സൗജന്യബുദ്ധി--ഏതാദൃശഗുണങ്ങളാൽ പരിപാവനമായ ജീവിതം നയിക്കുക എന്നതാകുന്നു.

നീ മനഃസന്തോഷം കാർഷിക്കുന്നുണ്ടെങ്കിൽ, നിന്റെ സമകാലികന്മാരുടെ സർഗ്ഗങ്ങളെക്കുറിച്ച് വിചിന്തനം ചെയ്യണം; ഒരാളിൽ പരിശ്രമശീലം, വേറൊ

രാളിൽ ഒരുദാർശ്യം, മരണരാളിൽ വിനയം, അന്യനിൽ വേദോദ ഗുണം ഇങ്ങനെ പലതും കണ്ടുപിടിക്കാം. സൽ ഗുണങ്ങൾക്ക് ജീവദൃഷ്ടാന്തങ്ങളായിപ്പരിലസിക്കുന്ന മഹാനാദയുടെ ദർശനം പോലെ ആനന്ദപ്രദമായി മരണാനുമിപ്പൂ. അവരുടെ ജീവിതമാണ് നിനക്കു ആദർശമായിരിക്കേണ്ടതു്.

നിന്റെ തുക്കമു മുന്തൂറാത്തൽ തികച്ചില്ല. കുറവായിരിക്കുന്നു എന്നതുകൊണ്ടു് നിനക്കു അസംതുച്ഛി തോന്നുമോ? ആയുസ്സിന്റെയും കഥ അതുതന്നെ. അതു് ഇതു വർഷമേയുള്ളു; കൂടുതലില്ല എന്നു വരുന്നതുകൊണ്ടു് ഉൽക്കണ്ഠിതനാകരുതു്. ശരീരത്തിന്റെ തുക്കത്തിൽ അസംതുച്ഛിയില്ലാതിരിക്കെ, ആയുഷ്കാലത്തിന്റെ പരിമാണത്തിലും അതില്ലാതിരിക്കുകയാണു വേണ്ടതു്.

മനുഷ്യരെ യുക്തിവാദത്താൽ സൽക്കർമ്മനിരതരാക്കുവാൻ നോക്കണം. യുക്തിവാദംകൊണ്ടു് കാര്യം സാധിക്കാത്തപക്ഷം, അവരുടെ ഇഷ്ടാനിഷ്ടങ്ങൾ വകവയ്ക്കാതെ പ്രവർത്തിക്കുന്നതു ന്യായമായിരിക്കുമെങ്കിൽ, അങ്ങനെ ചെയ്യുന്നതിനും വിരോധമില്ല. എന്നാൽ ബലപ്രയോഗത്തിനു തയ്യാറാവരുതു്. ബലാൽക്കാരേണ ആരെങ്കിലും നിന്നെത്തടുക്കുന്നതായാൽ, പ്രവർത്തിച്ചിടത്തോളംകൊണ്ടു് സംതുച്ഛനായി അടങ്ങിക്കൊള്ളണം; അതിനും പുറമേ, നിനക്കു നേരിട്ട തടസ്സത്തെത്തന്നെ ഏതെങ്കിലും സൽഗുണത്തിന്റെ പ്രകാശനത്തിനു് സന്ദർഭമാക്കിക്കൊള്ളുകയും വേണം. നീ ആർക്കുവേണ്ടി പ്രവർത്തിക്കുവാനാണോ ആദ്യം ഉദ്യമിച്ചതു്, അവർക്കു വിരോധമില്ലാത്തപക്ഷം അക്കാർക്കു് കഴിയുന്നതു പ്രവർത്തിക്കണമെന്ന ഉദ്ദേശ്യമല്ലാതെ, അസാധ്യമായതു സാധിച്ചുകഴയാമെന്ന മോഹമല്ലല്ലോ നിനക്കുണ്ടായിരുന്നതു്. നിന്റെ ഉദ്ദേശ്യം അനുസരിച്ചു് നീ ഉദ്യമിച്ചു; ഉദ്യമത്തിന്റെ ഫലം

എന്നായാലും, ഉദ്യമിക്കണമെന്ന നിന്റെ ഉദ്ദേശ്യം സാധിച്ചുകഴിഞ്ഞു; അതു തന്നെയാണു വേണ്ടതും.

യശസ്സിനായി കാംക്ഷിച്ചു കൊണ്ടിരിക്കുന്നവൻ വിചാരിക്കുന്നത് അവന്റെ ശ്രേയസ്സ് ഇതരന്മാരുടെ വാക്കിലും പ്രവൃത്തിയിലും സ്ഥിതിചെയ്യുന്നുവെന്നാണ്. സുഖഭോഗങ്ങളെക്കാമിക്കുന്നവൻ ഇതുപോലെ തന്റെ വികാരങ്ങളെ സമാശ്രയിച്ച് സംതൃപ്തി നേടുന്നു. എന്നാൽ വിവേകജ്ഞാനമുള്ളവനാകട്ടെ, തന്റെ ശ്രേയസ്സ് തന്റെ പ്രവൃത്തികളെ ആശ്രയിച്ചിരിക്കുന്നുവെന്നാണ് വിശ്വസിക്കുന്നത്.

ഒന്നിനെക്കുറിച്ചും ഗുണദോഷനിരൂപണം ചെയ്യാതെ ആത്മാവിനെ പ്രശാന്തമായി വച്ചുകൊള്ളാൻ നമുക്കു കഴിയും. അഭിപ്രായങ്ങളുടെ രൂപവൽക്കരണത്തിൽ ബാഹ്യവസ്തുക്കൾ ഭാഗഭാക്കുകകയില്ല; അവയ്ക്കു തിന്മ ശക്തിയുമില്ല.

അന്യർ പറയുന്നതെന്തെന്ന് കഴിയുന്നിടത്തോളം അവരുടെ നിലയിൽ നിന്നുകൊണ്ടു തന്നെ മനസ്സിലാക്കാൻ ശ്രദ്ധാപൂർവ്വം നീ പരിശീലിക്കണം.

മക്ഷികാസമൂഹത്തിനു ശ്രേയസ്ക്കരമല്ലാത്തത് മക്ഷികയ്ക്കും ശ്രേയസ്ക്കരമാകുകയില്ല.

നാവികന്മാർ അമരക്കാരനെയും രോഗികൾ വൈദ്യനെയും അല്ലാതെ മറ്റാരെയെന്ന് അനുസരിക്കുക? നാവികന്മാരും രോഗികളും അനുസരണക്കേടു കാണിച്ചാൽ, അവരുടെ രക്ഷയ്ക്കുവേണ്ടതു ചെയ്യാൻ അമരക്കാരനും വൈദ്യനും സാധിക്കുമോ?

എന്നോടുകൂടി ഇഫലോകത്തിൽ പ്രവേശിച്ചവരിൽ എത്രയോ പേർ ഇവിടം വിട്ടു പോയിക്കഴിഞ്ഞിരിക്കുന്നു.

മഞ്ഞപ്പിത്തം പിടിപെട്ടിട്ടുള്ളവന് തേൻ കയ്പുരസമുള്ളതായിത്തോന്നും; ചേപ്പട്ടിയുടെ വിഷം ഏറിട്ടുള്ള

വൻ ജലം ഭയമേതുകമാകുന്നു. ചെറുകുട്ടികൾക്കു പന്ത്രട്ടു ഉത്സാഹപ്രദമായ ഒരു വിനോദസാധനമാണ്. ഇങ്ങനെ ഓരോ കൂട്ടരുടെയും വാസന ഓരോ വിധത്തിലായതിനാൽ, നിനക്കു കോപം തോന്നണമെന്നുണ്ടോ? തെറ്റായ അഭിപ്രായത്തിന് മഞ്ഞപ്പിത്തത്തിന്റെ വികാരത്തെയും ചേപ്പട്ടിവിഷത്തെയും അപേക്ഷിച്ച് ശക്തിക്കുറവുണ്ടെന്നാണോ നീ വിചാരിക്കുന്നത്?.

നിന്റെ സ്വന്തം പ്രകൃതിയുടെ ഇച്ഛയനുസൃതമായിട്ടു ജീവിക്കുന്നതിന് നിനക്കു യാതൊരു പ്രതിബന്ധവുമില്ല; വിശ്വപ്രകൃതിയുടെ അഭിമതം അനുസരിച്ചല്ലാതെ യാതൊന്നും നിനക്കു സംഭവിക്കുകയുമില്ല.

ഓരോ മനുഷ്യൻ പ്രീണിപ്പിക്കാൻ സാഹസപ്പെടുന്നത് ഏതുതരം ആളുകളെയാണെന്നും എന്തുകാര്യസാധ്യത്തിനാണെന്നും എന്തെല്ലാം പ്രവൃത്തികളെക്കൊണ്ടാണെന്നും ആലോചിക്കണം. സമസ്തവസ്തുക്കളെയും എത്രയും വേഗത്തിൽ കാലം ആവരണം ചെയ്യുകയും; എത്ര എണ്ണത്തെ ആവരണം ചെയ്യുകഴിഞ്ഞു!



ഏഴാം അദ്ധ്യായം

തിന്മയെന്നാൽ എന്ത്? അതു നീ പലപ്പോഴും കണ്ടിട്ടുള്ളതാണ്. അത്തരത്തിൽ എന്തെങ്കിലും സംഭവിക്കുന്ന സന്ദർഭത്തിൽ, അതു നിനക്കു പരിചിതമാണെന്നു ബോധം മനസ്സിൽ ഉണ്ടായിരിക്കണം. മണ്ണിലും വിണ്ണിലും എങ്ങും ഒരേ കാര്യങ്ങൾ തന്നെ കാണപ്പെടുന്നു. പുരാതനചരിത്രത്തിലും മധ്യകാലചരിത്രത്തിലും ആധുനികചരിത്രത്തിലും എല്ലാം അവയുടെ വിവരങ്ങളെല്ലാതൊന്നുമില്ല. നഗരങ്ങളിലും ഗൃഹങ്ങളിലും കൂടി അവയ്ക്കു വ്യത്യാസമില്ല. പുതിയതായ യാതൊന്നുമില്ല; സകലതും സുപരിചിതങ്ങളാണ്, ക്ഷണസ്ഥായികളുമാണ്.

തത്പരങ്ങൾക്ക് ആധാരഭൂതങ്ങളായ ചിന്തകൾ നശിക്കാതെ തത്പരർ നശിക്കുകയില്ല. ഈ ചിന്തകളെ നിരന്തരം ഉജ്ജ്വലിപ്പിച്ചു കൊണ്ടിരിക്കുവാൻ നിനക്കു കഴിയും. ഏതിനെക്കുറിച്ചും ശരിയായ അഭിപ്രായം പുലർത്തുന്നതിന് ഏനിക്കു സാധിക്കും; ആ സ്ഥിതിക്ക്, എന്റെ മനസ്സിന് ഉൽകണ്ഠ തോന്നേണ്ട ആവശ്യമില്ല. ബാഹ്യവസ്തുക്കളുമായി എന്റെ മനസ്സിന് യഥാർത്ഥമായ ബന്ധമൊന്നുമില്ലതന്നെ. നിന്റെ മനോഭാവം എപ്പോഴും ഈ വിധമായിരുന്നാൽ, നിനക്കും ഏതവസ്ഥയിലും നിവൺ നില്ക്കാം. ജീവിതം എങ്ങോട്ടു തിരിഞ്ഞു പോയാലും അതിനെ ശരിയായ വഴിയ്ക്കു വീണ്ടുകൊണ്ടു വരാൻ വേണ്ട ശക്തിയും സ്വാതന്ത്ര്യവും നിനക്കുണ്ട്. കാര്യങ്ങളെ യഥാപൂർവ്വം അവലോകനം ചെയ്യാൽ മതി. ഇങ്ങനെ ചെയ്യുന്നതാണ് വ്യതിചലിക്കുന്ന ജീവിതത്തെ വീണ്ടുകൊണ്ടുവരാനുള്ള ഉത്തമോപായം.

സാധാരണമായ ജീവിതം എന്താണെന്നു നോക്കുക. ആഡംബരഭ്രമം, നാടകശാല, കന്നുകാലികളുടെ പഠനം കന്തപ്പയറം, പട്ടികൾക്ക് എറിഞ്ഞു കൊടുക്കുന്ന അസ്ഥിക്കുഷണം, മീൻകയത്തിൽ വിതറപ്പെടുന്ന അരിമണികൾ, ഉറവുകളുടെ ബലപ്പാടുകളും ചുമടുചുമക്കലും, ഭയാകലങ്ങളായ എലികളുടെ ഓട്ടം, പാവക്കൂത്തു് ഇതൊക്കെയാണ് ജീവിതത്തിലെ പിരളികൾ. ഇവയ്ക്കിടയിൽ പരിഭ്രമം വെടിഞ്ഞു് മനുശാന്തി പാലിക്കണം. മനുഷ്യൻ ഏതെല്ലാം കാര്യങ്ങൾക്കു വേണ്ടി ഔത്സുക്യം പ്രദർശിപ്പിക്കുന്നുവോ, അതിൽനിന്നും അവന്റെ യഥാർത്ഥമായ വില മനസ്സിലാക്കാം.

സഭാഭാഷണത്തിൽ, പറയുന്നതെല്ലാം നീ ശ്രദ്ധിക്കണം. അതുപോലെ പ്രവൃത്തികളിലും എന്തെല്ലാമാണ് സാധിക്കുന്നതെന്നു സൂക്ഷിച്ചു കൊള്ളണം. ഒന്നിൽ, വാക്കുകളാൽ പരാമർശിക്കപ്പെടുന്ന വസ്തുതയും, മറ്ററിതിൽ പ്രവൃത്തിയുടെ ഉദ്ദേശ്യവുമാണ് ഗ്രഹിക്കാൻ നോക്കേണ്ടതു്.

ഇക്കാര്യം സാധിക്കാൻ വേണ്ടിടത്തോളം ബുദ്ധി വൈഭവം എനിക്കുണ്ടോ? ഉണ്ടെങ്കിൽ വിശ്വപ്രകൃതിയാൽ നൽകപ്പെട്ടിട്ടുള്ള ഒരുപകരണമായി ഞാൻ അതിനെ കാര്യനിർവഹണത്തിനുവേണ്ടി വിനിയോഗിക്കും. വൈഭവം ഇല്ലെന്നുവരുന്നപക്ഷം, ഒന്നുകിൽ ഞാൻ കാര്യത്തിൽ നിന്നു വിരമിക്കുകയും, പ്രതികൂലമായ കരണമൊന്നുമില്ലെങ്കിൽ, അതു് കൂടുതൽ സമർത്ഥമായിച്ചെയ്യാൻ യോഗ്യതയുള്ള മറ്റൊരാൾക്ക് വിട്ടുകൊടുക്കുകയും ചെയ്യും; അല്ലെങ്കിൽ, എന്റെ പ്രേരണയ്ക്കു വശംവദനായി പൊതുനന്മയ്ക്കു പ്രയോജനപ്രദവും ഉചിതവുമായ രീതിയിൽ പ്രവർത്തിക്കാൻ ശക്തനായ ആരുടെയെങ്കിലും സാഹായ്യത്തോടുകൂടി എന്റെ കഴിവിനൊത്തവണ്ണം ഞാൻ ആകാര്യം അനുഷ്ഠിക്കും. തനിയെ ആയാലും പരാശ്രയ

ത്തോടു കൂടിയായാലും സമുദായഗുണ (ലോകസംഗ്രഹ) ത്തിന് യോജിച്ചവിധവും പ്രയോജനകരവും ആയിരിക്കണമെന്ന ആദർശത്തെ അവലംബിച്ചുകൊണ്ടുതന്നെ ഞാൻ ഏതും പ്രവർത്തിക്കും.

കീർത്തിപ്രചുരിമയാൽ സുപ്രസിദ്ധരായിരുന്ന എത്രയോ മനുഷ്യർ വിസ്തൃതിയുടെ അന്ധകാരത്തിൽ ആണ്ടുപോയിരിക്കുന്നു. ഇതുപോലെ അന്യരുടെ യശസ്സിനെ ദിഗന്തങ്ങളിൽ പ്രചരിപ്പിച്ചിരുന്ന നിരവധി ജനങ്ങളും തിരോഭവിച്ചുകഴിഞ്ഞു.

സാഹായ്യം സ്വീകരിക്കുന്നതിൽ ലജ്ജ തോന്നേണ്ടതില്ല. നഗരത്തെ ആക്രമിക്കുന്ന സൈന്യസംഘത്തിൽ ഭടന്റെ കർത്തവ്യം അനുഷ്ഠിക്കുകയാണ് നീന്റെ ധർമ്മം. ആ സ്ഥിതിക്ക്, നീ മുടന്തനാണെങ്കിൽ, കോട്ടയിലും കൊത്തളത്തിലും പരാശ്രയംകൂടാതെ കയറുന്നതെങ്ങനെ? തനിയേ കയറുക സാധ്യവുമല്ലല്ലോ.

ഭാവുകാന്തങ്ങൾ ചിന്തിച്ച് വ്യാകുലനാകരുത്. വർത്തമാനകാര്യങ്ങളിൽ നീ വിനിയോഗിച്ചുപോരുന്ന വിവേകശക്തിക്കു ന്യൂനത സംഭവിക്കാതെതന്നെ, ആവശ്യമുള്ളപക്ഷം ഭാവുകാന്തങ്ങളെയും നിനക്ക് അഭിമുഖീകരിക്കാം.

സമസ്തവസ്തുക്കളും പരിശുദ്ധമായ ഒരു ബന്ധത്താൽ കെട്ടുപെട്ടാണ് കിടക്കുന്നത്. മരൊന്നിനോടു ബന്ധമില്ലാത്ത യാതൊന്നും കാണപ്പെടുന്നില്ല. പരസ്പരബലങ്ങളും സമപ്രാധാന്യങ്ങളുമായ വസ്തുക്കളുടെ സഞ്ചയത്താൽ വ്യവസ്ഥിതമത്രേ ഈ വിശ്വം. ഇപ്രകാരം സമസ്തവും ചേന്ന് വിശ്വം ഒന്നായിരിക്കുന്നു; സമസ്തത്തിലും വ്യാപ്തമായിരിക്കുന്ന ദൈവവും ഒന്നാകുന്നു. വിശ്വവസ്തുവും ഒന്നുതന്നെ; വിശ്വത്തിൽ പ്രവർത്തിക്കുന്ന ഹിതമവും ഒന്നുതന്നെ. ബുദ്ധിപൂർവ്വം ജീവിക്കുന്ന സകല ജീവികളിലും ഒരേ ജ്ഞാനചൈതന്യവും ഒരേ സത്യവും പരിലസി

ക്കുന്നു. ജീവനും ഒരേ സൃഷ്ടിശക്തിയുടെ പ്രേരണയ്ക്കു ധീനമായി സകല ജീവികളിലും ഒരേ രീതിയിൽ വികാസപുത്തിയെ പ്രാപിക്കുന്നു.

ജഡമായ സകല വസ്തുക്കളും ക്ഷണനേരംകൊണ്ടു വിശ്വവസ്തുവിൽ ലയിക്കുന്നു. അതുപോലെ, കാരണങ്ങളും വിശ്വകാരണത്തിൽ വിലയം പ്രാപിക്കുന്നു. സ്മരണകളെല്ലാം അനന്തമായ കാലവിസ്തൃതിയിലും അടിയുന്നു.

ബുദ്ധിപൂർവ്വം ജീവിക്കുന്നവരുടെ വിവേകജന്യങ്ങളായ പ്രവൃത്തികൾ പ്രകൃത്യനുസൃതങ്ങളാകുന്നു.

നീ തനിയെ അല്ലെങ്കിൽ പരാത്രയത്തോടു കൂടിയെങ്കിലും നിവർത്തനെ നില്ക്കണം.

ഒരു ശരീരത്തിൽപ്പെട്ട അവയവങ്ങളെന്നപോലെ ഏകതപബോധത്തോടുകൂടിത്തന്നെയാണു് വ്യക്തികളായി വേർതിരിഞ്ഞു സ്ഥിതിചെയ്യുന്ന മനുഷ്യൻ വർത്തിക്കേണ്ടതു്. അവർ ഒരേ കായ്ത്തിൽ സഹകരിക്കാൻ ആവിർഭൂതരാകുന്നു. 'ബുദ്ധിയുള്ളജീവികളുടെ സമഷ്ടിയിൽ ഞാൻ ഒരംഗമാണു്' എന്നിങ്ങനെ നീ പലപ്പോഴും ധ്യാനിക്കുന്നതായാൽ, ഈ തത്വത്തിന്റെ ജ്ഞാനം നിന്റെ ബുദ്ധിയിൽ നല്ലവണ്ണം ഉറയ്ക്കും. 'അംഗം' എന്നതിനു പകരം 'അംശം' എന്നാണു് നീ വിചാരിക്കുന്നതെങ്കിൽ, നിനക്കു് അന്യരെ ഹൃദയപൂർവ്വം സ്നേഹിക്കാനോ, അവരുമായി സഹകരിക്കാനോ വേണ്ട മനോഭാവം ഉണ്ടായിട്ടില്ലെന്നു സ്പഷ്ടമായിത്തീരും. പരോപകാരത്തിൽ നിന്നും ഉണ്ടാകുന്ന ആനന്ദം അനുഭവിക്കാനായിട്ടുമാത്രം പരോപകാരം അനുഷ്ഠിക്കുകയെന്ന തത്വം നിനക്കിനിയും ബോധ്യമായിട്ടില്ല; നീ പരോപകാരം ചെയ്യുന്നുണ്ടെങ്കിൽ, അതു് ലോകമയ്ക്കുടയ്ക്കു് കൂടാതെ കഴിയുകയില്ലല്ലോ എന്നു വിചാരിച്ചിട്ടുമാത്രമാകുന്നു; അല്ലാതെ, അതു നിന്റെ നന്മയ്ക്കു് ആവശ്യമാണെന്ന ബോധം നിമിത്തമല്ല.

പുറമേ നിന്നു പറ്റുന്ന ഏതു ആഘാതവും എന്റെ ശരീരാംശങ്ങൾക്കു മാത്രമായിരിക്കട്ടെ; അതുകൊണ്ട് അവ ഭൂഖിക്കുന്നുവെങ്കിൽ ഭൂഖിക്കുകയും ചെയ്യുകൊള്ളട്ടെ. എന്നാൽ, സംഭവിക്കുന്നതെല്ലാം തിന്മയാണെന്ന വിചാരം ഉണ്ടായിരുന്നാലല്ലാതെ, അത്തരം ആഘാതങ്ങളൊന്നും എന്നെ ബാധിക്കുകയില്ല. അപ്രകാരമുള്ള വിചാരങ്ങളെ വർജ്ജിക്കാൻ വേണ്ട ശക്തി എനിക്ക് തികച്ചും ലഭ്യമായിട്ടുണ്ട്.

അന്വർ എന്തും പറയുകയോ പ്രവർത്തിക്കുകയോ ചെയ്യട്ടെ; ഞാൻ സർവ്വത്തനായിട്ടുതന്നെ ജീവിക്കും. ജനങ്ങൾസപണ്ണത്തെയും രത്നത്തെയും ഭൂഷിച്ചു എന്തു എന്തുതന്നെ പറയുകയോ പ്രവർത്തിക്കുകയോ ചെയ്യാലും അവയുടെ വണ്ണപ്രകാശത്തിനോ മേന്മയ്ക്കോ മാറ്റമൊന്നും സംഭവിക്കുകയില്ലല്ലോ.

അന്തരാത്മാവിന്റെ ശാന്തത ഭഞ്ജിക്കപ്പെടുന്നില്ല; അതിന് യോഗ്യവികാരങ്ങളോ ഭൂഖമോ സംഭവിക്കുന്നുമില്ല. അതിനെ ഭയപ്പെടുത്തുകയോ, ഭൂഖിപ്പിക്കുകയോ വേണമെന്നുള്ളവർ യഥേഷ്ടം ശ്രമിച്ചുകൊള്ളട്ടെ; അന്തരാത്മാവ് സ്വന്തം നിലയിൽ ഭൂഖിച്ചുവെന്നോ, വികാരങ്ങൾക്കധീനമായിത്തീർന്നുവെന്നോ വരികയില്ല. ദേഹം തന്നെയും അതിന് ഭൂഖം തോന്നുകയില്ലെന്ന്, കഴിയുമെങ്കിൽ വിചാരിച്ചുകൊള്ളേണ്ടതാണ്; തീരെ നിവൃത്തിയില്ലെങ്കിൽമാത്രമേ അതു ഭൂഖത്തിന് അധീനമായി ഭവിക്കാവൂ. ഭയവും വേദനയും മറ്റും അനുഭവിക്കാൻ വേണ്ട ശക്തിയും അവയെക്കുറിച്ച് നിരൂപണംചെയ്യാൻ വേണ്ട സാമർത്ഥ്യവും അധികാരമുള്ള മനസ്സു തന്നെയും യഥാർത്ഥത്തിൽ ഭൂഖം അനുഭവിക്കുന്നുണ്ടെന്നു പറഞ്ഞുകൂടാ; അതു ശരീരത്തിന്റെ ഉൽബോധനങ്ങളെ കണ്ണമടച്ച് പിൻതാങ്ങുകയുമില്ല. വിവേകബുദ്ധിക്കും അതിന്റെ സ്വന്തം സ്ഥിതിയല്ലാതെ മറ്റൊന്നും നോക്കേ

ണ്ടതില്ല; അതിനാൽ അത് സ്വയം ക്ഷുബ്ധവും പ്രതിബലവുമായിത്തീരാമെന്നല്ലാതെ, ബാഹ്യമായ കാരണത്താൽ ക്ഷോഭത്തിനോ, പ്രതിബന്ധത്തിനോ പാത്രമാവുകയില്ല.

ആത്മരതി (ആനന്ദം) ഒരുത്തമദേവതയാകുന്നു. അല്ലയോ ഭാവനാശക്തി, (സങ്കല്പശക്തി) നീ എന്താണ് ഇവിടെ ചെയ്യുന്നത്? പൊയ്ക്കൊള്ളുക, ദേവന്മാരുടെ പേരിൽ ഞാനപേക്ഷിക്കുന്നു, നീ വന്ന വഴിനോക്കി പൊയ്ക്കൊള്ളുക; നിന്നെ എനിക്കാവശ്യമില്ല. നീ പഴയ പതിവനുസരിച്ചു വന്നതായിരിക്കാം. എനിക്ക് നിന്നോടു കോപമില്ല; നീ പോകണമെന്നുമാത്രം ഞാനപേക്ഷിക്കുന്നു.

പരിവർത്തനത്തിൽ ഭയമുണ്ടോ? എന്തിനു ഭയപ്പെടുന്നു? പരിവർത്തനം നടക്കാതിരുന്നാൽ ഏതെങ്കിലും ആവിർഭവിക്കുമോ? വിശ്വപ്രകൃതിക്ക് ഏറ്റവും യോഗ്യവും തൃപ്തിപ്രദവും അതല്ലേ? വിറകുകൊള്ളിയുടെ പരിവർത്തനത്തിന്റെ ഫലമായിട്ടല്ലേ നിനക്ക് കളിക്കാൻ ചൂടുവെള്ളം ഉണ്ടാകുന്നത്? അതുപോലെ നീ കഴിക്കുന്ന ആഹാരപദാർത്ഥങ്ങൾ പരിവർത്തിക്കുന്നതുകൊണ്ടല്ലേ നിനക്ക് ശരീരപുഷ്ടി ലഭിക്കുന്നത്? ഉപയോഗപ്രദമായ ഏതെങ്കിലും കാര്യം പരിവർത്തനംകൂടാതെ നിറവേറുമോ? നിനക്കും പരിവർത്തനമുണ്ടാകുമെന്നും, അത് നിനക്കും വിശ്വപ്രകൃതിക്കും ഒന്നുപോലെ ആവശ്യകമാണെന്നും നീ ഗ്രഹിക്കുന്നില്ലേ?

ശക്തിയേറിയ ഒരു മഹാപ്രവാഹത്തിൽ കൂടിയെന്ന പോലെ, ജഗദപസ്തുവിൽ കൂടി സകല ശരീരികളും അതിവേഗത്തിൽ ഒഴുകിക്കൊണ്ടിരിക്കുന്നു. നമ്മുടെ ശരീരത്തിലെ അവയവങ്ങളോരോന്നും ശരീരവുമായി ബന്ധപ്പെട്ടിരിക്കുന്നു. അതുപോലെ അവ ഓരോന്നും അതിന്റെ പ്രകൃതിയാൽ സമഷ്ടിയുമായി സംബന്ധപ്പെട്ടിരിക്കുന്നു.

അതിനും പുറമേ, പരസ്പരം സഹകരിക്കുകയും ചെയ്യുന്നു. ക്രിസിപ്പസ്, സാക്രട്ടീസ്, എപ്പിക്റ്ററ്റസ് മുതലായ എത്രയോ മഹാനാരെയും ചിന്തകന്മാരെയും കാലം കബളീകരിച്ചു കഴിഞ്ഞു! എല്ലാ മനുഷ്യരുടേയും എല്ലാ ജന്തുക്കളുടേയും ഗതി ഇതു തന്നെ എന്ന വിചാരം നിനക്ക് എപ്പോഴും ഉണ്ടായിരിക്കണം.

മനുഷ്യന്റെ ഘടനാവിശേഷം അനുവദിക്കാത്തതോ, അനുവദിക്കാത്ത രീതിയിലുള്ളതോ, അഥവാ ഇപ്പോൾ അനുവദിക്കാത്തതോ ആയ വല്ലതും ഞാൻ ചെയ്യുപോകുമോ എന്ന ഒരു സംഗതിയിൽ എന്റെ മനസ്സ് അസ്വസ്ഥമായി ചമഞ്ഞിരിക്കുന്നു.

സമസ്തവും നിനക്ക് വിസ്മൃതമായിത്തീരുന്ന കാലം വിദൂരമല്ല. സമസ്തത്തിനും നീ വിസ്മൃതനായിത്തീരുന്ന കാലവും അങ്ങനെ തന്നെ.

അപകാരം ചെയ്യുന്നവരെപ്പോലും സ്നേഹിക്കുകയെന്നത് മനുഷ്യന്റെ ഒരു വിശേഷധർമ്മമാകുന്നു. അപകാരകാരികളായിട്ടു തീരുന്നപക്ഷം നിന്റെ സഹോദരന്മാരാണെന്നും അവർ അജ്ഞതമൂലം ഉദ്ദേശിക്കാതെയാണു് അപ്രകാരം പ്രവർത്തിച്ചുപോകുന്നതെന്നും അവരും നിന്നെപ്പോലെ മരിക്കാനുള്ളവരാണെന്നും നീനക്കു ബോധം ഉണ്ടാകുമ്പോൾ, മുൻപറഞ്ഞ സ്നേഹത്തിനു് നിന്നിൽ സ്ഥിരപ്രതിജ്ഞ സിദ്ധിക്കും. വാസ്തുവത്തിൽ അവരുടെ അപകാരപ്രവൃത്തി നിനക്കു യാതൊരു ദോഷവും ചെയ്യുന്നില്ല. അതു നിമിത്തം നിന്റെ അന്തരാത്മാവിനുള്ള സുസ്ഥിതിക്കു് വ്യത്യാസമൊന്നും സംഭവിക്കുന്നില്ലല്ലോ.

ജഗൽകാരണശക്തി ജഗദപസ്തുവെക്കൊണ്ടു്, കലാനിപുണൻ അരക്കുകൊണ്ടെന്നപോലെ, ഓരോന്നു നിർമ്മിക്കുന്നു. ആ ശക്തി ഇതാ ഒരു കുതിരയെ സൃഷ്ടിച്ചുവെന്നു വിചാരിക്കുക. ഉത്തരക്ഷണത്തിൽ അതിനെ

നശിപ്പിച്ചു അതിന്റെ പദാർത്ഥം കൊണ്ട് ഒരു മരത്തെ നിർമ്മിക്കും; അതും നശിപ്പിച്ചു പിന്നീടൊരു മനുഷ്യനെ സൃഷ്ടിക്കും; പിന്നെ മറ്റൊന്നുണ്ടാക്കും. ഇങ്ങനെ കാരണശക്തിയുടെ പ്രവൃത്തി നിരന്തരം തുടർന്നു കൊണ്ടിരിക്കുന്നു. ഇരുവിധം നിർമ്മിക്കപ്പെടുന്ന ഒരോന്നും അല്പകാലത്തേയ്ക്കുമാത്രമേ സ്ഥിതിചെയ്യുന്നുള്ളൂ. ഇവയുടെ സൃഷ്ടിയെന്നതുപോലെ സംഹാരവും കാരണശക്തി നിഷ്പ്രയാസം നടത്തുന്നു. ഉടഞ്ഞു പോകുന്നതിൽ വെച്ച് ഈ പാത്രങ്ങൾക്ക് ദുഃഖം ഉണ്ടാകുന്നില്ല; ആദ്യം നിർമ്മിക്കപ്പെട്ടപ്പോൾ ഇവയ്ക്ക് സുഖവും തോന്നിയിരുന്നില്ല.

കോപസൂചകമായ മുഖഭാവം അപ്രാകൃതികമാകുന്നു. കോപഭാവം കൂടുകൂടെയുണ്ടാകുന്നതിന്റെ ഫലമായി മുഖസൗന്ദര്യം നശിച്ചുപോകുമെന്നല്ല, മുഖത്തിന് അതിന്റെ പൂർവ്വസൗഭാഗ്യം ഒരിക്കലും വീണ്ടുകിട്ടാൻ നിവൃത്തിയില്ലാത്ത ഒരു ദുർദ്ദശ വന്നുചേരുകയും ചെയ്യും. കോപഭാവം പ്രകൃതിക്ക് യോജിച്ചതല്ലെന്നുള്ളതിന് ഈ വസ്തുതതന്നെ തെളിവാകുന്നു. ഒരു സംഗതി പ്രകൃതിക്കു വിരുദ്ധമാണെന്നറിയാനുള്ള ശക്തിതന്നെ നഷ്ടമായിത്തീരുന്നതായാൽ, പിന്നെ ജീവിതംകൊണ്ടെന്തു പ്രയോജനം?

സമഷ്ടിയെപ്പരിരക്ഷണം ചെയ്യുന്ന പ്രകൃതി ഇക്കാരണമെന്ന എല്ലാ വസ്തുക്കളെയും പരിവർത്തിപ്പിക്കുകയും അവയുടെ പദാർത്ഥം ഉപയോഗിച്ച് അന്യവസ്തുക്കളെ നിർമ്മിക്കുകയും അവയെയും പരിവർത്തിപ്പിച്ച് പിന്നെയും വേറെ വസ്തുക്കളെ സൃഷ്ടിക്കുകയും ചെയ്യുന്നു. ഇങ്ങനെ പ്രപഞ്ചം എപ്പോഴും നവീകൃതമായിക്കൊണ്ടിരിക്കുന്നു.

നിനക്ക് ആരെങ്കിലും അപകാരം ചെയ്താൽ, നന്മതിന്മകളെക്കുറിച്ച് എന്തു ധാരണയോടുകൂടിയാണ് അയാൾ അതു ചെയ്തതെന്ന് നീ ഉടനേ ആലോചിക്കണം. അയാളുടെ ധാരണ മനസ്സിലായിക്കഴിയുമ്പോൾ, അയാളോട് നിനക്ക് അനുകമ്പയല്ലാതെ, കോപമോ അയാ

കൂടെ പ്രവൃത്തിയിൽ ആശ്ചര്യമോ തോന്നുകയില്ല. നന്മയെ കുറിച്ച് അയാളുടെയും നിന്റെയും ബോധം ഒന്നതന്നെയോ തുല്യമോ ആയിക്കൊണ്ടുണ്ടെന്നുപക്ഷം, അയാളുടെ പ്രവൃത്തിയെ ക്ഷണവ്യമായിക്കരുതേണ്ടതു് നിന്റെ ധർമ്മമായിരിക്കും. അയാൾ നന്മയെന്നോ തിന്മയെന്നോ ധരിച്ചിട്ടുള്ളതു് നിന്റെ അഭിപ്രായപ്രകാരം തെറ്റാണെന്നുവന്നാൽ, തെറ്റാചരിച്ചുവന്നോടു് നീ പൂർവ്വാധികം സൗജന്യവാനായിട്ടു വർത്തിക്കുമെന്നതു നിശ്ചയവുമാണല്ലോ.

നിനക്കുള്ളവയെക്കുറിച്ചല്ലാതെ ഇല്ലാത്തവയെക്കുറിച്ച് അധികമൊന്നും ചിന്തിക്കരുതു്. ഉള്ളവയിലും ഉത്തമങ്ങളായവയെ പ്രത്യേകം വകതിരിക്കുകയും അവയില്ലാതിരുന്നവയിൽ നീ എത്രമാത്രം ഉൽകണ്ഠിതനായി ആരാഞ്ഞുനടന്നു് ക്ലേശിക്കുമായിരുന്നവെ നു് ആലോചിക്കുകയും വേണം. ഉത്തമങ്ങളായിട്ടു കരുതപ്പെടുന്നവയേയും ഒരതിർത്തിക്കുറ്റം വില വയ്ക്കരുതു്. അങ്ങനെ ചെയ്താൽ, അവ ഇല്ലാതായിപ്പോകുമ്പോൾ നിനക്കുണ്ടാകുന്ന അസ്വാസ്ഥ്യം അസീമമായിരിക്കും.

നീ അന്തരാത്മാവിൽ അടങ്ങി വിശ്രമിക്കണം. ന്യായമായ പ്രവൃത്തിയാൽ സന്തുഷ്ടവും ശാന്തവുമായി വർത്തിക്കുകയെന്നതാണു് അന്തരാത്മാവിന്റെ സ്വഭാവം.

വാസനകളെ നിർമ്മാർജ്ജനം ചെയ്യുകയും കാമപ്രേരണകളെ തടയുകയും വർത്തമാനകാലസംഗതികളിൽ മാത്രം ശ്രദ്ധവയ്ക്കുകയും വേണം. നിനക്കും അന്യർക്കും സംഭവിക്കുന്നതെന്തെല്ലാമെന്നും നോക്കി മനസ്സിലാക്കേണ്ടതാവശ്യമാകുന്നു. വിവിധവസ്തുക്കളിൽ ഓരോന്നും കാരണമോ കാര്യമോ എന്നു നീ വിവേചിച്ചു് ഗ്രഹിക്കണം. ആരെങ്കിലും പ്രവർത്തിക്കുന്ന അപകാരം ആയാളിൽത്തന്നെ തങ്ങിനില്ക്കുത്തക്കവണ്ണം പെരുമാറുകയും വേണ്ടതാകുന്നു.

പറയപ്പെടുന്നവാക്കുകളിൽ നീ ശ്രദ്ധപതിപ്പിക്കണം. കർത്താവും കർമ്മവും ഒന്നുപോലെ നിന്റെ ബുദ്ധിക്ക് അനുസന്ധാനവിഷയമാകേണ്ടതാണ്.

സരളതയും വിനയവും നിന്റെ അലംകാരങ്ങളായിത്തീരണം. പുണ്യത്തിലും പാപത്തിലും ഉൾപ്പെടാത്ത വസ്തുക്കളിൽ ഉദാസീനതയാണു വേണ്ടത്. മനുഷ്യവർഗ്ഗത്തെ സ്നേഹിക്കുകയും ഈശ്വരനെ അനുസരിക്കുകയും വേണം. നിയമഭേദത സർവ്വത്തെയും ഭരിക്കുന്നുവെന്ന് കവി പറയുന്നു. സകലതും നിയമത്തിനധീനമാണെന്നാണ് ഇതിനർത്ഥം.

മരണം—പ്രപഞ്ചം എന്നത് അണുസംഘാത സ്വരൂപമാണെങ്കിൽ, മരണം ഒരു വിധോജനപ്രക്രിയയാകുന്നു. നേരേമറിച്ച്, സംയുക്തസ്വരൂപമായ ഏകവസ്തുവാണ് പ്രപഞ്ചമെങ്കിൽ, മരണമെന്നത് നിശ്ശേഷനാശമോ അവസ്ഥാന്തരപ്രാപ്തിയോ ആയിരിക്കും.

വേദന—അസഹ്യമായ വേദന നമ്മുടെ ജീവനെ അപഹരിക്കും. ദീർഘകാലം തുടന്നു നില്ക്കുന്നതാണെങ്കിൽ അത് സഹിക്കത്തക്കതായിത്തീരും; അതു നിമിത്തം മനസ്സിന് അശാന്തിയോ, അന്തരാത്മാവിനു കെടുതലോ സംഭവിക്കുകയുമില്ല; വേദനയാൽ പീഡിതങ്ങളാകുന്ന ശരീരഭാഗങ്ങൾ അവയുടെ വികാരത്തെ പ്രകാശിപ്പിച്ചു കൊള്ളട്ടെ.

കീർത്തി-കീർത്തിയെ ഉപാസിക്കുന്നവരുടെ മനഃസ്ഥിതിയെന്തു്? അവർ എന്തെല്ലാം വഴ്ജിക്കുന്നു? എന്തെല്ലാം ആരായുന്നു? എന്നൊക്കെ നിരീക്ഷണം ചെയ്തു ഗ്രഹിക്കണം. ഒരിക്കൽ മണൽ വിതറപ്പെട്ട സ്ഥലത്തു് പിന്നെയും മണൽ വിതറപ്പെടുന്നതായാൽ, ആദ്യം വിതറപ്പെട്ട മണൽ അടിയിൽ മറഞ്ഞുപോകുന്നതുപോലെ,

ജീവിതത്തിലും ആദ്യമാദ്യം ഉണ്ടാകുന്ന സംഭവങ്ങൾ അനന്തരസംഭവങ്ങളാൽ മറയ്ക്കപ്പെടുപോകുന്നു.

പ്ലേറ്റോ പറയുന്നു: അനന്തമായ കാലപരിണാമത്തിന്റെയും സമഗ്രമായ വസ്തുനിചയത്തിന്റെയും പുണ്യജ്ഞാനം സിദ്ധിച്ചിട്ടുള്ള ഉന്നതാശയനായ ഒരാൾക്ക് മനുഷ്യജീവിതത്തെ മഹത്തായി വിചാരിക്കാൻ കഴിയുമെന്നു നിനക്കു തോന്നുന്നുണ്ടോ?—ഒരിക്കലും ഇല്ല. ആ സ്ഥിതിക്ക് മരണം എന്നതു് തിന്മയല്ലെന്നും ആയാൾ വിചാരിക്കുകയില്ലേ?—നിശ്ചയമായും വിചാരിക്കും.

ആൻറിസ്തേനിസ് അഭിപ്രായപ്പെടുന്നു: നന്മയെ യുക, അധിക്ഷേപത്തിനു പാത്രമാവുക, ഇവ രണ്ടും രാജോചിതധർമ്മങ്ങളാകുന്നു.

മനസ്സിന്റെ ആജ്ഞാനുസരിച്ചു് മുഖം വിനയം ഭാവിക്കും; വികാരങ്ങളെ നിയന്ത്രിക്കും; സ്വസ്ഥമായിച്ചെയ്യും. എന്നാൽ മനസ്സും സ്വയമേവ നിയന്ത്രിതവും ശാന്തവുമായിത്തീരുന്നതല്ലെങ്കിൽ, അതു നിന്ദ്യം തന്നെ.

ഒന്നിനെക്കുറിച്ചും നീരസഭാവം പാടില്ല; ഒന്നും നമ്മുടെ രസനീരസങ്ങളെ വകവയ്ക്കുകയില്ല.

അമർത്യരായ ദേവന്മാർക്കും മർത്യരായ മനുഷ്യർക്കും ഒന്നുപോലെ ആനന്ദപ്രദനായിട്ടു തന്നെ നീ ജീവിക്കണം.

പാകമായ നെൽക്കുതിരുകൾ കൊയ്തെടുക്കപ്പെടുന്നു. അതുപോലെ ഐഹികജീവിതവും ഒരു മാതിരി വിളവെടുപ്പിനു വിധേയമാണു്. ഒരാൾ ജനിക്കുന്നു, വേറൊരാൾ മരിക്കുന്നു.

ദേവന്മാർ എന്നെയും എന്റെ സന്താനങ്ങളെയും ഗൗനിക്കുന്നില്ലെങ്കിൽ, നിശ്ചയമായും അതിനൊരു കാരണം കാണും. നന്മയും ന്യായവും എന്റെ പക്ഷത്താകുന്നു. വിലപിക്കുന്നവരുടെ കൂട്ടത്തിൽ ചേർന്നു വിലപിക്കുകയോ, കഠിനമായ ക്ഷോഭത്തിന്നധീനനാവുകയോ അരുതു്.

പ്ലേറോയിൽയിന്നു: “ഇതയാൾ പറഞ്ഞതിനു ഇതു മതിയായ ഒരുത്തരമാണ്. അല്ലമെങ്കിലും വിവേകിയായ ഒരു മനുഷ്യൻ ജീവിതത്തിന്റെയും മരണത്തിന്റെയും അപകടം കണക്കാക്കണം; അല്ലാതെ, താൻ ചെയ്യുന്നത് ന്യായമോ അന്യായമോ, നന്മയോ തിന്മയോ, എന്നിങ്ങനെ ഏതു പ്രവൃത്തി ചെയ്യുമ്പോഴും ആലോചിക്കുകയല്ല വേണ്ടതു്, എന്നു നിങ്ങൾ വിചാരിക്കുന്നുണ്ടെങ്കിൽ, ആ വിചാരം അത്ര ശരിയാണെന്നു തോന്നുന്നില്ല.”

“ആഫ്രെൻസുകാരേ! പരമാർത്ഥം ഇങ്ങനെയാണ്; ഒരു ഭടൻ നിലകൊള്ളുന്ന സ്ഥാനം, നല്ലതെന്നു കരുതി അവൻ തന്നെ തിരഞ്ഞെടുത്തതോ, അഥവാ സേനാനിയുടെ ആജ്ഞാനുസരണം അവനു ലഭിച്ചതോ, ആയിരിക്കട്ടെ. എന്തായാലും ആ സ്ഥാനത്തുതന്നെ മരണത്തെയും തത്തുല്യങ്ങളായ മറ്റപകടങ്ങളെയും തുണവൽഗണിച്ചു് അഭിമാനം പുലർത്തിക്കൊണ്ടു് അവൻ ധൈര്യസമേതം നിലകൊള്ളണം.”

“എന്നാൽ, എന്റെ പ്രിയസ്നേഹിത! ശ്രേഷ്ഠതയെന്നും നന്മയെന്നും പറയുന്നത് അഭയഭാസം, സുരക്ഷിതത്വം ഇവയിൽനിന്നു ഭിന്നമല്ലേ? ആലോചിച്ചുനോക്കുക. മനുഷ്യൻ എന്ന നാമധേയത്തെ യഥാർത്ഥമായിട്ടർഹിക്കുന്ന ഒരാൾ ദീർഘകാലമോ അല്പകാലമോ എത്ര കാലമായാലും ജീവിക്കണമെന്നുതന്നെ ചിന്തിച്ചുകൊണ്ടിരിക്കും എന്ന വാദം സ്വീകാർത്ഥമല്ല. അയാൾ തന്റെ ജീവിതകാർത്ഥം ദൈവഹസ്തങ്ങളിൽ സമർപ്പിച്ചിരിക്കും; അയാൾക്കു് ജീവിതത്തിൽ പ്രത്യേകമായ അഭിനിവേശമുണ്ടായിരിക്കുകയില്ല, ‘വിധിയുടെ പിടിയിൽ നിന്നു വിട്ടുപോകാൻ സാധിക്കുകയില്ല, എന്നു സ്രീകൾ പറയാറുള്ള തത്വമായിരിക്കും അയാൾ വിശ്വസിക്കുന്നതു്; അയാളുടെ സംരംഭം തനിക്കു കല്പിക്കപ്പെട്ടിട്ടുള്ള ആയുഷ്കാല

ത്തെ എങ്ങനെ ഫലപ്രദമായി വിനിയോഗിക്കാമെന്ന കാര്യത്തിലായിരിക്കും.”

നീ നക്ഷത്രങ്ങളോടു കൂടി സഞ്ചരിക്കുന്ന ഭാവത്തിൽ അവയുടെ ഗതി നോക്കി മനസ്സിലാക്കണം. ഭൂതപദാത്മങ്ങൾ നിരന്തരം മാറിക്കൊണ്ടിരിക്കുന്ന വസ്തുതയും ആലോചിക്കേണ്ടതാകുന്നു. ഇത്തരം ചിന്തകൾ മാലിന്യങ്ങളെ ഭൂരികരിച്ച് ഐഹികജീവിതത്തെ പവിത്രമാക്കും.

പ്ലേറോവിന്റെ സുഭാഷിതങ്ങളിൽ ഇങ്ങനെ കാണുന്നു:—“മനുഷ്യവർഗ്ഗത്തെ അധികരിച്ച് ഉപന്യസിക്കുന്ന ആൾ, ഉന്നതതരമായ ഒരു സ്ഥാനത്തു നിന്നെന്നപോലെ, ഭൂമിയിലുള്ള സകല സംഗതികളും അഭിവിഷ്ണിക്കണം. മനുഷ്യരുടെ സമ്മേളനസംരംഭങ്ങൾ, സൈന്യസന്നാഹങ്ങൾ, കാഷ്ടികോദ്യമങ്ങൾ, വിവാഹാഘോഷങ്ങൾ, സമാധാനവ്യവസ്ഥകൾ, ജനനങ്ങൾ, മരണങ്ങൾ, വ്യവഹാരകോലാഹലങ്ങൾ, വിവിക്തസ്ഥാനങ്ങൾ, അപരിഷ്കൃതസമുദായങ്ങൾ, ഉത്സാഹപ്രകടനങ്ങൾ, വിലാപരംഗങ്ങൾ, വാണിജ്യകേന്ദ്രങ്ങൾ, എന്നുവേണ്ടി എന്തെല്ലാം സമ്മിശ്രാവസ്ഥകളും പരസ്പരവിരുദ്ധങ്ങളായ വസ്തുക്കളുടെ വ്യവസ്ഥിതിക്രമങ്ങളും നിരീക്ഷണവിഷയങ്ങളായിട്ടുണ്ടെന്നു നോക്കുക.”

ഭൂതകാലസംഭവങ്ങളെപ്പറ്റി പശ്ചാലോചിക്കണം. രാഷ്ട്രീയാധികാരം സംബന്ധിച്ചതന്നെ എന്തെല്ലാം മഹാപരിവർത്തനങ്ങളാണുണ്ടായിട്ടുള്ളതു്! ഇതുപോലെ, ഭാവിസംഭവങ്ങളെയും മനസ്സുകൊണ്ടു നിരൂപണം ചെയ്യണം. അവയും അവയുടെ മുൻഗാമികളുടെ മാതൃകയിൽത്തന്നെ ആയിരിക്കും; ഇപ്പോൾ നടന്നുകൊണ്ടിരിക്കുന്ന സംഭവങ്ങളിൽ നിന്നു് ഭിന്നമായ ഒരു രീതിയോ ക്രമമോ അവയുണ്ടാവുക സാദ്ധ്യമല്ല. അതിനാൽ, മനുഷ്യജീവിതത്തിന്റെ നല്ലതു വഷ്ണത്തെ ചരിത്രമോ, പതിനായിരം

വർഷത്തെ ചരിത്രമോ, ഏതു പരിശോധിച്ചാലും ഫലം തുല്യം തന്നെ. വ്യത്യസ്തമായി വല്ലതും കാണാൻ കഴിയുന്നില്ല.

“ഭൂമിയെയുപജീവിച്ചുണ്ടാവതെല്ലാം വീണ്ടും ഭൂമിയിലേയ്ക്കു തന്നെ ചേരമെന്നറിഞ്ഞാലും; ജാതമായതാം സ്വർഗ്ഗ്യ ബീജവുമതേമട്ടിൽ ഭൂതലം വിട്ടുചെന്നു ലയിപ്പു നാകത്തിങ്കൽ.”

ഇതു പരസ്പരസംയുക്തങ്ങളായ അണുക്കളുടെ വിധോജനം കൊണ്ടോ, നഷ്ടചേതനങ്ങളായിപ്പോകുന്ന ഭൂതപദാർത്ഥങ്ങളുടെ വിഘടനം കൊണ്ടോ സംഭവിക്കുന്നതാവാം.

“ഉത്തമമായിടുന്ന ഭോജ്യപാനീയങ്ങളും മെത്രയും സമർത്ഥമാം മന്ത്രതന്ത്രാദികളും നിത്യവും പ്രയോഗിച്ചു കാലനെത്തള്ളിമാറാനത്യർത്ഥം പണിപ്പെട്ടു കഴിഞ്ഞീടുന്നു ചിലർ.

x x x x x

ഈശ്വരൻ വരുത്തുന്ന ദുർഭാഗ്യക്കൊടുങ്കാറ്റും നിശ്ചലമനസ്കരായ് സഹിച്ചിടേണം നമ്മൾ; എന്നല്ല, ഭൂഖണ്ഡങ്ങളിൽ ശോചിക്കാതനാരതമുന്നതിക്കായിക്കൊണ്ടു പ്രയത്നം ചെയ്യിടണം.”

മല്ലയുലത്തിൽ ഒരാൾ എതിരാളിയെക്കാൾ അധികം വിദഗ്ദ്ധനായിരിക്കാം. എന്നാൽ ആയാൾ കൂടുതൽ സമുദായബുദ്ധിയുക്തനോ, വിനയസമ്പന്നനോ, വന്നുചേരുന്ന ഏതു ഭൂഖണ്ഡത്തെയും നേരിടുവാൻ വേണ്ട പരിശീലനം സിദ്ധിച്ചവനോ, അയൽക്കാരുടെ അപരാധങ്ങളിൽ സൗജന്യമനസ്സുനോ ഞ്ചിരിക്കച്ചിട്ടുതന്നെ.

ദേവന്മാരിൽനിന്നു മനുഷ്യർക്കു സിദ്ധിച്ചിട്ടുള്ള മാനുഷവും ദൈവികവുമായ ശക്തിയനുസരിച്ചു പ്രവർത്തി

ക്കുൻ സാധിക്കുന്നേടത്തു് ഭയത്തിനവകാശമില്ല; നമ്മുടെ പ്രകൃതിക്കും ഘടനയ്ക്കും അനുരൂപമായ രീതിയിൽ ശ്രേയസ്കരമായിപ്പരോഗമിക്കുന്ന പ്രയത്നമൂലം നമ്മു കൈവരുത്താൻ കഴിയുന്നതിത്തു് ആശങ്കയ്ക്കും വഴിയുണ്ടായിരിക്കുകയില്ല.

ഏതിടത്തും എല്ലാക്കാഴ്ചങ്ങളിലും വിശ്വാസമാർ ഡ്യൂത്തോടുകൂടി നിന്റെ വർത്തമാനസ്ഥിതികളിൽ ഇണങ്ങിക്കഴിയുന്നതിനും സഹപഠനന്മാരുടെ നേക്കു് ന്യായനിഷ്ഠയോടുകൂടിയൊരുമാറുന്നതിനും ശരിയായിപ്പരിശോധിക്കപ്പെടാത്ത യാതൊന്നും നിന്റെ അറിവുകൂടാതെ ചിന്താമണ്ഡലത്തിൽ പ്രതിഷ്ഠ സമ്പാദിക്കാതിരിക്കത്തക്കവണ്ണം വർത്തമാനചിന്തകളെ സമർത്ഥമായി നിയന്ത്രിക്കുന്നതിനും നിനക്കു പൂർണ്ണസാധാരണമുണ്ടു്.

അന്യരുടെ അന്തഃകരണവ്യാപാരങ്ങൾ എന്തല്ലാമെന്നു് ആരായേണ്ട ആവശ്യം നിനക്കില്ല. പ്രകൃതി നിന്നെ നയിക്കുന്നിടത്തേയ്ക്കാണ് നീ ദൃഷ്ടി പതിപ്പിക്കേണ്ടതു്. പ്രകൃതിയെന്നിവിടെ പറഞ്ഞിട്ടുള്ളതു് നിനക്കു വന്നുചേരുന്ന അനുഭവങ്ങളിലൂടെ പ്രത്യക്ഷമാകുന്ന വിശ്വപ്രകൃതിയെയും കർത്തവ്യകർമ്മങ്ങളിലൂടെ വെളിപ്പെടുന്ന നിന്റെ സ്വപ്നം പ്രകൃതിയെയും ഉദ്ദേശിച്ചാകുന്നു. ഓരോ ജീവിയും അതതിന്റെ പ്രകൃതിയും ഘടനയും അനുസരിച്ചാണ് പ്രവർത്തിക്കേണ്ടതു്. വിശേഷബുദ്ധിയുള്ള ജീവികൾക്കു വേണ്ടി സൃഷ്ടിക്കപ്പെട്ടിട്ടുള്ളവയാണ് മറ്റുള്ളവയെല്ലാം. വിശേഷബുദ്ധിയില്ലാത്ത ജീവികളുടെ കൂട്ടത്തിലും താഴ്ന്ന തരങ്ങൾ ഉയർന്ന തരങ്ങൾക്കുവേണ്ടി സൃഷ്ടിക്കുകയും വിശേഷബുദ്ധിയുള്ളവയാകട്ടെ, പരസ്പരമനുഭവത്തിനായിട്ടാണ് ഉല്പാദിതങ്ങളായിരിക്കുന്നതു്.

സാമുദായികഗുണ.(ലോകസംഗ്രഹ)ത്തിനുവേണ്ടി പ്രവർത്തിക്കുകയെന്നതാണ് മനുഷ്യന്റെ ഘടനയിൽ അന്തർഭവിച്ചിട്ടുള്ള പ്രഥമവും പ്രധാനവുമായ തത്വം.


രണ്ടാമത്തേതു് ശരീരത്തിന്റെ പ്രചോദനങ്ങൾക്കു് വശഗതനാകാതിരിക്കുകയെന്നതാകുന്നു. സ്വന്തം പ്രവൃത്തിപരിധിയെ സ്വയം നിണ്ണയിക്കുകയല്ലാതെ, ആ കൃത്യം ഇന്ദ്രിയങ്ങളുടെയോ കാമങ്ങളുടെയോ പ്രേരണകൾക്കു വിട്ടുകൊടുക്കാതിരിക്കുകയാണു് വിശേഷബുദ്ധിയുടെയും മനസ്സിന്റെയും ലക്ഷണം. ഇന്ദ്രിയങ്ങളുടെയും കാമങ്ങളുടെയും പ്രചോദനം മൃഗധർമ്മമാകുന്നു. ബുദ്ധിയുടെ ഗതി, കാമങ്ങളുടെയോ ഇന്ദ്രിയങ്ങളുടെയോ ഗതിയെ അപേക്ഷിച്ചു് ഉൽകൃഷ്ടതരമാണു്; അതു് ഇവയൊന്നിനാലും നിയന്ത്രിതമായിത്തീരുന്നതുമാല്ല. അതിനു തക്കതായ കാരണവും ഉണ്ടു്; എന്തെന്നാൽ, ഇവയെ ശരിയായി പ്രവർത്തിപ്പിക്കാനായിട്ടാണു് പ്രകൃതി ബുദ്ധിയെ സൃഷ്ടിച്ചിട്ടുള്ളതു്. വിശേഷബുദ്ധിയുടെ ഘടനയിൽ അന്തർഭവിക്കുന്ന മൂന്നാമത്തെ തത്വം പ്രമാദങ്ങൾക്കധീനമാകാതിരിക്കുക എന്നതാകുന്നു. ഈ തത്വങ്ങളെയെല്ലാം ദ്രവ്യമായി അവലംബിച്ചുകൊണ്ടു് അന്തരാത്മാവു് അതിന്റെ ഗതി നേരേ തുടരുകയും അങ്ങനെ അതിന്റെ സ്വന്തം പ്രകൃതിയെ പ്രാപിക്കുകയും ചെയ്യട്ടെ.

നിന്റെ ആയുസ്സു് ഇന്നുകൊണ്ടുവസാനിച്ചുവെന്നും നീ മരിച്ചുകഴിഞ്ഞു വെന്നും വിചാരിക്കുകയും ദൈവം ഇനിയും നിനക്കനുവദിക്കുന്ന കാലത്തെ പ്രകൃതിക്കനുസൃതമായിട്ടു ജീവിക്കുവാൻ വിനിയോഗിക്കുകയും വേണം.

വിധി നിനക്കായി നെയ്യുണ്ടാക്കിട്ടുള്ളതു് നിനക്കു നൽകുന്നതുമായ ഭാഗധേയത്തെ സന്തോഷപുരസ്സരം കൈക്കൊള്ളുക; അതിനെക്കാൾ യുക്തരൂപമായി നിനക്കു ചെയ്യേണ്ടതൊന്നുമില്ല.

നിനക്കു സംഭവിക്കാവുന്ന ഓരോ വിപത്തിലും, അതേ വിപത്തു പററിയിട്ടുള്ളവരുടെ ദൃഷ്ടാന്തം നീ സ്മരിച്ചുകൊള്ളണം ; അവർ എങ്ങനെ സങ്കടപ്പെടുകയും വിസ്മയിക്കുകയും ഭാഗ്യത്തെപ്പഴിക്കുകയും ചെയ്യുവോ അതെല്ലാം

നല്ലവണ്ണം ആലോചിക്കണം. അവർ ഇപ്പോൾ എവിടെ? ഒരിടത്തും കാണപ്പെടുന്നില്ല. പിന്നെ നീ എന്തിന് അവർ പ്രവർത്തിച്ചതുപോലെ സങ്കടപ്പെടുകയും മറ്റും ചെയ്യുന്നു? പ്രകൃതിക്കു വിരുദ്ധമായുള്ള ഈ മനുഷ്യാഭിപ്രായങ്ങളെല്ലാം അവയ്ക്കു ധീനരാവുന്നവർക്കായി വിട്ടുകൊടുത്തേക്കാം. വന്നുചേരുന്ന സകല വിപത്സംഭവങ്ങളെയും വേണ്ടപോലെ വിനിയോഗിക്കുകയാണ് നീ ചെയ്യേണ്ടത്. അങ്ങനെ ചെയ്യുന്നതായാൽ, അവ നിന്റെ ശ്രേയസ്സിന് പ്രയോജനപ്രദങ്ങളായ ഉപകരണങ്ങളായിത്തീരും. നീ നിന്റെ ആത്മാനന്തിയിൽ ശ്രദ്ധ പതിപ്പിക്കുകയും ഓരോ പ്രവൃത്തിയാലും ഉത്തമനെന്നു തെളിയിക്കാൻ ഉറയ്ക്കുകയും വേണം.



അന്തരാത്മാവിൽ ദൃഷ്ടിയുറപ്പിക്കുക; അവിടം നന്മയുടെ ഉറവസ്ഥലമാകുന്നു. അവിടെ നിന്റെ ദൃഷ്ടി എത്രത്തോളം ആഴത്തിൽ കുഴിഞ്ഞിറങ്ങുമോ, അത്രത്തോളം ആഴത്തിൽനിന്ന് നന്മ തിളച്ചുപൊങ്ങി വന്നുകൊണ്ടിരിക്കും.

ശരീരം, അതിന്റെ ചലനത്തിലും ഭാവത്തിലും ശരിക്കു വ്യവസ്ഥിതമായ ഏകഭാവം പുണ്ടിരിക്കണം. ബുദ്ധിശക്തിയുടെയും ഗുണപ്രകർഷത്തിന്റെയും പ്രകാശനം മുഖത്തിൽ അങ്കുരിക്കുന്നതുപോലെ, ശരീരസംസ്ഥിതിയിലും കാണപ്പെടണം; കൃത്രിമമായി അത് നടിച്ചുണ്ടാക്കുന്നത് വിഹിതമല്ല.

ജീവിതകലയ്ക്ക് കൂടുതൽ സാമ്യമുണ്ടായിരിക്കേണ്ടത് മല്ലയുലകലയോടാണ്, ഗൃത്തകലയോടല്ല. അവിചാരിതമായുണ്ടാകുന്ന ആകൃമണങ്ങളെപ്പോലും തടുത്തുനിലുറങ്ങാൻ ജീവിതത്തിന് എപ്പോഴും സ്ഥൈര്യവും സന്നദ്ധതയും ഉണ്ടായിരിക്കണം.

ആരുടെ അഭിനന്ദനം ലഭിക്കാൻ നീ ആഗ്രഹിക്കുന്നുവോ അവർ എങ്ങനെയുള്ളവരെന്നും അവരുടെ മനോവ്യാപാരങ്ങൾ എന്തെല്ലാമെന്നും നീ സദാ നിരീക്ഷണം ചെയ്യണം. അങ്ങനെ ചെയ്യുന്നതായാൽ, അനൈർമ്മിതമായി വൈരസ്വം ജനിപ്പിക്കുന്നവരെപ്പറ്റി പഴിക്കാനിട വരികയില്ല; എന്നു മാത്രമല്ല, അവരുടെ അഭിപ്രായങ്ങൾക്കും ഇച്ഛകൾക്കും നിദാനം ഇന്നതെന്ന് ഗ്രഹിക്കുമ്പോൾ, അവരുടെ അഭിനന്ദനം വേണമെന്നും നിനക്ക് തോന്നുകയില്ല.

ആത്മാവ് സത്യത്തിൽനിന്ന് ഭ്രഷ്ടമായിപ്പോകുന്നത് ഇച്ഛാപൂർവ്വമല്ലെന്ന് തത്പഠിതൻ (പ്രേരോ) പറയുന്നു. അതു ശരിയാണെങ്കിൽ, ന്യായം, മിതശീലം, പരോപകാരപ്രവണത മുതലായ ഗുണങ്ങളിൽനിന്ന് ആത്മാവ് ഭ്രഷ്ടമാകുന്നതും ഇച്ഛാപൂർവ്വമായിട്ടല്ലതന്നെ. ഈ വാസ്തവം സദാ സ്മരിച്ചുകൊണ്ടിരുന്നാൽ, നിനക്ക് എല്ലാവരോടും പൂർവ്യാധികം വിനയത്തോടുകൂടിപ്പെരുമാറുവാൻ കഴിയും.

ഭുഖാനുഭവം അപമാനകരമല്ലെന്ന ചിന്ത സകല സങ്കടാവസ്ഥകളിലും നിനക്കുണ്ടായിരിക്കണം. ഭുഖം അന്തഃകരണത്തെ ഭുഷിപ്പിക്കുകയില്ല; അത് വിശേഷബുദ്ധിക്കോ സാമുദായികമനഃസ്ഥിതിക്കോ കേടു സംഭവിപ്പിക്കുകയുമില്ല. മിക്കവാറും എല്ലാ ഭുഖഘട്ടങ്ങളിലും, എപ്പിക്യൂറസിന്റെ ഈ വാക്യം നിനക്ക് സാഹായകമായിരിക്കും—“ഭുഖം സീമയില്ലാത്തതല്ലെന്നോർക്കണം; അതിനെ വലുതാക്കാൻ കല്പനാശക്തിയെ അനുവദിക്കുകയും അരുത്. അങ്ങനെയായാൽ പിന്നെ, ഒരു ഭുഖവും അസഹ്യമോ ചിരസ്ഥായിയോ ആവുകയില്ല.” “നിദ്രാലസ്വം, ഉണ്ണുവായ, രചിക്കയും മുതലായി അസുഖകരങ്ങളായ പലതും വാസ്തവത്തിൽ ഭുഖം തന്നെയാണെന്നു നീ മനസ്സിലാക്കുന്നില്ല. ഇവയിൽ ഏതെങ്കിലും ഒന്നു

നിന്നെ ബാധിക്കുമോഴും, നീ യഥാർത്ഥത്തിൽ ദുഃഖത്തിന് അധീനനായിത്തീരുന്നതാണ് ഓർമ്മ.

മനുഷ്യമൃഗം തൊട്ടുതെറിച്ച് തിളിളിളിഞ്ഞ രാക്ഷസബുദ്ധികളോട് നീ പെരുമാറേണ്ടതു് അവർ മനുഷ്യരോടു പെരുമാറുന്ന രീതിയിൽ അല്ലാതെയായിരിക്കാൻ പ്രത്യേകം സൂക്ഷിച്ചുകൊള്ളണം.

സ്വഭാവവിശിഷ്ടതയാൽ തെലുഗുസംസാക്രട്ടിസിനെ അപേക്ഷിച്ച് ഉൽകൃഷ്ടതരനായിരുന്നില്ലെന്ന് എങ്ങനെ നിശ്ചയിക്കാം? സാക്രട്ടീസ് കൂടുതൽ പ്രശംസനീയമായി മരണത്തെ വരിച്ചു; തത്പചിന്തകന്മാരുമായി വിഭജനമയ വാദപ്രതിവാദം നടത്തി; കൂടുതൽ സഹിഷ്ണുതയോടുകൂടി രാത്രികാലങ്ങളിൽ ശീതബാധയേറ്റു; സലാമിസിലെ 'ലിയോൺ' എന്നയാളെ ബന്ധിക്കാൻ ആജ്ഞാപിതനായപ്പോൾ, അതു ചെയ്യാതിരിക്കുകയാണു നല്ലതെന്നു തോന്നുകയാൽ ആജ്ഞയനുസരിച്ചില്ല; തെരുവു നീളെ ആടിക്കഴഞ്ഞു നടന്നു. (ഇതു വാസ്തവമായിരുന്നോ എന്നു സംശയമാണ്;) -- ഇതൊക്കെ ചെയ്തു, ശരിതന്നെ. എന്നാൽ സ്വഭാവവൈശിഷ്ട്യം തെളിയിക്കാൻ ഇതൊന്നും മതിയാകുകയില്ല. നാം മറെറൊരു വഴിക്കാണ് അന്വേഷണം നടത്തേണ്ടതു്. സാക്രട്ടീസിന്റെ ആത്മാവു് എങ്ങനെയുള്ളതായിരുന്നു? അദ്ദേഹത്തിന് മനുഷ്യരോടു ന്യായദീക്ഷയും ദേവന്മാരോടു ഭക്തിയും പ്രദർശിപ്പിച്ചു് സത്തുഷ്ടി നേടുവാൻ കഴിഞ്ഞിരുന്നോ? അദ്ദേഹം മനുഷ്യരുടെ ദുർബ്ബത്തികളിൽ വെറുതേകപിതനാകുകയോ അജ്ഞാനാസന്മാരുടെ അടിമത്തം സ്വീകരിക്കുകയോ തന്റെ ഭാഗധേയത്തിൽ വിസ്മയിക്കുകയോ അതിൽ അസഹിഷ്ണുവായിരിക്കുകയോ നിന്ദ്യമായ ശരീരത്തിന്റെ അനുഭവങ്ങളിൽ സഹാനുതാപം പ്രദർശിപ്പിക്കാൻ മനുഷ്യനെ അനുവദിക്കുകയോ ചെയ്തിരുന്നോ? ഈ സംഗതി

കളാണു് സപഭാവനിണ്ണയത്തിനായി അവശ്യം ജ്ഞേയങ്ങൾ.

നിന്റെ സ്വന്തം ശക്തികളെയെല്ലാം ഇല്ലായ്മയീനങ്ങളാക്കിവയ്ക്കാനും ഓടിനടക്കുന്ന മനസ്സിനെ അടക്കി നിർത്താനും സ്വാതന്ത്ര്യമില്ലാത്ത രീതിയിലല്ല മനസ്സിനെ പ്രകൃതി ശരീരഘടനയിൽ ചേർത്തിണക്കിയിരിക്കുന്നതു്. കാണുന്നവർക്കു്, മനസ്സിലാക്കാൻ കഴിയാത്തവിധത്തിൽ ഈശ്വരതുല്യനായിട്ടു ജീവിക്കാൻ നിനക്കു കഴിയും. ഈ സംഗതി ഏല്പാഴും നീ ഓർത്തിരിക്കണം. യഥാർത്ഥമായ സത്തുജീവിതം നയിക്കാൻ വിശേഷവിധിയായി അധികമാനും ആവശ്യമല്ലെന്നും ഓർത്തിരിക്കേണ്ടതാണു്. നിനക്കു് ഒരു നൈതീകനോ പ്രകൃതിശാസ്ത്രജ്ഞനോ ആയിത്തീരണമെന്നാശിക്കാൻ നിവൃത്തിയില്ലാത്തതിനാൽ, സ്വതന്ത്രനും വിനീതനും സാമുദായികഗുണപ്രവർത്തകനും ഈശ്വരഭക്തനുമായി ജീവിക്കണമെന്നുള്ള ആശ വെടിയണമെന്നില്ല.

യാതൊരു നിർബന്ധത്തിനും വശഗനാകാതെ ഏകാന്തമായ മനഃശാന്തിയോടുകൂടി ജീവിക്കാൻ നിനക്കു കഴിയും. ലോകരെല്ലാവരും നിന്നെ അപലപിക്കട്ടെ; നിന്നെപ്പൊതിഞ്ഞിരിക്കുന്ന മാംസരാശിയെ വന്യമൃഗങ്ങൾ കടിച്ചുകീറി ഖണ്ഡംഖണ്ഡമാക്കട്ടെ; അതുകൊണ്ടൊന്നും നിന്റെ മനഃശാന്തിക്കു ഭംഗമോ, പരിതസ്ഥിതികളെ അധികരിച്ചു് സ്വായത്തിഷ്ടമായ മനോഭാവത്തിനു് മാറ്റമോ, സകല വിഷയങ്ങളെയും ശരിയായി വിനിയോഗിക്കാൻ മനസ്സിനു് സാമർത്ഥ്യമാനിയോ സംഭവിക്കുകയില്ല. വിവേകത്തിനു്, സ്വന്തം ചർച്ചയ്ക്കു വിഷയമാകുന്ന വസ്തുവിനോടു് ഇങ്ങനെ പറവാൻ കഴിയും. “സാധാരണ ജനങ്ങളുടെ ദൃഷ്ടിക്കു് നീ വേറൊന്നായി തോന്നപ്പെടുമായിരിക്കാം; എന്നാൽ, വാസ്തവത്തിൽ നീ ഇതാണു്”. കൈയിൽ വന്നുചേരുന്ന സാധനത്തോടു് ‘പ്രയോ

ജനം' ഇങ്ങനെ പറഞ്ഞെയ്ക്കും. "ഞാൻ നിന്നെത്തന്നെ അന്വേഷിച്ചുകൊണ്ടിരുന്നു. എനിക്കു ഹസ്തഗതമാകുന്ന തെല്ലാം ലോകസംഗ്രഹത്തിനും ബുദ്ധിപ്രകാശനത്തിനും വേണ്ട ഉപകരണങ്ങളായിത്തീരും." ഇവ രണ്ടും ഇശ്വരനും മനുഷ്യനും സാമാന്യമായുള്ള ധർമ്മങ്ങളാകുന്നു. സകല സംഭവങ്ങളും വസ്തുക്കളും ഒന്നുകിൽ ഇശ്വരൻ, അല്ലെങ്കിൽ മനുഷ്യൻ, പ്രയോഗിക്കാനുള്ള ഉപകരണങ്ങളത്രേ. അവ അപരിചിതങ്ങളോ പ്രയോഗിക്കാൻ പ്രയാസമേറിയവയോ അല്ല; കേവലം സാധാരണങ്ങളും എളുപ്പത്തിൽ പ്രയോഗക്ഷമങ്ങളും ആകുന്നു.

ഓരോ ദിവസത്തെയും അതു അവസാനത്തേതു എന്ന രീതിയിൽ കഴിക്കുകയും മനഃക്ഷോഭമോ ബുദ്ധിമാന്ദ്യമോ ഓംഭികതപമോ കൂടാതെ വർത്തിക്കുകയും ചെയ്യുന്ന പെരുമാറ്റത്തിലാണ് സാമാന്യീകസ്വഭാവത്തിന്റെ വികാസപരിപൂർത്തി അന്തർഭവിച്ചിരിക്കുന്നത്.

സ്വന്തേ ഭൃഷ്ടവും, വിശേഷിച്ചു അസംഖ്യം ദുർവൃത്തരൂഢപ്പെടുന്നതുമായ മനുഷ്യവർഗ്ഗത്തിന്റെ വികൃതികളെ സഹിച്ചുകൊണ്ടു് അനവസാനമായ കാലം മുഴുവൻ കഴിക്കുന്നതെങ്ങനെയെന്ന ചിന്തയാൽ അമർത്യരായ ദേവന്മാർ കപിതരാകുന്നില്ല; നേരേ മറിച്ച്, അവർ എല്ലാവിധത്തിലും മനുഷ്യരുടെ നന്മതന്നെ ചിന്തിച്ചുകൊണ്ടിരിക്കുകയാണ് ചെയ്യുന്നത്. അതിനാൽ അല്ല കാലജീവിയായ നിനക്കു് തിന്മയെ സഹിക്കാനും മറ്റു മനുഷ്യരുടെ അപരാധം പൊറുത്തു് അവരുടെ ഇടയിൽ ജീവിക്കാനും വൈമുഖ്യം തോന്നാമോ?

ഒരു മനുഷ്യൻ അവന്റെ സ്വന്തം ദൃഷ്ട്യങ്ങളെ പരിഹരിക്കാൻ കഴിയുമെന്നല്ലാതെ അന്യരുടെ ദൃഷ്ട്യങ്ങളെ പരിഹരിക്കാൻ സാധിക്കുകയില്ല. എന്നാൽ അവർ കഴിയുമെന്നുള്ളതു ചെയ്യാതെ, കഴിയാത്തതു ചെയ്യാൻ ശ്രമിക്കുന്നത് ഭ്രാന്തതന്നെ.

ലോകസംഗ്രഹകർമ്മത്തിൽ പ്രവണമായ ബുദ്ധി ശക്തി, അതിനു സാധിക്കേണ്ട മഹൽകായ്ക്കത്തിന് ഉപകരിക്കാത്തതെല്ലാം നീചമെന്നു വിധിക്കുന്നത് ശരിതന്നെയാണു്.

നീ ഒരു സൽകൃത്യം അനുഷ്ഠിച്ചു; അന്യന്മാർ അതിന്റെ ഗുണവും സിദ്ധിച്ചു. നീ കൃതാത്മനായില്ലേ? അതുപോരേ? ഇനിയും മൂന്നാമതു് ഒന്നിനെ പ്രതീക്ഷിക്കുന്നതെന്തിനു്? സൽകൃത്യം നിർവഹിച്ചതിനാൽ നിനക്കു് കീർത്തിനേടണമെന്നോ പ്രതിഫലം ലഭിക്കണമെന്നോ കാംക്ഷിക്കുന്നതു് മന്ദബുദ്ധിയുടെ ലക്ഷണമല്ലേ?

പ്രയോജനപ്രദമായിട്ടുള്ളതേതും എത്രമാത്രം കിട്ടിയാലും അലംഭാവം തോന്നുകയില്ല. പ്രകൃതിക്കനുസൃതമായി പ്രവർത്തിക്കുകയെന്നതു് പ്രയോജനപ്രദമായുള്ള ഒരു കായ്കമാകുന്നു. അതിനാൽ, ഇതരന്മാർക്കു വേണ്ടി പ്രവർത്തിച്ചു് നിസ്സീമമായ പ്രയോജനം നേടണം.

വിശ്വപ്രകൃതിയുടെ ചലനത്താൽ പ്രപഞ്ചം ഉൽഭൂതമായി. ഇപ്പോൾ ഉത്ഭവിച്ചു കൊണ്ടിരിക്കുന്നവയെല്ലാം ഒന്നുകിൽ കായ്കാരണബന്ധത്തിന്റെ പ്രവർത്തനഫലമായി പരമ്പരയാ അവശ്യംഭാവിയായുണ്ടാകുന്നവ, അല്ലെങ്കിൽ, ജഗൽകാരണശക്തിയുടെ ആഭിമുഖ്യത്തിന്റെ ഫലങ്ങളുമായി യാതൊരു ബന്ധവുമില്ലാതെ അവ്യവസ്ഥിതമായുണ്ടാകുന്നവ. ഈ അനുമാനങ്ങളെ സ്മരിച്ചു് തത്വം ഗ്രഹിക്കണം; അതു നിനക്കു പലപ്പോഴും ശാന്തിപ്രദമായിത്തീരും.



എട്ടാം അദ്ധ്യായം

അതർത്ഥമായ യശസ്സിനുള്ള മോഹം ഭൂകീകരിക്കാൻ നിനക്ക് സാഹായ്യകമായിരിക്കും ഈ വിചാരം: നീ നിന്റെ ജീവിതം മുഴുവനുമോ, അഥവാ യൗവ്വനത്തിനുശേഷമെങ്കിലുമോ ഒരു തത്വജ്ഞാനിയേപ്പോലെ കഴിച്ചിട്ടില്ല; മേലാൽ നിനക്കതു സാധിക്കുകയുമില്ലല്ലോ. തത്വജ്ഞാനമാഗ്നത്തിൽ നിന്നും വളരെ അകന്നാണ് നീ നിലകൊള്ളുന്നതെന്ന് നിനക്കും മറ്റു പലർക്കും അറിയാം. അങ്ങനെ നീ അവ്യവസ്ഥയിൽ കഴിയുന്നതു നിമിത്തം, ഒരു തത്വജ്ഞാനിയെന്ന പേരു സമ്പാദിക്കാൻ നിനക്ക് ഇനിയും എളുപ്പമല്ല; നിന്റെ ജീവിതക്രമം അതിനു പ്രതികൂലമായിട്ടാണിരിക്കുന്നത്. അതിനാൽ, കാര്യത്തിന്റെ നില നീ ശരിയായി ഗ്രഹിച്ചിട്ടുണ്ടെങ്കിൽ, അന്യർ നിന്നെ എങ്ങനെ വീക്ഷിക്കുമെന്ന വിചാരം ഉപേക്ഷിക്കുകയും നിന്റെ പ്രകൃതിയുടെ ഇച്ഛാനുസരണമായ രീതിയിൽ ജീവിതാവശേഷം നയിച്ചു സന്തുഷ്ടനായിരിക്കാൻ നോക്കുകയും വേണം. നിന്റെ പ്രകൃതിയുടെ ഇച്ഛ എന്തെന്നറിവാൻ ശ്രമിക്കുക. അതല്ലാതെ മറ്റെന്തെങ്കിലും കാര്യത്തിനും നിന്റെ ശ്രദ്ധയെ വ്യതിചലിപ്പിക്കാൻ അവസരം നല്കരുത്. നീ എത്രയോ സ്ഥലങ്ങളിൽ സഞ്ചരിച്ചു; നിനക്ക് എന്തെല്ലാമോ അനുഭവങ്ങൾ ഉണ്ടായി; എന്നാൽ ഒരിടത്തുംതന്നെ സുഖമെന്നതു കണ്ടെത്തുവാൻ സാധിച്ചിട്ടില്ല. ശാസ്ത്രവ്യവഹാരത്തിലോ ധനസമ്പാദനത്തിലോ യശോലബ്ധിയിലോ ഭോഗാനുഭവങ്ങളിലോ സുഖം കാണപ്പെടുന്നില്ല. അപ്പോൾ അത് എവിടെ സ്ഥിതിചെയ്യുന്നു? മനുഷ്യന്റെ പ്രകൃതി എന്താവശ്യപ്പെടുന്നുവോ അതു ചെയ്യുന്നതിൽ. ഒരാൾക്ക് അതു ചെയ്യാൻ എങ്ങനെ സാധിക്കും? അന്തഃപ്രചോദനങ്ങൾ

കും പ്രവൃത്തികൾക്കും മൂലകാരണമായ ജീവിതതത്വങ്ങൾ പാലിക്കപ്പെടുന്നുണ്ടെങ്കിൽ, അവയെ അവലംബിച്ചുകൊണ്ട്. ആ തത്വങ്ങളുടെ സ്വഭാവം എന്ത്? അവ നന്മതിന്മകളെ സംബന്ധിച്ചുള്ളവയാണ്. മനുഷ്യനെ ന്യായതൽപരനും മിതഭോഗിയും പൗരജനകന്തനും സ്വതന്ത്രനും ആക്കിത്തീർന്നതെല്ലാം അവനു നന്മയാണെന്നും വിചരിതഫലം ഉളവാക്കുന്നതെല്ലാം തിന്മയാണെന്നും ഉള്ള വിശ്വാസങ്ങൾ തന്നെയാണ് പ്രധാന ജീവിതതത്വങ്ങൾ.

ഏതൊരു പ്രവൃത്തി ചെയ്യാൻ തുടങ്ങുന്ന സന്ദർഭത്തിലും ഇങ്ങനെ ആലോചിക്കണം: ഈ പ്രവൃത്തി എന്നെ എങ്ങനെ ബാധിക്കും? എന്നിക്ക് ഇതിൽ പശ്ചാത്തപിക്കേണ്ടി വരുമോ? കുറച്ചുകാലം കഴിയുമ്പോൾ ഞാൻ മരിക്കും; അതോടുകൂടി എന്നെ സംബന്ധിച്ചതെല്ലാം നാമാവശേഷവുമാകും. ആ സ്ഥിതിക്ക് എന്റെ ഇപ്പോഴത്തെ പ്രവൃത്തികളെല്ലാം വിവേകയുക്തനും പരോപകാരതൽപരനും ഈശ്വരനെപ്പോലെ ന്യായവാനും ആയവ്യക്തിക്ക് അനുരൂപമായ രീതിയിൽ ആയിരിക്കണമെന്നതിൽ കവിഞ്ഞു മറ്റെന്താണു ഞാൻ കാംക്ഷിക്കേണ്ടതു്?

അലക്സാണ്ടർ, കേയൂസ്, പാമ്പിയൂസ് എന്നിവർ ഉണ്ടായിരുന്നവല്ലോ. അവർ ഡയോജനിസ്, ഹെരാക്ലിറ്റസ്, സാക്രട്ടീസ് എന്നിവരുമായി നോക്കുമ്പോൾ എത്രയോ അപകൃഷ്ടരാണ്. ഡയോജനിസ് മുതലായവർ വസ്തുക്കളെയും അവയുടെ കാരണങ്ങളെയും ഘടകങ്ങളെയും ശരിക്കു കണ്ടറിഞ്ഞിരുന്നു. അവരുടെ പ്രതിഭാവിചാരവും അവരുടെ മനോവ്യവസായത്തിന് അനുകൂലമായിരുന്നു. എന്നാൽ അലക്സാണ്ടറും കൂട്ടരുംകൂടെ, ബഹുകാല്യവ്യാപൃതരും അനവധി സംഗതികൾക്ക് അടിമകളും ആയിരുന്നു.

എന്തൊക്കെയായാലും മനുഷ്യർ മുന്തിലത്തെപ്പോലെ തന്നെ എപ്പോഴും പ്രവർത്തിച്ചുകൊണ്ടിരിക്കും; നീ കോപം മുഴുത്തു ചീത്തു പൊട്ടിയാൽ തന്നെയും യാതൊരു ഫലവും ഉണ്ടാകുകയില്ല.

മുഖ്യമായി വേണ്ടതു് ഇതാണ്: മനഃക്ഷോഭം ഒരിക്കലും അരുതു്; വിശ്വപ്രകൃതിക്കനുസൃതമായിട്ടാണ് സകല വസ്തുക്കളും വർത്തിക്കുന്നതു്; അല്പകാലംകൊണ്ടു് ഹാസ്യീയാനസു്, അശസ്സസു് എന്നിവരെപ്പോലെ നീയും കഥാവശേഷനായിത്തീരും. രണ്ടാമതായി വേണ്ടതു് നീ തുടരുന്ന കാര്യത്തിൽ ദത്തദൃഷ്ടിയായി അതിന്റെ യാഥാർത്ഥ്യം ഗ്രഹിക്കാൻ തന്നെ നിരന്തരം ശ്രമിക്കണം. അതിന്നും പുറമേ, ഒരു സൽഗുണസമ്പന്നനായി വർത്തിക്കേണ്ടതാണ് നീന്റെ കർത്തവ്യമെന്ന ചിന്തയും സർവ്വം നീ പാലിക്കണം. മനുഷ്യപ്രകൃതി നിന്നിൽ നിന്നും ആവശ്യപ്പെടുന്നതെന്തോ അതുതന്നെ അചഞ്ചലനായി നീ അനുഷ്ഠിക്കണം. നീ പറയുന്ന വാക്ക് ഏറ്റവും ന്യായയുക്തമായിരിക്കണമെന്നു മാത്രമല്ല ശാന്തത, വിനയം, ആത്മാർത്ഥത, മുതലായ ഗുണങ്ങൾ നിറഞ്ഞിരിക്കുകയും വേണം.

നിരന്തരം പരിവർത്തനം വരുത്തിക്കൊണ്ടിരിക്കുകയാണ് വിശ്വപ്രകൃതിയുടെ പ്രവൃത്തി. അതു് ഒരിടത്തു സ്ഥിതിചെയ്യുന്നവയെ മഹറാരിടത്തേയ്ക്കു കൊണ്ടുപോകുകയും ഒന്നിനെ മറെറാന്നായി രൂപാന്തരപ്പെടുത്തുകയും ചെയ്യുന്നു. ഇങ്ങനെ സകലവസ്തുക്കളും പ്രകൃതിയുടെ പരിവർത്തനപരിപാടിക്ക് വിധേയങ്ങളായിട്ടാണ് കാണപ്പെടുന്നതെങ്കിലും, പുതുതായി എന്തെങ്കിലും ഉണ്ടാകുമെന്നു ഭയപ്പെടേണ്ട. എല്ലാം നമുക്കു പരിചിതങ്ങളാകുന്നു; അവ വിതരണം ചെയ്യപ്പെട്ടിരിക്കുന്ന സമ്പ്രദായവും പരിചിതം തന്നെ.

ഏതുപ്രകൃതിയും ശരിയായി പുരോഗമിച്ചുകൊണ്ടിരിക്കുന്ന കാലത്തോളം സ്വയം സംതുപ്തമായിരിക്കും. അനിശ്ചിതമോ പ്രാമാദികമോ ആയ യാതൊന്നും ശരിയല്ലെന്നു വിചാരിക്കുകയും സ്വപ്രവൃത്തികളെ ലോകോപകാരത്തിനായി വിനിയോഗിക്കുകയും സ്വന്തം ഇഷ്ടാനിഷ്ടങ്ങളെ സ്വാധീനങ്ങളായ കാര്യങ്ങളിൽമാത്രം പ്രയോഗിക്കുകയും ഏവർക്കും സാമാന്യമായ വിശ്വപ്രകൃതി നൽകുന്നതെല്ലാംകൊണ്ട് സന്തുഷ്ടി നേടുകയും ചെയ്യുമ്പോഴാണ് ബുദ്ധിപൂർവ്വം ജീവിക്കുന്നവരുടെ പ്രകൃതിക്ക് പുരോഗതിയുണ്ടാകുന്നത്. ഇലയുടെ പ്രകൃതി വൃക്ഷപ്രകൃതിയുടെ അംശമായിരിക്കുന്നതുപോലെ, ഓരോ വൃക്ഷത്തിയുടെ പ്രകൃതിയും വിശ്വപ്രകൃതിയുടെ അംശമത്രേ. ബുദ്ധിശക്തിയോ ഇന്ദ്രിയവ്യാപാരശക്തിയോ ഇല്ലാത്തതായ വൃക്ഷപ്രകൃതിയുടെ അംശമാണ് ഇലയുടെ പ്രകൃതി; അതിന് പുരോഗതിയിൽ ഭംഗവും സംഭവിക്കാം. എന്നാൽ ഗതിഭംഗത്തിന് വിധേയമല്ലാത്ത ഒരു പ്രകൃതിയുടെ അംശമാണ് മനുഷ്യപ്രകൃതി. അത് കാലം, വസ്തു, കാരണം, ചലനം, സംഭവം ഇവയെ സംബന്ധിച്ച് ഓരോന്നിനെയും അതതിന്റെ യോഗ്യതയനുസരിച്ചും, ഒരേ രീതിയിലും വിവേചനം ചെയ്യുന്നു. അതിനാൽ, അത് പ്രജ്ഞാവത്തും ന്യായതൽപരവുമാണെന്നു കാണാം. നീ നോക്കേണ്ടത് ഒരു പ്രത്യേകവസ്തു മറ്റൊരു പ്രത്യേകവസ്തുവുമായി സങ്കലവിധത്തിലും അംശംപ്രതി ഒത്തിരിക്കുന്നുണ്ടോ എന്നല്ല; ഒരു വസ്തു അംഗങ്ങളുൾപ്പെടെ മൊത്തത്തിൽ സാംഗമായ മറ്റൊന്നുമായി യോജിച്ചിരിക്കുന്നുവോ എന്നാണ്.

സങ്കലനം വായിച്ചുഗ്രഹിക്കാൻ നിനക്കു സമയമോശക്തിയോ ഇല്ല. എന്നാൽ അഹംകാരജന്യമായ ധിക്കാരത്തെ അമർത്തുവാനും, സുഖദുഃഖങ്ങൾക്ക് അതീതനായിരിക്കാനും, യശോമോഹത്തെ ജയിക്കാനും, ബുദ്ധിശു

ന്യായം ഉപകാരസ്മരണയില്ലാത്തവരുമായ മനുഷ്യരെ വെറുക്കാനിരിക്കുകയെന്നല്ല അവരുടെ നേർക്ക് യോഗ്യനായിരിക്കാനും നിനക്കു കഴിയും.

അരമനജീവിതത്തെക്കുറിച്ചോ നിന്റെ സ്വന്തം ജീവിതത്തെക്കുറിച്ചുതന്നെയോ നീ പഴിക്കുന്നതായി ആർക്കും ഘോഷം കേൾക്കാനിടവരാതിരിക്കട്ടെ.

ഉപയോഗപ്രദമായ എന്തെങ്കിലും കാര്യം നിവ്ഹിതമാക്കി വിട്ടുകൊടുത്താലുണ്ടാകുന്ന ഒരുവക ആത്മനിന്ദനമാണ് പശ്ചാത്താപം. എന്നാൽ നന്മയൊന്നുംതന്നെ ഉപയോഗവിഹീനമല്ല. ഇങ്ങനെ നല്ലതും ഉപയോഗപ്രദവുമായിട്ടുള്ള വിഷയങ്ങളിൽ മാത്രമായിരിക്കും സച്ചരിതനായ പുരുഷന്റെ നോട്ടം. ഇന്ദ്രിയസുഖങ്ങളെ വർജ്ജിക്കുന്നതിൽ ആയാശ്ചര്യം ഒരിക്കലും പശ്ചാത്താപം തോന്നുന്നതല്ല. അതിനു കാരണം വിഷയസുഖം എന്നത് നന്മയോ ഉപയോഗപ്രദമോ അല്ലാത്തതുതന്നെയാകുന്നു.

ഓരോ വസ്തുവിനെക്കുറിച്ചും ശരിയായ പരിശോധന ആവശ്യമാകുന്നു. ആ വസ്തു എന്താണ്? അതിന്റെ ഘടന എങ്ങനെ? അതിൽ അടങ്ങിയിരിക്കുന്ന സാധനം എന്ത്? അതിന്റെ സ്വഭാവം എന്ത്? അതിന്റെ അസ്തിത്വം അഥവാ മുഖകാരണം എന്ത്? ചോരത്തിൽ അതു കൊണ്ടുള്ള പ്രയോജനം എന്ത്? അതെത്ര കാലം നിലനില്ക്കും?

ഉറക്കത്തിൽനിന്നും ഉണർന്നുണർന്നുണർന്നു വൈമനസ്സും തോന്നുമ്പോൾ, നീ ഇങ്ങനെ ചിന്തിക്കണം. ലോകത്തിനു പ്രയോജനകരമായ വിധത്തിൽ പ്രവർത്തിക്കാൻ ഞാൻ എന്റെ ഘടനയാലും മാനുഷമായ പ്രകൃതിയാലും ബലനാണ്. ഉറക്കം കേവലം ബുദ്ധിശൂന്യങ്ങളായ ജന്തുക്കൾക്കും എന്തിനും ഉള്ള സാമാന്യമായ ധർമ്മമാകുന്നു. ഒരു വൃക്കിയുടെ പ്രകൃതിക്കനുക്രമമായിട്ടുള്ളതുതന്നെ

യാണു് ആ വ്യക്തിക്കു് സവിശേഷം യോഗ്യവും സഹജവും സുഖാവഹവും ആയിട്ടുള്ളതു്.

എപ്പോഴും, സകല വികാരങ്ങളെയും കഴിയുംവണ്ണം തത്പജ്ഞാനത്തിന്റെ എല്ലാ വിഭാഗങ്ങളിൽകൂടിയും — സതായതു് ആ വികാരങ്ങളുടെ സ്വരൂപം, നമ്മുടെ മേലുള്ള ആധിപത്യം, യുക്തിയുക്തമായ ബന്ധം ഇവയെ അടിസ്ഥാനപ്പെടുത്തി വിചിന്തനം ചെയ്യേണ്ടതാകുന്നു.

ഏതൊരാളുമായി ഇടപെടുമ്പോഴും നീ ഇപ്രകാരം ആലോചിക്കണം. നന്മതിന്മകളെക്കുറിച്ച് ഈ മനുഷ്യനു് എന്തെല്ലാം അഭിപ്രായങ്ങളാണുള്ളതു്? സുഖദുഃഖങ്ങൾ, അവയുടെ കാരണങ്ങൾ, കീർത്തി, അപകീർത്തി, ജീവിതം, മരണം, ഇവയെ അധികരിച്ച് അയാൾക്കുള്ള അഭിപ്രായങ്ങൾ എന്തെല്ലാമാണെന്നു് മനസ്സിലാക്കാൽ, അയാൾ ഏതെല്ലാം വിധത്തിൽ പ്രവർത്തിക്കുമെന്നു കരുതാം; എന്നുമാത്രമല്ല, അയാൾ അങ്ങനെ പ്രവർത്തിക്കുന്ന തുനിമിത്തം അതുകൊണ്ടോ, വിശേഷതയോ തോന്നാൻ അവകാശവും ഉണ്ടാകുകയില്ല.

അത്തിമരത്തിൽ അത്തിക്കായു് മാത്രമുണ്ടാകുന്നതിൽ അതുകൊണ്ട് പ്രശ്നമില്ലെന്നതു പരിഹാസ്യമായിരിക്കും. ലോകത്തിൽ ഓരോ ഫലങ്ങൾ സഭവിക്കുന്നതു് കണ്ടാശ്ചര്യപ്പെടുന്നതും ഇതുപോലെതന്നെയാകുന്നു. ഒരാൾക്കു ജപരം പിടിച്ചെടുക്കുന്നതിൽ വൈദ്യനോ, പ്രതികൂലമായ കാര്യം വീഴുന്നതിൽ കപ്പലിലെ കണ്ണുധാരണാ വിസ്മയമെങ്കിൽ അവർ നിന്ദാർഹരായിരിക്കും.

നിന്റെ അഭിപ്രായം മാറുന്നതും, നിനക്കു തെറ്റായിരുന്നതിനെത്തന്നെ ആളെ അനുസരിക്കുന്നതും, തെറ്റായ അഭിപ്രായത്തെ മുറുകെപ്പിടിച്ചുകൊണ്ടിരിക്കുന്നതിനെ അപേക്ഷിച്ച് സ്വാതന്ത്ര്യപ്രവർത്തനത്തിനു് സഭാ അനുക്രമമാണെന്നു് നീ ഓർക്കണം. എന്തെന്നാൽ,

സ്വാഭിപ്രായം ശരിയല്ലെന്നു കണ്ടു് അതു മാറുന്നതിലും അന്യഭിപ്രായം സ്വീകരിക്കുന്നതിലും നീ നിന്റെ സ്വന്തം ഇച്ഛയും വിവേചനാശക്തിയും ബോധവും തന്നെയാണു് വിനിയോഗിക്കുന്നതു്.

വിവേചനാശക്തി നിനക്കുള്ളപ്പോൾ, നീ ദോഷം ചെയ്യുന്നതെന്തിനു്? അന്യൻ അതു ചെയ്യുന്നുവെങ്കിൽ നീ ആരെ ആയിരിക്കും കുറ്റപ്പെടുത്തുക? അണക്കളയോ ദേവന്മാരെയോ? രണ്ടും അബദ്ധമാണു്. ആരെയും കുറ്റപ്പെടുത്തേണ്ടതില്ല. കഴിയുമെങ്കിൽ, ദോഷകാരണത്തെ നശിപ്പിക്കുക. അതിനു നിവൃത്തിയില്ലാത്ത പക്ഷം, ദോഷത്തെത്തന്നെ പരിഹരിക്കുവാൻ നോക്കുക. അതിനും കഴിവില്ലാത്ത പക്ഷം, കുറ്റം പറയുന്നതുകൊണ്ടു് എന്താണു പ്രയോജനം? നിഷ്പ്രയോജനമായി യാതൊന്നും ചെയ്യുകടാ.

മരിച്ചുപോകുന്നവരാരും ലോകത്തിൽനിന്നു് ബഹിർഗതരാകുന്നില്ല. ലോകത്തിൽ സ്ഥിതിചെയ്യുന്നതെല്ലാം രൂപാന്തരം പ്രാപിച്ചാലും ലോകത്തിൽതന്നെ കിടക്കും. മരണാനന്തരം ശരീരം അതിന്റെ ഘടകസാധനങ്ങളായി പിരിയുന്നതേയുള്ളു; ഈ ഘടകങ്ങൾക്കു് പിന്നെയും മാറ്റം വരുന്നതുണ്ടു്. എന്നാൽ അതുനിമിത്തം അവയ്ക്കു് നാശം ഉണ്ടാകുന്നില്ല.

ഏതും—ഒരു കുതിരയോ ഒരു മുന്തിരിച്ചെടിയോ തന്നെയാകട്ടെ—ഉണ്ടായിട്ടുള്ളതു് എന്തോ ഉദ്ദേശ്യസാധ്യത്തിനായിട്ടായിരിക്കും. ഇരിൽ അതുണ്ടുണ്ടുവാണെന്നു മില്ല. സൂര്യനെ നോക്കുക. സൂര്യന്റെയും ലക്ഷ്യം എന്തോ ഉദ്ദേശ്യസാധ്യംതന്നെ. മറ്റുദേവന്മാരുടെ കഥയും വിഭിന്നമല്ല. അപ്പോൾ, നിന്റെ ജീവിതത്തിനും ഒരു ലക്ഷ്യം ഉണ്ടായിരിക്കണം. അതു് എന്തായിരിക്കാം? സുഖദോഗാനുഭവം ആയിരിക്കുമോ? ആയിരിക്കുമെന്നു പറ

ഞങ്ങൾ അത് സാമാന്യബുദ്ധിക്ക് സമ്മതമാകുമോ ?
ആലോചിക്കുക.

ഉഭയവും, സ്ഥിതി, നാശം ഇവയെല്ലാം പ്രകൃതിയുടെ
ഇച്ഛാനുസരണം നടക്കുന്ന സംഭവങ്ങളാകുന്നു. പന്തുകളി
യിൽ പന്തു മുക്തിലേയ്ക്കും താഴത്തേയ്ക്കും പോകുന്നതും തറ
യിൽ വീഴുന്നതുമെല്ലാം കളിക്കാരന്റെ ഇച്ഛപോലെയാ
ണല്ലോ. മുക്തിലേയ്ക്കുപോകുന്നതുകൊണ്ടു തുണമാകട്ടെ,
താഴത്തേയ്ക്കുപോകുന്നതുകൊണ്ടോ തറയിൽ വീഴുന്നതു
കൊണ്ടോ ദോഷമാകട്ടെ, പന്തിനു സംഭവിക്കുന്നുണ്ടോ ?
ഉടഞ്ഞുപോകാതെ നിന്നതുകൊണ്ടോ, അഥവാ ഉടഞ്ഞു
തകൺപോയതുകൊണ്ടോ നീർപ്പോളയ്ക്ക് തുണമോ
ദോഷമോ വല്ലതുമുണ്ടോ ? ഭീപത്തെക്കുറിച്ചും ഇങ്ങനെ
പറയാം.

ഏതു വസ്തുവിന്റെയും ആഭ്യന്തരവും ബാഹ്യവും
ആയ ഭാഗങ്ങൾ ഒന്നുപോലെ സൂക്ഷ്മമായിപ്പരിശോധം
ക്കുകയും അത് യഥാർത്ഥത്തിൽ എന്താണെന്നു ഗ്രഹിക്ക
ുകയുംവേണം. അതിനു പഴക്കം വലിക്കുംതോറും അതെ
ന്തായിത്തീരുന്നുവെന്നും നശിച്ചുകഴിഞ്ഞാൽ അത് ഏതവ
സ്ഥയിൽ എത്തിച്ചേരുന്നുവെന്നുംകൂടി മനസ്സിലാക്കേ
ണ്ടതു് ആവശ്യമാകുന്നു.

സ്തുതിക്കുന്നവരും സ്തുതിക്കപ്പെടുന്നവരും, അതുപോലെ
സ്മരിക്കുന്നവരും സ്മരിക്കപ്പെടുന്നവരുമെല്ലാം ഒരേവിധം
ക്ഷണമാത്രജീവികളാകുന്നു. അവരുടെ സ്തുതികളും സ്മരണ
കളും ബഹളങ്ങളുമെല്ലാം പ്രപഞ്ചത്തിന്റെ ഒരു ഭാഗത്തു്
ഒരു മൂലയിലാണ് നടക്കുന്നതു്. ഈ ചെറുകോണിൽ
വസിക്കുന്നവർതന്നെ പരസ്പരം യോജിക്കുന്നില്ല; എന്നല്ല,
ഒരു വ്യക്തിപോലും ഒരേ അഭിപ്രായക്കാരനല്ല. ഭൂലോകം
മുഴുവൻ തന്നെയും പ്രപഞ്ചത്തിൽ ഒരു ബിന്ദുമാത്രമല്ലേ
ആകുന്നുള്ളു് ?

നിന്റെ വർത്തമാനകർത്തവ്യത്തിൽ—അഭിപ്രായമോ പ്രവൃത്തിയോ വാക്കോ എന്തും ആയിക്കൊള്ളട്ടെ— തന്നെ മനസ്സ് ഏകാഗ്രമായിപ്പിരിക്കുക.

നിനക്ക് ദുഃഖാനുഭവം ഉണ്ടാകുന്നത് ന്യായംതന്നെ. എന്തെന്നാൽ, ഇന്നുതന്നെ സദ്യുത്തനായിത്തീരുന്നതിനു പകരം നാളെ മുതൽ അങ്ങനെ ആയിക്കൊള്ളാമെന്നു ണല്ലോ നിന്റെ മനോഗതി.

ഞാൻ എന്തെങ്കിലും ചെയ്യുന്നുണ്ടെങ്കിൽ അത് മനുഷ്യവർഗ്ഗത്തിന്റെ ശ്രേയസ്സിനായിട്ടാകുന്നു. എനിക്ക് എന്തു വന്നാലും ഞാൻ അതു സ്വീകരിച്ച് സർവ്വസംഭവങ്ങൾക്കും മൂലകാരണമായ ദൈവത്തിങ്കൽ സമർപ്പിക്കുന്നു.

നീ കളിക്കുമ്പോൾ കാണുന്നില്ലേ, എന്തെല്ലാം വൃത്തി ഹീനതയാണുള്ളതെന്ന്? മെഴുക്ക്, അഴുക്ക്, വിയർപ്പ് ഇവയും, ഇവയൊക്കെ കലങ്ങിയ ജലവും. ഇതുപോലെ വൃത്തിഹീനമാണ് ജീവിതത്തിലെ ഓരോ ഭാഗവും ഓരോ കാര്യവും.

വേറസ് മരിക്കുന്നതു ലൂസില്ല കണ്ടു. അനന്തരം ലൂസില്ല മരിച്ചു. അതുപോലെ മാക്സിമസിന്റെ മരണം സെക്കൻഡയും, ഡയോററിമസിന്റെ മരണം എപ്പിററിൻ ക്യാനസും, ഫാസ്റ്റിനയുടെ മരണം അന്റോണിനസും, ഫ്രിയാനസിന്റെ മരണം കെലേറും കണ്ടു; ഇങ്ങനെ കാല വരും അതിനുശേഷം ഓരോരുത്തരായി മൂതിയടഞ്ഞു. എത്രയോ നിശിതബുദ്ധികളായ മഹാനാടം യതീശപരന്മാരും ഓംഭികന്മാരും ഉണ്ടായിരുന്നു! അ പരമല്ലാം എവിടെ? ചാരക്ലി, പ്ലേറോമതാനായിയായ ഡെമെട്രിയസ്, യൂഡിമൻ മുതലായവരും കൂട്ടരും അസാമാന്യധീഷണ സമ്പന്നരായിരുന്നില്ലേ? ഇവരെല്ലാം എത്രവേഗത്തിൽ കാലധർമ്മം പ്രാപിച്ചു! ചിലരെ അല്പകാലത്തേയ്ക്കുപോലും ലോകം സ്മരിച്ചില്ല; ചിലർ കേവലം കഥാനീർമ്മിതിക്കു ഉപകരണങ്ങളായി; മറ്റുചിലരുടെ നാമധേയങ്ങൾ കഥ

കളിൽപോലും സ്ഥലംവിടിക്കാതെപോയി. അതിനാൽ ഈ വസ്തുത സദാ നീ ഓർത്തുകൊള്ളണം. ഒന്നുകിൽ, നീയെന്നു പറയപ്പെടുന്ന മിശ്രസാധനം അഴിഞ്ഞുവെക്കു പോകും; അല്ലെങ്കിൽ, നിന്റെ പ്രാണദീപം പൊലിഞ്ഞുടങ്ങും; അതുമല്ലെങ്കിൽ, നീ ഇവിടെനിന്നു മാറ്റപ്പെടുകയും അന്യത്ര പ്രതിഷ്ഠിക്കപ്പെടുകയും ചെയ്യും.

മനുഷ്യാചിതമായ കർത്തവ്യം അനുഷ്ഠിക്കുന്നതിൽ തന്നെയാണ് മനുഷ്യന്റെ സംതൃപ്തി സ്ഥിതിചെയ്യുന്നത്. സഹജീവികളുടെ നന്മയ്ക്കായി പ്രവർത്തിക്കുക, ഇന്ദ്രിയവിഷയങ്ങളിൽ ആസക്തിയില്ലാതിരിക്കുക, രമണീയങ്ങളായിത്തോന്നുന്ന അവഭാസങ്ങളുടെ യാഥാർത്ഥ്യം സൂക്ഷ്മമായി വിവേചിച്ചറിയുക, പ്രപഞ്ചത്തിന്റെയും അതിൽ നടക്കുന്ന സംഭവങ്ങളുടേയും സ്വഭാവത്തെ ശരിയായി പര്യവേക്ഷണം ചെയ്യുക ഇവയൊക്കെയാണ് മനുഷ്യാചിതമായ കർത്തവ്യങ്ങൾ.

നിനക്കു മൂന്നു ബന്ധങ്ങളുണ്ട്. ഒന്നു, നിന്നെ പൊതിഞ്ഞിരിക്കുന്ന ശരീരത്തോടുള്ളതു്; രണ്ടു്, സകലക്കും സകലതും സിദ്ധിക്കുന്നതിനടിസ്ഥാനവും ദിവ്യവുമായ ആദികാരണത്തോടുള്ളതു്; മൂന്നു്, സഹജീവികളോടുള്ളതു്.

ദുഃഖമെന്നതു് ശരീരത്തിനു പറന്നു തിന്മയാണെങ്കിൽ, ദുഃഖത്തെക്കുറിച്ച് ശരീരത്തിനു തോന്നുന്നതു് എന്തെന്നു പറയാൻ ശരീരത്തിനാണു് അവകാശം. എന്നാൽ ആത്മാവിനാകട്ടെ, അതിന്റെ സ്വന്തം പ്രസന്നതയും ശാന്തതയും പുലർത്തുവാനും ദുഃഖത്തെ തിന്മയായി കരുതാതിരിക്കാനും ധാരാളം കഴിവുണ്ടു്. സകല വിവേചനങ്ങളും പ്രേരണകളും രാഗദ്വേഷാദി വികാരങ്ങളും ആഭ്യന്തരങ്ങളാകുന്നു. ബാഹ്യമായ ദുഃഖത്തിനു് അവിടെ പ്രവേശിക്കാൻ കഴിയുന്നതല്ല.

നീ മനസ്സിന്റെ ഭാവനകളെ നിർമ്മാർജ്ജനം ചെയ്യണം. അതിലേയ്ക്ക് എപ്പോഴും ഈ ചിന്ത ഉപകരിക്കും: എന്റെ മനസ്സിൽ അസഭിചാരങ്ങളോ കാമമോ ക്ഷോഭമോ കടികൊള്ളാതെ നോക്കുവാൻ എനിക്കു തികച്ചും സാധിക്കും. സകല വസ്തുക്കളെയും അതുപോലെ നിരീക്ഷണം ചെയ്ത് അവയുടെ യഥാർത്ഥ സ്വഭാവം ഗ്രഹിക്കുന്നതിനും അവയെ യഥോചിതം വിനിയോഗിക്കുന്നതിനും എനിക്കു് കൈല്പുണ്ടു് — ഈ ശക്തി നിനക്കു് പ്രകൃതിദത്തമായുണ്ടെന്നു നീ ഓർക്കണം.

കാൽപ്പോലോചനാസഭയിലായാലും ഏതെങ്കിലും വ്യക്തിയോടുള്ള സംഭാഷണത്തിലായാലും ഔചിത്യബോധത്തോടും നാദ്യം കൂടാതെയും സംസാരിക്കണം. നീ ഉപയോഗിക്കുന്ന ഭാഷ ലളിതമായിരിക്കണം.

ആഗസ്റ്റസിന്റെ അരമനയെപ്പറ്റി ആഴലാചിക്കുക. അദ്ദേഹത്തിന്റെ ഭാര്യ, മക്കൾ, അനന്തരവർ, പൂർവ്വികന്മാർ, സഹോദരി, ബന്ധുക്കൾ, വിശ്വസ്തന്മാർ, സുഹൃത്തുക്കൾ, അഗ്രിപ്പ, അറിയസ്, മീക്കെന്നാസ്, വൈദ്യന്മാർ, പുരോഹിതന്മാർ—എന്നു വേണ്ട കുടുംബം മുഴുവനും തന്നെ—പ്രത്യേകം വ്യക്തികൾ മാത്രമല്ല, പാമ്പിയിൽ സംഭവിച്ചവിധം വംശങ്ങൾ മുഴുവനും തന്നെ—നശിച്ചിട്ടുള്ളതു് നോക്കുക. “വംശത്തിലെ ഒടുവിലത്തെ അംഗം” എന്ന് കൊത്തിവെച്ചിട്ടുള്ള ശവകുടീരങ്ങളും കാണാം. വംശപരമ്പര അഭംഗ്യമായി നിലനില്ക്കുമോ എന്നഭയത്താൽ, എത്രമാത്രം മനോഭൂഖമാണ് ഓരോരുത്തർ അനുഭവിച്ചിട്ടുള്ളതു്! എന്നിട്ടും പലേ കുടുംബത്തിലും, ഓരോരുത്തർക്കു് അതിലെ ഒടുവിലത്തെ അംഗമായിത്തന്നെ അവശ്യം തീരേണ്ടിവന്നു. ഇങ്ങനെ എത്രയോ കുടുംബങ്ങളും വംശങ്ങളും അസ്തമിച്ചു പോയിരിക്കുന്നു!

ജീവിതത്തെ ഓരോ കൃത്യങ്ങൾക്കായി ശരിയായി വ്യവസ്ഥാപിക്കേണ്ടതു് നിന്റെ ധർമ്മമാകുന്നു. കൃത്യങ്ങൾ സൽഫലപ്രദങ്ങളായി മാറുവാൻ നടക്കുന്നിടത്തോളം നിനക്കു് സംതുപ്പിയും ഉണ്ടായിരിക്കണം. നിന്നെ പ്രതിബന്ധിക്കുന്നതിനോ നീ ചെയ്യുന്ന കൃത്യങ്ങളെ നിഷ്ഫലങ്ങളാക്കുന്നതിനോ യാതൊന്നിനും കഴിയുന്നതല്ല. ബാഹ്യമായ വല്ല പ്രതിബന്ധവും വന്നുകൂടേ എന്നു ശങ്കിക്കേണ്ട — അവധാനതയോടും ന്യായമായും അപ്രമത്തനായും പ്രവർത്തിക്കുന്നപക്ഷം, യാതൊന്നും നിനക്കു് മാറ്റുരോധകമായതീരുകയില്ല. എന്നാൽ, നിനക്കുള്ള വല്ലശക്തിക്കുംതന്നെ കേടുപറ്റരുതോ എന്നാണെങ്കിൽ, അങ്ങനെ സംഭവിച്ചുകൂടാണല്ല; എന്നാൽ ആ ദാവസ്ഥയെ സന്തോഷപൂർവ്വം സ്വീകരിക്കുകയും ന്യൂനതയൊന്നും സംഭവിക്കാതെ ശേഷിക്കുന്ന ശക്തികളുടെ സാഹായ്യം അവലംബിച്ചുകൊണ്ടു് ഉദ്യമങ്ങളെ വേറേവഴിക്കു് തിരിച്ചുവിടുകയും ചെയ്യുന്നതായാൽ, നിന്നെ ജീവിതവ്യവസ്ഥാപനം എന്ന ലക്ഷ്യത്തിലേയ്ക്കു നയിക്കുന്ന മറ്റേതെങ്കിലും പ്രവൃത്തിയിൽ ഉടനേ ഏർപ്പെടുവാൻ നിനക്കു സാധിക്കും.

അഹംകാരം കൂടാതെ ധനവിഭവങ്ങളെ വിനീതനായി കൈക്കൊള്ളുക; അവയെ തൃജിക്കാനും അപ്രകാരംതന്നെ സന്തോഷപൂർണ്ണരും സന്നദ്ധനായിരിക്കുക.

മേലേക്കിറങ്ങിപ്പോകാൻ മറ്റു പ്രകാരത്തിലോ ശരീരത്തിൽ നിന്നും വേർപെട്ടു് കൈ, കാൽ, ശിരസ്സ് മുതലായ ഓരോ അവയവും കിടക്കുന്നതു നീ കണ്ടിട്ടുണ്ടല്ലോ. തനിക്കു ലഭിക്കുന്ന ഭാഗധേയത്തിൽ സന്തുഷ്ടനാകാതെ ഇതരന്മാരിൽ നിന്നുംവേർപിരിഞ്ഞു പോകുകയും തന്റെ സാമുദായികകൃത്യങ്ങൾ അനുഷ്ഠിക്കാതിരിക്കുകയും ചെയ്യുന്ന മനുഷ്യൻ ഇഴവിധം പൃഥഗ്ഭൂതമായ അവയവത്തിന്റെ നിലയിൽ ആയിത്തീരുന്നു. പ്രകൃതിയുമായുള്ള ഐക്യഭാവത്തിൽ നിന്നു് നീ വിമുക്തനായിപ്പോയെന്നു വി

ചാരിക്കുക; അതായത് പ്രകൃതിയുടെ അംശമായി വർത്തിക്കാൻ ജനിച്ചിട്ടുള്ള നീ പ്രകൃതിയിൽ നിന്നു വിച്ഛിന്നനായിപ്പോയെന്നു കരുതുക. എന്നാലും നിന്റെ ശ്രേയസ്സിനു പ്രകൃതി ഭംഗിയായ ഒരു വ്യവസ്ഥ ചെയ്തിട്ടുണ്ട്. അതുകൊണ്ടു വീണ്ടും പ്രകൃതിയുമായി സംയോജിച്ചു കൊള്ളുവാൻ പൂർണ്ണസ്വാതന്ത്ര്യം പ്രകൃതി നിനക്കു നൽകിയിട്ടുണ്ടെന്നുള്ളതാകുന്നു. പ്രകൃതിയുമായി ഒരിക്കൽ വേർപെടുപോകുന്ന പക്ഷം അതുമായി വീണ്ടും യോജിക്കാൻ മനുഷ്യനല്ലാതെ പ്രകൃതിയുടെ മറ്റൊരു വിഭാഗത്തിനും സ്വാതന്ത്ര്യവും ശക്തിയും നൽകപ്പെട്ടിട്ടില്ല. ദൈവത്തിനു മനുഷ്യനോടു സവിശേഷമായുള്ള വാത്സല്യം നോക്കുക; വിശ്വപ്രകൃതിയിൽ നിന്നും മനുഷ്യൻ ഒരിക്കലും വിമുക്തനായിക്കൂടെന്നു കരുതിയാണു് അവിടുന്ന് അവനു് ഈ ശക്തി നൽകിയിരിക്കുന്നതു്. പ്രകൃതിയിൽ നിന്നു വേർപെടുപോയാലും ആ പൂർണ്ണതയിലേയ്ക്കു തിരിയെ വരുന്നതിനും അതുമായി യോജിച്ചു വീണ്ടും അവന്റെ പൂർണ്ണമാനം പ്രാപിക്കുന്നതിനും അവിടുന്ന് അവനെ അനുവദിച്ചിരിക്കുന്നു.

വിശ്വപ്രകൃതി, തന്റെ ശക്തികളെ മനുഷ്യക്കു നൽകിയിട്ടുള്ള കൂട്ടത്തിൽ പ്രതിബന്ധങ്ങളെ ഉപകരണങ്ങളാക്കിക്കൊള്ളുവാനുള്ള ശക്തിയും ഉൾപ്പെടുന്നു. തനിക്കു പ്രതികൂലമായും മാർഗ്ഗനിരോധകമായും വരുന്ന ഓരോന്നിനെയും വിശ്വപ്രകൃതി തന്റെ അംശമായി രൂപാന്തരപ്പെടുത്തുകയും യഥാസ്ഥാനത്തിൽ നിലകൊള്ളിക്കുകയുമാണു ചെയ്യുന്നതു്. അതുപോലെ മനുഷ്യക്കു് പ്രതിബന്ധങ്ങളെയെല്ലാം സ്വന്തം ശ്രേയോഭിവാഞ്ഛയ്ക്കു യുക്തങ്ങളായ ഉപകരണങ്ങളാക്കിത്തീർക്കാൻ കഴിയും.

ജീവിതത്തെ സമഗ്രഭാവത്തിൽ ചിന്തിച്ചു് നീ വ്യാകുലപ്പെടരുതു്. ജീവിതത്തിൽ സംഭവിക്കാവുന്നവയായിത്തോന്നുന്ന വിവിധദുരന്ദവങ്ങളെയും ഒരുമിച്ചു് ഒന്നായി

ചിന്തിക്കുന്ന രീതി വർജ്ജിക്കേണ്ടതാകുന്നു. ഓരോ അനുഭവം വന്നുചേരുന്ന സന്ദർഭത്തിൽ നീ ഇപ്രകാരം ആത്മപ്രശ്നം നടത്തുക. ഇതിൽ അസഹ്യമോ താങ്ങാൻ പാടില്ലാത്തതോ ആയിട്ടെന്താണുള്ളത്? എന്തെങ്കിലും ഉണ്ടെന്നു പറയാൻ തീർച്ചയായും നിനക്കു സങ്കോചം തോന്നും. പിന്നെ ഈ വസ്തുതകൂടി നീ ഓർത്തിരിക്കണം. തൽക്കാലം നിന്നെ വ്യാകുലനാക്കാതെ കഴിഞ്ഞുപോയതോ വരാൻ പോകുന്നതോ ആയ കാര്യം ആയിരിക്കുകയില്ല, വർത്തമാനകാര്യം മാത്രമായിരിക്കും. ഒരു പരിധി കഴിച്ച് അതിനെ പ്രത്യേകമാക്കി ചിന്തിക്കുന്നതായാൽ അതും നിസ്സാരമായിത്തീരും. ആ നിസ്സാരഭരിതതൈപ്പോലും എതിരിടുവാൻ നിന്റെ മനസ്സിനു സാധിക്കാത്ത പക്ഷം മനസ്സിനു തലിഷയകമായി ശരിയായ പരിശീലനം നൽകേണ്ടതാണ്.

പാൻതിയായോ, പെർഗാമസോ എന്നിവർ ഇപ്പോൾ അവരുടെ നാമനായ വേദസിന്റെ ചിത്തയ്ക്കു സമീപം കാത്തിരിക്കുന്നുണ്ടോ? അതുപോലെ ഹഡ്രിയ നസിന്റെ ശവകുടീരത്തെ കാത്തിരുന്ന ഷാപ്രിയസോ, ഡയോററിമസോ ഇവർ ഇപ്പോഴും അവിടെ കാവലുണ്ടോ? ഉണ്ടെന്നു പറയുന്നത് മൗഢ്യമല്ലേ? അഥവാ ഉണ്ടെന്നു തന്നെ വിചാരിക്കുക; എന്നാൽ അവർ അങ്ങനെ കാത്തുനില്ക്കുന്ന സംഗതി മരിച്ചുപോയവർ അറിയുമോ? അറിഞ്ഞാൽതന്നെ അവർക്ക് അതുകൊണ്ടു സന്തോഷം തോന്നുമോ? സന്തോഷം തോന്നിയാൽതന്നെ കാത്തുനില്ക്കുന്നവരെ നിത്യജീവികളാക്കുവാൻ അവർക്കു കഴിയുമോ? കാത്തുനില്ക്കുന്നവരും കാലപ്രക്രിയയനുസരിച്ച് വാർദ്ധക്യം ബാധിച്ച് ഒടുവിൽ മരിക്കുകയില്ലേ? അങ്ങനെ മരിച്ചാൽപിന്നെ അവർ എന്തുചെയ്യും? ഇതൊക്കെ ചിന്തിക്കുമ്പോൾ ജീവിതത്തിൽ ഓരോന്ന്

ആശിക്കുന്നതും മരണത്തിൽ ഭൂഖിക്കുന്നതും മറ്റും എത്ര അത്ഥഹിനങ്ങളായ കാര്യങ്ങളാണു്!

നിനക്കു് സൂക്ഷ്മദൃഷ്ടിയുണ്ടെങ്കിൽ വിവേകബുദ്ധിയോടുകൂടി സമസ്തവും നിരീക്ഷിക്കുക, എന്നാണു് തത്പജ്ഞാനി ഉപദേശിക്കുന്നതു്.

മനുഷ്യരുടെ മാനസികഘടനയിൽ ന്യായഭീക്ഷയ്ക്കു് പ്രതികൂലമായ യാതൊരു ധർമ്മവും ഞാൻ കാണുന്നില്ല. എന്നാൽ ഭോഗസുഖാസക്തിക്കു വിപരീതമായ ഒരു ധർമ്മം അവിടെ കാണപ്പെടുന്നുണ്ടു്; അതു മിതഭോഗവുമാകുന്നു.

എന്തെങ്കിലും ദുരന്തം സംഭവിച്ചാൽ അതു ഭൂഖമാണെന്നുള്ള അഭിപ്രായം നിനക്കു് ഉപേക്ഷിക്കാവുന്ന പക്ഷം നിന്റെ ആത്മാവിനു് പൂർണ്ണമായ സുരക്ഷിതാവസ്ഥ നേടുവാൻ കഴിയും. ഈ ആത്മാവു് ആരു്? ബുദ്ധി— എന്നാൽ ഞാൻ ബുദ്ധിയല്ലല്ലോ. അങ്ങനെ ആയിക്കൊള്ളട്ടെ. ബുദ്ധിക്കു ഭൂഖം വരാതെ അതു തന്നെ നോക്കിക്കൊള്ളും. അല്ല, മറ്റുവല്ല അംശത്തിനുമാണു് ഭൂഖം നേരിടുന്നതെങ്കിൽ അതും ഇഷ്ടംപോലെ ആ ഭൂഖത്തെ അവഗണിക്കുകയോ അഥവാ ഭൂഖം അനുഭവിക്കുകയോ എന്തെങ്കിലും ചെയ്തുകൊള്ളും.

ഇന്ദ്രിയസുഖനിരോധം ജന്തുപ്രകൃതിക്കു് അനിഷ്ടമാകുന്നു. അതുപോലെ തന്നെയാണു് അതിനു് ഇച്ഛാപ്രതിരോധവും. ഇതേവിധം സസ്യപ്രകൃതിക്കും അനിഷ്ടവും തിന്മയുമായി വല്ലതും ചിലതുണ്ടാകാം. ഇങ്ങനെ നോക്കുമ്പോൾ ബുദ്ധിക്കു പ്രതിബന്ധമായുള്ളതു് മനുഷ്യക്കും അനിഷ്ടമായിരിക്കുമെന്നു കാണാം. ഈ സംഗതികളെല്ലാം നിന്റെ സ്വന്തം പ്രകൃതിയുമായി താരതമ്യപ്പെടുത്തി നോക്കുക. ഭൂഖമോ ഇന്ദ്രിയസുഖമോ നിന്നെ ബാധിക്കുന്നുണ്ടോ. അതൊക്കെ ഇന്ദ്രിയങ്ങൾ നോക്കിക്കൊള്ളും. എന്തെങ്കിലും ഉദ്ദേശ്യസാധ്യത്തിനുവേണ്ടി

ഉദ്യമിച്ചതിൽ നിനക്കു പ്രതികൂലമായി വല്ല തടസ്സവും സംഭവിച്ചിട്ടുണ്ടോ? നിന്റെ ഉദ്യമം യഥാർത്ഥത്തിൽ നിരപാധികമായിരുന്നവെങ്കിൽ സംഭവിച്ചിട്ടുള്ളതായ തടസ്സം ഒരു യഥാർത്ഥമനുഷ്യൻ എന്ന നിലയിൽ നിനക്കു തീർച്ചയായും അനിഷ്ടംതന്നെയെന്നു പറയാം. എന്നാൽ പ്രകൃതിയുടെ സാമാന്യഗതിയേയും അതിന്റെ മാറ്റങ്ങളേയും അടിസ്ഥാനമാക്കി നോക്കുന്നപക്ഷം നിനക്കു ദോഷമോ തടസ്സമോ ഒന്നും ഇതേവരെ സംഭവിച്ചിട്ടില്ലെന്നു വിചാരിക്കണം. ആത്മശ്ചിന്ത നിന്നിടനിന്നും തന്നെയല്ലാതെ അന്യമായി യാതൊരിടത്തുനിന്നും പ്രതിബന്ധം ഉണ്ടാകാവുന്നതല്ല. അഗ്നിക്കോ ആയുധങ്ങൾക്കോ നിഷ്കരശാസിതാവിന്റെ ആജ്ഞക്കോ അപമാനത്തിനോ ആത്മാവിനെ സ്പർശിക്കാൻ സാധ്യമല്ല. ഗോളരൂപത്തിൽ സ്ഥിതിചെയ്യുന്ന അത് ആ രൂപത്തിൽ തന്നെ എക്കാലത്തും വർത്തിക്കും.

അന്യനുപോലും മനസ്സറിഞ്ഞുകൊണ്ട് യാതൊരു ഭുഖവും ഉണ്ടാക്കിയിട്ടില്ലാത്ത ഞാൻ എനിക്കു തന്നെ ഭുഖമുണ്ടാക്കിയെന്നുവരുന്നത് സംഗതമല്ല.

ഓരോരുത്തർക്കു ഓരോന്നു സന്തോഷപ്രദമായിരിക്കുന്നു. എന്നാൽ എനിക്കു സന്തോഷപ്രദമായിട്ടുള്ളതു മനുഷ്യരിൽ നിന്നോ മനുഷ്യർക്കു സിദ്ധിക്കുന്ന അനുഭവങ്ങളിൽ നിന്നോ പരാജയമുഖനാകാതെ എല്ലാറ്റിനേയും നോക്കി കാണുകയും സ്വാഗതംചെയ്യുകയും ഓരോന്നിനെയും അതതിന്റെ യോഗ്യതയനുസരിച്ച് വിനിയോഗിക്കുകയും ചെയ്യാകാണ്ടു് ഉള്ളിലുള്ള നിയാമകശക്തിയെ അഭംഗമായി പരിപാലിക്കുക എന്നതാകുന്നു.

വർത്തമാനകാലത്തെ ഫലപ്രദമാക്കുവാനാണ് നീ നോക്കേണ്ടതു്. ഭാവിയിലെ യശസ്സു കാംക്ഷിച്ചു് അതിനായി പണിപ്പെടുന്ന ഇന്നത്തെമനുഷ്യർ ഭൂതകാലസംഗതികളിൽ ഉദാസീനരായ അവരെപ്പോലെതന്നെയുള്ളവ

രായിരിക്കും ഭാവിജനങ്ങളും എന്ന വസ്തുത ആലോചിക്കുന്നതേയില്ല. രണ്ടുകൂട്ടരും മരണമില്ലാത്തവരല്ല. ഭാവിയിലുള്ള ആളുകൾ നിന്നെക്കുറിച്ച് എന്തുതന്നെ പറഞ്ഞാലും അതുകൊണ്ട് നിനക്കൊരുപ്രകാരത്തിലും ഭോഷമോ ഗുണമോ സംഭവിക്കുന്നതല്ലല്ലോ.

എന്നെ ഇവിടെ നിന്നും മാറ്റി എവിടെക്കൊണ്ടു ചെന്നു വിട്ടാലും ഞാൻ എന്നിൽ കുടികൊള്ളുന്ന ദൈവികാംശത്തെ പ്രശാന്തമാക്കിത്തന്നെ വെച്ചുകൊള്ളും. അതിന്റെ യഥാർത്ഥലഭനയനുസരിച്ച് അതിന് ആലോചിക്കാനും വ്യാപരിക്കാനും തടസ്സമില്ലാത്ത വിധത്തിൽ അതിനെ സംതുപ്തമാക്കി സംരക്ഷിക്കും. എന്റെ ആത്മാവ് ഭുവിതമോ ഭൂഷിതമോ വിഷണ്ണമോ വിസ്സുടിതമോ സങ്കുചിതമോ സംഭീതമോ ആയിത്തീരുന്നതിന് ഈ സ്ഥാനഭേദം പര്യാപ്തമാകുകയില്ല. അങ്ങനെ ആയിത്തീരുന്നതിന് മതിയായ കാരണം മറുവല്ലതും നിനക്കു പറയാൻ കഴിയുമോ?

മനുഷ്യപ്രകൃതത്തിന് അനുചിതമായ യാതൊന്നും മനുഷ്യന് സംഭവിക്കുകയില്ല. അതുപോലെ ഒരുമൃഗത്തിന്റെയോ ചെടിയുടെയോ കല്ലിന്റെയോ പ്രകൃതത്തിന് വിരുദ്ധമായിട്ടൊന്നും അവയ്ക്കും വന്നുകൂടുന്നതല്ല. ഓരോന്നിന്നും അതതിന് സാധാരണവും സ്വാഭാവികവുമായിട്ടുള്ളതേ സംഭവിക്കുകയുള്ളൂ. ഈ സ്ഥിതിക്ക് നിന്റെ കൃത്യത്തിൽമാത്രം അന്യഥാ വിചാരിച്ച് വിഷാദിക്കുന്നതെന്തിന്? നിനക്കു താങ്ങുവാൻ കഴിയാത്തതൊന്നും പ്രകൃതി വരുത്തുകയില്ലെന്നു തീർച്ചതന്നെ.

നിനക്കു ഭുഖം വരുത്തുന്നത് ബാഹ്യമായ വല്ലതുമാണെന്ന് നീ വിചാരിച്ചേയ്ക്കാം. വാസ്തവത്തിൽ അങ്ങനെയൊന്നിന്നും നിന്നെ വ്യാകുലപ്പെടുത്തുവാൻ കഴിയുന്നതല്ല. ബാഹ്യമായ ഓരോന്നിനെക്കുറിച്ച് നിന്റെ മനസ്സ് ചെയ്യുന്ന തീരുമാനമാണ് നിനക്കു ഭുഖകാരണ

മായിത്തീരുന്നതു്. ഇങ്ങനെ മനസ്സുചെയ്യുന്ന തീരുമാനങ്ങൾ വേഗത്തിൽ മാറ്റിക്കളയുവാൻ നിനക്കു് ഇപ്പോൾ തികച്ചും സ്വാതന്ത്ര്യമുണ്ടു്. നിന്റെ സ്വഭാവത്തിനുള്ള വല്ല ഭൂഷ്യവുമാണു് നിനക്കു് ദുഃഖഹേതുവായിത്തീരുന്നതെങ്കിൽ അതു സംബന്ധിച്ചു് നിനക്കുള്ള അഭിപ്രായത്തെ ശോധനചെയ്തു ശരിപ്പെടുത്താൻ എന്താണു് തടസ്സം. നല്ലതെന്ന് നിനക്കഭിപ്രായമുള്ള വല്ലപ്രത്യേകകാര്യത്തെ ചെയ്യാതിരിക്കുന്നതു നിമിത്തമാണു് ദുഃഖമുണ്ടാകുന്നതെങ്കിൽ ആ പ്രവൃത്തി നീ ചെയ്യുകതന്നെവേണം. അല്ലാതെ അതിനെക്കുറിച്ചു് അസംതൃപ്തി ഭാവിച്ചിട്ടു പ്രയോജനമില്ല. ദുസ്സരമായ വല്ലപ്രതിബന്ധവും മാറ്റുനിരോധകമായിത്തീരുകമെന്നാണു് ഭയമെങ്കിൽ തീരെ കണ്ഠിതപ്പെടുകയേവേണ്ട. എന്തെന്നാൽ അതു ചെയ്യപ്പെടാത്തതു് നിന്റെ കുറ്റംകൊണ്ടല്ലെന്നു് തീർച്ചയാണല്ലോ. ആ കാര്യം സാധിക്കാത്തപക്ഷം ജീവിച്ചിരുന്നിട്ടുതന്നെ പ്രയോജനം ഇല്ലെന്നാണു് നിനക്കു തോന്നുന്നതെങ്കിൽ ശരി;സംതൃപ്തിയോടുകൂടിജീവനെ വെടിഞ്ഞെയ്ക്കുക. പ്രതിബന്ധങ്ങൾ നേരിട്ടാലും അവയാൽ കണ്ഠിതനാകാതെ തന്നാൽ കഴിയുന്നതു് പ്രവൃത്തിച്ചു് സന്തുഷ്ടി നേടുന്നവനെപ്പോലെ ശാന്തമായി ജീവിതത്തോടു് യാത്രപറയുക.

കേവലം ശാഘ്യത്തോടുകൂടിയാണെങ്കിലും സേപല്ലയ്ക്കു് വിരുദ്ധമായി യാതൊന്നും പ്രവർത്തിക്കാതെ ഏകാഗ്രമായും നിശ്ചലമായും സന്തുഷ്ടമായും വർത്തിക്കുന്ന മനസ്സു് അജ്യമായിരിക്കും. യുക്തിവിശിഷ്ടമായ ബുദ്ധിയുടെ സാഹായ്യത്തോടു കൂടി അതു് നിർബന്ധപൂർവ്വം വല്ലതിനെക്കുറിച്ചും ഒരു നിശ്ചയം ചെയ്തുകഴിഞ്ഞിരിക്കുകയാണെങ്കിൽ നിസ്സംശയം അധികം അജ്യമായിരിക്കും. ആ സ്ഥിതിക്കു് ക്ഷോഭങ്ങൾക്കൊന്നിനും അധീനമാകാത്ത മനസ്സു് അഭേദ്യമായ ഒരു കോട്ടതന്നെയെന്നു പറയാം. മനുഷ്യനു് ശത്രുബാധയിൽ നിന്നും രക്ഷനേടുന്ന

നിന്നു് അതിനെക്കാൾ ഭദ്രമായ അഭയസ്ഥാനം മറ്റൊന്നില്ല. ഇതു കാണാത്ത മനുഷ്യൻ കേവലം അജ്ഞനാകുന്നു. കണ്ടാലും ഇതിൽ അഭയം പ്രാപിക്കാൻ നോക്കാത്തവൻ ദുഃഖിതനായിരിക്കുമെന്നതിന്നു സംശയമില്ല.

ഏതിനെക്കുറിച്ചും ആദ്യം ലഭിക്കുന്ന അറിവിൽ കൂടുതലായി യാതൊന്നും അനുമാനിക്കരുതു്. നിന്നെക്കുറിച്ചു് ഒരുവൻ ചീത്ത പറഞ്ഞതായി നിനക്കു് അറിവുകിട്ടിയെന്നു വിചാരിക്കുക, നിനക്കു കിട്ടിയ അറിവു് ഇത്രയുമാണല്ലോ. അല്ലാതെ നിന്നെ ഉദ്ദേശിച്ചു അയാൾ നിന്നു പ്രവർത്തിച്ചുവെന്നല്ലല്ലോ. എന്റെ കണ്ണിന്നു് സുഖക്കേടാണെന്നു ഞാൻ കാണുന്നു. എന്നാൽ അതിന്റെ ജീവൻ അപകടത്തിലാണെന്നും മറ്റും കൂടുതൽ വിവരങ്ങൾ അനുമാനിച്ചുകൊള്ളുകയാണു് ചെയ്യുന്നതു്. എപ്പോഴും ആദ്യത്തേതിനെ ആസ്പദമാക്കുകയല്ലാതെ കൂടുതൽ യാതൊന്നും അനുമാനിക്കുന്നതു ശരിയല്ല. അനുമാനംകൊണ്ടു് ദുഃഖത്തിനിടവരികയേ ഉള്ളു. അഥവാ വല്ലതും അനുമാനിക്കുന്നതായാൽതന്നെയും അതു് ലോകസംഭവങ്ങളെല്ലാം ദർശിക്കുന്ന ജ്ഞാനിയെപ്പോലെ വേണ്ടതുമാണു്.

കാഞ്ഞിരക്കായു് കയ്പുള്ളതാണല്ലോ -- അതു് ഭൂമി എറിഞ്ഞുകളയു: വഴിയിൽ മുൾച്ചെടി നിലക്കുന്നവല്ലോ: തൊടാതെ മാറിപ്പോകു: അതാണു വേണ്ടതു്. അല്ലാതെ ഇതൊക്കെ ലോകത്തിൽ എന്തിന്നുണ്ടായി എന്ന് ചോദിക്കേണ്ട. ചോദിച്ചാൽ പ്രകൃതിധർമ്മം അറിയാവുന്നവർക്കു നീ പരിഹാസ്യനായിത്തീരും. ഒരു ആശാരിയുടെയോ ചെരിപ്പുകത്തിയുടെയോ പണിപ്പുരയിൽ ചീകിയ മരപ്പൊളികളോ തുകൽകഷണങ്ങളോ കണ്ടുവന്നുവെച്ചു് കുററം പറഞ്ഞാൽ ആ പണിക്കാർ നിന്റെ അജ്ഞത ഓത്തു് ചിരിക്കുകയേ ഉള്ളു. പക്ഷെ ഈ മരപ്പൊളികളും തുകൽകഷണങ്ങളും മറ്റും നിക്ഷേപിക്കുവാൻ

അവർക്കു വേറെയും സ്ഥലങ്ങളുണ്ടു്. എന്നാൽ അങ്ങനെ ബാഹ്യമായ മറ്റൊരു സ്ഥലം പ്രകൃതിയിലില്ല. സമഗ്രപ്രപഞ്ചവും അവളുടെ പണിപ്പുരയാകുന്നു. അവളുടെ ശില്പകൗശലത്തിന്റെ അതൃപ്തകരമായ ഒരു സ്വഭാവം എന്തെന്നാൽ പഴകിയും ജീർണ്ണിച്ചുപൊടിഞ്ഞും ഉപയോഗശൂന്യമായിത്തീരുന്നവയെല്ലാം അവൾ അവളുടെ തന്നെ അംശമാക്കിക്കൊള്ളുകയും അവകൊണ്ടു് വീണ്ടും അഭിനവമായി ഓരോന്നു് സൃഷ്ടിക്കുകയും ചെയ്യുന്നു എന്നതാണ്. അതിനാൽ അവൾക്കു പുറമെ നിന്നു ഏതെങ്കിലും സാധനമാകട്ടെ ചെയ്തുപണികളും മറ്റും നിക്ഷേപിക്കാൻ ഏതെങ്കിലും സ്ഥലമാകട്ടെ ആവശ്യമില്ല. അവൾ അവൾക്കുള്ള സ്ഥലം, സാധനം, കൗശലം; ഇവയാൽ സത്തുഷ്ടയായിരിക്കുന്നു.

കൃത്യാനുഷ്ഠാനത്തിൽ അലസനാകുകയോ സംഭ്രാന്തത്തിൽ അടുക്കും മുറയും ഭീഷണിക്കാതിരിക്കുകയോ ആലോചനയിൽ ശാഖാചംക്രമണം ചെയ്തുപോകുകയോ അരുതു്. അതുപോലെ ആത്മാവിനും അന്തസ്സുകോചമോ ബഹിഃപ്രസരണമോ സംഭവിച്ചു കൂടാ. ജീവിതത്തിൽ അവിരാമമായ കാർയ്യസമാകലതയും വർജ്ജിക്കേണ്ടതാകുന്നു.

നിന്നെ വല്ലവരും ഹിംസിക്കുന്നുവെന്നോ വെട്ടിനരുകുന്നുവെന്നോ ശപിക്കുന്നുവെന്നോ തോന്നാം. എന്നാലും നിന്റെ മനസ്സിനു് പരിശുദ്ധവും പ്രശാന്തവും ന്യായതല്പരവും അഭിജ്ഞവുമായിരിക്കാൻ ഇതു് പ്രതിബന്ധമായിത്തീരണമെന്നില്ല. നിമ്മലവും മധുരവുമായ ജലധാരയെ സ്രവിപ്പിച്ചുകൊണ്ടിരിക്കുന്ന ഒരു ഉറവയുടെ സമീപം നിന്നുകൊണ്ടു് ഒരുവൻ അതിനെ അപലപിക്കുന്നുവെന്നിരിക്കട്ടെ. ഉറവ ഇക്കാരണത്താൽ സ്വന്തം ജലധാരയെ ഉപസംഹരിച്ചുകളയുന്നില്ല. അവൻ അതിൽ ചളിയോ ചപ്പോ മറ്റോ നിക്ഷേപിച്ചാലും

അതു് ആ സാധനങ്ങളെ അതിവേഗത്തിൽ കലക്കി ഒഴുക്കിക്കളഞ്ഞിട്ടു് വീണ്ടും നിർമ്മലജലത്തെത്തന്നെ പ്രസ്രവിപ്പിച്ചുകൊണ്ടിരിക്കും. അതുപോലെ നിനക്കും ആഭ്യന്തരമായ ഒരു ഉറവ—വെറും കിണറല്ല—ഉണ്ടായിരിക്കണം. അതു് എങ്ങനെ സാധിക്കാമെന്നാണെങ്കിൽ കാരുണ്യം, ലാളിത്യം, വിനയം മുതലായ മഹദ് ഗുണങ്ങളെ പോഷിപ്പിച്ചു്, സ്വതന്ത്രബുദ്ധിയായി സഭാജീവിതത്തെ ഉൽകൃഷ്ടമാക്കി വച്ചുകൊള്ളുന്നതിനാൽ തന്നെ.

ലോകം എന്തെന്നു് അറിഞ്ഞുകൂടാത്തവനു്, താൻ സ്ഥിതിചെയ്യുന്നതു് എവിടെയെന്നു് അറിവുണ്ടായിരിക്കുകയില്ലല്ലോ. ലോകം എന്തു് കായ്ക്കുന്നതിനായി ഉണ്ടായിരിക്കുന്നു എന്നു് അറിഞ്ഞുകൂടാത്തവനും ഇതുപോലെ താൻ ആരെനോ ലോകം എന്തെന്നോ അറിവുണ്ടായിരിക്കാൻ കഴിയുന്നതല്ല. ഈവിധം അറിവില്ലാത്തവനു് തന്റെ ജീവിതോദ്ദേശ്യവും അജ്ഞാതമായിരിക്കുകയേ ഉള്ളൂ. ഈ സ്ഥിതിക്കു്, ആരെനോ എവിടെ സ്ഥിതിചെയ്യുന്നുവെന്നോ ബോധമില്ലാത്തവരുടെ പ്രശംസയെ കാംക്ഷിക്കുകയും ദുരഭിപ്രായത്തെ ഭയപ്പെടുകയും ചെയ്യുന്നവനെക്കുറിച്ചു് എന്താണു് പറയുക.

മണിക്കൂറിൽ മൂന്നു പ്രാവശ്യം തന്നെത്താൻ ശപിച്ചു ചീത്ത പറയുന്ന ഒരുവന്റെ പ്രശംസയെ നീ കാംക്ഷിക്കുമോ. തനിക്കുതന്നെ സത്തുഷ്ടനായിരിക്കാൻ കഴിവില്ലാത്ത ഒരാളെ സന്തോഷിപ്പിക്കാൻ നീ ആഗ്രഹിക്കുമോ? മിക്കവാറും തന്റെ ഓരോ പ്രവൃത്തിയെക്കുറിച്ചും പശ്ചാത്തപിച്ചുകൊണ്ടിരിക്കുന്നവനു് ആത്മസത്തുഷ്ടി ഉണ്ടാകുന്നതാണോ?

നാലുപാടും വ്യാപ്തമായിരിക്കുന്ന അന്തരീക്ഷവായുവിനെ ഗ്രഹിച്ചിട്ടാണല്ലോ നീ നിശ്ശ്വാസിക്കുന്നതു്. ഇതു മാത്രം പോരാ. സമസ്തവസ്തുക്കളിലും വ്യാപരിച്ചിരിക്കുന്ന

വിശ്വചിത്തത്തിന്റെ അംശത്തെക്കൂടി നീ നിന്റെ ചിത്തത്തിന്റെ പ്രവർത്തനത്തിനായി ആദാനം ചെയ്യണം. ശ്വപ്നത്തിൽ സൗകന്യപ്രദമായി വായുമണ്ഡലം എല്ലായിടത്തും വ്യാപിച്ചു കിടപ്പുള്ളതുപോലെ, വേണ്ട വസ്തുക്കളും എടുത്തുകൊള്ളുവാൻ തക്കവണ്ണം ചിത്തശക്തിയും സർവ്വ സമസ്തുവസ്തുക്കളിലും നിറഞ്ഞു സ്ഥിതി ചെയ്യുന്നുണ്ട്.

ദൃഷ്ട്യം ലോകത്തെ കലുഷിതമാക്കുന്നുണ്ടെന്ന് മൊത്തത്തിൽ നോക്കിയാൽ ഒരിക്കലും പറയാവുന്നതല്ല. വ്യക്തിപരമായ തിന്മ അത് ആചരിക്കുന്നവനെ ഒഴിച്ചു മറ്റൊരെയും ബാധിക്കുന്നില്ല. ദൃഷ്ട്യമാകട്ടെ ഇഷ്ടം പോലെ അതിൽനിന്നും പ്രതിനിവർത്തിക്കാൻ സ്വാതന്ത്ര്യവും ശക്തിയുമുള്ളവനാകുമ്പോൾ ഹാനികരമായിരിക്കുന്നുള്ളൂ.

എന്റെ ഇച്ഛാശക്തിയും അയൽക്കാരന്റെ ഇച്ഛാശക്തിയും തമ്മിൽ ഞങ്ങളുടെ ശ്വാസവും മാംസവും പോലെ നിരപേക്ഷങ്ങളാകുന്നു. ഞങ്ങൾ അന്യോന്യോപകാരത്തിനായി ജനിച്ചിട്ടുള്ളവരാണെങ്കിലും ഞങ്ങളുടെ മനോവൃത്തികൾ ഭിന്നമാർഗ്ഗഗാമികളാണ്. അല്ലെങ്കിൽ അയൽക്കാരന്റെ തിന്മ എനിക്കും ദോഷകരമായിരിക്കുമല്ലോ. എന്നാൽ ദൈവം ഞങ്ങളെ കരുതിയിട്ടില്ല. എനിക്കു വരുന്ന ദുഃഖം അന്യനെ ആശ്രയിച്ചുള്ളതായിരിക്കരുതെന്നാണ് അവിടുത്തെ ഇച്ഛ.

സൂര്യപ്രകാശം ഒരു ദ്രവസാധനം പോലെ പതിക്കുന്നു. അത് സർവ്വ വ്യാപിച്ചു നിറയുകയും ചെയ്യുന്നു. എന്നാൽ അത് സ്രവിച്ചു ക്ഷയിക്കുന്നില്ല. സവിശേഷമായ ഒരു വ്യാപകത്വമാണുള്ളത്. വ്യാപിക്കുന്നത് നീളുന്നത് എന്നൊക്കെ അർത്ഥമുള്ള ഒരു ധാതുവിൽ നിന്നുമാണ് (ഗ്രീക്കുഭാഷയിൽ) രശ്മിവാചിയായ ശബ്ദം ഉണ്ടായിട്ടുള്ളത്. വെളിച്ചം ലേശവുമി

പ്ലാത്ത ഒരു മുറിയിലേയ്ക്കു് ചെറുതായ സുഷിരത്തിൽ
 കൂടി സൂര്യപ്രകാശം കടത്തി പരിശോധിക്കുന്നതായാൽ
 രശ്മി എന്നതു് എന്താണെന്നു മനസ്സിലാക്കാം. അവിടെ
 അതു് നേരേ നീളത്തിൽ ചെല്ലുകയും മുറിക്കകത്തു വായു
 വിനെ പ്രതിരോധിച്ചു് സ്ഥിതിചെയ്യുന്ന വല്ല ഘന
 സാധനത്തിലും തടഞ്ഞു് വിഭക്തമാകുകയും ചെയ്യുന്നു.
 വഴുതുക്കയോ ഒലിച്ചു പോകുകയോ ചെയ്യാതെ ആ
 കിരണം അവിടെ ഉറച്ചു തന്നെ നില്ക്കും. ഈ വിധ
 ത്തിലായിരിക്കണം ബുദ്ധിയുടെ പ്രസരണവും വ്യാപ്തിയും.
 ബുദ്ധി ഒരിക്കലും വഴുതുന്നതോ ഒലിച്ചു പോകുന്നതോ
 ആയിരിക്കരുതു്. എപ്പോഴും നേരേ നീണ്ടു പോകുന്ന
 തായിരിക്കണം. അതിന്റെ മാർഗ്ഗത്തിൽ സ്ഥിതി
 ചെയ്യുന്ന യാതൊന്നുമായി അതിനു് പ്രബലസംഘട്ടനം
 പാടില്ല. അതു് നിപതിച്ചുപോകാതെ സുസ്ഥിരമായി
 വർത്തിക്കണം. അതിനു സ്വാഗതം ഒരുള്ളുന്ന സകല
 വസ്തുക്കളെയും അതു് ഭാസമാനമാക്കുകയും വേണം.
 പ്രകാശത്തെ സ്വാഗതം ചെയ്യാത്ത വസ്തുക്കളോന്നും
 തന്നെ പ്രകാശിക്കുകയില്ലെന്നു് നിശ്ചയമാണല്ലോ.

മരണത്തെ ഭയപ്പെടുന്നവൻ ഒന്നുകിൽ വികാരരാ
 ഹിത്യത്തെയോ വികാരാന്തരപ്രാപ്തിയെയോ ആണു്
 യഥാർത്ഥത്തിൽ ഭയപ്പെടുന്നതു്. യാതൊരു വികാരവും
 തോന്നാതിരിക്കുമെങ്കിൽ നിനക്കു ഭയം തോന്നുകയില്ല
 താനെന്നു. ഇപ്പോൾ ഉള്ളവയെ അപേക്ഷിച്ചു് ഭിന്നങ്ങളു
 ളായ വികാരങ്ങൾ നിനക്കുണ്ടാകുന്നുവെന്നു വിചാരിക്കുക.
 അപ്പോൾ നീ വേറൊരു തരം ജീവിയാകുമെന്നല്ലാതെ
 ജീവിതം അവസാനിച്ചുവനായി തീരുകയില്ല.

മനുഷ്യൻ പരസ്പരഗുണത്തിനായിട്ടാണു് ജീവിക്കു
 ന്നുതു്. അതിനാൽ അവരെ ഒന്നുകിൽ സദുപദേശം
 കൊണ്ടു നന്നാക്കുക; അല്ലെങ്കിൽ അവരുടെ ന്യൂനത
 കളെല്ലാം ക്ഷമിച്ചുടങ്ങുക.

ശരീരത്തിന്റെ ഗതി ഭരണവിധം; മനസ്സിന്റെ ഗതി മറ്റെന്തെങ്കിലും വിധം. എന്നാൽ ഏതെങ്കിലും ഒരു നേപഷണത്തിൽ ഏകാഗ്രപ്രവൃത്തമാകുന്ന മനസ്സുകളെ ശരം പോലെ തന്നെ നേരെ മുന്പോട്ടു പോകുകയും അതിന്റെ ലക്ഷ്യത്തെ പ്രാപിക്കുകയും ചെയ്യാതിരിക്കേണ്ടിയില്ല.

അന്യരുടെ മനസ്സിനെ നയിക്കുന്ന തത്വത്തെ നീ മനസ്സിലാക്കണം. എന്നാൽ നിന്റെ മനസ്സിനെ നിയമനം ചെയ്യുന്ന ബുദ്ധിതത്വത്തെ അന്യരിൽ നിന്നു ഗോപനം ചെയ്യരുത്.



ഒൻപതാം അദ്ധ്യായം

അന്യായമായിപ്പെരുമാറുകയെന്നതു് പാപം ആചരിക്കുകതന്നെയാകുന്നു. പ്രകൃതിമാതാവു് മനുഷ്യരെ സൃഷ്ടിച്ചിട്ടുള്ളതു് അവർ ഉചിതമായ രീതിയിൽ പരസ്പരസാഹായ്യത്തിനും പരസ്പരഗുണത്തിനും ഉപകരിക്കണമെന്ന കരുതലോടുകൂടിയല്ലാതെ ദോഷാചരണത്തിനല്ല. അതിനാൽ പ്രകൃതിയുടെ ഉദ്ദേശ്യത്തേയും ഇച്ഛയേയും അതിലംഘിക്കുന്നവൻ സർവ്വോൽകൃഷ്ടയായ പ്രകൃതീശ്വരിയുടെ നേക്കു് അധർമ്മമായിപ്പെരുമാറുകയാണു ചെയ്യുന്നതു്; അതുതന്നെയാണു് പാപമെന്നു പറയുന്നതു്. അതുപോലെ കളവുപറയുകയോ പ്രവർത്തിക്കുകയോ ചെയ്യുന്നതു് ആ ദേവിയുടെ നേക്കു് പാപം ചെയ്യുകതന്നെയാകുന്നു. ലോകത്തുള്ള സകലതിന്റെയും പ്രകൃതിയാണല്ലോ വിശ്വപ്രകൃതി; സംജാതമായി സ്ഥിതിചെയ്യുന്ന എല്ലാ വസ്തുക്കൾക്കും തമ്മിൽ ദ്രവ്യമായി ഇറയൊരു ബന്ധമുണ്ടു്. സകല

യഥാർത്ഥവസ്തുക്കളുടെയും ആദികാരണമായ വിശ്വപ്രകൃതിയുടെ പശ്ചാത്തമാണ് സത്യം എന്നത്. അതിനാൽ മനുഷ്യവും വ്യാജം ആചരിക്കുന്നവന്റെ പ്രവൃത്തി സത്യത്തെ വഞ്ചിച്ചുള്ള അന്യായകർമ്മം ആയിരിക്കും. അവൻ കളവുനിമിത്തം വിശ്വപ്രകൃതിക്കു വിപരീതമായി നിലകൊള്ളുന്നതിനും പുറമേ, ജഗദ്വ്യവസ്ഥയെ ഭഞ്ജിക്കുകയെന്ന അപരാധത്തിന് പാത്രമായിത്തീരുകയും ചെയ്യുന്നു. പ്രകൃതി നൽകിയിട്ടുള്ള ശക്തികളെ നിരന്തരം പ്രയോഗിക്കുകയും പോഷിപ്പിക്കുകയും ചെയ്യാതെ അവയെ നശിപ്പിക്കുകനിമിത്തം സത്യാസത്യവിവേചനം ചെയ്യാൻ കഴിയാതെ തീർന്നിട്ടുള്ളവനോ സത്യത്തിനെതിരായി പ്രവർത്തിക്കാൻ സ്വയം പ്രേരിതനാകുന്നവനോ ജഗദ്വ്യവസ്ഥയെ ഭഞ്ജിക്കുന്നുണ്ടെന്നു പറയാം. ഇറിയും, നന്മയെന്നു കരുതി ഭോഗങ്ങൾതേടുന്നതും തിന്മയെന്നു കരുതി ദുഃഖങ്ങൾ പരിഹരിക്കുന്നതും രണ്ടും പാപം തന്നെ. എന്തുകൊണ്ടെന്നാൽ, അപ്രകാരം ചെയ്യുന്നവൻ പലപ്പോഴും വിശ്വപ്രകൃതിയെക്കുറച്ചെടുത്തുവാൻ നിർബന്ധിതനായിത്തീരുന്നുണ്ട്. സുഖസാമഗ്രികൾ ദുർജ്ജനങ്ങളുടെ അധീനതയിൽ വന്നുകൂടുന്നതും അവർ ഭോഗങ്ങൾ അനുഭവിക്കുന്നതും സാധാരണമാണ്. അതുപോലെ ദുഃഖപ്രദങ്ങളായ വസ്തുക്കൾ സജ്ജനങ്ങളുടെ പങ്കായിത്തീരുന്നതും അവർ ദുഃഖം അനുഭവിക്കുന്നതും അപൂർവ്വമല്ല. ഇതിനാൽ സത്തുക്കൾക്കും അസത്തുക്കൾക്കും പ്രകൃതീശ്വരി അനർഹവും അനുചിതവുമായ ഭീതിയിലാണ് അനുഭവങ്ങൾ വിതരണം ചെയ്യുന്നതെന്നത്രേ അവന്റെ പരാതി. പിന്നെയും, ദുഃഖത്തെ ഭയപ്പെടുന്നവൻ ലോകത്തിൽ സ്വാഭാവികവും സർവ്വസാധാരണവുമായി സംഭവിക്കുന്ന പലതിനെയും പലപ്പോഴും ഭയപ്പെടാതിരിക്കുകയില്ല; ഇതു പാപമല്ലേ? ഇതുപോലെ സുഖം തേടുന്നവൻ മിക്കപ്പോഴും അന്യായം പ്രവർത്തിക്കാതിരി

കുകയില്ല; അപ്പോൾ അവനും പാപംതന്നെയാണു് ചെയ്യുന്നതു്. ഇഷ്ടാനിഷ്ടങ്ങളെ സംബന്ധിച്ചിടത്തോളം പ്രകൃതീശ്വരിയാൽ തുല്യനിലയിൽ കരുതപ്പെടുന്ന വസ്തുക്കളുടെ നേക്കു്, ആ ദേവിയെ അനുസരിക്കാൻ ആഗ്രഹിക്കുന്നവനും അതേ മനോഭാവം തന്നെ ഉണ്ടായിരിക്കണം. സുഖദുഃഖങ്ങളിൽ പ്രകൃതിക്കുള്ള മനോഭാവം ഒന്നുതന്നെ ആയിരുന്നില്ലെങ്കിൽ, അങ്ങനെ രണ്ടുകൂട്ടം അവിടുന്ന് സൃഷ്ടിക്കുകയില്ലായിരുന്നുവെന്നു് സ്പഷ്ടമാണല്ലോ. ആകയാൽ, പ്രകൃതീശ്വരി സമനിലയിൽക്കരുതി പ്രയാഗിക്കുന്ന സുഖദുഃഖങ്ങൾ, ജീവിതമരണങ്ങൾ, കീർത്തിദുഷ്ടിർത്തികൾ ഇവയെ പക്ഷപാതബുദ്ധി കൂടാതെ വീക്ഷിക്കാത്തവൻ പാപകൃത്താണെന്നു് പ്രത്യക്ഷമാകുന്നു. ഇവയൊക്കെ പ്രകൃതിയാൽ ഒരേ മനോഭാവത്തോടുകൂടി പ്രയോഗിക്കപ്പെടുന്നവയാണെന്നു പറഞ്ഞുവല്ലോ, ഇതിന്റെ അർത്ഥമാകട്ടെ, സൃഷ്ടികർത്താവിന്റെ പ്രഥമപ്രേരണയുടെ ഫലമായി ഉൽപാദിതങ്ങളാകേണ്ട സമസ്തവസ്തുക്കളുടെയും സ്വഭാവത്തെയും അവയ്ക്കു് ജനനം, വളച്ചു, പിന്തുടച്ചു മുതലായ അനന്തരകാര്യങ്ങൾക്കായി സിലമാകേണ്ട ശക്തികളെയും നിർണ്ണയിച്ചുകൊണ്ടു് പ്രകൃതീശ്വരി ജഗദ്വ്യവസ്ഥാപനത്തിനു് ഉദ്യുക്തയായതു മുതൽ ഇവയെല്ലാം ഒരരീതിയിൽത്തന്നെ അവശ്യം തുടർന്നുകൊണ്ടിരിക്കുന്നുവെന്നാകുന്നു.

കളവുപറയുക, കാപട്യം നടിക്കുക, അമിതഭോഗം അനുഭവിക്കുക, ദാർദ്ര്യം ഭാവിക്കുക ഇവയൊന്നും ഒരിക്കലും ചെയ്യാനിടവരാതെ മനുഷ്യലോകത്തോടു് യാത്രുപറവാൻ സാധിക്കുന്നവനാണു് പരമഭാഗ്യവാൻ. ഇതെല്ലാം ധാരാളം ചെയ്തുപോയിട്ടുണ്ടെങ്കിൽ, ഇനി ഉടനേ മരിക്കുകയാണുതമം. ദുഷ്ടീലങ്ങളിൽ മുഴുകിക്കിടക്കാൻ നിശ്ചയിച്ചിട്ടുണ്ടോ? ഈ മാരികളെ ഭയപ്പെട്ടോടുവാൻ ലോകാനുഭവം ഇനിയും പ്രേരിപ്പിച്ചുതുടങ്ങി

ട്ടിലേ ? ബുദ്ധിക്ക് പറന്ന ഭ്രഷണം നമുക്ക് ചുറ്റുമുള്ള അന്തരീക്ഷവായുവിന്റെ ഭ്രഷണത്തെക്കാളും നാശകരമാകുന്നു. വായുമണ്ഡലത്തിന്റെ ഭ്രഷണം ജന്തുക്കൾക്കുമാത്രമാണ് നാശംവരുത്തുന്നത്. എന്നാൽ മനുഷ്യബുദ്ധിയുടെ ഭ്രഷണമാകട്ടെ, മനുഷ്യത്വത്തെത്തന്നെ നശിപ്പിച്ചുകളയുന്നു.

മരണത്തെ വെറുക്കരുത്. അത് പ്രകൃതിയുടെ ഇച്ഛാനുസരണം സംഭവിക്കുന്ന സംഗതികളിൽ ഒന്നാണെന്നുകരുതി നീ സന്തുഷ്ടനായിരിക്കണം. മനുഷ്യർക്ക് യൗവനം, വാല്യം, വളർച്ച, പ്രായപൂർത്തി എന്നിങ്ങനെ ഓരോ അവസ്ഥകളും പരിവർത്തനങ്ങളും ഉണ്ടാകുന്നു. അതിനിടയ്ക്ക് പലും മീശയും മുള്ളുക്ക, ജരാനര ഭവിക്കുക, ഗർഭം ഉണ്ടാവുക, സന്താനം ജനിക്കുക എന്നിങ്ങനെയും ഓരോന്നും ഓരോകാലത്തു സംഭവിക്കുന്നു. ഇവയെല്ലാം കാലധർമ്മം അനുസരിച്ച് പ്രകൃതി വരുത്തുന്നവയാണ്. മരണവും ഇക്കൂട്ടത്തിൽ ഒന്നാണെന്നു. അതിനാൽ ബുദ്ധിസമ്പന്നനായി മനുഷ്യൻ മരണത്തിൽ അക്ഷമയോ, അശ്രദ്ധയോ, വെറുപ്പോ ഉണ്ടാവാൻ പാടില്ല; ആ പ്രകൃതിസംഭവത്തെ അവൻ പ്രതീക്ഷിച്ചുകൊണ്ടുതന്നെ വർത്തിക്കണം. ഭായ്ക്കു് ഗർഭം ഉണ്ടായിക്കഴിഞ്ഞാൽ, അവളുടെ പ്രസവസമയത്തെ പ്രതീക്ഷിക്കുന്നതെങ്ങനെയോ, അതുപോലെ നിന്റെ ശരീരത്തിൽ നിന്നും ആത്മാവു പുറത്തേക്കുപോകുന്ന സമയത്തെയും നീ പ്രതീക്ഷിച്ചു് തയ്യാറായിരിക്കേണ്ടതാകുന്നു. ഈ സന്ദർഭത്തിൽ, നിന്റെ ഹൃദയത്തിന് എന്തെങ്കിലുമൊരാശ്വാസം നൽകേണ്ടതു് ആവശ്യമാണെന്നുതോന്നുന്ന പക്ഷം, മരണംനിമിത്തം നിനക്കു വിട്ടുപിരിയേണ്ടിവരുന്ന വസ്തുക്കളുടെ സ്വഭാവത്തെയും നിന്റെ ആത്മാവിന് മേലാൽ ഏതുതരക്കാരുടെ സംസർഗ്ഗമാണോ നഷ്ടമായിത്തീരുന്നതു് അവരുടെ സാമാഗ്നികസ്ഥിതിയെപ്പറ്റി

പയാലോചിച്ചാൽ മതി. ഇവരെ നീ വെറുക്കണമെന്നല്ല ഇവിടത്തെ വിവക്ഷ; അങ്ങനെ ചെയ്യുന്നതു യുക്തവു മല്ല. നേരേമറിച്ച്, ഇവർക്കുവേണ്ട ഉപകാരം ചെയ്തുകൊടുക്കുകയും ഇവരുടെ പിഴകളെ ക്ഷമയോടുകൂടി പൊരുകയും ചെയ്യേണ്ടതാണ് നിന്റെ ധർമ്മം. എങ്കിലും, നീ വിട്ടുപിരിയുന്നത് നിന്നെപ്പോലെ ഉത്തമതപസ്കർ പാലിച്ച ജീവിക്കുന്നവരെയല്ലെന്നുള്ള വസ്തുതയും വിസ്മരിക്കരുത്. മരണത്തിന്റെ മാർഗ്ഗത്തിൽനിന്നും നിന്നെ പിന്തിരിച്ച് ജീവിതത്തിൽ ബന്ധിച്ചുനിറുത്തുന്നതു വല്ലതു മുണ്ടെങ്കിൽ, അതു ഉത്തമതപസ്കരുടെ വഴിപോലെ പാലിച്ച ജീവിക്കുന്ന മഹാശയന്മാരുടെ സംസർഗ്ഗത്തിനുള്ള കാർഷ്യപ്ലാതെ മറ്റൊന്നുമായിരിക്കുകയില്ല. സഹജീവികൾതമ്മിലുള്ള വൈരുദ്ധ്യത്തിൽനിന്നും ജനിക്കുന്ന വൈഷമ്യം എത്രവലുതാണെന്ന് നിനക്കിപ്പോൾ ബോധ്യമായിക്കഴിഞ്ഞിട്ടുള്ളതിനാൽ, “മരണമേ, എനിക്കു് ആത്മവിസ്മൃതി സംഭവിക്കുമുന്വേ നീ വന്നുചേരണമേ” എന്നായിരിക്കണം നിന്റെ പ്രാർത്ഥന.

അന്യനെ ഉദ്ദേശിച്ച് അപകാരം ചെയ്യുന്നവൻ തനിക്കുതന്നെയാണ് അപ്രകാരം ചെയ്യുന്നത്. അന്യായം പ്രവർത്തിക്കുന്നവനും ഫലം ഇതുതന്നെ; എന്തുകൊണ്ടെന്നാൽ അവൻ അതുകൊണ്ടു് തന്നെത്താൻ ഭുഷിച്ചു പോകുന്നു.

ഏതെങ്കിലും ഒന്നുചെയ്യാതിരിക്കുന്നതു മാത്രമല്ല, വല്ലതും ചെയ്യുന്നതുതന്നെയും പലപ്പോഴും അന്യായമായി തീരുന്നതുണ്ടു്.

ശരിയായ ബോധത്തെ അടിസ്ഥാനമാക്കി അഭിപ്രായം രൂപവൽക്കരിക്കുകയും ലോകത്തിന്റെ യോഗക്ഷേമത്തെ ഉദ്ദേശിച്ച് പ്രവൃത്തികളെ നിവർത്തിക്കുകയും യദൃച്ഛാലാഭംകൊണ്ടു് സംതൃപ്തനായിരിക്കുകയും ചെയ്യുന്ന

നിന്റെ ഇപ്പോഴത്തെ രീതി നന്നുതന്നെ; നിനക്ക് അതു മതി.

ഓരോന്നു സങ്കല്പിച്ചുകൊള്ളുന്ന സ്വഭാവം വർജ്ജിക്കണം; വാസനകളെത്തടയണം; നിന്നെ ഭരിക്കുന്ന ബുദ്ധിശക്തിയെ പ്രഗത്ഭമാക്കി വെച്ചുകൊള്ളുകയും വേണം.

ബുദ്ധിശക്തിയില്ലാത്ത ജന്തുക്കളിൽ ഒരേ ജീവൻ സാമാന്യമായിക്കാണപ്പെടുന്നു. എന്നാൽ, മനുഷ്യരിലാകട്ടെ, ചിട്ടുക്കുതിവിശിഷ്ടമായ ഒരേ ആത്മാവാണു് പരിലസിക്കുന്നതു്. ഭ്രമിജങ്ങളായ എല്ലാവസ്തുക്കളിലും ഭ്രമിയുടെ അംശം കലന്നിരിക്കുന്നതുപോലെയും ഭർന്നേന്ദ്രിയവിശിഷ്ടരായ നാമെല്ലാം ഒരേ പ്രകാശം ഭരിക്കുകയും പ്രാണികളെല്ലാം ഒരേ വായു ശ്വസിക്കുകയും ചെയ്യുന്നതുപോലെയുമാണിതു്.

ഒരേ ഭൂതഭൂവൃത്തിൽനിന്നും ഉണ്ടായിട്ടുള്ള വസ്തുക്കളെല്ലാം ആ ഭൂവ്യാ അടങ്ങിയിട്ടുള്ള വസ്തുവിലേയ്ക്കു് ആകർഷിക്കപ്പെടുന്നു. പൃഥ്വിരൂപമായവയെല്ലാം പൃഥ്വിയിലേയ്ക്കും ജലരൂപമായവയെല്ലാം ജലത്തിലേയ്ക്കും വായുരൂപമായവയെല്ലാം വായുവിലേയ്ക്കുമാണു് ചെല്ലുന്നതു്. ഈ ആകർഷണത്തിന്റെ ഫലമായ സംയോഗത്തിനു് വിഘാതം വരുത്തുന്നതു് മറ്റേതെങ്കിലും വസ്തുവിന്റെ ശക്തിയുക്തമായ പ്രതിരോധം മാത്രമായിരിക്കും. ഭൂതാഗ്നിയുടെ ആകർഷണത്താൽ അഗ്നിമേല്പോട്ടേയ്ക്കുയരുന്നു. ഒരു വിധം ഉണക്കു പറുപ്പിട്ടുള്ള വസ്തുക്കളെല്ലാം എടുപ്പത്തിൽ തീപിടിച്ചു കത്തുമെന്നതിനാൽ, അപ്രകാരമുള്ള വസ്തുക്കളിൽ ജ്വലിക്കുന്ന അഗ്നികളെല്ലാം ഒരുമിച്ചു ചേന്നാലും അവയുടെ ഗതിമേല്പോട്ടേയ്ക്കുതന്നെ ആയിരിക്കുമെന്നു പറയേണ്ടതില്ലല്ലോ. ചില വസ്തുക്കൾ ഉണ്ടാക്കിയിരിക്കുന്നുവെന്നു് നാം പറയുന്നതിന്റെ അർത്ഥമെന്തെന്നാൽ, ആ വസ്തുക്കൾക്കു് അഗ്നിസംയോഗത്താൽ

കത്തിജ്ജലിക്കാൻ പ്രതിബന്ധകമായി അവയിൽ സ്ഥിതിചെയ്തിരുന്ന അന്യവസ്തു ബഹിഷ്കൃതമായിരിക്കുന്നുവെന്നാകുന്നു. മേൽപ്പറഞ്ഞപ്രകാരംതന്നെ, പ്രകൃതിയുടെ ബുദ്ധ്യംശംകൊണ്ട് ജനിച്ചിട്ടുള്ളവയെല്ലാം ആബുദ്ധിയോ അതിന്റെ അംശമോ സ്ഥിതിചെയ്യുന്നിടത്തേയ്ക്ക് ആകർഷിക്കപ്പെടുന്നു. ഈ ആകർഷണത്തിന്റെ ശക്തി ഓരോ മനുഷ്യനിലും വിളങ്ങുന്ന ബുദ്ധ്യംശത്തിന്റെ ഏറ്റക്കുറച്ചിൽ അനുസരിച്ചിരിക്കും. വിവേകബുദ്ധിയില്ലാതെ ജീവിക്കുന്ന പക്ഷികൾ, കന്നുകാലികൾ മുതലായവ സംഘംസംഘമായി സഞ്ചരിക്കുന്നവസ്തുതതന്നെ പ്രസ്തുത തത്വത്തിനുദാഹരണമാണ്. ശിശുക്കൾക്ക് എപ്പോഴും തള്ളമാരുടെ അടുക്കലേയ്ക്ക് ചെല്ലുന്നതിനുള്ള വാസന, കാമനീകാമുകന്മാർക്ക് തോന്നുന്ന സഹവാസാസക്തി, ഇവയും ഒരുവിധാനോക്കിയാൽ ഈക്രമത്തിൽപ്പെടുന്നതാകുന്നു. ജന്തുക്കൾക്കും ആത്മാവുണ്ട്; അതാണ് സംഘംചേരുന്നതിന് അവയെ പ്രേരിപ്പിക്കുന്ന ആകർഷണശക്തിക്ക് അടിസ്ഥാനം. അവയിൽ ആ ശക്തി ചെടികളിലോ, കല്ലിലോ, കാണപ്പെടാത്തവിധം ഉൽകൃഷ്ടതരമായ മാത്രയിൽ പ്രവർത്തിക്കുന്നു. വിവേകബുദ്ധിസമ്പന്നരായ മനുഷ്യരുടെ രാഷ്ട്രീയസംഘടനകളും സുഹൃത്സമ്മേളനങ്ങളും കുടുംബബന്ധങ്ങളും മറ്റയോഗസമ്പ്രദായങ്ങളുമെല്ലാം ഇതേ ശക്തിയാൽത്തന്നെ ആവിർഭവിക്കുന്നവയാണ്. യുദ്ധങ്ങളിൽപ്പോലും സഖ്യങ്ങളും കരാറുകളും മറ്റും ഉണ്ടാകുന്നതിന്റെ ആന്തരികഫലമായും മറ്റൊന്നുമല്ല. പരസ്പരം വിദ്വേഷമിതങ്ങളായ നക്ഷത്രങ്ങൾ മുതലായ വസ്തുക്കളിലും ആകർഷണരൂപമായ ഈ ഐക്യഭാവം വെളിപ്പെടുന്നുണ്ട്. ഇങ്ങനെ ഓരോവകയായി പ്രപഞ്ചത്തിൽ കാണപ്പെടുന്ന സകലതിലും ഒരു പരസ്പരബന്ധം നിലനില്ക്കുന്നതായിക്കാണാം. എന്നാൽ, ബുദ്ധിവിശിഷ്ട

രായ മനുഷ്യർ മാത്രമാണ് പ്രകൃതിഗർഭമായ ഈ സ്ത്രീ ഹൃദയം ഐക്യവും വിസ്മയിച്ചിട്ടുള്ളത്. ഒരുമിച്ചുചേർന്നു പോവുകയെന്ന മനോഭാവം അഥവാ ധർമ്മം അവരിൽ കാണപ്പെടുന്നില്ല. മനുഷ്യരുടെ പോക്ക് ഈ വിധത്തിലാണെങ്കിലും അവരെ അപേക്ഷിച്ച് എത്രയോ പ്രബലതരമായ പ്രകൃതീശ്വരി അവരെയും ബന്ധിക്കാതെ വിട്ടുകളഞ്ഞിട്ടില്ല. ഗാഢമായി ആലോചിച്ചു നോക്കിയാൽ, ഇപ്പറഞ്ഞതിന്റെ അർത്ഥം നിനക്കു സുഗ്രാഹ്യമാകാതെ വരികയില്ല. ഒരു ഭൗമപദാർത്ഥം മറ്റൊരു ഭൗമപദാർത്ഥവുമായി സംയോജിക്കയില്ലെന്നു വന്നാൽ പ്പോലും, മനുഷ്യൻ സ്വവർഗ്ഗീയരിൽനിന്നു അവൻ എത്രമാത്രം അകന്നിരുന്നാലും അവരുമായി യോജിക്കുന്നതിനും സ്നേഹബന്ധം പുലർത്തുന്നതിനും നിശ്ചയമായും സാധിക്കുന്നതാണ്.

മനുഷ്യൻ, ദൈവം, പ്രപഞ്ചം ഇവയെല്ലാം അതതിന് ഉചിതമായകാലത്തു ഫലിക്കുന്നു, കായ്ക്കുന്നു. മുന്തിരിവള്ളി മുതലായ സസ്യങ്ങളെ അധികരിച്ചാണ് സാധാരണമായി 'കായ്ക്കുന്നു' എന്നു പറയാറുള്ളതെങ്കിലും, ഇതരങ്ങളെ സംബന്ധിച്ചും അപ്രകാരം പറയുന്നതുകൊണ്ടു ദോഷം വരുന്നില്ലല്ലോ. വിവേകബുദ്ധിയിൽ കായ്ക്കുന്ന ഫലങ്ങൾ, ആ ബുദ്ധിക്കുമാത്രമല്ല, മറ്റൊരാളിനും ഉപകരിക്കുന്നവയത്രേ. പ്രസ്തുതഫലങ്ങൾ വിവേകത്തിന്റെ തന്നെ വർഗ്ഗത്തിൽപ്പെടുന്ന മറ്റു ധർമ്മങ്ങളാകുന്നു.

കഴിയുമെങ്കിൽ, തെറ്റുചെയ്യുന്നവരെ സദ്ദുപദേശം കൊണ്ടു നന്നാക്കുവാൻ നോക്കണം. അതിനു കഴിയാതെ വന്നാൽ പ്രയോഗിക്കുവാനാണ് സൗജന്യമെന്ന ഗുണം നിനക്കു നൽകിയിരിക്കുന്നത്. അപരാധികളുടെ നേക്കു ദേവന്മാർ പോലും കാരുണ്യപൂർവ്വം വർത്തിക്കുന്നു. ചില ഉദ്ദേശ്യങ്ങളെ പുറസ്തരിച്ച് തെറ്റുചെയ്യുന്നവർക്കു പോലും ആരോഗ്യം, ഐശ്വര്യം, കീർത്തി ഇവ സിദ്ധിക്ക

നന്തിന് ദേവന്മാർ തുണയ്ക്കുന്നു. ദേവന്മാർ അത്ര കാരുണ്യപൂർണ്ണരാണ്. ഇതുപോലെ കാരുണ്യം കാണിക്കുന്നതിന് നിനക്കും സ്വാതന്ത്ര്യം ഉണ്ട്; ഇല്ലെങ്കിൽ എന്താണ് പ്രതിബന്ധമെന്നു പറയുക, കേൾക്കട്ടെ.

നീ വേലചെയ്യുന്നത് ദുഃഖത്തോടുകൂടിയോ, അന്യരുടെ അനുകമ്പയോ അഭിനന്ദനമോ ലഭിക്കണമെന്ന ഉദ്ദേശ്യത്തോടുകൂടിയോ, ആയിരിക്കരുത്. ലോകക്ഷേമത്തിനുപകരിക്കുംവിധം വിവേകബുദ്ധിയോട് നീതനായി പ്രവർത്തിക്കുകയോ പ്രവർത്തിക്കാതിരിക്കുകയോ ചെയ്യണം.

ഇന്നു ഞാൻ എല്ലാ ഉപദ്രവങ്ങളിൽനിന്നും മുക്തനായിരിക്കുന്നു; അഥവാ കുറച്ചുകൂടി നിഷ്കഷ്ടിച്ചുപറയുകയാണെങ്കിൽ, എല്ലാ ഉപദ്രവങ്ങളെയും ഞാൻ അകറ്റിക്കളഞ്ഞിരിക്കുന്നു. എന്തെന്നാൽ, ഉപദ്രവങ്ങളോന്നും ബാഹ്യമല്ല; എല്ലാം ആഭ്യന്തരങ്ങളും നമ്മുടെ മനോഭാവത്തെ ആശ്രയിച്ചിരിക്കുന്നവയുമാണ്.

സമസ്തവസ്തുക്കളും ഒന്നുപോലെ അനുഭവംകൊണ്ടു നോക്കുമ്പോൾ സാധാരണങ്ങളും നിലനില്പുകൊണ്ടു ക്ഷണികങ്ങളും ഘടനാസ്വഭാവംകൊണ്ടു നിസ്സാരങ്ങളും ആകുന്നു. പണ്ട് നമ്മുടെ പൂർവ്വികരുടെ കാലത്തു അവ എങ്ങനെയിരുന്നുവോ അങ്ങനെയെന്നുമാണ് ഇന്നും.

വസ്തുക്കളോരോന്നും നമുക്കു ബാഹ്യമായും മറെറാന്നിനെ സമാശ്രയിക്കാതെ സ്വാതന്ത്ര്യമായും സ്ഥിതിചെയ്യുന്നു. താന്താങ്ങളെക്കുറിച്ച് അവയ്ക്കു യാതൊരു ബോധവുമില്ല; അവ തുണദോഷങ്ങളോന്നും പ്രകാശിപ്പിക്കുമില്ല. ഈ സ്ഥിതിക്കു, വസ്തുക്കളെക്കുറിച്ച് തുണദോഷാഭിപ്രായം രൂപവൽകരിക്കുന്നത് ആരാണ്? നമ്മുടെ മനസ്സുതന്നെ.

ബുദ്ധിസമ്പന്നനായ സാമുദായികജീവിയുടെ നന്മയും തിന്മയും സ്ഥിതിചെയ്യുന്നത് അവന്റെ നിഷ്കർമ്മ

തയിലല്ല, സകമ്തയിലാകുന്നു. അവന്റെ സൽഗുണ ഭർഗുണങ്ങൾ സ്ഥിതിചെയ്യുന്നതും മറ്റൊന്നിലുമല്ല.

ആകാശത്തേയ്ക്ക് എറിയപ്പെടുന്ന കല്ലിന് മേല്പോട്ടു യരുന്നതുകൊണ്ടോ, കീഴ്പ്പോട്ടു വീഴുന്നതുകൊണ്ടോ, നന്മയോ തിന്മയോ ഉണ്ടാകുന്നില്ല.

മനുഷ്യരുടെ അന്തഃകരണത്തെ നയിക്കുന്ന തത്വങ്ങളെ ആന്തരികമായി നിരീക്ഷണം ചെയ്യുന്നതായാൽ, നിനക്ക് ഭയപ്രദങ്ങളായ അഭിപ്രായങ്ങൾ ഇന്നവയെന്നും ആ അഭിപ്രായക്കാർ താന്താങ്ങളെക്കുറിച്ചുള്ള മതിപ്പിന്റെ സ്വഭാവമിന്നതെന്നും മനസ്സിലാക്കുവാൻ കഴിയും.

സമസ്തുവസ്തുക്കൾക്കും മാറ്റം സംഭവിച്ചുകൊണ്ടിരിക്കുന്നു. നീ തന്നെയും അനുസ്യൂതമായ പരിവർത്തനത്തിനും, ഒരുപ്രകാരം നോക്കിയാൽ, അംശംപ്രതി അനവരതമായ വിനാശത്തിനും വിധേയമായിട്ടുണ്ടല്ലോ വർത്തിക്കുന്നത്. പ്രപഞ്ചത്തിന്റെയും അവസ്ഥ ഇതുതന്നെ.

ഒരൊ കുറുകരമായ ഒരുപ്രവൃത്തി ചെയ്യുന്നതു നീകണ്ടാൽ, അതു് മറ്റൊരോടും പ്രസ്താവിക്കാതിരിക്കുകയാണു് നിന്റെ ധർമ്മം.

കമ്മങ്ങളുടെ വിരതി, അഥവാ ശാരീരികങ്ങളും മാനസികങ്ങളുമായ സകല പ്രവൃത്തികളിൽ നിന്നും ഉള്ള നിവർത്തനം, മറ്റൊരു പ്രകാരത്തിൽ പറയുകയാണെങ്കിൽ, കമ്മങ്ങളുടെ മരണം ഒരു ഭോഷമാണെന്നു വിചാരിച്ചുകൂടാ. ശൈശവം, യൗവനം, മധ്യപ്രായം, വാല്യകൃം, മുതലായ ജീവിതഘട്ടങ്ങളെക്കുറിച്ച് ചിന്തിക്കുക. ശൈശവത്തിന്റെ മരണാനന്തരം യൗവനം, യൗവനത്തിന്റെ മരണാനന്തരം മധ്യപ്രായം, ഇങ്ങനെ സംഭവിക്കുന്ന മാറ്റങ്ങളുടെ കൂട്ടത്തിൽ ഒന്നാണു് കമ്മവിരാമഘട്ടവും. ഇതിൽ ഭയപ്പെടാനൊന്നുമില്ല. ഇനിയും, നീ നിന്റെ പിതാമഹനോടുകൂടിയും പിന്നെ മാതാവിനോടു

കൂടിയും പിന്നീടു പിതാവിനോടുകൂടിയും നയിച്ച ജീവിത ഭാഗങ്ങൾ ഓരോന്നിനെക്കുറിച്ചും പ്രത്യേകം ആലോചിക്കുക. അവ ഓരോന്നും വ്യത്യസ്തമാണ്; അവയിലും ഓരോ വിരാമങ്ങളും മാറ്റങ്ങളും നിമിത്തം നിനക്കു ഭയം ഉണ്ടായിട്ടുണ്ടോ? ആ വിധത്തിൽത്തന്നെയാണ് കമ്മുവിരതിയെക്കുറിക്കുന്ന മരണവും സംഭവിക്കുന്നത്; അതിൽ ഭയപ്പെടാനൊന്നുമില്ല.

നിന്റെയും വിശ്വപത്തിന്റെയും അതുപോലെ നിന്റെ അയൽക്കാരന്റെയും അന്തഃകരണം നീ ശുഷ്കാന്തിയോടുകൂടി പരിശോധിക്കണം. സ്വപ്നം അന്തഃകരണത്തിന്റെ പരിശോധനയാൽ നിനക്ക് ന്യായബുദ്ധി ഉണ്ടാകുന്നു. നീ ഏതൊന്നിന്റെ അംശമാണെന്നുള്ള വസ്തുത വിശ്വാസകരണത്തിന്റെ സമാലോകനംകൊണ്ട് നിനക്ക് മനസ്സിലാകും. അയൽക്കാരന്റെ അന്തഃകരണമാകട്ടെ, അവൻ ഓരോന്നും പ്രവർത്തിക്കുന്നത് അറിഞ്ഞുകൊണ്ടോ, അതോ അജ്ഞനായിട്ടോ എന്നു നിന്നെ ഗ്രഹിപ്പിക്കുന്നതിനും പുറമേ അത് നിന്റെ അന്തഃകരണവുമായി സഹോദരബന്ധമുള്ളതാണെന്ന വസ്തുത വെളിപ്പെടുത്തിത്തരികയും ചെയ്യും.

സാമുദായികമായ ഒരു പൂണ്ണതയുടെ അംശമാണു നീ; എന്നല്ല, ആ പൂണ്ണതയ്ക്ക് നീ ആവശ്യമായ ഒരു ഘടകവും ആകുന്നു. അതിനാൽ, നിന്റെ ഓരോ പ്രവൃത്തിയും സാമുദായികജീവിതത്തെ പൂണ്ണമാക്കാൻ സഹായിക്കുന്നതുതന്നെ ആയിരിക്കണം. പ്രത്യക്ഷമായോ പരോക്ഷമായോ ആ ലക്ഷ്യത്തെ പ്രാപിക്കുന്നതല്ലാത്തപക്ഷം, നിന്റെ ഏതു പ്രവൃത്തിയും ജീവിതത്തെ അവ്യവസ്ഥിതമാക്കുകയും ജീവിതത്തിന്റെ ഏകതാനതയെ ഭഞ്ജിക്കുകയും ചെയ്യും. അതിനും പുറമേ, ഒരു ജനസമിതിയിൽപ്പെട്ട ഒരംഗം അന്യാംഗങ്ങളുടെ ഏകാഭിപ്രായത്തിൽ നിന്നും വിയോജിച്ചു നിന്നാലെന്നപോലെ, അത്തരം

പ്രവൃത്തി വിശ്വനഗരിയിൽ ഒരു വിപ്ലവാങ്കുരത്തെ ഉൽപാദിപ്പിക്കുന്നതുമായിരിക്കും.

ചെറുചെടികളുടെ വിവാദസ്ഥലം, ക്രീഡാക്ഷേത്രം, ശവത്തെയും പേറിനടക്കുന്ന പാവപ്പെട്ട ആത്മാക്കളുടെ വിഹാരംഗം—ഇതത്രേ ലോകം. നാടകഭിനയം ഒഴിക്കുമ്പോൾ നമുക്ക് ഈ വസ്തുത വിശദതമായിത്തീരും.

ആകൃതിയെന്നു പറയുന്നതു് വസ്തുക്കൾക്കുള്ള ഒരു ധർമ്മമാണല്ലോ. ആ ധർമ്മത്തെ വസ്തുവിൽ നിന്നു്—അതായതു് ധർമ്മിയിൽ നിന്നു്—വേറാക്കിപ്പയ്യാലോചിക്കുക. ഈ രൂപത്തിലുള്ള ഒരു വസ്തു, കൂടുതലായാൽ എത്രകാലം നിലനില്ക്കാനാണു് ഉൽപാദിതമാകുന്നതെന്നും നിണ്ണയിക്കുക.

നിന്റെ അന്തഃകരണം പ്രകൃതിയുടെ ഉദ്ദേശ്യം അനുസരിച്ചു് വ്യാപൃതമാകുമ്പോൾ നീ അസംതൃപ്തനായിത്തീരുന്നതിനാൽ നിനക്കു് അവധിയില്ലാത്ത ക്ലേശങ്ങൾ അനുഭവിക്കേണ്ടി വരുന്നു. എന്നാൽ ഇനിയെങ്കിലും അതിനിടവരുത്താതിരിക്കണം.

അന്യർ നിന്നെ ഭേദിക്കുകയോ കുറപ്പെടുത്തുകയോ അവഹേളിച്ചു സംസാരിക്കുകയോ ചെയ്യുന്നതായാൽ അപ്പോഴൊക്കെയും നീ അവരുമായി അടുക്കുകയും അവരുടെ മാനസികാവസ്ഥ എന്തെന്നു് ആരായുകയും അങ്ങനെയൊരു അവരുടെ നില മനസ്സിലാക്കുകയും വേണം. അവർക്കു് നിന്നെക്കുറിച്ചുള്ള അഭിപ്രായം എന്തുതന്നെ ആയിരുന്നാലും അതിൽ കണ്ണിതം ഭാവിക്കാൻ യാതൊരു കാരണവും ഉണ്ടായിരിക്കുകയില്ലെന്നു് നിനക്കു് അപ്പോൾ ബോധപ്പെടും. ഏതുകൊണ്ടും നീ അവരുമായി സ്നേഹപൂർവ്വം വർത്തിക്കണം. പരസ്പരസ്നേഹം പ്രകൃതിസിലമായ ഒരു ധർമ്മമാകുന്നു. ഭേദന്മാർതന്നെയും സ്വപ്ന

ങ്ങൾ, ശക്തങ്ങൾ, മുതലായ ഉപായങ്ങളിൽ മനുഷ്യരുടെ ഇഷ്ടസാധ്യത്തിന് സാഹായ്യം നല്കുന്നുണ്ടല്ലോ.

സ്ഥലവ്യത്യാസമോ യുഗവ്യത്യാസമോ കൂടാതെ ഒരേ രീതിയിൽത്തന്നെ എപ്പോഴും വിശ്വചക്രം തിരിഞ്ഞുകൊണ്ടിരിക്കുന്നു. വിശ്വചക്രത്തിന്റെ ഈ പരിവർത്തനഗതിയിൽ ഓരോ കാഴ്ചയും ഉളവാകുന്നതിനു വേണ്ടി കാരണശക്തി ഒന്നുകിൽ ഓരോ തവണയും പ്രത്യേകം പ്രവർത്തിതമാകാം; അല്ലെങ്കിൽ, അതു പ്രാഥമികമായി ഒരിക്കൽമാത്രം പ്രവർത്തിതമാകുകയും അതിനെത്തുടർന്ന് കാഴ്ചങ്ങളെല്ലാം ആനുഷംഗികമായി പരമ്പരയാ സംഭവിക്കുകയും ചെയ്യും; അതുമല്ലെങ്കിൽ, സമസ്തവും പരമാണുക്കളിൽനിന്നും ഉത്ഭവിക്കുന്നതായിട്ടും വിചാരിക്കാം. ആദ്യംപറഞ്ഞ രീതിയിലാണ് കാഴ്ചങ്ങൾ സംഭവിക്കുന്നതെങ്കിൽ, നീ അവയെ സ്വീകരിച്ച് സന്തുഷ്ടനായിരിക്കണം. വിശ്വകാഴ്ചങ്ങൾ ദൈവകല്പിതങ്ങളാണെങ്കിൽ, അവയിൽനിന്നും നന്മയല്ലാതെ മറ്റെന്തെങ്കിലും ഉണ്ടാകുകയില്ല. നേരേമറിച്ച്, സമസ്തവും യാദൃച്ഛികമാണെന്നു വരികിൽ, യാദൃച്ഛികതയാൽ നയിക്കപ്പെടുവാൻ നീ സ്വയം അനുവദിക്കരുത്.

ക്ഷണേന നമ്മെയെല്ലാം ഈ ഭൂമി കബളീകരിക്കും. എന്നാൽ, ഭൂമിക്കും പരിവർത്തനം നിശ്ചിതമാണ്. ആ പരിവർത്തനത്തിന്റെ ഫലങ്ങളായ കാഴ്ചങ്ങളും അനവരതം രൂപാന്തരപ്പെട്ടുകൊണ്ടുതന്നെയിരിക്കും. ഇങ്ങനെ ഈ പരിവർത്തനപ്രക്രിയ എന്നും തുടരുന്നതാണ്. സാഗരതരംഗങ്ങളെന്നപോലെ, തുടരെത്തുടരെ വന്നുകൊണ്ടിരിക്കുന്ന പരിണാമങ്ങളും രൂപഭേദങ്ങളും അവയുടെ ശീശ്രീഗതിയും ആലോചിക്കുന്നതായാൽ, നശപരമായ സങ്കല്പത്തിനെയും ആരും വെറുക്കാതിരിക്കുകയില്ല.

വിശ്വകാരണമായ മഹാശക്തി വഷ്കാലജലപ്രവാഹത്തിനു തുല്യമാകുന്നു; അത് സമസ്തത്തെയും വലിച്ചു

കൊണ്ടുപോയെന്നു. എന്നാൽ രാഷ്ട്രീയപ്രവർത്തകരെന്നും തത്പജ്ഞാനവിശാരദരെന്നും മറ്റും ഭരണിമാനവിജ്ഞാഭിതരായി മരിക്കുന്ന ഈ ക്ഷണമാത്രജീവികൾ എത്ര നിസ്സാരന്മാർ! വെറും ബാലിശബുദ്ധികൾ! മനുഷ്യൻ നിർവചിക്കേണ്ടതു് പ്രകൃതി അപ്പോഴപ്പോൾ ആവശ്യപ്പെടുന്നതു മാത്രം. കഴിയുമെങ്കിൽ എപ്പോഴും അതു തന്നെ നിർവചിക്കുക. നിന്റെ പ്രവൃത്തി അന്യർ കാണുന്നുണ്ടോ എന്നു നോക്കേണ്ട ആവശ്യമേ നിനക്കില്ല; പ്ലേറോവിന്റെ അഭിപ്രായത്തെ പ്രതീക്ഷിക്കേണ്ട. എത്ര നിസ്സാരമായാലും പുരോഗതിയാണുണ്ടാവുന്നതെങ്കിൽ, അതു ചില്ലറക്കാര്യമല്ല; അതുകൊണ്ടു നിനക്കു് ധാരാളം തൃപ്തനാകാം. മനുഷ്യരുടെ മനോഭാവം മാറുവാൻ എളുപ്പമാണോ? മനോഭാവം മാറാതിരിക്കുന്നകാലത്തോളം മനുഷ്യരുടെ അടിമത്തത്തിന്നു മാറ്റം വരുന്നതല്ല. യജമാനന്മാരെ എത്രതന്നെ അനുസരിക്കുന്ന പ്രകൃതക്കാരായാലും ഭൂതരാജം വാസ്തുവത്തിൽ ദാസ്യബന്ധം സുഖകരമായി വിചാരിക്കുന്നവരാകാൻ തരമില്ല. പ്രകൃതിധർമ്മം അറിഞ്ഞു് അനുഷ്ഠിക്കാത്തവർ ഇപ്രകാരമുള്ള അടിമകൾതന്നെ. അലക്സാണ്ടർ, ഫിലിപ്പസ്, ഫാലേറത്തിലെ ഡെമേറ്റിയസ് ഇവരെപ്പറ്റിയാണോ നീ എന്നോടു പറയുന്നതു്? പ്രകൃതി എന്താവശ്യപ്പെട്ടിരുന്നുവെന്ന് മനസ്സിലാക്കി അവർ തദനുസരണം പ്രവർത്തിച്ചിരുന്നുവോ ഇല്ലയോ എന്ന് അവർക്കു അറിഞ്ഞുകൂട്ടു. എന്നാൽ, അവർ ശോകാന്തനാടകങ്ങളിലെ കഥാനായകന്മാരെപ്പോലെയാണു് പ്രവർത്തിച്ചിരുന്നതെങ്കിൽ, അവരെ അനുകരിക്കുകയെന്ന ഭർവിധി എന്നെ തീണ്ടുകയില്ലതന്നെ. തത്പജ്ഞാനം ഉപദേശിക്കുന്നതു് സരളവും വിനീതവുമായ ഒരു കർമ്മപദ്ധതിയാകുന്നു. അതിൽനിന്നും എന്നെ വലിച്ചിറക്കി അഹംകാരവും ദാഹികത്വവും നിറഞ്ഞ മറ്റൊരിടത്തേയ്ക്കും കൊണ്ടുപോകാൻ ശ്രമിക്കേണ്ട.

മുകളിൽ ഉന്നതമായ ഒരിടത്തുനിന്നുകൊണ്ട് താഴെ ഭൂമിയെ അധിവാസിക്കുന്ന സംഖ്യാതീതങ്ങളായ മനുഷ്യരാശികളെയും അവരുടെ നാനാവിധങ്ങളായ ആചാരവ്യവഹാരങ്ങളെയും സമ്പത്തിലും ആചത്തിലും അവർക്കുണ്ടാകുന്ന അനുഭവങ്ങളെയും, ജനിക്കുകയും ഒരുമിച്ചു ജീവിക്കുകയും ഒടുവിൽ മരിക്കുകയും ചെയ്യാനിടവരുത്തുന്ന അവസ്ഥകളെയും അവരുടെ ഇടയിൽ ദൃശ്യമാകുന്ന കലഹാദി വികാരങ്ങളെയും 'നീ ഒന്ന് അഭിവിഷ്ണണം ചെയ്യുക. പിന്നെയും, പുരാതനന്മാർ നയിച്ചിരുന്നതും ഭാവിജനങ്ങൾ നയിക്കാൻ പോകുന്നതും അപരിഷ്കൃതവർഗ്ഗങ്ങൾ ഇന്നു നയിച്ചുവരുന്നതുമായ ജീവിതസമ്പ്രദായങ്ങളെക്കുറിച്ചും പ്രത്യേകമായി ആലോചിക്കുക. നിന്റെ പേർ പോലും കേട്ടിട്ടില്ലാത്തവരും കേട്ടിരുന്നാൽത്തന്നെയും അതു ക്ഷണത്തിൽ വിസ്മരിച്ചുകളയുന്നവരും എത്രയോ അധികംപേരുണ്ട്; ഒരു വേള ഇപ്പോൾ നിന്നെ പ്രശംസിച്ചുകൊണ്ടിരിക്കുന്നവർ തന്നെ ഏറെനാൾ കഴിയും മുമ്പ് നിന്നെ രൂക്ഷമായി പഴിക്കും. ഈ സംഗതികളും നീ ചിന്തിക്കണം. മരണാനന്തരം സിദ്ധിക്കുമെന്ന് പ്രതീക്ഷിക്കുന്ന യശസ്സുകളെ ഇപ്പോൾ സമ്പാദിച്ചുകഴിഞ്ഞതായിക്കരുതുന്ന കീർത്തിയാകട്ടെ പ്രതാപമാകട്ടെ കേവലം തുച്ഛമാണെന്നും നീ ഗ്രഹിച്ചിരിക്കേണ്ടതാണ്.

ബാഹ്യകാരണജന്യമായ യാതൊരു സംഗതിനിമിത്തവും നിനക്കു വ്യദയക്ഷോഭം ഉണ്ടാകരുത്. അതു പോലെതന്നെ ആഭ്യന്തരപ്രേരണകളാൽ ഉരുഭവിക്കുന്ന നിന്റെ വാക്ക്, വിചാരം, പ്രവൃത്തി ഇവയും ന്യായയുക്തമായിരിക്കണം. മനോവാക്യായകർമ്മങ്ങളാൽ നീ ലോകത്തിന്റെ യോഗക്ഷേമം പുലർത്തണം. അതാണ് പ്രകൃതിക്ക് അനുസൃതമായ നിന്റെ ധർമ്മം.

നിന്നെ വ്യഥിപ്പിച്ചുകൊണ്ടിരിക്കുന്ന പലേ തുച്ഛ സംഗതികളും നിന്റെ മനോഭാവത്തെമാത്രം ആശ്രയി

ച്ചിരിക്കുന്നവയാകുന്നു. അവയെ ഭൂരികരിച്ച് ശാന്തത പ്രാപിക്കാൻ നിനക്കു കഴിയും. അങ്ങനെ നീ ശാന്തത പ്രാപിച്ചുകഴിഞ്ഞാൽ, പ്രപഞ്ചരഹസ്യത്തെ സമഗ്രമായി അവധാരണം ചെയ്തും കാലത്തിന്റെ നിത്യതയെ ചിന്തിച്ചും ഓരോ വസ്തുവിനും സംഭവിക്കുന്ന തപരിതപരിവർത്തനത്തെയും ഉത്ഭവം മുതൽ വിലയംവരെയുള്ള കാലത്തിന്റെ ക്ഷണികതയേയും ഉത്ഭവത്തിനു മുമ്പും വിലയത്തിനു പിമ്പും കിടക്കുന്ന അനന്തകാലഘട്ടങ്ങൾ ഓരോന്നിന്റെ അപരിമേയതയേയും അഭിവിക്ഷിച്ചും ധ്യാനിച്ചും ഉത്തമ ജീവിതം നയിക്കാൻ നിനക്കു വേണ്ടുവോളം അവകാശം നിലവിക്കാതിരിക്കുകയില്ല.

ഇക്കാരണമെന്ന സമസ്തവും ക്ഷണേന നശിക്കും; ഇവയുടെ നാശത്തെ വീക്ഷണം ചെയ്തുകൊണ്ടിരിക്കുന്നവരുടെ കഥയും അതുതന്നെ. അത്യന്തമായ വാല്കൃതത്തെ പ്രാപിച്ചു മരിക്കുന്നവനും ബാല്യാവസ്ഥയിൽ മരിക്കുന്നവനും തമ്മിൽ യാതൊരു വ്യത്യാസവും ഇല്ല.

ഈ മനുഷ്യരുടെ മുഖ്യമായ മനോഭാവമെന്തെന്നു നോക്കുക. അവർ എന്തു കാര്യത്താൽ വ്യഗ്രരായിരിക്കുന്നു? അവരുടെ സ്നേഹബഹുമാനങ്ങൾക്ക് അടിസ്ഥാനഭൂതങ്ങളായ കാരണങ്ങൾ ഏവ? അവരുടെ ക്ഷുദ്രമായ അന്തഃകരണം നീ തുറന്നു കാണുന്നുവെന്നു വിചാരിക്കുക; അന്വർക്ക് അവരുടെ നിന്ദകൊണ്ടു ഭോഷവും സ്തുതികൊണ്ടു ഗുണവും സംഭവിക്കുമെന്നാണ് അവർ വിചാരിക്കുന്നതെങ്കിൽ ആ വിചാരം എത്ര അത്മശൂന്യമാണ്!

നാശമെന്നു പറയുന്നതു് മാറത്തിൽ നിന്നു് ഭിന്നമായിട്ടുള്ളതല്ല. മാറം, അഥവാ പരിവർത്തനം, പ്രകൃതിക്കു് ഏറ്റവും സത്തുഷ്ടിപ്രദമായ ഒരു പ്രക്രിയയാകുന്നു. അവളുടെ ഇച്ഛാനുസരണം സമസ്തവും അനാദികാലം മുതൽക്കു വ്യവസ്ഥാപിതമാണ്; അനന്തകാല

ത്തിലും ഇതേ മട്ടിൽത്തന്നെ തുടന്നു പോകുകയും ചെയ്യും. ഈ സ്ഥിതിക്ക് നീ എന്തു പറയുന്നു? സമസ്തവസ്തുക്കളിലും നാശബീജം സ്ഥിതി ചെയ്തിരുന്നു; ഇപ്പോഴും സ്ഥിതി ചെയ്യുന്നുണ്ട്; ഇനിമേലും സ്ഥിതിചെയ്യും; ഇത്രയൊക്കെ ദേവന്മാരുണ്ടായിരുന്നിട്ടും ഈ അവസ്ഥയെപ്പരിഹരിക്കാൻ അവർക്കാർക്കും ശക്തിയില്ല; അതിനാൽ ലോകം അനന്തമായ ദുഃഖത്തിന് എപ്പോഴും പാത്രമായിരിക്കണമെന്നാണു വിധിമതം; ഈ അഭിപ്രായം ശരിയാണോ?

വസ്തുക്കളിൽ അടങ്ങിയിരിക്കുന്ന ദ്രവ്യങ്ങൾ എത്ര നശപരങ്ങളാണ്!—ജലം, പൊടി, അസ്ഥി, അഴുക്ക്—പിന്നെയും നോക്കുക. നാം കളുത്തുക്കല്ലെന്നു പറഞ്ഞുകൊണ്ടാടുന്നത് എന്താണു്?—ഭൂമിയുടെ ഉപരിതലത്തിൽ ഉറഞ്ഞുകൂടുന്ന മാലിന്യം. സ്വപ്നം, വെള്ളി ഇവയോ?—ജലപ്രവാഹം ഒഴുകിക്കൊണ്ടുവരുന്ന വണ്ടൽ. ചെഞ്ചായമോ?—ഒരുവക മത്സ്യത്തിന്റെ രക്തം. വസ്തുക്കളോ?—ലോമശകലങ്ങൾ. ഏതു വസ്തു പരിശോധിച്ചാലും അതിൽ അടങ്ങിയിട്ടുള്ള ദ്രവ്യത്തിന്റെ സ്വഭാവം ഇങ്ങനെതന്നെ കാണപ്പെടും. നാം ശ്വസിക്കുന്ന വായുവിനു തുല്യങ്ങളായ അമൃതവസ്തുക്കൾപോലും ഈ വിധം കാരോന്നിന്റെ രൂപാന്തരങ്ങളാണെന്നു കാണാം.

അസന്തുഷ്ടിപ്രകടനങ്ങളും അനുഭവങ്ങളും കോലാഹലങ്ങളും നിറഞ്ഞ ഈ ദുർഭഗജീവിതം മതിയാക്കുക. ഒന്നുകൊണ്ടും അധീരനാകേണ്ട. ഇവിടെ വല്ലതുമൊരു പുതുമയുണ്ടോ? നീ എന്തിനു വിഷമിക്കുന്നു? നിനക്ക് വൈഷമ്യം തോന്നിക്കുന്നത് കാരണമോ കാര്യമോ? ആലോചിക്കുക. കാരണവും കാര്യവുമല്ലാതെ ഈ പ്രപഞ്ചത്തിൽ മറ്റു യാതൊന്നുമില്ല. സകല വിതർക്കങ്ങളും വെടിഞ്ഞു് ഇനിയെങ്കിലും സരളസ്വഭാവനും സദ്വൃത്തനും ആയി ഈശ്വരാഭിമുഖനായി സഞ്ചരിക്കുക. ആരും

വഷ്മോ മൂന്നു വഷ്മോ എത്ര വഷ്മം ജീവിച്ചിരുന്നു വീക്ഷിച്ചാലും പ്രപഞ്ചഗതിക്കു യാതൊരു വ്യത്യാസവും കാണുന്നതല്ല.

ഒരാൾ തെറ്റു ചെയ്താൽ അതിന്റെ ഭോഷം അയാൾക്കുതന്നെ. ഒരുവേള അയാൾ ചെയ്തതു തെറ്റാണെന്ന് നിനക്കു തോന്നുന്നത് നിന്റെ പ്രമാദംകൊണ്ടും ആയിരിക്കാം.

ഒന്നുകിൽ സകല വസ്തുക്കളും വിശ്വചൈതന്യമെന്ന ഏകമൂലകാരണത്തിൽനിന്നും ഉത്ഭവിച്ച് ശരീരവയവങ്ങൾപോലെ സംഘടിക്കുന്നവയാകാം; പരമാർത്ഥം ഇതാണെങ്കിൽ, സമഷ്ടിയുടെ ശ്രേയസ്സ് ഒരിക്കലും വൃഷ്ടിക്കു ബാധകമായിത്തീരുന്നതല്ല. ഇനിയും വേറൊരു പ്രകാരം ആലോചിച്ചാൽ, ലോകത്തിൽ അണുക്കൾമാത്രമേ ഉള്ളുവെന്നും അവയുടെ സംയോഗവിയോഗസപര്യമാണ് പ്രപഞ്ചമെന്നും വരാം. എന്നാലും നിനക്ക് വ്യാകലതയ്ക്കുവകാശമില്ല. നിനക്കു സ്വതഃസിദ്ധമായുള്ള സ്വാതന്ത്ര്യത്തെ നീ ശരിയായി വിനിയോഗിക്കണം; നിശ്ചേഷ്ടമോ ഭൂഷിതമോ കാപട്യയുക്തമോ മൃഗീയമോ ഭോഗാസക്തമോ ആയിത്തീരാതെ മനസ്സിനെ നല്ലവണ്ണം നിയന്ത്രിക്കേണ്ടതും ആവശ്യമാകുന്നു.

ദേവന്മാർ ശക്തന്മാരോ അശക്തന്മാരോ ആയിരിക്കാം. അശക്തന്മാരാണെങ്കിൽ നാം അവരെ പ്രാർത്ഥിച്ചിട്ടു കാര്യമില്ല; നേരേമറിച്ച് അശക്തരല്ലെങ്കിൽ, നിനക്കിപ്പോൾ തോന്നുന്ന മാതിരി ഭയമോ കാഷ്ടയോ ഭുഖമോ മേലാൽ ഉണ്ടാകാതിരിക്കാൻ ശക്തി ലഭിക്കുന്നതിനുവേണ്ടി പ്രാർത്ഥിക്കുകതന്നെ വേണം. “എനിക്ക് ഈ ഭാഗ്യം വരണം; ഈ വിപത്തു വരരുത്,” എന്നിങ്ങനെയല്ല പ്രാർത്ഥിക്കേണ്ടത്. ദേവന്മാർക്ക് മനുഷ്യരുമായി സഹകരിക്കാൻ കഴിയുമെങ്കിൽ, ഭയഭുഖാദികളിൽ നിന്നുള്ള മോചനവിഷയത്തിൽ സഹകരണമാണ്

പ്രതീക്ഷിക്കേണ്ടതു്. എന്നാൽ ഭയാദികൾ പരിഹരിക്കാൻ വേണ്ട ഉപകരണങ്ങൾ ദേവന്മാർ നിനക്കു നല്കിട്ടുണ്ടെന്ന് നീ ഒരുവേള പറയുമായിരിക്കാം. ശരി, അങ്ങനെയൊന്നെങ്കിൽത്തന്നെയും നീ നിന്റെ സ്വാധീനതയിൽ ഉള്ളവയെ സ്വതന്ത്രമായി വിനിയോഗിക്കുകയല്ലേ വേണ്ടതു്? നീ കൈവശമില്ലാത്തതിനു വേണ്ടി ദാസമനോഭാവത്തോടുകൂടി കൊതിച്ചും കിഴിഞ്ഞും കഴിയുന്നതെന്തിനു്? നമുക്കു സ്വതന്ത്ര്യമുള്ള കാര്യങ്ങളിലൊന്നും ദേവന്മാർ നമ്മെത്തന്നെയല്ല കയ്യെടുത്ത് നിന്നോടു് ആരു പറഞ്ഞു? അതിനാൽ, ദേവപ്രാർത്ഥന ഉടനേ തുടങ്ങിക്കൊള്ളുക; ഫലം തൽക്ഷണം കാണാറാകും. 'ജഗദീശ്വര! എനിക്ക് ഈ ആപത്തിൽ നിന്നു് മോചനം നല്കണമേ' എന്നായിരിക്കും ഒരുവന്റെ പ്രാർത്ഥന. 'ആപന്മോചനത്തിനു പോലും ആഗ്രഹം തോന്നാതിരിക്കണമേ' എന്നുവേണം നീ പ്രാർത്ഥിക്കാൻ. ഇനിയും 'എന്റെ കഞ്ഞിനു് ആപത്തു പററരുതേ' എന്നൊരാൾ പ്രാർത്ഥിച്ചേയ്ക്കും. എന്നാൽ നീ പ്രാർത്ഥിക്കേണ്ടതു്, 'കഞ്ഞിന്റെ ആപത്തിൽപ്പോലും ഭയം തോന്നാതിരിക്കണമേ' എന്നായിരിക്കണം. ചുരുക്കിപ്പറഞ്ഞാൽ, പ്രാർത്ഥനയുടെ സമ്പ്രദായം ഇവിധം രൂപാന്തരപ്പെടുത്തുകയും എന്തുഫലമാണുണ്ടാകുന്നതെന്നു സൂക്ഷിച്ചറിയാകയുമാണു് ചെയ്യേണ്ടതു്.

എപ്പിക്യൂറസ് പറയുന്നു: ഞാൻ രോഗപീഡിതനായിക്കിടന്നപ്പോൾ ശാരീരികക്ലേശങ്ങളെക്കുറിച്ച് ചിന്തിക്കുകയോ, എന്നെക്കാണാൻ വന്നവരോടു് തദിച്ഛയകമായി സംസാരിക്കുകയോ ഉണ്ടായിട്ടില്ല; മുമ്പു് എപ്പോഴുണ്ടായുപോലെ ഞാൻ വസ്തുതപങ്ങളുടെ ചർച്ച തുടരുകതന്നെയാണു് ചെയ്തുകൊണ്ടിരിക്കുന്നതു്. ശാരീരികാനുഭവങ്ങളിൽ പങ്കുകൊണ്ടാലും മനസ്സിനെ സകലവിധ ക്ഷോഭങ്ങളിൽ നിന്നും നിവർത്തിക്കുകയും സ്വന്തം സുസ്ഥി

തി പാലിക്കുകയും ചെയ്യാൻ എങ്ങനെ സാധിക്കുമെന്ന പ്രധാനപ്രശ്നത്തിൽത്തന്നെ ഞാൻ വ്യാപൃതനായിരുന്നു. എന്തോ വലിയ കാര്യം നിവ്ഹിക്കുന്നതായി ഭാവിക്കാനോ അത്ഥംഗർഭമായ നോട്ടംകൊണ്ടു് മുഖഗൗരവം പ്രദർശിപ്പിക്കാനോ എന്നെ ചികിത്സിച്ചിരുന്ന ഭിഷഗ്ഗരമാർക്കു് ഞാൻ അവസരം നൽകിയിരുന്നില്ല. ഏന്റെ ദിനചയ്യ അത്ര സുഖമായും സന്തുഷ്ടമായും ഞാൻ കഴിച്ചിരുന്നു. എപ്പിക്യൂറസിനെപ്പോലെ നിയും രോഗാവസ്ഥയിലും അരോഗാവസ്ഥയിലും ഒരേ മനഃസ്ഥിതിതന്നെ പാലിക്കണം. ഏതു സംഭവഗതിയിലും ഏതവസ്ഥാന്തരത്തിലും തത്പജ്ഞാനനിഷ്ഠ വിടാതെയും, അജ്ഞാനോടോ പ്രകൃതിതത്വം ഗ്രഹിച്ചിട്ടില്ലാത്തവനോടോ അനുചിതഭാഷണത്തിൽ ഏറ്റെടുത്തെയും വർത്തിക്കുകയെന്നതു് സകല ദർശനശാഖകളും നിഷ്ഠഷിക്കുന്ന ഒരു പ്രധാനോപദേശമാകുന്നു. അപ്പോഴപ്പോൾ ചെയ്യാനുള്ള കൃത്യങ്ങളിലും അതിനു വേണ്ട ഉപകരണങ്ങളിലുമാണു് നീ സദാ ശ്രദ്ധാലുവായിരിക്കേണ്ടതു്.

ഒരുവന്റെ നിർല്ലജ്ജമായ പെരുമാറ്റത്തിൽ നീരസം തോന്നിയാൽ ഉടനേ നീ ഇപ്രകാരം ചിന്തിക്കണം: ഈ ലോകത്തിൽ നിർല്ലജ്ജരായ ജനങ്ങൾ ഉണ്ടാകാതിരിക്കുക സാധ്യമാണോ? അല്ലതന്നെ. അതിനാൽ, സാധ്യമല്ലാത്തതിനെക്കുറിച്ചു വിചാരിക്കേണ്ട. ലോകത്തിൽ അവശ്യം ഉണ്ടായിരിക്കുന്ന നിർല്ലജ്ജരിൽ ഒരുവൻതന്നെയാണു് ഈയാളും. ഓരോതരത്തിൽ ഭുങ്ങ്നം പ്രവർത്തിക്കുന്ന കള്ളൻ, കൃതഹ്ലൻ മുതലായ ഏല്യാത്തരക്കാരെ സംബന്ധിച്ചും നിന്റെ മനോഭാവം ഇതുതന്നെ ആയിരിക്കണം. ലോകത്തിൽ ഇത്തരക്കാർ ഇല്ലാതിരിക്കാൻ നിവൃത്തിയില്ലെന്ന വസ്തുത സ്മരിക്കുന്നപക്ഷം, നിനക്കു് അവരിൽ ഓരോരുത്തരോടും ദയാപൂർവ്വം പെരുമാറുവാൻ പ്രയാസം തോന്നുകയില്ല. ഓരോവിധത്തിലുള്ള ഭുങ്ങ്ന

യങ്ങളെ നേരിടുന്നതിന് പ്രകൃതി മനുഷ്യനു നല്കിയിട്ടുള്ള സൽഗുണങ്ങളെന്തെല്ലാമെന്ന് അവയുമായി ഏറ്റുമുട്ടുന്ന സന്ദർഭങ്ങളിലെല്ലാം ആലോചിക്കുന്നതും പ്രയോജനകരമാകുന്നു. കഠിനഹൃദയതപത്തിന് പ്രതിവിധിയായി സൗമ്യശീലവും മറ്റു ദുർഗുണങ്ങൾക്ക് പരിഹാരമായി മറ്റുതരത്തിലുള്ള സൽഗുണങ്ങളും നല്കി ആ ദേവിമനുഷ്യനെ അനുഗ്രഹിച്ചിട്ടുണ്ട്. ദുർമാർഗ്ഗചാരിയെ സഭ്യപദേശങ്ങളാൽ സന്മാർഗ്ഗചാരിയാക്കുന്നതിന് നിനക്ക് ഏതവസ്ഥയിലും സാധിക്കും. തെറ്റുചെയ്യുന്നവരെല്ലാം യഥാർത്ഥമായ ലക്ഷ്യത്തിൽനിന്നും അകന്ന് ദുർമാർഗ്ഗചാരികളായിത്തീരുന്നവരത്രേ. അന്യരായ വല്ല പരദേയം മാർഗ്ഗഭ്രംശത്താൽ നിനക്കെന്തെങ്കിലും ദോഷം പറയിട്ടുണ്ടോ എന്നാലോചിച്ചാൽ, വാസ്തവത്തിൽ ഇല്ലെന്നുതന്നെ പറയാം ; നിന്റെ നീരസത്തിനു പാത്രമായിട്ടുള്ളവരിൽ ഒരുവൻപോലും അവന്റെ പ്രവൃത്തിയാൽ നിന്റെ മനസ്സിന് യാതൊരു ദുഷ്ട്യവും ജനിപ്പിച്ചിട്ടില്ല. നിനക്ക് തിന്മയും ദോഷവും ഉണ്ടായിട്ടുള്ളതു് നിന്റെ മനോഭാവത്തിൽനിന്നു മാത്രമാകുന്നു. കേവലം അശിക്ഷിതനായ ഒരുവൻ അവന്റെ മനോഭാവത്തിനുചിതമായ രീതിയിൽ പ്രവർത്തിക്കുന്നതുകൊണ്ട് ദോഷമെന്താണുള്ളതു് ? അവൻ അങ്ങനെ പ്രവർത്തിക്കുന്നതു് അതുകൊണ്ടോ ? വാസ്തവം ആലോചിച്ചാൽ, അവൻ തെറ്റു നിശ്ചയമായും പറയുമെന്ന് പ്രതീക്ഷിക്കാത്ത നീയല്ലേ കുറ്റക്കാരൻ ? അവന്റെ പ്രവൃത്തി അപ്രകാരമേ ആയിരിക്കട്ടെ എന്നാലോചിച്ചറിവാൻ നിനക്ക് ബുദ്ധിശക്തി ലഭിച്ചിരിക്കെ, നീ ആ സംഗതി വിസ്മരിക്കുകയും അവൻ തെറ്റുചെയ്യുന്നതിൽ വിസ്മയിക്കുകയും ചെയ്യുന്നു. ഒരുവനെക്കുറിച്ച് അവൻ വിശ്വാസലംഘകനാണെന്ന് കുറ്റം പറയാൻ തോന്നുമ്പോൾ, നീ ഒരാത്മപരിശോധന ചെയ്യുന്നതായാൽ, യഥാർത്ഥത്തിൽ കുറ്റക്കാരൻ നീ

തന്നെയാണെന്നു നിനക്കു മനസ്സിലാകും. എങ്ങനെയെന്നാൽ, അവന്റെ സ്വഭാവം അപ്രകാരമായിരിക്കെ അവൻ ശരിയായി വിശ്വാസം പുലർത്തുമെന്നറിഞ്ഞ് നീ അവനിൽ വിശ്വസിച്ചില്ലേ? ഇതുപോലെ ഒരുവൻ നന്ദികെട്ടവനാണെന്നു നീ പറയുമ്പോൾ, അവനു നീ ഉപകാരം ചെയ്തതു നിരപാധികമായിട്ടായിരുന്നില്ലെന്നും എന്തോ ലാഭം ഇച്ഛിച്ചുകൊണ്ടായിരുന്നുവെന്നും തെളിയുമല്ലോ. ഒരാൾക്ക് ഒരുപകാരം ചെയ്താൽ, അയാൾക്കു ചെയ്ത എന്ന ചാരിതാർത്ഥ്യത്തിൽ കവിഞ്ഞു നിനക്കു മറുനോണം വേണ്ടതു്? പ്രകൃത്യനുസരണം നിനക്കു പ്രതീക്ഷിക്കാവുന്നതു് ആ ചാരിതാർത്ഥ്യം മാത്രമല്ലേ? മറ്റുവല്ല പ്രതിഫലവും നീ ഇച്ഛിക്കുന്നതായാൽ, അതു നിന്റെ ചെയ്വിയും കണ്ണും കാലും മററിശ്രിയങ്ങളും കേൾക്കുന്നതിനും കാണുന്നതിനും നടക്കുന്നതിനും മറ്റു പ്രയത്നികൾ ചെയ്യുന്നതിനും പ്രതിഫലം ഇച്ഛിക്കുന്നതുപോലെയായിരിക്കും. ഓരോ അവയവവും ഉണ്ടായിട്ടുള്ളതു് ഓരോ പ്രത്യേകകൃത്യം നിർവഹിക്കാനായിട്ടാകയാൽ, അതതു കൃത്യനിർവഹണം തന്നെയാകുന്നു അതതിന്റെ സ്വഭാവം. ഇതുപോലെ മനുഷ്യനും പരോപകാരപ്രദമായ ഓരോ കൃത്യം അനുഷ്ഠിക്കാൻ പ്രകൃതിയാൽ നിയുക്തനായിരിക്കുന്നു. അവൻ സ്വപ്രകൃതിയനുസരിച്ചുള്ളവയോ, അഥവാ ലോകത്തിന്റെ യോഗക്ഷേമത്തിനുപയുക്തങ്ങളോ ആയ ആ വക കൃത്യങ്ങൾ നിർവഹിച്ചുകഴിയുമ്പോൾ, പ്രകൃതിയെ അനുസരിച്ച് സന്തുഷ്ടി നേടിയവനും ചാരിതാർത്ഥ്യമായിത്തീരുന്നു.



പത്താം അദ്ധ്യായം

അല്ലയോ ആത്മചൈതന്യമേ! നി നന്മയ്ക്കു് ആകർഷണം ലളിതവും ഏകവും അനാച്ഛാദിതവും, നിന്നെ പൊതിഞ്ഞിരിക്കുന്ന ശരീരത്തെക്കാൾ വ്യക്തതരവും ആയി വർത്തിക്കുകയില്ലേ? സ്നേഹസമ്പുണ്ണവും സംതൃപ്തവുമായ ശാന്തിഭാവം നീ ആസ്വദിക്കുകയില്ലേ? നീ സ്വഭാവേന സമ്പുണ്ണവും സുഖാനുഭവങ്ങളെ ഉദ്ദേശിച്ചു് ജഡമോ സചേതനമോ ആയ യാതൊന്നിനെയും പ്രത്യാശിക്കുകയോ, കാംക്ഷിക്കുകയോ, ആവശ്യപ്പെടുകയോ ചെയ്യാത്തതുമായിരിക്കുകയില്ലേ? സുഖഭോഗങ്ങളെ ദീർഘിപ്പിക്കാൻ ആവശ്യകമായ ആയുസ്സും സ്ഥലവും സുഖപ്രദമായ ശീതോഷ്ണാവസ്ഥയും ഹൃദയൈക്യമുള്ളവരെന്നു വിചാരിക്കപ്പെടുന്ന ജനങ്ങളുടെ സാഹചര്യവും നീ കാംക്ഷിക്കാതിരിക്കുകയില്ലേ? നിന്റെ താൽക്കാലികസ്ഥിതിയും പരിസരങ്ങളും നിന്നെ സംതൃപ്തനാക്കുകയില്ലേ? ആവശ്യകമായിട്ടുള്ളതെല്ലാം നിനക്കുണ്ടെന്നും അവ ദേവന്മാരിൽ നിന്നു ലഭിക്കുന്നവയും നിന്റെ നന്മയ്ക്കുതക്കവയുമാണെന്നും ദേവന്മാർ സന്തോഷിച്ചു നൽകുന്നതൊന്നും ശ്രേയസ്കരമായിട്ടല്ലാതെ ഭവിക്കുകയില്ലെന്നും നീ ഗ്രഹിക്കുകയില്ലേ? സമസ്തവസ്തുക്കളും ജീവരാശികളും ജനിക്കുന്നതും പുലരുന്നതും വീണ്ടും സമാനരൂപങ്ങളായ വസ്തുക്കളും ജീവികളുമായി ജനിക്കാൻവേണ്ടി വിലയിച്ചു് ഘടകദ്രവ്യങ്ങളായി വേർപിരിയുന്നതും നന്മ, നീതി, സൗന്ദര്യം ഇവയുടെ മുത്തഭാവമായ യാതൊരു പരിപൂർണ്ണചൈതന്യത്തിന്റെ പ്രഭാവത്താലാണോ, ആ ചൈതന്യത്തെ പുലർത്തുവാൻ ദേവന്മാർ തന്നെ സാഹായ്യം നൽകിക്കൊണ്ടിരിക്കുന്ന വസ്തുത നീ ഗ്രഹിക്കുന്നില്ലേ? ദേവന്മാരും മനുഷ്യരുമായി ഏകയോഗക്ഷേമ

ത്തിൽ കഴിയുന്നതിനും അവരെപ്പറ്റി പഴി പറയുകയോ അവരാൽ പഴിക്കപ്പെടുകയോ ചെയ്യാതെ വർത്തിക്കുന്നതിനും നിനക്ക് സാധിക്കുകയില്ലേ?

പ്രകൃതിയാൽ മാത്രം ഭരിക്കപ്പെടുന്നവനെന്ന നിലയിൽ നിന്റെ പ്രകൃതി നിന്നിൽനിന്നും പ്രതീക്ഷിക്കുന്നത് എന്തെല്ലാമാണെന്ന് നീ നിരീക്ഷിക്കണം. എന്നു മാത്രമല്ല, ഒരു ജന്തുവെന്ന നിലയിൽ നിന്റെ പ്രകൃതിക്കു വിരുദ്ധമോ ഹാനികരമോ ആകാത്തവിധം നീ അവയെല്ലാം അനുസരിച്ചു പ്രവർത്തിക്കുകയും കൈവരുന്ന ഫലങ്ങളെ സ്വീകരിച്ചു തൃപ്തിപ്പെടുകയും വേണം. അതിനും പുറമേ നിന്റെ ജന്തുപ്രകൃതി നിന്നിൽനിന്നും പ്രത്യാശിക്കുന്ന കാര്യങ്ങൾ മനസ്സിലാക്കി അവയേയും മനുഷ്യപ്രകൃതിക്കു ബാധകമാകാത്തവണ്ണം നീ നിറവേറ്റേണ്ടതാകുന്നു. മനുഷ്യൻ എല്ലാം ലോകശ്രോതസ്സിനു വേണ്ടി പ്രവർത്തിക്കേണ്ട സാമുദായികജീവികളാണല്ലോ. നീ ഈ തത്വങ്ങളെല്ലാമനുസരിച്ചു ജീവിക്കണം; മറ്റൊന്നും ആലോചിച്ചു മനസ്സ് പുണ്ണാക്കിട്ടു പ്രയോജനമില്ല.

ലോകത്തിൽ സംഭവിക്കുന്നതാരോന്നം ഒന്നുകിൽ നിനക്കു സഹിക്കാവുന്നതു്, അല്ലെങ്കിൽ സഹിക്കാൻ കഴിയാത്തതു്, ഇങ്ങനെ രണ്ടു പ്രകാരത്തിൽ മാത്രമേ ആയിരിക്കുകയുള്ളു. നിനക്കു സഹിക്കാവുന്ന സംഭവത്തെക്കുറിച്ച് നീ പരാതി പറയരുതു് ; അതു സഹിക്കാൻ പ്രകൃതി നിനക്കു കരുത്തു നല്കിട്ടുള്ളതിനാൽ, നീ അതു സഹിക്കുകതന്നെ വേണം. ഇനിയും, നിനക്കു സഹിക്കാൻ കഴിയാത്ത സംഭവങ്ങളാണുണ്ടാവുന്നതെങ്കിൽ, അപ്പോഴും നീ പരാതിപറയണമെന്നില്ല; നിന്നെ നശിപ്പിച്ചിട്ടു് അവയും നശിച്ചുകൊള്ളും. വാസ്തവത്തിൽ സകലതും സഹിക്കാൻ ശക്തനായിട്ടാണു് പ്രകൃതി നിന്നെ സൃഷ്ടിച്ചിട്ടുള്ളതെന്നു നീ എപ്പോഴും ഓർക്കണം. ഇതു സഹ്യം, ഇതു് അസഹ്യം, എന്നിങ്ങനെ നിനക്കുള്ള വിവേചനാപരമായ മനോഭാവം

നിനക്കു പ്രകൃതി നൽകുന്നതല്ല, നി തന്നെ ഉണ്ടാക്കുന്നതാണ്. ഇതിൽ എനിക്കു താൽപര്യം ഉണ്ടു്, ഇതെന്തു് കത്തവ്യമാണു്, എന്നിപ്രകാരം നിനക്കു തോന്നുന്നതു് നിന്റെ മനോഭാവത്തിന്റെ ഫലമായിട്ടുമാത്രമാകുന്നു.

രൊടുകു വല്ലതും തെറ്റുപറ്റിപ്പോയാൽ, നീ സദയം ആ തെറ്റു് അയാൾക്കു മൂണ്ടിക്കാണിച്ചുകൊടുക്കുകയും സദുപദേശത്താൽ അയാളെ നന്നാക്കുവാൻ ശ്രമിക്കുകയും വേണം. അതിനു നിനക്കു കഴിയാതെ വന്നാൽ, നീ നിന്നെത്തന്നെയാണു് കുറ്റപ്പെടുത്തേണ്ടതു്; ശാഡ്ധമായി ആലോചിച്ചാൽ, നിന്നെത്തന്നെയും ഇക്കാര്യത്തിൽ കുറ്റപ്പെടുത്തേണ്ട ആവശ്യമില്ലെന്നു മനസ്സിലാക്കാം.

നിനക്കു കൈവരുന്ന സകല അനുഭവങ്ങളും അനാദികാലം മുതൽക്കേ നിനക്കായി സജ്ജീകൃതങ്ങളത്രേ. വിശ്വഗതിയെ രൂപവൽക്കരിക്കുന്ന അനന്തകാലവ്യാപ്തമായ കാരണപരമ്പരയാണല്ലോ നിന്നെ ഉൽപാദിപ്പിച്ചിട്ടുള്ളതു്. നിനക്കു് ഉണ്ടാകുന്ന അനുഭവങ്ങളെ ജനിപ്പിക്കുന്നതും ആ കാരണപരമ്പരതന്നെ.

പ്രപഞ്ചം എന്നതു് അണുരാശികളാൽ സംഘടിതമായതായാലും ശരി, പ്രകൃതിവിലാസത്തിന്റെ ഫലമായാലും ശരി, പ്രകൃതിയാൽ ഭരിക്കപ്പെടുപോരുന്ന സമഷ്ടിയുടെ ഒരുശമാണു ഞാനെന്നും എന്നെപ്പോലെയുള്ള ഇതരരംഗങ്ങളുമായി എനിക്കു ഒരു വിധത്തിൽ സന്നികഷ്ടസംബന്ധമാണുള്ളതെന്നും നിശ്ചയമാകുന്നു. ഈ തത്വം സ്മരിക്കുന്നതായാൽ വ്യഷ്ടിയായ എനിക്കു് സമഷ്ടിയിൽ നിന്നു ലഭിക്കുന്ന വീരത്തിൽ എപ്പോഴും സംതൃപ്തിയും സന്തുഷ്ടിയുമേ തോന്നുകയുള്ളു. സമഷ്ടിക്കു തുണകരമായതൊന്നും തന്നെ വ്യഷ്ടിക്കു ദോഷകരമായിത്തീരുന്നതല്ല; വ്യഷ്ടിക്കു തുണകരമല്ലാത്തതു സമഷ്ടിയിൽ ഉൾപ്പെടുകയും ഉണ്ടായിട്ടില്ല. ഈ തത്വം എല്ലാ പ്രകൃതികൾക്കും സാമാന്യമായിട്ടുള്ളതാകുന്നു. എന്നാൽ വിശ്വ

പ്രകൃതിക്ക് വിശേഷാൽ വേറൊരു തത്വം കൂടിയുണ്ട്. ബാഹ്യകാരണങ്ങളാൽ വിശ്വപ്രകൃതിയെക്കൊണ്ട് അതിനു ദോഷകരമായ എന്തെങ്കിലും ഉൽപ്പാദിപ്പിക്കാൻ സാധിക്കുകയില്ലെന്നുള്ളതാണ്. ഇപ്രകാരമെല്ലാമുള്ള ഒരു സമഷ്ടിയുടെ അംശമാണ് ഞാൻ എന്ന വാസ്തവം രാക്ഷസന്മാർ, എനിക്കു സംഭവിക്കുന്ന യാതൊന്നുംകൊണ്ടും ഞാൻ അസംതൃപ്തനായിത്തീരുന്നില്ല. എന്നെപ്പോലെയുള്ള ഇതരാംശങ്ങളുമായി ഞാൻ ഉറുബന്ധത്തിൽ വർത്തിക്കുന്നതിനാൽ ഞാൻ പൊതുക്ഷേമത്തിനു പ്രതികൂലമായി യാതൊന്നും ചെയ്തയില്ലെന്നു മാത്രമല്ല, എന്റെ വർഗ്ഗക്കാരുമായി സൗജന്യപുരസ്കാരം വർത്തിക്കുകയും പൊതുവായ ശ്രേയസ്സിനു വേണ്ടി പരിശ്രമിക്കുകയും ഒരു കാരണവശാലും വിപരീതം പ്രവർത്തിച്ചു പോകാതെ സൂക്ഷിച്ചിരിക്കുകയും ചെയ്യും. ഇപ്രകാരം ശ്രദ്ധാലുവായി പ്രവർത്തിക്കുന്ന ഒരാളുടെ ജീവിതം സസുഖം കഴിഞ്ഞുകൂടും. സഹപൗരന്മാരുടെ ക്ഷേമാഭിവൃദ്ധിയെ ലക്ഷ്യമാക്കി സർവ്വദാ പ്രവർത്തിക്കുകയും തത്സമുബന്ധമായി, രാഷ്ട്രം തന്നിൽ ചുമത്തുന്ന കൃത്യഭാരം സംതൃപ്തിയോടു കൂടി വഹിക്കുകയും ചെയ്യുന്ന ഒരു പൗരന്റെ ജീവിതം എത്ര സുഖസമ്പുഷ്ടമായിരിക്കുമെന്ന് പ്രത്യേകം പറയേണ്ടതില്ലല്ലോ.

പ്രപഞ്ചം എന്ന ശബ്ദത്താൽ കുറിക്കപ്പെടുന്ന എല്ലാ വസ്തുക്കളും അടങ്ങുന്നതത്രേ സമഷ്ടി. സമഷ്ടിയുടെ അംശങ്ങൾ അവശ്യനശ്ചരങ്ങളാകുന്നു. നശ്ചരങ്ങളെന്നു പറഞ്ഞത് പരിവർത്തനവിധേയങ്ങൾ എന്ന അർത്ഥത്തിൽ മാത്രമാണ്. ഈ നശ്ചരത്വമാകട്ടെ, ഒന്നു പോലെ ദോഷകരവും ആവശ്യകവുമായ ഒരു സ്വഭാവ വിശേഷമാണെങ്കിൽ സമഷ്ടിക്ക് സുസ്ഥിതിയിൽ വർത്തിക്കാൻ കഴിവുണ്ടാകുകയില്ല; എന്തുകൊണ്ടെന്നാൽ അതിന്റെ അംശങ്ങൾ നിരന്തരം രൂപാന്തരപ്പെട്ടു പല

പ്രകാരത്തിൽ നശിക്കുകയാണല്ലോ ചെയ്യുന്നത്. ഇതിൽ രണ്ടു സംശയങ്ങൾ ഉദിക്കുന്നു—ഒന്നുകിൽ പ്രകൃതി, തന്റെ അംശങ്ങൾക്കു നാശമുണ്ടാകണമെന്ന സങ്കല്പത്തോടുകൂടി അവയെ അപ്രകാരമാക്കിത്തീർക്കുകയും അവയ്ക്കു നാശത്തിൽനിന്നും രക്ഷനേടുവാൻ വേണ്ടശക്തി പോലും നൽകാതിരിക്കുകയും ചെയ്യുന്നു; അല്ലെങ്കിൽ, ഈ വിനാശപരിപാടി പ്രകൃതിയുടെ അറിവു കൂടാതെ സംഭവിക്കുന്നു. ഈ പക്ഷാന്തരങ്ങൾ രണ്ടും അസംഗതങ്ങളാണു്. പ്രകൃതി കൈകാര്യകർത്തൃത്വമുള്ള ഒരു ശക്തിയല്ലെന്നും വിശ്വസംഭവങ്ങൾ സ്വാഭാവികങ്ങളാണെന്നും നാം കരുതുന്നുവെന്നിരിക്കട്ടെ. സമഷ്ടിയുടെ അംശങ്ങൾ മാറ്റമില്ലാതെ പ്രാപിച്ചു നശിക്കുന്നത് സ്വാഭാവികമായ ഒരു സംഭവമാണെന്നു പറയുന്നതോടുകൂടി തന്നെ, അതു പ്രകൃതിവിരുദ്ധമാണെന്നുള്ള അർത്ഥത്തിൽ നാം വിസ്മയിക്കുകയും അസംഗത പ്രകടിപ്പിക്കുകയും ചെയ്യും. ഇതു കേവലം യുക്തിശൂന്യമല്ലേ? വസ്തുക്കൾ നശിക്കുന്നുവെന്നു പറഞ്ഞാൽ അവ അവയുടെ ഘടകസാധനങ്ങളായിപ്പിരിയുന്നുവെന്നാണല്ലോ അർത്ഥം. നാം പ്രപഞ്ചത്തിൽ കാണുന്നതെന്താണു്? ഓരോ സങ്കരപദാർത്ഥവും അതിന്റെ ഘടകങ്ങളായ ഭൂതദ്രവ്യങ്ങളായിപ്പിരിയുന്നു; അഥവാ, ഘനരൂപമാണു് ജലരൂപമായും, ജലം വായുരൂപമായും, വായു ആകാശരൂപമായും മാറുകയും വിശ്വമുലചൈതന്യത്തിൽ വീണ്ടും ഏത്തിച്ചേർന്നു് വിലയിക്കുകയും ചെയ്യുന്നു. ഇങ്ങനെ മുലചൈതന്യത്തെ പ്രാപിക്കുന്നവ യുഗയുഗാന്തരക്രമത്തിൽ വിശ്വാസനീതിയിൽ പ്പെട്ടു ഭവിക്കുകയോ, നിരന്തരങ്ങളായ മാറ്റങ്ങളാൽ നവീകൃതങ്ങളായിത്തീരുകയോ ചെയ്യും. ഘനരൂപത്തിലോ ജലരൂപത്തിലോ നിന്നിൽ സ്ഥിതിചെയ്യുന്ന അംശങ്ങളാണു്തന്നെ ജനനകാലത്തു് നിന്നിൽ ഉണ്ടായിരുന്നവയാണെന്നു വിചാരിക്കരുതു്. അവയെല്ലാം നാം

കഴിക്കുന്ന ആഹാരവും ശ്വസിക്കുന്ന വായുവും അല്ലാത്ത
 മായി ഉറഞ്ഞുറഞ്ഞു് ഇപ്പോൾ കാണപ്പെടുന്ന ഈ പ്രക
 ടരൂപത്തിൽ ഇന്നലെയോ അതിനു തലേദിവസമോ കരു
 പ്പിടിച്ചിട്ടുള്ളവയാണ്. അതിനാൽ, ഈവിധം ഉറഞ്ഞു്
 കാലാന്തരത്തിൽ കരുപ്പിടിച്ചിട്ടുള്ള വസ്തുവല്ലാതെ, അമ്മ
 യുടെ ഗർഭത്തിലുണ്ടായിരുന്ന വസ്തുവല്ല വീണ്ടും പരി
 വർത്തിക്കുന്നതും നാശത്തെ പ്രാപിക്കുന്നതും. മാതൃഗർഭ
 സ്ഥിതിയിലിരുന്ന വസ്തു പരിവർത്തനധർമ്മവിശിഷ്ടമായ
 മേല്പറഞ്ഞ വസ്തുവിൽ അന്തർഭൂതമായിട്ടുതന്നെയാണു
 ല്ലോ സ്ഥിതിചെയ്യുന്നതെന്നു പറഞ്ഞാലും മുൻപു പ്രസ്താ
 വിച്ചിട്ടുള്ള സംഗതികൾക്കു് യുക്തിഭംഗം ഉണ്ടാകുകയില്ല.

സദൃശ്യങ്ങൾ, വിനീതൻ, സത്യസന്ധൻ, വിദ്വേഷി,
 സമചിത്തൻ, മഹാനഭാവൻ എന്നീപ്പേരുകൾ സമ്പാദി
 ച്ചിട്ടുള്ള നീ ആ പേരുകൾ കളയാതിരിക്കാൻ ജാഗ്രതക
 നായിരിക്കണം. ഒരുവേള നിനക്കു് അവ നഷ്ടപ്പെടുന്നതാ
 യാൽ, അതിശീഘ്രം നീ അവയെ വീണ്ടും സമ്പാദിച്ചു
 കൊള്ളണം. ഏതു കാര്യത്തിലും നന്മതിന്മകൾ തിരിച്ചറി
 വാൻ ശ്രമിക്കുന്നവനും നിസ്സാരമായി യാതൊന്നും വിഗ
 ണിച്ചുകളയാത്തവനാണു് വിദ്വേഷി. വിശ്വപ്രകൃതി
 യിൽ നിന്നു സീലമാകുന്ന സകലവിധമായ അനുഭവങ്ങളും
 പ്രശാന്തനായി സ്വീകരിക്കുക എന്ന സ്വഭാവം സമ
 ചിത്തതയാണു്. മഹാനഭാവതപമാകട്ടെ, ശരീരത്തിന്റെ
 സുഖദുഃഖബോധങ്ങൾക്കും തൃപ്തമായ യശോമോഹത്തിനും
 മരണഭയം മുതലായ വികാരങ്ങൾക്കും ഉപരിയായി വർത്തി
 ക്കാൻ കഴിവുണ്ടാക്കുന്ന മാനസികശൂന്യത്വം തന്നെ.
 ഇപ്രകാരമുള്ള ഗുണങ്ങൾ നിനക്കുണ്ടെന്നുപറഞ്ഞു് ജന
 ങ്ങൾ നിന്നെ കീർത്തിക്കണമെന്നാഗ്രഹിക്കാതെ, ആ
 ഗുണങ്ങൾ സമ്പാദിക്കുന്ന വിഷയത്തിൽ ശ്രദ്ധാലുവായി
 രിക്കുന്നപക്ഷം, നിന്റെ വ്യക്തിത്വംതന്നെയും മാറി
 പ്പോകുമെന്നുമാത്രമല്ല, നീ ഉൽകൃഷ്ടതരമായ മറ്റൊരു

ജീവിതസരണിയിൽ പ്രവേശിക്കുകയും ചെയ്യും. ഇതുവരെ കഴിഞ്ഞപോലുള്ള ജീവിതത്തെ മേലിലും തുടന്ന് വിവിധങ്ങളായ ക്ലേശങ്ങളാലും ബലപ്പാടുകളാലും വിഭിന്നനും ദുഷിതനുമായിത്തീരുകയെന്നത്, ജീവിതത്തിൽ അത്യാസക്തിയോടുകൂടി വർത്തിക്കുന്ന മനുഷ്യരികളുടെ ലക്ഷണമാകുന്നു. വന്യമൃഗങ്ങളുമായിപ്പോരാടുന്ന മല്ലന്മാരുടെ സ്വഭാവം നോക്കുക. ഒരു ദിവസത്തെപ്പോരാട്ടത്തിൽ ആ ദുഷ്ടജന്തുക്കളുടെ പല്ലും നഖവുംകൊണ്ട് ശരീരമാസകലം പിളർന്നുപോയാലും, പിറേറുന്നാളും അങ്ങനെ യുദ്ധം ചെയ്യുവാൻ ആയുസ്സു ശേഷിക്കണമെന്നായിരിക്കും അവരുടെ പ്രാർത്ഥന; അന്നും അന്നുവേണ്ടി വ്യത്യസ്തമായിരിക്കുകയില്ലെന്ന് അവർക്ക് അറിഞ്ഞുകൂടാത്തതുമാത്രം. സൽഗുണസമ്പന്നരായവർ വർത്തിക്കുന്നതിൽത്തന്നെ നീ ബലശ്രദ്ധനായിരിക്കണം. ആ സമ്പന്നൻ നിന്നെ ആനന്ദദീപത്തിൽ ആനയിച്ചു സുഖിപ്പിക്കും. ഗുണസമ്പന്നിയുടെ മാർഗ്ഗത്തിൽ നിന്ന് വ്യതിചലിച്ചുപോയാലും, നിരാശപ്പെടാതെ, നീ ചെയ്യും അവലംബിച്ചു വല്ല വിവികതസ്ഥാനത്തും എത്തിച്ചേർന്ന് വീണ്ടും സൽഗുണസമ്പന്നനായിത്തീരുകയും ചെയ്യും. അഥവാ, കോപാദിവികാരങ്ങളാൽ അഭിഭൂതനാകാതെയും ലഘുവുണ്ടായും വിനയം, സഹായം ഇവയോടുകൂടിയും ജീവിതത്യാഗം ചെയ്യാൻ തോന്നുന്നുവെങ്കിൽ, അങ്ങനെ ചെയ്യുന്നതും നിന്ദ്യമല്ല. പ്രശംസനീയമായി ആ ഒരു കൃത്യമെങ്കിലും അനുഷ്ഠിക്കാൻ സാധിച്ചുവല്ലോ എന്ന ചാരിതാർത്ഥ്യമേ അതുകൊണ്ടു നിനക്കുണ്ടാകുകയുള്ളൂ. സൽഗുണപരിപാലനത്തിൽ എപ്പോഴും സ്മരണ ഉണ്ടായിരിക്കാൻ വേണ്ടി നീ ദേവന്മാരെ ചിന്തിക്കണം. അവർക്ക് പ്രശംസയിൽ മോഹമില്ലെന്നും മനുഷ്യരെല്ലാം അവരുടെ നിലയിൽ എത്തിച്ചേരണമെന്നാണ് അവരുടെ ആഗ്രഹമെന്നും നീ നിരന്തരം ഓർക്കണം. വൃക്ഷം, ശ്യാവു, തേനിച്ച മുതലായ

സൃഷ്ടിവിശേഷങ്ങളിൽ ഓരോന്നും അതതിന്റെ പ്രകൃതിക്കനുസൃതങ്ങളായ കൃത്യങ്ങൾ അനുഷ്ഠിക്കുന്നതുപോലെ മനുഷ്യനും പ്രവർത്തിക്കണമെന്നതാണ് ദേവന്മാരുടെ ആഗ്രഹം.

നാടകാഭിനവേശം, യുദ്ധാസക്തി, വിസ്തയം, നിദ്ര, ഭാസ്യം ഇവയെല്ലാം ജീവിതത്തിൽ നീ പരിപാവനങ്ങളായിപ്പാലിച്ചുപോരുന്ന തത്വങ്ങളെ നിർമ്മാർജ്ജനം ചെയ്തുകളയുമെന്നു നിസ്സംശയം പറയാം. പ്രകൃതിയെ നിരീക്ഷണം ചെയ്യാതെ നീ എന്തെല്ലാം സങ്കല്പിക്കുന്നു, എന്തെല്ലാം ചെയ്യാതെ വിട്ടുകളയുന്നു! ശരിയായ നിരീക്ഷണത്താലും പ്രവൃത്തിയാലും ഏതവസ്ഥാവിശേഷത്തെയും നേരിടുവാൻ വേണ്ട ശക്തി നീ സമ്പുഷ്ടമാക്കണം; യഥാർത്ഥമായ വസ്തുവിനെ—ജ്ഞാനത്തിൽനിന്നും ഉദിക്കുന്ന ആത്മപ്രത്യയത്തെ—തുറന്നു പ്രകാശിപ്പിക്കാതെയും എന്നാൽ തീരെ മറച്ചുവയ്ക്കാതെയും നീ സംരക്ഷിക്കണം. ഇതൊക്കെ നിന്റെ കടമയാകുന്നു. ഗൗരവം വിടാതുള്ള ലളിതജീവിതം നിനക്കു് എന്നനുഭവിക്കാൻ സാധിക്കും? ഓരോന്നിനെക്കുറിച്ചും, അതു് എന്തു വസ്തുവാണ്? അതിനു് വിശ്വപത്തിലുള്ള സ്ഥാനമെന്തു്? അതു് എത്രകാലം നിലനില്ക്കാൻ സൃഷ്ടിക്കപ്പെട്ടിട്ടുള്ളതാണ്? അതിന്റെ ഘടകസാധനങ്ങൾ ഏവ? അതു് ആർക്കുള്ളതാണ്? അതു കൊടുക്കാനും തിരിയെ എടുക്കാനും ആർക്കു കഴിയും? എന്നിങ്ങനെ വിവേചനം ചെയ്യാനും ആനന്ദിക്കുവാനും നിനക്കെന്നു കഴിവുണ്ടാകും?

ചിലന്തിക്കു് ഒരു ഇഴച്ചയെപ്പിടികിട്ടിയാൽ വലുതായ അഭിമാനം തോന്നും. പാവപ്പെട്ട മുയലിനെപ്പിടിക്കുന്ന വേടന്റെയും മത്സ്യത്തെപ്പിടിക്കുന്ന കൈവർത്തകന്റെയും കാട്ടുപന്നി, കരടി മുതലായ ഹിംസ്രമൃഗങ്ങളെ വെടിവെച്ചു വീഴ്ത്തുന്ന വേട്ടക്കാരന്റെയും ശത്രുരാജപ്രജ

കളെ യുദ്ധത്തിൽ തടവുകാരാക്കുന്ന റൂപന്മാരുടെയും ഭാവം ഇതുതന്നെ. ഇവരെല്ലാം വാസ്തുവത്തിൽ ഒരുതരം കൊള്ളക്കാരല്ലേ? ഇവരുടെ ജീവിതതത്വങ്ങൾ സൂക്ഷ്മമായി പരിശോധിച്ചുനോക്കുക.

സകല വസ്തുക്കൾക്കും നിരന്തരം സംഭവിച്ചുകൊണ്ടിരിക്കുന്ന മാറ്റത്തിന്റെ സൂക്ഷ്മസ്വരൂപം ഗ്രഹിക്കാൻ ഗാഢമായ മനനം അഭ്യസിക്കണം; തത്വജ്ഞാനപരമായ ഈ ചർച്ചയിൽ എപ്പോഴും മനസ്സിനെ വ്യാപരിപ്പിക്കണം. വിശാലഹൃദയത്വം കൈവരുത്താൻ ഇതിനെക്കാൾ പറ്റിയ മാർഗ്ഗം മറ്റൊന്നില്ല. ഈ വ്യാപാരത്താൽ ദേഹചിന്ത അകലുന്നു; ഇതിൽ ഏറ്റെടുത്തിരിക്കുന്ന മനുഷ്യൻ സർവസ്വവും ഉപേക്ഷിച്ച് ഏതു നിമിഷത്തിലും മനുഷ്യലോകം വിട്ടുപോകേണ്ടിവരുമെന്ന വിശ്വാസത്താൽ തന്റെ സകല പ്രവൃത്തികളിലും ന്യായബുദ്ധിക്ക് സമ്പൂർണ്ണമായി വിധേയനാകുകയും സർവ്വാനുഭവങ്ങളും വിശ്വപ്രകൃതി വരുത്തുന്നതാണെന്നറിഞ്ഞ് ആപ്രകൃതിക്കു കീഴടങ്ങി ശാന്തിഭരിതനായിരിക്കുകയും ചെയ്യും. ഇപ്രകാരം ന്യായനിഷ്ഠനും നിയതിഭക്തനുമായ ആൾ, തന്നെക്കുറിച്ച് അന്യർ പറയുന്നതോ വിചാരിക്കുന്നതോ എന്തായിരിക്കുമെന്ന് ചിന്തിക്കുകപോലും ചെയ്യില്ല; മനശ്ചായ്വലുകൾക്കും ക്ലേശാവഹങ്ങളുമായ സകല സംരംഭങ്ങളിൽനിന്നും വിരമിച്ചിട്ട് അയാൾ ഈശ്വരലാഭത്തെ ഉദ്ദേശിച്ചു നിർദ്ദിഷ്ടമായ ഋജുമാർഗ്ഗത്തിൽ കൂടി പുരോഗതി പ്രാപിച്ചുകൊണ്ടേ ഇരിക്കുന്നു.

കർത്തവ്യകർമ്മം ഇന്നതെന്നു നിർണ്ണയിക്കാൻ നിനക്കുതന്നെ പരിപൂർണ്ണമായ കഴിവും സ്വാതന്ത്ര്യവും ഉണ്ടായിരിക്കേ, ഭയാശങ്കകൾ എന്തിനു ഭാവിക്കുന്നു? നല്ല വണ്ണം കാണാമെന്നുള്ളപ്പോൾ, തിരിഞ്ഞും പിരിഞ്ഞും നോക്കാതെ നീ സത്തുഷ്ടനായി നേർവഴിക്കു തന്നെ പോകണം. ശരിക്കു തനിയെ കാബാൻ കഴിവില്ലാതെ

വരുന്നപക്ഷം നിലുന്നിടത്തു നിന്നു് ഉത്തമന്മാരുടെ ഉപദേശം നേടുകയും വീണ്ടും പ്രയാണം തുടരുകയുമാണു് വേണ്ടതു്. എന്നാൽ, പ്രതിബന്ധം വല്ലതും നേരിടുന്ന കിൽ ന്യായബോധം വിടാതെ സ്വന്തം ബുദ്ധിശക്തിയെ അവലംബിച്ചുകൊണ്ടു് അവധാനപൂർവ്വം നടന്നുകൊള്ളണം. ഉദ്ദിഷ്ടസാധ്യമാണല്ലോ പ്രധാനകാര്യം. അതിലേയ്ക്കു ഗ്രമം ചെയ്തു പരാജയപ്പെട്ടാലും വേദിക്കരുതു്; ശ്രമിക്കാതിരുന്നിട്ടല്ലല്ലോ പരാജയപ്പെട്ടതെന്നു ചിന്തിച്ചു് സമാശ്വസിക്കണം. വിവേകബുദ്ധിയെ ആശ്രയിച്ചു തന്നെ സകല കാര്യങ്ങളും നടത്തുന്നവനു് മനഃശാന്തിയും ഉത്സാഹവും ഉണ്ടായിരിക്കുമെന്നുമാത്രമല്ല, സത്തുഷ്ടിയും ധൈര്യവും തോന്നുകയുംചെയ്യും.

മറെറാരവൻ ന്യായമായിട്ടോ യുക്തമായിട്ടോ പ്രവർത്തിക്കുകയോ പ്രവർത്തിക്കാതിരിക്കുകയോ ചെയ്യുന്നതുകൊണ്ടു് നിനക്കെന്താണുള്ളതെന്നു് ദിവസേന ഉണർന്നുഴന്നേൽക്കുമ്പോൾ നീ ആലോചിക്കണം; ഒന്നമില്ലെന്നുതന്നെ എളുപ്പം മനസ്സിലാക്കും. അന്യരെ സ്തുതിക്കുകയും അതുപോലെ നിന്ദിക്കുകയുംചെയ്തു് അഹംകരിക്കുന്ന പ്രകൃതക്കാർ ഉണിപ്പും ഉറക്കത്തിലും അതേ പ്രകൃതക്കാർതന്നെ. അവർ പ്രവർത്തിക്കുന്നതും വർജ്ജിക്കുന്നതും ആരായുന്നതും അപഹരിക്കുന്നതും എന്തൊക്കെയാണെന്നു് ഗ്രഹിക്കാൻ നീ അമാന്തിക്കരുതു്. അവർ അപഹരണം നടത്തുന്നതു് കരപരണം കൊണ്ടല്ല; പിന്നെയോ, വിശ്വാസ്യത വിനയം സത്യം നീതി ആനന്ദം മുതലായ ഉൽകൃഷ്ടവൃത്തികളെ ഉൽപ്പാദിപ്പിക്കാൻ പ്രയത്നപ്പെടുത്താവുന്നതും ഏറ്റവും അമൂല്യവുമായ അന്തഃകരണം കൊണ്ടാകുന്നു.

സമസ്തവും നമുക്കു നല്കുന്നതിന്നു സമസ്തവും നമ്മിൽനിന്നും അപഹരിക്കുന്നതിന്നും ശക്തയായ പ്രകൃതി ശപരിയോടു സുശിക്ഷിതനും വിനയസമ്പന്നനുമായ മനു

ഷ്യൻ പറയുന്നത്, “ദേവി! അവിടുത്തേയും ബോധിച്ചതു തരിക; ബോധിച്ചതു എടുത്തുകൊള്ളുകയും ചെയ്യുക” എന്നായിരിക്കും. ഇങ്ങനെ പറയുന്നത് അഹങ്കാരിയായിട്ടല്ല, വിനീതനും സന്തുഷ്ടനുമായിട്ടാകുന്നു.

നിനക്കു സിദ്ധിച്ചിട്ടുള്ള ജീവിതം എത്രയോ നിസ്സാരവും ക്ഷണസ്ഥായിയും ആകുന്നു. നീ ജീവിക്കുന്നത് ഈ കൊട്ടാരത്തിലല്ല, ഒരു പർവ്വതാഗ്രത്തിലാണെന്നു വിചാരിക്കുക. ഇവിടെപ്പാർക്കുന്നതും അവിടെപ്പാർക്കുന്നതും ഒരുപോലെതന്നെ; എന്നല്ല, ലോകത്തിൽ എവിടെയായാലും വിശ്വനഗരത്തിലെ ചന്ദ്രൻ എന്ന നിലയിലല്ലാതെ ആർക്കും ജീവിക്കുവാൻ സാധിക്കുകയുമില്ല. നീ പ്രകൃതിക്കനുക്രമമായി ജീവിക്കുക; അങ്ങനെ ജീവിക്കുന്ന ഒരാളെ മനുഷ്യലോകം കാണട്ടെ, മനസ്സിലാക്കട്ടെ. അയാളെ കണ്ടുകൊണ്ടിരിക്കാൻ കഴിയുകയില്ലെങ്കിൽ, ജനങ്ങൾ അയാളെ കൊന്നു കളയട്ടെ!—എന്നാലും അവരുടെ തോതനുസരിച്ച് ജീവിതാദർശത്തിന് അപകടം വരുത്താൻ പാടില്ല.

സദ്യുത്തനായ ഒരാൾ ഇന്നവിധത്തിലെല്ലാം വർത്തിക്കണമെന്നു നിർദ്ദേശിച്ചുകൊണ്ടു പ്രയോജനമില്ല; സദ്യുത്തനായി ജീവിക്കുകയാണു വേണ്ടതു്.

കാലം, വസ്തു ഇവ രണ്ടിന്റെയും സ്വരൂപം സമഗ്രമായി ധ്യാനിക്കുക. വിശ്വവസ്തുവുമായി താരതമ്യപ്പെടുത്തി നോക്കുമ്പോൾ സകല വ്യക്തികളും അശ്വത്ഥബീജംപോലെ സൂക്ഷ്മമാകുന്നു. കാലത്തിന്റെ അനന്തതയുമായി നോക്കുമ്പോൾ വ്യക്തിജീവിതം ഒരു സൂചി തിരിയുന്നതിനുവേണ്ട സമയം പോലെ ക്ഷണികമത്രേ.

ദൃശ്യമായ ഓരോന്നിനെയും പരിശോധിക്കുക. വിഘടിതമാകുകയും പരിവർത്തിക്കുകയും അഴുകിച്ചീയുകയും ദ്രവിക്കുകയും ലയിക്കുകയും മരിക്കുകയും ചെയ്യുകയാണു് ഓരോന്നിന്റെയും സ്വഭാവമെന്നു കാണാം.

ക്ഷേണം, നിദ്ര, പ്രജോൽപാദനം, വിരോധനം മുതലായ ഓരോ കൃത്യങ്ങളിലൂടെയും മനുഷ്യസ്വഭാവത്തെ നിരീക്ഷണം ചെയ്യണം. അതുപോലെ അഹംകാര വിജ്ഞാതന്മാർ, അധികാരപ്രമത്തന്മാർ, കോപാവിഷ്ടന്മാർ, അധിക്ഷേപലോലുപന്മാർ എന്നിങ്ങനെ കപ്രസിദ്ധരായ ഉന്നതപദാവലംബികളുടെ സ്വഭാവം നോക്കി മനസ്സിലാക്കണം. അവർ അല്പകാലം മുമ്പുവരെ എത്ര നിസ്സാരകായ്ക്കുടുകൂടി ആക്കെല്ലാം അടിമകളായിട്ടിരുന്നവെന്നും ഇനിയും കുറെക്കഴിയുമ്പോൾ ഏതവസ്ഥയിൽ ആയിത്തീരുമെന്നും ആലോചിക്കുക.

ഓരോന്നിനും അതതിന്റെ നന്മയ്ക്കായിട്ടാകുന്നു വിശ്വപ്രകൃതി ഓരോന്നു വരുത്തുന്നത്. ആ നന്മ സമചിതമായ കാലത്തിലാണ് വരികയും ചെയ്യുന്നത്.

സ്നേഹം സർവ്വത്ര പ്രകടിതമായിരിക്കുന്നു. നോക്കുക—ഭ്രമി, വൃഷ്ടിയാൽ ആർദ്രഭാവം കൈക്കൊള്ളുന്നു. വിശ്വവ്യാപ്തമായ ആകാശത്തിനും സ്നേഹമുണ്ട്. തന്നിൽ ഉൽപാദിതമാകുന്ന ഓരോന്നിനോടും പ്രകൃതിക്കു വാത്സല്യമുണ്ട്. ഈ സ്ഥിതിക്ക്, “നീ സ്നേഹിക്കുന്നതു പോലെ ഞാനും സ്നേഹിക്കുന്നുണ്ട്” എന്നുതന്നെ ഞാൻ പ്രപഞ്ചത്തോടു പറയും. “സകലരും ജന്മഗ്രഹണത്തെ കോക്ഷിക്കുന്നു” എന്നു പറയപ്പെടുന്നതിന്റെ അർത്ഥം ഇതുതന്നെയല്ലേ?

ഒന്നുകിൽ നീ ഇവിടെ ജീവിച്ചു ഇവിടെത്തെ സ്ഥിതികളുമായിപ്പഴുകിക്കഴിയുവാനിച്ഛിക്കുന്നു; അല്ലെങ്കിൽ നീ ഇവിടംവിട്ടുപോകണമെന്നാഗ്രഹിച്ചു അതിലേയ്ക്കു വട്ടം കൂട്ടുന്നു; അതുമല്ലെങ്കിൽ നീ നിന്റെ കൃത്യങ്ങളെല്ലാം നിവ്വിച്ചു മരിക്കാൻ കരുതുന്നു. ഇപ്രകാരമൊരു വിധത്തിലല്ലാതെ നിന്റെ മനഃസ്ഥിതി മറ്റൊരു തരത്തിലായിരിക്കാൻ നീവൃത്തിയില്ല. അതിനാൽ പ്രസന്നനായിരിക്കുക.

മരേന്ദ്ര ഭൂവിഭാഗത്തിനും തുല്യംതന്നെയാണു് ഈ സ്ഥലമെന്നും മനഃശാന്തിയെ സംബന്ധിച്ചിടത്തോളം പദ്മതാഗ്രത്തിലും സമുദ്രതീരത്തിലും അന്യസ്ഥലത്തും ഉള്ള വസ്തുക്കളും ഇവിടെയുള്ളവയുൾക്കൊണ്ടു് വ്യത്യാസമൊന്നുമില്ലെന്നും നീ സ്പഷ്ടമായി മനസ്സിലാക്കണം. നഗരപ്രകാരങ്ങൾക്കു്, വാസ്തുവത്തിൽ വനപ്രദേശത്തു് ആട്ടിയൻ കെട്ടിയുണ്ടാക്കുന്ന ആട്ടിൻകൂടിന്റെ ഭിത്തികൾക്കുള്ളതിൽ കവിഞ്ഞ പ്രാധാന്യമില്ലെന്നു് പ്ലേറോ പറഞ്ഞിട്ടുള്ളതു് എത്ര ശരിയാണെന്നാലോചിച്ചുനോക്കുക.

അന്തരാത്മാവുമായി എനിക്കിപ്പോൾ എന്താണു ബന്ധം? അതിനെ ഞാനിപ്പോൾ ഏതുവിധത്തിലാശിത്തിർത്തിരിക്കുന്നു? എന്തു കാര്യത്തിനാണു് അതിപ്പോൾ വിനിയോഗിക്കപ്പെടുന്നതു്? അതിനു ധാരണാശക്തിയില്ലേ? അതു് സാമൂഹ്യജീവിതസാമഗ്രികളിൽനിന്നു് വിഘടിച്ചുവെക്കുവാനുമാണോ? തുല്യമായ ഈ ശരീരവുമായിച്ചേർന്നു് പ്രവർത്തിക്കത്തക്കവണ്ണം അതു ശരീരത്തോടു ഭൂമിബലമാണോ? ശരീരത്തിന്റെ വികാരങ്ങൾ അതിനെ ബാധിക്കുമോ?

യജമാനനെവിട്ടു് ഒളിച്ചോടിപ്പോകുന്ന ഭൃത്യൻ അപരാധിതനെ. നിയതി, അഥവാ നിയമം, നമ്മുടെ യജമാനത്വം വഹിക്കുന്നതിനാൽ, നിയമലംഘകൻ കുറ്റക്കാരനാകുന്നു. വ്യസനം, കോപം, ഭയം ഇവയ്ക്കു് അധീനനായ ഒരുവൻ സർവ്വനിയന്താവിന്റെ ഇച്ഛാനുസരണം സംഭവിച്ചതോ, സംഭവിച്ചുകൊണ്ടിരിക്കുന്നതോ, സംഭവിക്കുമെന്നുള്ളതോ ആയ സംഗതികളിൽ അസംതൃപ്തനായിരിക്കും. സർവ്വനിയന്താവായ ഈശ്വരനാകട്ടെ നിയമമുത്തിയായി ഓരോരുത്തർക്കും യഥോചിതം അനുഭവങ്ങൾ വരുത്തുന്നു. അതിനാൽ വ്യസനിക്കുന്നവനും കോപിക്കുന്നവനും ഭയപ്പെടുന്നവനും അപരാധികളായിത്തീരുന്നു.

പുരുഷൻ ഗർഭാശയത്തിൽ ബീജാവായം മാത്രം ചെയ്യുന്നു. അനന്തരം ആ ബീജത്തെ പോഷിപ്പിച്ചു ശിശുവാക്കിത്തീർക്കാൻ മറ്റൊരു ശക്തിയാണ്, ഏല്പിട്ടതു ന്നതു്. ചെറുതായ ആ ബീജത്തിന്റെ പരിണാമം എത്ര ആശ്ചര്യകരം! ഇനിയും നോക്കുക. ശിശു കണ്ണുനാളംവഴി ആഹാരം കീഴ്പ്പോട്ടിറക്കുന്നു. ഉടനെ വേറൊരു ശക്തി ആ ആഹാരത്തെ കൈക്കൊണ്ടു് പ്രവർത്തിക്കുകയും ശിശുവിൽ ചലനം, ഇന്ദ്രിയവ്യാപാരം, ബുദ്ധിശക്തി, ബലം മുതലായ അതുഭൂതധർമ്മങ്ങളെ ഉളവാക്കുകയും ചെയ്യുന്നു. ഇപ്രകാരം അദൃശ്യമായ രീതിയിൽ എന്തെല്ലാം സംഭവിക്കുന്നു എന്ന് നോക്കുക. യന്ത്രപ്രവർത്തനം പരിശോധിക്കുന്നതുപോലെ, മാംസചക്ഷുസ്സുകൊണ്ടല്ല ഇതു നോക്കേണ്ടതു്; അന്തരിന്ദ്രിയം കൊണ്ടായിരിക്കണം. എന്നാൽ, മാംസചക്ഷുസ്സുകൊണ്ടു നോക്കിയാലെന്നപോലെ സുസ്സഷ്ടമായിക്കാണുകയും ചെയ്യാം.

സകല വസ്തുക്കളും ഇപ്പോഴത്തെ രീതിയിൽത്തന്നെയാണ് മുന്പുകഴിഞ്ഞിരുന്നതും മേലാൽ കഴിയാൻ പോകുന്നതുമെന്നു നീ സഭാ ചിന്തിക്കണം. സ്വന്തം അനുഭവം വഴിക്കോ, പുരാതനചരിത്രംവഴിക്കോ നീ ഗ്രഹിച്ചിട്ടുള്ള സംഗതികളെല്ലാം പൂണ്ണനാടകരൂപത്തിലോ, പ്രത്യേകരംഗങ്ങളായിട്ടോ നിന്റെ കൺമുമ്പിൽ സങ്കല്പിക്കുക. ഫ്രീഡ്രിയാനസ്, അന്റോണിനസ്, ഫിലിപ്പസ്, അലക്സാണ്ടർ, ക്രിസസ് മുതലായവരുടെ അരമനജീവിതത്തിലെ സംഭവങ്ങൾ ആ സങ്കല്പത്തിനു പററിയ ഇതിവൃത്തങ്ങളായിരിക്കൂ. പ്രസ്തുതസംഭവങ്ങൾ നാമിന്നു കാണുന്ന നാടകഭിന്നയസമ്പ്രദായത്തിൽത്തന്നെ നടന്നിരുന്നവയാണ്; നടീനടന്മാർ മാത്രം ഇപ്പോൾ മാറിയിരിക്കുന്നു.

ഏതെങ്കിലും സംഭവം നിമിത്തം ദുഃഖിക്കുകയോ, അസംതൃപ്തി കാണിക്കുകയോ ചെയ്യുന്നവൻ, യാഗത്തിൽ

ബലികഴിക്കപ്പെടുമ്പോൾ നിലവിളിക്കുകയും ഉരുളുകയും പിടയ്ക്കുകയും തൊഴിക്കുകയും ചെയ്യുന്ന മൃഗത്തിനു തുല്യനാകുന്നു.

നമ്മെ വലയം ചെയ്തിട്ടുള്ള നിയതിശ്രംഖലകളെ ക്ഷരിച്ച് നിശ്ശബ്ദം ഖേദിച്ചുകൊണ്ട് ശയ്യാവലംബിയായി കഴിയുന്ന രോഗാതുരനും യാഗമൃഗത്തിനു തുല്യൻതന്നെ. നിയതി വരുത്തുന്നതെല്ലാം മനസാ സപീകരിച്ച് അനുഭവിക്കാൻ യഥാർത്ഥമനുഷ്യനുമാത്രമേ കഴിയൂ. വിധിവിഹിതം അനുഭവിക്കുകയെന്ന കേവലകൃത്യം എല്ലാ ജീവികളും ചെയ്യുന്നതാണ്; അതിൽനിന്ന് ഒഴിഞ്ഞുമാറിക്കളവാൻ അവയ്ക്ക് സാധ്യമല്ല.

നീ എന്തെങ്കിലും ചെയ്യാനാരംഭിക്കുമ്പോഴൊക്കെയും ഇപ്രകാരം ആലോചിക്കണം: മരണത്താൽ എനിക്കിതു ചെയ്യാൻ സാധിക്കാതെ വരുമെന്നു ഭയപ്പെട്ടിട്ടാണോ മരണം ഒരു ഭയങ്കരസംഭവമായിട്ടെനിക്കു തോന്നുന്നത്?

അന്യന്റെ അപരാധത്തിൽ കപിതനാകുമ്പോഴെല്ലാം അതുപോലെ വല്ല കുറ്റവും നീ ചെയ്തിട്ടുണ്ടോ എന്ന് ആത്മപരിശോധനചെയ്യണം; ധനാസക്തി, സുഖഭോഗപ്രതിപത്തി, യശോമോഹം മുതലായ കുറ്റങ്ങൾ നിനക്കു ഉണ്ടായിരിക്കാം. ഇങ്ങനെ ആത്മപരിശോധന ചെയ്യുന്നതിനിടയ്ക്ക്, കുറ്റക്കാരൻ അകൃത്യം ചെയ്യുന്നത് അതിന് നിർബന്ധിതനായിട്ടാണെന്നുള്ള വിചാരവും നിന്റെ മനസ്സിൽ ഉണ്ടാകും. അപ്പോൾ നിന്റെ കോപം ക്ഷണേന ശമിക്കാതിരിക്കുകയില്ല. നിർബന്ധചശഗന്ത് മറുവല്ലതും ചെയ്യാൻ കഴിയുമോ? നിനക്കു നിവൃത്തിയുണ്ടെങ്കിൽ, അയാളുടെ മേൽ പ്രയുക്തമായിട്ടുള്ള നിർബന്ധത്തെ ഭർബലമാക്കിക്കൊടുക്കുക.

സാക്രട്ടീസ് മതാനുയായിയായ സാററിനെക്കുണ്ടാൽ യൂട്ടിക്കെസിനെക്കുറിച്ചോ, ഫൈമനെക്കുറിച്ചോ ചിന്തിക്കണം; യൂക്രട്ടീസിനെക്കുണ്ടാൽ യൂട്ടിക്കിയനെയോ

സിൽവാനസിനെയോ കുറിച്ചാലോചിക്കണം; ആൽക്കി
 ഹ്രന്ദനങ്ങളാൽ ട്രോപ്പിഫോറസിനെക്കുറിച്ച് ഓർക്കണം;
 ഷ്ലൈനോഫനെക്കങ്ങളാൽ ക്രിറ്റോയെയോ, സെവറസി
 നെയോ സ്മരിക്കണം; നിന്നെത്തന്നെ കണ്ടാൽ, മറ്റേതെ
 കിലും ഒരു സീസറെക്കുറിച്ച് വിചാരിക്കണം. ഇങ്ങനെ
 ഓരോന്നു തുടർന്നു ചിന്തിക്കുക. അതിനുശേഷം ഇപ്രകാരം
 ആലോചിക്കുക: ഇവരൊക്കെ ഇപ്പോൾ എവിടെ? എങ്ങും
 കാണപ്പെടുന്നില്ല, ആർക്കും അറിയാനും പാടില്ല. ഈ രീതി
 യിൽ ആലോചിച്ചാൽ മനുഷ്യരും മനുഷ്യബന്ധമുള്ള സമ
 സ്തുവുംകേവലം പുകയാണ് - ശൂന്യമാണ് - എന്നു കാണാം.
 ഒരിക്കൽ രൂപാന്തരപ്പെടുമ്പോഴത്ത് പിന്നെ ഒരിക്കലും അ
 തായി വരികയില്ലെന്ന തത്വം ഓർമ്മിക്കുന്നത് ഈ ധാ
 രണ നിന്റെ ബുദ്ധിയിൽ പ്രബലതരമായിപ്പതിയും. നിന്റെ
 ജീവിതത്തെക്കുറിച്ചുതന്നെ നോക്കുക. അതെത്ര ക്ഷണികം!
 വ്യവസ്ഥിതരീതിയിൽ ആ ഒരു ക്ഷണത്തെ വ്യയം ചെയ
 യ്യാൻ നിനക്കു മനസ്സുവരാത്തതെന്തുകൊണ്ട്? തത്പരതാ
 നപരമായ ജീവിതത്തിന്റെ ഉപകരണങ്ങളായ ദ്രവ്യങ്ങളും
 സന്ദർഭങ്ങളും നിനക്കുണ്ടായിരുന്നിട്ടും നീ ഭയപ്പെട്ട് പിൻ
 തിരിയുകയാണല്ലോ ചെയ്യുന്നത്. ജീവിതത്തിലെ വസ്തുത
 കളെക്കുറിച്ച് ശരിയായിച്ചിന്തിക്കുകയും ശ്രദ്ധാപൂർവ്വം പരി
 ശോധന നടത്തുകയും ചെയ്യേണ്ട സംഗതിയിൽ അവ
 നിന്റെ വിവേചനാശക്തിക്ക് വേണ്ട പരിശീലനം നല്
 കുന്നവയല്ലേ? രോഗഹീനമായ ഉദരം അതിനു കിട്ടുന്ന
 ആഹാരസാധനത്തെയെല്ലാം പചനക്രിയയാലും, കത്തി
 ജ്ജ്വലിക്കുന്ന അഗ്നി അതിൽ പതിക്കുന്ന ഇന്ധനത്തെ
 എല്ലാം ദഹനക്രിയയാലും, ആത്മസാൽക്കരിക്കുന്നതു
 പോലെ, നീ മേല്പറഞ്ഞ ഉപകരണങ്ങളെ എല്ലാം
 സ്വന്തമാക്കി പ്രയോജനപ്പെടുത്തിക്കൊള്ളേണ്ടതാകുന്നു.

നേരപറയുന്നവരാരും നീ ഒരു സദ്യുത്തനോ, ലളിത
 ബുദ്ധിയോ ആണെന്നു പറയാൻ മടിക്കാതിരിക്കട്ടെ. സദ്യു

ത്തനം ലളിതബുദ്ധിയുമായി ജീവിക്കാൻ നിനക്ക് തികച്ചും സഹായശ്രമങ്ങളുണ്ടെന്നുള്ളതു ശരിതന്നെ; അങ്ങനെ ജീവിക്കുന്നതിനു നിനക്ക് പ്രതിബന്ധം യാതൊന്നുമില്ല; മേലാൽ മറ്റുപ്രകാരത്തിൽ ജീവിക്കുകയില്ലെന്ന് നീ മാത്രം നിശ്ചയിച്ചുകൊണ്ടാൽ മതിതാനും. സദാചരതയ്ക്കും ലളിതസ്വഭാവത്തിനും വിപരീതമായ ജീവിതം നമ്മുടെ വിവേകബുദ്ധിക്ക് സമ്മതമായിട്ടുള്ളതുമല്ല.

ജീവിതത്തെ ഉപകരണമാക്കിക്കൊണ്ട് വിവേകത്തെ പിന്തുടന്ന് നമുക്ക് പലതും പ്രവർത്തിക്കുകയും പറയുകയും ചെയ്യാം; അതിനു നമുക്ക് പൂർണ്ണസഹായം ഉണ്ട്. പ്രതിബന്ധങ്ങളുണ്ടെന്നുള്ള ഒഴികഴിവൊന്നും പറയാവുന്നതുമല്ല. സുഖഭോഗികൾ ക്രമാധികമായി സുഖാനുഭവത്താൽ അമിതഭോഗികളായിത്തീരുന്നതുപോലെ, മനുഷ്യന്റെ പ്രകൃതിക്കും ഘടനയ്ക്കും ഉചിതമായ രീതിയിൽ സൽപ്രവൃത്തികളിലും സാധുഭാഷണത്തിലും ഏർപ്പെട്ട് നാം അവയിൽ തന്നെ അതിമാത്രം വ്യാപൃതരാകണം. പ്രവൃത്തിസഹായമുള്ളവരായ നാം നമ്മുടെ സ്വന്തം പ്രകൃതിക്കനുസൃതമായി പ്രവർത്തിക്കുന്നതുതന്നെയാണ് ആനന്ദകരം. ബുദ്ധിസമ്പന്നമായ മനസ്സിനാലല്ലാതെ കേവലം പ്രകൃതിയിൽമാത്രം കൈകാര്യം ചെയ്യപ്പെടുന്ന ജലം, അഗ്നി മുതലായവയൊന്നിനും സേപച്ഛാനുസൃതം ചരിക്കാൻ ശക്തിയില്ല; അവയുടെ മാറ്റം പ്രതിബന്ധസങ്കീർണ്ണമാകുന്നു. എന്നാൽ മനസ്സിനും ബുദ്ധിക്കുമാകട്ടെ ഏതുപ്രതിബന്ധത്തെയും ഉല്ലംഘിച്ചു സേപച്ഛപോലെ എവിടെച്ചെല്ലുവാനും കഴിയും. ഈ ശക്തി അവയ്ക്ക് നൈസർഗ്ഗികമായിട്ടുള്ളതാകുന്നു. അഗ്നി മേല്പോട്ടുയരുന്നതും കല്ല് താഴത്തേയ്ക്കു വീഴുന്നതും ഗോളാകൃതിയായ വസ്തു ചരിവിൽ കൂടി ഉരുളുന്നതും അതിന്റെ സഹായവികശക്തിയാലാണല്ലോ. അതുപോലെ, ബുദ്ധിക്ക് ഏതുപ്രതിബന്ധത്തെയും ഉല്ലംഘിച്ചു പ്രസരിക്കാൻ ശക്തി

യുണ്ടെന്നു് ഓർത്തുകൊള്ളുക. കേവലം ജഡമായ ശരീരത്തെമാത്രമേ പ്രതിബന്ധങ്ങൾ ബാധിക്കുകയുള്ളൂ. ബുദ്ധിയെ ബാധിക്കുകയില്ല. ബുദ്ധി അവയ്ക്കു കീഴ്പ്പെടാതിരുന്നാൽ, വിപ്ലവങ്ങളെയെന്ന മനോഭാവമേ സംഭവിക്കുകയില്ല; പ്രതിബന്ധങ്ങളെക്കൊണ്ടു ദോഷവും വരുന്നതല്ല. മനോഭാവമാണു് മനുഷ്യനു ദോഷകരമായിത്തീരുന്നതു്. മനോവിചിന്തങ്ങളായ വസ്തുക്കൾക്കു് എന്തെങ്കിലും ദോഷം നേരിട്ടാൽ അവ ഉടനെ ഭുഷിച്ചുപോകും; എന്നാൽ, മനുഷ്യനാകട്ടെ വേണ്ടവണ്ണം മനുശക്തിപ്രയോഗിച്ചു് വിപരീത മനോഭാവം ജനിപ്പിക്കാൻ കഴിയുന്നതിനാൽ, യാതൊന്നും സ്ഥിരമായ ദോഷമായിത്തീരുന്നില്ല. പ്രത്യേക, സമസ്തവും പ്രശംസനീയമായ വിധത്തിൽ ശ്രേയോഭിവില്ലിക്കു് ഉപകരണമായിത്തീരുന്നതേയുള്ളൂ. പുരത്തിനു ദോഷകരമല്ലാത്തതൊന്നും പൗരനു ദോഷകരമല്ല; അതുപോലെ, നിയമവ്യവസ്ഥയ്ക്കു് ഹാനികരമല്ലാത്തതു പുരത്തിനു ഹാനികരമാകുകയില്ല. ഭരദ്യയ്ക്കു ഞര എന്നു പറയപ്പെടുന്ന സംഭവങ്ങൾ നിയമവ്യവസ്ഥയെ ഒരുവിധത്തിലും ബാധിക്കുന്നവയല്ലല്ലോ. ആകയാൽ, നിയമവ്യവസ്ഥയ്ക്കു ബാധകമല്ലാത്ത ഭരദ്യയ്ക്കുപങ്ങളായ പ്രതിബന്ധങ്ങൾ പുരത്തിനോ പൗരനോ ബാധകങ്ങളായിത്തീരാൻ നിവൃത്തിയില്ലാത്തവയാണെന്നും മനസ്സിലാക്കുക.

യഥാർത്ഥതപശ്ചത്തു് ദീർഘോപദേശം ആവശ്യമില്ല; വെറും സാധാരണമായ ഒരു പഴയൊല്ലോ സൂക്തിഖണ്ഡമോ മതി അയാളുടെ സ്മരണയെ ഉണർത്തുവാൻ— ഭയഭുഖങ്ങൾക്കധീനനാകാതിരിക്കണമെന്ന കാര്യം അവനെ അനുസ്മരിപ്പിക്കാൻ.

“പാദപങ്ങളിൽ നിന്നു കാരോറു നിലംപൊത്തും പത്രങ്ങൾകണക്കുതാൻ മാനുഷവർഗ്ഗം പാർത്താൽ” ഈ സൂക്തിഖണ്ഡത്തിൽ നിന്നു തത്പശ്ചത്താനി പലതും ഗ്രഹിക്കും. നിന്റെ സന്താനങ്ങൾ, സ്തുതിപാഠകന്മാർ

കെങ്കേമനാരെന്നു സ്വയം ഉൽഘോഷിക്കുന്നവർ, അന്യരെ ശപിക്കുന്നവർ, രഹസ്യമായി ചീത്തപറഞ്ഞാറ്റാലിക്കുന്നവർ, ഇതരന്മാരുടെ കീർത്തിയെ അനന്തരകാലജനപരമ്പരയിൽ പ്രചരിപ്പിക്കുന്നവർ, ഇവരെല്ലാം വാസ്തവത്തിൽ കാറ്റത്തു് അടൻവീഴുന്ന വെള്ളിലകൾ തന്നെയാകുന്നു. ഇലകൾ വസന്തകാലത്തു് മുളയ്ക്കുന്നു, വളരുന്നു; കാറ്റു് അവയെ ഉതിർത്തുവീഴ്ത്തുന്നു; വീണ്ടും അവയുടെ സ്ഥാനത്തു് വനത്തിൽ പുതിയ ഇലകൾ ഉണ്ടാകുന്നു; ഇങ്ങനെ കാലഗതി തുടരുന്നു. സമസ്തവും ക്ഷണമാത്രസ്ഥായിയാകുന്നു. എങ്കിലും ഓരോരുത്തർ സർവ്വകാലജീവികളെന്ന ഭാവത്തിലത്രേ ഇഷ്ടാനിഷ്ടങ്ങൾ പുലർത്തുന്നതു്. ഒരു നിമിഷം മതി, നിന്റെ കണ്ണും അടയും. നിന്നെ ശൂശാന്തതിലേയ്ക്കു ചുമന്നുകൊണ്ടു പോകുന്നവനും അടുത്ത ക്ഷണത്തിൽ അങ്ങോട്ടേയ്ക്കു തന്നെ നയിക്കപ്പെടും. നോക്കുക, ജീവിതത്തിന്റെ ക്ഷണികത!

അരോഗമായ കണ്ണിനു് ദൃശ്യമായ ഏതു വസ്തുവിനെയും ശരിക്കു നോക്കിക്കാണാൻ കഴിയും. പച്ചനിറമുള്ളതു മാത്രമേ തനിക്കു നോക്കുവാൻ കഴിയൂ എന്നു പറയുന്നവന്റെ നയനങ്ങൾക്കു് എന്തെങ്കിലും തരക്കേടു നിശ്ചയമായും പററിയിരിക്കും. രോഗബാധിതമല്ലാത്ത ശ്രോത്രം, നാസിക ഇവയും ശബ്ദഗന്ധങ്ങളെ ശരിക്കും അറിയുന്നവയായിരിക്കണം. പേഷണാത്മം നിക്ഷേപിക്കപ്പെടുന്ന വസ്തുക്കളെയെല്ലാം പേഷണയന്ത്രം (ചക്കു്) എപ്രകാരമോ, അപ്രകാരം തന്നെ സകലവിധക്ഷേപങ്ങളെയും വ്യാധിഗ്രസ്തമല്ലാത്ത ഉദരവും സ്വീകരിക്കണം. ഇതുപോലെ ഏതുതരം വിപത്തിനെയും നേരിടുവാൻ ബുദ്ധിശക്തി എപ്പോഴും സജ്ജമായിരിക്കേണ്ടതാണ്. “എന്റെ സന്താനങ്ങൾ വളരണം; ഞാൻ ചെയ്യുന്നതെല്ലാം സകലരും പ്രശംസിക്കണം” എന്നൊക്കെപ്പറയുന്നവൻ, പച്ചനിറംമാത്രമേ നോക്കുകയുള്ളുവെന്നു ശരിക്കു

ന്ന നേത്രത്തിനും, മൃദുസാധനം മാത്രമേ ചവയ്ക്കുകയുള്ളു
 വെന്ന് നിർബന്ധം പിടിക്കുന്ന ദന്തത്തിനും തുച്ഛൻ
 തന്നെ.

ഒരാൾ മരിക്കുന്ന സമയം അടുത്തു നില്ക്കുന്നവരുടെ
 കൂട്ടത്തിൽ ഒന്നരണ്ടുപേരെങ്കിലും ആ സംഭവത്തിൽ ഉള്ള
 കൊണ്ടു സന്തോഷിക്കുന്നവരായിരിക്കും. സദ്വൃത്തനും
 ബുദ്ധിമാനും ആയിരുന്നവനാണ് മരിക്കാൻ പോകുന്ന
 തെന്നിരുന്നാലും അയാളേക്കുറിച്ച് “ആവൂ! ഈ പ്രമാ
 ണിയുടെ അധികാരപ്രകടനം അവസാനിച്ചല്ലോ; ഇനി
 യെങ്കിലും നേരേയൊന്നു നിശ്ചയിക്കാം” എന്നു പറ
 യാൻ ആരെങ്കിലും ഉണ്ടാകാതിരിക്കുകയില്ല. “ഈയാൾ
 നമ്മോടു നിഷ്ഠരമായിപ്പെരുമാറിയിട്ടില്ലെങ്കിലും ഈയാൾക്കു
 നമ്മെയെല്ലാം ഉള്ളുകൊണ്ട് വളരെ പച്ചമമായിരുന്നു”
 എന്നൊക്കെയായിരിക്കും എത്ര നല്ലവനെക്കുറിച്ച് ഓ
 രോരുത്തർ പറയാറുള്ളതു്. നമ്മെക്കുറിച്ചാണെങ്കിൽ
 ഇത്രയുമല്ല, ഇതിലേറെപ്പരപ്പുസ്വപരത്തിൽ അപവദി
 ക്കാനും നമ്മുടെ തിരോടാലും കാംക്ഷിക്കാനും പലക്കും
 കാരണങ്ങളുണ്ടായിരിക്കും. ആകയാൽ, മൃത്യുവേളയിൽ
 ഈവിധം ആലോചിച്ചുകൊണ്ടാൽ നിനക്കു ശാന്തനായി
 പ്രയാണം ചെയ്യാം. “ഞാൻ ആർക്കുവേണ്ടിയാണോ വള
 രെ ക്ലേശങ്ങൾ സഹിച്ചും ബുദ്ധിമുട്ടുകൾ അനുഭവിച്ചും
 വേലചെയ്തിട്ടുള്ളതു്, ആ ബന്ധുജനങ്ങൾതന്നെ സപാത്മ
 ലാഭത്തെക്കരുതി എന്റെ ദേഹവിയോഗം കാംക്ഷി
 ക്കുന്നു; ഇപ്രകാരമുള്ള ജീവിതത്തെ ഞാൻ സസന്തോഷം
 കൈവെടിയാം.” ഇഹത്തിൽ അധികംകാലം ജീവിച്ചിര
 നിട്ടു പ്രയോജനമെന്തു്? ബന്ധുക്കൾ സപാത്മലോഭി
 കൾ തന്നെയെങ്കിലും അവരെക്കുറിച്ച് ആ വിചാരം
 മനസ്സിൽവെച്ചുകൊണ്ട് മരിക്കുന്നതു ശരിയല്ല. സ്വഭാ
 വശുദ്ധിയെ അഭംഗുരം പരിരക്ഷിച്ചും സകലരെയും സ്നേ
 ഹിച്ചും അനുഗ്രഹിച്ചും അവരോടു ദയ കാണിച്ചുകൊണ്ടു

തന്നെ ദേഹവിയോഗം നേടേണ്ടതാകുന്നു. മനസ്സില്ലാത്തതിനെ ആരോ ബലാൽക്കാരേണ കൊണ്ടുപോകുന്നു എന്ന ഭാവം മരണവേളയിൽ നിനക്കുണ്ടായിരിക്കരുത്. മനഃശാന്തിയോടുകൂടി മരിക്കുന്നവന്റെ ആത്മാവ് എല്ലാപ്പത്തിൽ ശരീരത്തിൽനിന്നും സുഖമായി വേർപെടുന്നു. നീ നിന്റെ ബന്ധുചിത്രാദികളുടെയിടയിൽനിന്നും യാത്രയാകുന്നതും ആ വിധത്തിൽത്തന്നെയായിരിക്കണം. അവരുമായി നിന്നെ സംഗമിപ്പിച്ചതും അവരുടെ സാഹചര്യം നിനക്കു നൽകിയതും പ്രകൃതിയാകുന്നു. ആ ബന്ധം ഇപ്പോൾ വിട്ടുതുവാനാണ് പ്രകൃതി ഉദ്ദേശിക്കുന്നത്. ശരി, ശാന്തനായി പ്രകൃതിയുടെ ഉദ്ദേശ്യം നിറവേറുക; എതിർക്കുകയോ, മനസ്സില്ലാതെ നിർബ്ബന്ധത്തിന് കീഴ്പ്പെടുന്ന ഭാവം കാണിക്കുകയോ അരുത്. ജനനം മുതലായവപോലെ മരണവും പ്രകൃതിയുടെ ഇച്ഛയനുസരിച്ചു നടക്കുന്ന ഒരു സംഭവമത്രേ.

ആരെങ്കിലും എന്തെങ്കിലും പ്രവർത്തിച്ചുണ്ടാൽ, “ഈയാൾ എന്തുദ്ദേശ്യത്തോടുകൂടി ഇതു ചെയ്യുന്നു?” എന്ന് ആലോചിക്കാൻ നീ അഭ്യസിക്കണം. ആദ്യമായി നിന്റെ സ്വന്തം പ്രവൃത്തികളെക്കുറിച്ചാലോചിക്കാൻതന്നെ പരിശീലിക്കേണ്ടതാകുന്നു.

നിന്റെ അന്തരംഗത്തിൽ സൂത്രധാരൻ നിഗ്രഹസ്ഥിതനായിരിക്കുന്നു. സകല കാർമ്മങ്ങൾക്കും നിനക്ക് പ്രചോദനം നൽകുന്ന ശക്തിയും നിന്റെ ജീവനും യഥാർത്ഥപുരുഷനും അദ്ദേഹംതന്നെ. നീ ആത്മദ്ധ്യാനം ചെയ്യുമ്പോൾ, നിന്നെ ആവരണംചെയ്യുന്ന ശരീരത്തെയോ ഉപകരണങ്ങളായ അവയവങ്ങളെയോ ചിന്താവിഷയമാക്കരുത്; ഈ ഉപകരണങ്ങൾ പരശ്ചാലം മുതലായവയ്ക്കു തുല്യമത്രേ; ശരീരത്തിൽനിന്നും വളർന്നുവന്നുവരുന്ന ഒരു വിശേഷമേ അവയ്ക്കുള്ളൂ. നെയ്ത്തുകാരന്റെ ഓടം, എഴുത്തുകാരന്റെ തൂലിക, സാരഥിയുടെ

ചമ്മട്ടി, എന്നിവ അവയെ കൈകാര്യം ചെയ്യാൻ ശീലിച്ചിട്ടുള്ളവരുടെ അഭാവത്തിൽ എങ്ങനെ നിഷ്പ്രയോജനങ്ങളായിത്തീരുമോ അങ്ങനെതന്നെ നമ്മുടെ അവയവങ്ങളും അന്തർനിയാമകനായ പുരുഷൻ ചേർക്കുന്നതപക്ഷം ചൈതന്യരഹിതങ്ങളായിത്തീരും.



പതിനൊന്നാം അദ്ധ്യായം

ബുദ്ധിയുടെ ധർമ്മങ്ങൾ ഇവയാകുന്നു. ബുദ്ധി സ്വയം വീക്ഷിക്കുകയും സ്വയം വിശ്രമിക്കുകയും സ്വയം ഭാവരൂപങ്ങൾ കൈക്കൊള്ളുകയും സ്വന്തം ഫലങ്ങളെ സ്വയം അനുഭവിക്കുകയും ചെയ്യും. വൃക്ഷലതാദികളുടെയും ജന്തുക്കളുടെയും ഫലങ്ങൾ അനുഭവിക്കുന്നത് അന്യരാണല്ലോ. ജീവിതത്തിന്റെ ദൈർഘ്യം എങ്ങനെ നിർണ്ണിതമായിരുന്നാലും ബുദ്ധി അതിന്റെ ഉദ്ദേശ്യം നിറവേറുക തന്നെ ചെയ്യും. അവിചാരിതസംഭവങ്ങളാൽ, ഗുണം, നാടകാഭിനയം, മുതലായവ അപൂർണ്ണരൂപത്തിൽ അവസാനിച്ചുവെന്നു വരാം; എന്നാൽ ജീവിതം ഏതു ഘട്ടത്തിൽ അവസാനിച്ചാലും ബുദ്ധി അതിന്റെ കൃത്യം തികച്ചും നിവ്വിച്ചിരിക്കും; വേണ്ടതു സാധിച്ചുകഴിഞ്ഞുവെന്ന് അതിന് അഭിമാനിക്കാനും കഴിയും. ബുദ്ധി സമഗ്രവിശ്വപത്തിലും വിശ്വബാഹ്യമായ ശൂന്യതയിലും പ്രവേശിച്ചു സ്വന്തം രൂപത്തിന്റെ വിസ്തൃതി നിരീക്ഷിക്കുന്നു; കാലഘട്ടത്തിന്റെ അനന്തതയിൽ പ്രസരിക്കുന്നു; സമസ്തവസ്തുക്കളുടെയും പ്രതി

യുഗനവീകരണം നിവഹിക്കുന്നു. ഇന്നുള്ളതിൽ കവിഞ്ഞൊന്നും കഴിഞ്ഞ കാലങ്ങളിൽ ജീവിച്ചിരുന്നവർ കണ്ടിരുന്നില്ലെന്നും ഭാവിക്കാലത്തിലെ ജനതയ്ക്ക് പുതായി യാതൊന്നും കൂടുതലായി കാണാനാദാകുകയില്ലെന്നും ബുദ്ധിപ്പെടുത്തുന്നു അറിയാം. ഭൂതഭാവവസ്തുക്കളുടെ ഐക്യരൂപത്തിന്റെ യാഥാർത്ഥ്യം, ഏകദേശം നാല്പതു വയസ്സു പ്രായവും ഒരുവിധം ഉപഹാപോഹശക്തിയുമുള്ള ആർക്കും ഗ്രഹിക്കാൻ പ്രയാസമില്ലെന്നും നിസ്സംശയം പറയാം. തന്നെപ്പറ്റി സർവ്വോചരിയായുള്ള മതിപ്പും അയത്വാസികളോടുള്ള സ്നേഹവും സത്യനിഷ്ഠയും വിനയവുമെല്ലാം യുക്തിയുക്തമായ അന്തഃകരണത്തിന്റെ ധർമ്മങ്ങളാകുന്നു. വിശ്വനിയമത്തിന്റെ ലക്ഷണവും ഇതത്രേ. അതിനാൽ അവ രണ്ടും തമ്മിൽ യാതൊരു വ്യത്യാസവും ഇല്ലെന്നു കാണാം.

ആനന്ദപ്രദങ്ങളായ ഗാനം, നൃത്തം, മല്ലയുദ്ധം, എന്നിവയ്ക്ക് വിലയൊന്നും കല്പിക്കരുത്. ഗാനാലാപശ്രവണത്തിൽ സ്വപരസമുദായത്തെ അപഗ്രഥിച്ചു, അവയിൽ ഓരോന്നും നിന്നെ ആഘോഷിച്ചിരിക്കാൻ എത്രത്തോളം പശ്ചാപ്തമാണെന്നു പരിശോധിക്കണം. ഒന്നും പശ്ചാപ്തമല്ലെന്നുതന്നെ നിനക്കു ബോധ്യമാകും. അതുപോലെ നൃത്തത്തിൽ കാണപ്പെടുന്ന അംഗവിക്ഷേപങ്ങളും ഹാവഭാവങ്ങളും ഓരോന്നായി വേർതിരിച്ചു പരിശോധനയ്ക്കു വിഷയമാക്കണം. മല്ലയുദ്ധപ്രകടനത്തെയും ഇതവിധം സാംഗോപാംഗം പശ്ചാലോചിക്കണം. അംശംപ്രതി ഇപ്രകാരം ഒരു സൂക്ഷ്മപരിശോധനയ്ക്കു വിധേയമാക്കുന്ന പക്ഷം, പുണ്യവും പുണ്യകർമ്മങ്ങളുമൊഴിച്ചു മറ്റു സമസ്തവും കേവലം തുച്ഛമാണെന്നു നിനക്കു ഗ്രഹിക്കാൻ കഴിയും. നീ നിന്റെ സമഗ്രജീവിതത്തെയും ഈ വിധം വിമർശനത്തിനു വിഷയമാക്കേണ്ടതാകുന്നു.

ആവശ്യം നേരിട്ടാൽ, ശരീരത്തിൽനിന്നും വിയുക്തമാകുകയോ, പൊലിഞ്ഞുപോകുകയോ, തുടൻപുലരുകയോ ഏതുചെയ്യണമെന്നും ഏതുനിമിഷത്തിലും സന്നദ്ധമായിട്ടുള്ള ആത്മാവ് എത്ര മഹിമയേറിയതാണെന്നു നോക്കുക! ആത്മാവിന്റെ ഈ സന്നദ്ധതയാകട്ടെ സ്വന്തം വിവേചനാശക്തിയിൽനിന്നുമല്ലാതെ വെറും നിർബന്ധവശാൽ ഉണ്ടാകുന്നതായിരിക്കരുത്; എന്നുമാത്രമല്ല, അവധാനയുക്തവും ഗൗരവപൂർണ്ണവും അന്ത്യരിൽ ഭയം ജനിപ്പിക്കാതെ അവർക്ക് പ്രചോദനം നല്കുന്നതുമായിരിക്കുകയും വേണം.

“ഞാൻ ലോകത്തിന്റെ യോഗക്ഷേമത്തിനായി വല്ലതും ചെയ്തിട്ടുണ്ടോ? ഉണ്ടെങ്കിൽ ശരി, എനിക്ക് തക്കതായ പ്രതിഫലം സിദ്ധിച്ചുകഴിഞ്ഞിരിക്കുന്നു.”—ഈ വിശ്വാസം മനസ്സിൽ വച്ചുകൊണ്ട് സർവ്വം നന്മ ചെയ്യുക.

നിന്റെ പ്രവൃത്തികൾശലം ഏതിൽ സ്ഥിതിചെയ്യുന്നു? — സഭ്യതനായിജീവിക്കുന്നതിൽ. പ്രപഞ്ചപ്രകൃതിയേയും മനുഷ്യഘടനയേയും അധികരിച്ചുള്ള സാമാന്യതപങ്ങളുൾശരിയായി ഗ്രഹിക്കാതെ ഇതെങ്ങനെ സാധിക്കും?

മനുഷ്യർക്ക് ജീവിതസംഭവങ്ങളുടെ ഓർമ്മയുണ്ടാക്കുവാൻവേണ്ടി ശോകാന്തനാടകങ്ങൾ (ഗ്രീക്കുകാരുടെയിടയിൽ) ആദ്യം രംഗപ്രയുക്തങ്ങളായി. സകലസംഭവങ്ങളും പ്രകൃതിയുടെ ഇച്ഛയനുസരിച്ചുണ്ടാകുന്നവയാണെന്നും നാടകപ്രയോഗം കാണുന്നവർ വിശാലമായ ലോകത്തിൽ കാണുന്ന പ്രകൃതിയുടെ പ്രയോഗങ്ങളാൽ ഉൽക്കണ്ഠിതരാകേണ്ടതില്ലെന്നും എത്ര നിലവിളിച്ചാലും എന്താക്കെച്ചെയ്യാലും അനുഭവിക്കാനുള്ളത് അനുഭവിക്കുകതന്നെവേണമെന്നുള്ള വസ്തുതകളാണ്, ഇതിവൃത്തത്തിൽ ദുരന്തചരിണാമം അനിവാര്യമാക്കി പ്രദർശിപ്പി

കുറന്ന രചനാകൗശലത്താൽ ശോകാന്തനാടകങ്ങൾ പ്രത്യക്ഷപ്പെടുത്തിത്തന്നതു്. ഈ നാടകകർത്താക്കൾ പ്രസക്താനുപ്രസക്ത്യാ അനേകം തത്വങ്ങളും അവയുടെ കൃതികളിൽ പ്രതിപാദിച്ചിട്ടുണ്ടു്:

“എന്നെയുമെന്നാത്മജന്മാരെയുമീശൻവെടി-
ഞ്ഞെന്നാകിലതു ചൊല്ലാം ഹേതുവുണ്ടായിട്ടത്രേ.”

x / x x x x

“വരുമോരോതരം വിപത്തുകളാക്ഷ്-
മൊരിക്കലുമതീലിളകിടൊല്ല നീ.”

x x x x x

“ധാന്യത്തിൻകതിർക്കലയ്ക്കുന്നപോൽ കാലേ കാലേ
ജീവിതത്തിനും ഹന്ത! ലവനം ഭവിക്കുന്നു.”

ഇങ്ങനെ നിരവധി പദ്യഖണ്ഡങ്ങൾ ഉദ്ധരിക്കാവുന്ന
താണു്.

ശോകാന്തനാടകങ്ങളെത്തുടർന്നു് ‘പ്രാചീനശുഭാന്ത
നാടകങ്ങൾ’ എന്നു പറയപ്പെടുന്നവ രംഗപ്രവേശം
ചെയ്തു. നിർമ്മയ ശാസനാരൂപത്തിലാണു് അവ
യിൽ ആശയപ്രതിപാദനം ചെയ്യപ്പെട്ടിട്ടുള്ളതു്. തുറന്ന
പറയുന്ന അവയുടെ രീതി ഭ്രഷ്ടാക്കളെ ധാർഷ്ട്യത്തിൽ
നിന്നും പിന്തിരിപ്പിക്കാൻ പ്രയോജനകരമായിരുന്നു. ഇതി
ലേയ്ക്കു് ഈ നാടകകർത്താക്കളുടെ വാക്യങ്ങൾ ഡയോജ
നീസും ധാരാളം ഉദ്ധരിച്ചിട്ടുണ്ടു്.

അടുത്തതായി പ്രയോഗിക്കപ്പെട്ട ‘മധ്യകാലശുഭാ
ന്തനാടകങ്ങൾ’യുടെ സ്വഭാവം എന്തായിരുന്നുവെന്നും
അവയ്ക്കുശേഷം രംഗപ്രവേശം ചെയ്തു ‘നവീനശുഭാ
ന്തനാടകങ്ങൾ’യുടെ ഉദ്ദേശ്യം എന്തായിരുന്നു എന്നും
ആലോചിക്കുക. കാലക്രമത്തിൽ ഈ നവീനനാടക
ങ്ങൾ വെറും ഹാസ്യപ്രകടനങ്ങളായിട്ടു് അധഃപതിക്കുക
യാണുണ്ടായതു്. ഈ നാടകങ്ങളുടെ കർത്താക്കളും പലേ

നല്ല തത്വങ്ങൾ പ്രതിപാദിക്കാതിരുന്നിട്ടില്ല; എങ്കിലും അവരുടെ കവിതയുടെയും രചനാവ്യവസായത്തിന്റെയും ഉദ്ദേശ്യം എന്തായിരുന്നുവെന്ന് ഇനിയും മനസ്സിലാക്കേണ്ടതായിട്ടിരിക്കുന്നതേയുള്ളൂ.

നീ ഇപ്പോൾ ജീവിച്ചിരിക്കുന്ന ഈ കാലഘട്ടം പോലെ തത്വജ്ഞാനപരിശീലനത്തിന് പറ്റിയ സന്ദർഭവിശേഷങ്ങളുള്ള മറ്റൊരു കാലഘട്ടം ലഭിക്കാൻ പ്രയാസമാണെന്നുള്ളതു് വളരെ സ്പഷ്ടമാണ്.

ഒരു മരത്തിന്റെ ഒരു കൊമ്പിൽനിന്ന് വേറൊരു ചെറിയകൊമ്പു് മുറിച്ചെടുത്താൽ ആ ചെറിയകൊമ്പും മേൽ പറഞ്ഞ മരത്തിന്റെ കൊമ്പുതന്നെയാണല്ലോ. അതുപോലെ ഒരൊരു മറ്റൊരാളുമായി പിണങ്ങിപ്പിരിയുന്നതായാൽ, ആദ്യത്തെ ആൾ സമഗ്രമായ മാനവവർഗ്ഗത്തിൽനിന്നും പിരിഞ്ഞവൻതന്നെയായിരിക്കും. മരക്കൊമ്പു മുറിക്കുന്നതാകട്ടെ, അന്യമായ മറ്റൊരു ശക്തിയായ മനുഷ്യൻ തന്നെയാണല്ലോ. എന്നാൽ, മനുഷ്യൻ അവന്റെ അയൽക്കാരനുമായിപ്പിരിയുന്നതു് ആ അയൽക്കാരനെ ദോഷിക്കുകയും അവനുമായി അകലുകയും ചെയ്യുന്ന അവന്റെ സ്വന്തം പ്രവൃത്തികളുടെ ഫലമായിട്ടാകുന്നു. ആ പ്രവൃത്തികളിൽ ഏർപ്പെട്ടിരിക്കുന്ന മനുഷ്യന്മാകട്ടെ താൻ സമഗ്രമായ മാനവസമുദായവുമായി പിരിഞ്ഞുപോകുന്നുണ്ടെന്ന സംഗതി അറിയുന്നതേയില്ല. എന്നാൽ, സമീപസ്ഥിതന്മാരോടു് ഐക്യം പ്രാപിച്ചു് സമുദായാംഗമായി വീണ്ടും ജീവിക്കുന്നതിനു് മാനവസമുദായവിധാതാവായ ദൈവം മനുഷ്യനു് പ്രത്യേകമായ സൗകര്യവും ശക്തിയും പ്രദാനം ചെയ്തിട്ടുണ്ടു്. എങ്കിലും സ്വവാഗ്ദീയരമായുള്ള വിരോജനം അടിയ്ക്കുതി സംഭവിക്കുന്നതായാൽ അങ്ങനെ വിരോജിക്കുന്നവനു് വീണ്ടും ഐക്യം പ്രാപിക്കാനും പൂർവ്വസ്ഥിതിയിൽ സമുദായാംഗമായിത്തീരാനും വലുതായ പ്രയാസം നേരിടും

തിരിക്കുകയില്ല. ഇതിനുംപുറമേ, വൃക്ഷവുമായി ഒന്നായി വളർന്നിരുന്നതും ഒരു ജീവനെപ്പലത്തിയിരുന്നതുമായ കൊമ്പിനും മുറിച്ച ശേഷം 'ഒട്ടിച്ച'കൊമ്പിനും തമ്മിൽ അനല്പമായ വ്യത്യാസമുണ്ടായിരിക്കുമെന്നു പ്രത്യേകം പറയേണ്ടതില്ലല്ലോ. ഒട്ടിച്ച കൊമ്പ് വൃക്ഷത്തോടൊത്തു് വളരമെങ്കിലും, തോട്ടക്കാരന്മാർ പറയുംപോലെ, പ്രകൃതംകൊണ്ടു് അതു് പല പ്രകാരത്തിലും ഭിന്നമായിരിക്കുകയേ യുള്ളൂ.

വിവേകബുദ്ധിയാൽ ഉപദിഷ്ടമായ മാർഗ്ഗത്തിൽ കൂടി പ്രയാണം ചെയ്യുന്ന നിനക്കു് പ്രതിബന്ധമുണ്ടാക്കുവാൻ നോക്കുന്നവർക്കു് അവരുടെ ദുർവ്വ്യവസായത്തിൽ വിജയം സിദ്ധിയ്ക്കാൻ നീ ഇടയാക്കരുതു്; അതുപോലെ, അനുകമ്പയും സ്നേഹവും നിറഞ്ഞ ഹൃദയത്തോടുകൂടി അവർക്കുപകാരം ചെയ്യുന്ന വിഷയത്തിലും അവർ നിനക്കു് തടസ്സമായിത്തീരാതെ നീ സൂക്ഷിക്കേണ്ടതാകുന്നു. ഇങ്ങനെ വിവേകബുദ്ധിയുടെ ശരിയായ വിനിയോഗത്തിലും സൽപ്രവൃത്തിയിലും നീ സദാ ച്യാപൃതനായിരിക്കുന്നതിനും പുറമേ നിനക്കു് തടസ്സക്കാരും ഉപദ്രവകാരികളുമായിരിക്കുന്നവരുടെ നേർക്കുതന്നെയും ഉദാരനായി വർത്തിക്കാൻ നീ ശ്രദ്ധാലുവായിരിക്കണം. ഭയോധീനനായി സൽപ്രവൃത്തിയുടെ പന്ഥാവിൽനിന്നു് വ്യതിചലിക്കുന്നതും പ്രതിബന്ധകാരികളുടെ നേർക്കു വിദ്വേഷം പുലർത്തുന്നതും ഭയർബ്ബലുലക്ഷണമാകുന്നു. ഭയം നിമിത്തം സൽക്കർമ്മങ്ങൾ നടത്താതെ പിന്മാറുന്നവരും ബന്ധു മിത്രാദികളായി ജനിച്ചിട്ടുള്ളവരുടെ ഇടയിൽനിന്നു് വിദ്വേഷബുദ്ധിയോടുകൂടി അകലുന്നവരും— ഈ രണ്ടു കൂട്ടരും—ഒരുപോലെ ഭീരുക്കളായ അപരാധികൾ ആണെന്നു് നിസ്സംശയം പറയാം.

കലാവിദ്യകളെല്ലാം പ്രകൃതിയുടെ അനുകരണം സാധിക്കാനുള്ള സംരംഭങ്ങളാകയാൽ പ്രകൃതി കലകളെ

അപേക്ഷിച്ച് ഉൽകൃഷ്ടമാണ്. ഈ സ്ഥിതിക്ക് പ്രപഞ്ചവ്യാപ്തവും പുണ്യതാവിശിഷ്ടവുമായ പ്രകൃതിയുടെ സൃഷ്ടിവൃത്തിയും, കലാപ്രകടനസമ്പ്രദായത്തെ അപേക്ഷിച്ച് ഒന്നുകൊണ്ടും വൈശിഷ്ട്യം കുറഞ്ഞതായി വരാൻ തരമില്ല. സകല കലകളും ഉയർന്നതരം വസ്തുക്കളുടെ പ്രയോജനത്തിനായി താഴ്ന്നതരം വസ്തുക്കളെ നിർമ്മിക്കുന്നവയാണ്; വിശ്വപ്രകൃതിയുടെ പ്രവൃത്തിയും അതുതന്നെ. വാസ്തുവത്തിൽ ന്യായബോധത്തിന്റെ ഉത്ഭവസ്ഥാനവും ഇതാകുന്നു. ഇതരങ്ങളായ സകല സൽഗുണങ്ങൾക്കും ആധാരം ന്യായബോധമാണല്ലോ. നാം വസ്തുക്കളെ കാണുകയോ അറിയുകയോ അതിൽ ആത്മവഞ്ചനയ്ക്കും സാഹസത്തിനും മനശ്ചഞ്ചല്യത്തിനും വിധേയരാകുകയോ ചെയ്യുന്നതായാൽ ന്യായബോധത്തെ ശരിക്കു പുലർത്താൻ നമുക്കു സാധിക്കുകയില്ല.

വലുതായ ഉൽകൃഷ്ടയോടു കൂടി നീ ചില വസ്തുക്കളെ ആരായുകയും ചിലവസ്തുക്കളെ വർജ്ജിക്കുകയും ചെയ്യുന്നു. ഈ വസ്തുക്കളാകട്ടെ, അവയുടെ പാട്ടിന് വെറുതെ വർത്തിക്കുന്നവയാണ്; നിന്റെ അരികിലേയ്ക്കു വരുന്നവയല്ല. നീയാണ് അവയെ സമീപിക്കുകയും വിട്ടുകൊടുക്കുകയും ചെയ്യുന്നത്. അവയെ സംബന്ധിച്ച് ദോഷമായോ ഗുണമായോ നിനക്കുള്ള ബോധം നശിച്ചാൽ, അവയെ വർജ്ജിക്കുകയോ, ആരായുകയോ ചെയ്യേണ്ട ആവശ്യം നിനക്ക് ഉണ്ടാകുന്നതല്ല; അവ ഉദാസീനങ്ങളായിത്തീരുന്നതാകട്ടെ.

ബാഹ്യവസ്തുക്കളിൽ പ്രസരിക്കാതെയും ഉള്ളിലൊതുങ്ങി സംക്രമിക്കാതെയും സ്വാന്തർഗ്ഗതമായ സത്യത്തെ - സമസ്തുവസ്തുക്കളുടെയും സത്യത്തെ - പ്രത്യക്ഷപ്പെടുത്തുന്ന സ്വന്തം ജ്യോതിസ്സിനാൽ ഭാസമാനമായി സ്ഥിതിചെയ്യുന്ന അവസ്ഥയത്രേ ഗോളാകൃതിയായ ആത്മാവിന്റെ യഥാർത്ഥാവസ്ഥ.

ആരെങ്കിലും എന്നെ നിന്ദിക്കുന്നുവെങ്കിൽ നിന്ദിച്ചുകൊള്ളട്ടെ; അത് അവനെ സംബന്ധിച്ച കാര്യമാണ്. ഞാൻ നോക്കേണ്ടത് നിന്ദാർഹമായ യാതൊന്നും പറയുകയോ പ്രവർത്തിക്കുകയോ ചെയ്യാതിരിക്കാൻ മാത്രമാകുന്നു. ആരെങ്കിലും എന്നെ ദേഷിക്കുന്നുവെങ്കിൽ ദേഷിച്ചുകൊള്ളട്ടെ; അങ്ങനെ ദേഷിക്കണമെന്നോ വേണ്ടെന്നോ നിശ്ചയിക്കേണ്ടത് അവനാണ്. ഞാൻ എല്ലാവരോടും സ്നേഹത്തോടും ഔദാര്യത്തോടുംകൂടി ശാന്തനായിട്ടുതന്നെ വർത്തിക്കും. എന്നെ ദേഷിക്കുന്നവരുതന്നെയും അവന്റെ തെറ്റു ചൂണ്ടിക്കാണിച്ചുകൊടുക്കുവാൻ ഞാൻ തയ്യാറാണ്. അങ്ങനെ തെറ്റു ചൂണ്ടിക്കാണിക്കുന്നത് ആക്ഷേപിക്കുന്ന വിധത്തിലോ, സഹനശക്തി പ്രകടിപ്പിച്ച് അഭിമാനം കൊള്ളുന്നതരത്തിലോ ആയിരിക്കുകയില്ല; പിന്നെയോ, ഹൃദയവിശാലതയോടും സത്യസന്ധതയോടുംകൂടി ആയിരിക്കും. മനുഷ്യന്റെ അന്തഃകരണവൃത്തികൾ കളങ്കരഹിതങ്ങളായിരിക്കണം; ദേവന്മാരുടെ ദൃഷ്ടിയിൽ അവൻ സാരപുനം സത്തുഷ്ടനും ആയിക്കാണപ്പെടണം. സ്വന്തം പ്രകൃതിക്കനുക്രമമായി പ്രവർത്തിക്കുകയും വിശ്വപ്രകൃതികന്ദിഞ്ഞു നൽകുന്നതുകൊണ്ട് സദാ സന്തോഷിച്ച് തൃപ്തനായിരിക്കുകയും ചെയ്യാൽ നിനക്ക് യാതൊരു ദോഷവും സംഭവിക്കുകയില്ല. ലോകത്തിന്റെ പൊതുനന്മയെ ലാക്കാക്കി ഏതനുഭവവും സഹിക്കുവാൻ ചുമതലപ്പെട്ട മനുഷ്യനായിട്ടാണ് ഇഹലോകത്തിൽ നീ നിയമിതനായിട്ടുള്ളത്.

മനുഷ്യർ പരസ്പരം നിന്ദിക്കുകയും പരസ്പരം പ്രശംസിക്കുകയും ഉന്നതസ്ഥാനങ്ങളിൽ എത്തിച്ചേരുവാൻ പരസ്പരം മത്സരിക്കുകയും പരസ്പരം കാലുപിടിക്കുകയും ചെയ്യുന്നു.

‘ഞാൻ നിന്നോടു ന്യായമായി പെരുമാറാൻ തീർച്ചപ്പെടുത്തിയിരിക്കുന്നു’ എന്ന് ഉൽഘോഷിക്കുന്ന ഒരുവൻ

എത്രമാത്രം ധൂർത്തനും ഭക്തിയുമാണെന്നു നോക്കുക. 'എടോ, താനെന്തു പറയുന്നു? ഇതൊരു പരസ്യമല്ലേ? ഇതിന്റെ ആവശ്യമെന്തു? സത്യം താനേ വെളിപ്പെടുമല്ലോ'—വാക്കുകളുടെ യഥാർത്ഥം നെററിത്തടത്തിൽ തെളിഞ്ഞു വിളങ്ങണം; നോട്ടത്തിൽ പ്രത്യക്ഷമാകണം, അതാണു വേണ്ടതു്. കാമുകൻ തന്റെ പ്രേമഭാജനത്തിന്റെ ഹൃദയഭാവം അവളുടെ കണ്ണുകളിൽ നിഴലിച്ചു കാണാം. ഒരാൾ അയാളുടെ ശരീരത്തിൽ സുഗന്ധലേപനം ചെയ്തിട്ടുണ്ടെങ്കിൽ ആ സംഗതി ആയാളുടെ സമീപത്തണയുന്നവർക്കു്ലാം മണത്തറിവാൻ കഴിയുന്നതുപോലെ യഥാർത്ഥത്തിൽ സത്യവാനും സദ്യുത്തനുമായ മനുഷ്യന്റെ സ്വഭാവഗുണം ആർക്കും പ്രകടമായി ഗ്രഹിക്കത്തക്ക വിധത്തിൽത്തന്നെ ആയിരിക്കണം; നടിച്ചുകാണിക്കുന്ന സ്വഭാവഗുണംകൊണ്ടു് യതൊരു ഫലവും ഉണ്ടാകുകയില്ല. ഏഴുകെട്ടിയാൽ മുഴച്ചിരിക്കുമല്ലോ. വൃകസ്നേഹംപോലെ ജ്വലിക്കാവുന്നവുമായ ഭാവം നിഷ്പ്രയോജനമത്രേ. അതിനാൽ പരോപകാരപ്രതിപത്തി മുതലായ സർഗ്ഗങ്ങളെല്ലാം അതതുജന്മങ്ങളുടെ കണ്ണുകളിൽ കൂടെത്തന്നെ പ്രകാശിക്കുന്നവയാണ് ; അവ ഒരിക്കലും മറിച്ചു വരികയുമില്ല.

വസ്തുക്കളൊന്നുംതന്നെ നന്മയുമല്ല, തിന്മയുമല്ല ; എല്ലാം ഉദാസീനങ്ങളാകുന്നു. ഇങ്ങനെ ഉദാസീനങ്ങളായ വസ്തുക്കളോടു് ഉദാസീനഭാവത്തിൽ വർത്തിക്കുന്നവർക്കു് ഉത്തമജീവിതം നയിക്കാൻ വേണ്ട ശക്തി സ്വാധീനമായിരിക്കും. ഈ ഉദാസീനവസ്തുക്കളെ ഓരോന്നായും മൊത്തമായും നിരീക്ഷണംചെയ്താൽ ഇവയിൽ ഒന്നുപോലും നമ്മിൽ വല്ല താൽപര്യവും ജ്വലിപ്പിക്കുന്നതോ നമ്മെ സമീപിക്കുന്നതോ അല്ലെന്നു വിചാരിക്കുകയും ചെയ്യണം ; എന്നാൽ മാത്രമേ അവയുടെനേർക്കു് ഉദാസീനമനുസ്മിതി പുലർത്തുവാൻ നമുക്കു് സാധിക്കുകയുള്ളൂ. വസ്തുക്കൾക്കൊന്നിനും

തന്നെ നമ്മെ ബാധിക്കാൻ ശക്തിയില്ലെന്നും അവയെ ക്കരിച്ച് ഓരോ അഭിപ്രായങ്ങൾ രൂപവൽക്കരിച്ച് ആ അഭിപ്രായങ്ങളെ ഉള്ളിൽ അങ്കിതമാക്കിക്കൊള്ളുകയാണു് നാം ചെയ്യുന്നതെന്നു് എപ്പോഴും ഓർക്കേണ്ടതാകുന്നു. യാതൊന്നിനെയും അധികരിച്ച് അഭിപ്രായമൊന്നും ഉള്ളിൽ അങ്കിതമാക്കാതിരിക്കാനും, അഥവാ വല്ലപ്രകാരത്തിലും വല്ല അഭിപ്രായവും അങ്കിതമായിപ്പോകുന്ന പക്ഷം അതിനെ 'നിന്മാർജ്ജനം ചെയ്യാനും നമുക്കു് സ്വാതന്ത്ര്യമുണ്ടെന്നും നാം സ്മരിക്കണം. ഇക്കാര്യത്തിൽ കരുതലോടുകൂടി നാം വർത്തിക്കേണ്ടതു് ഏതായാലും അല്പകാലത്തേയ്ക്കുമാത്രമാകുന്നു; അതു കഴിയുമ്പോൾ ജീവിതവും അവസാനിക്കുമല്ലോ. ഇങ്ങനെ കരുതലോടുകൂടിയിരിക്കാൻ വല്ലപ്രയാസവുമുണ്ടോ? ഇല്ലതന്നെ. ജീവിതാനുഭവങ്ങളെല്ലാം പ്രകൃതിയുടെ ഇച്ഛയനുസരിച്ചുണ്ടാകുന്നവയാകയാൽ മേൽപറഞ്ഞ കരുതൽ പുലർത്തുവാൻ ആർക്കും സന്തോഷമേ തോന്നുകയുള്ളു. ഈ മനോഭാവം ഏതു ഭരണഭവത്തെയും സുസഹമാക്കിത്തീർക്കുകയും ചെയ്യും. ഭരണഭവങ്ങൾ പ്രകൃതിയുടെ ഇച്ഛയ്ക്കു വിരുദ്ധമായി സംഭവിക്കുകയാണെങ്കിൽ, അവയെ വിഗണിച്ച് നീ നിന്റെ സ്വന്തം പ്രകൃതിക്കു യോജിച്ചതു നേടുവാൻ ശ്രമിക്കണം. ഈ ശ്രമം ഭയ്യാശസ്കരമായിപ്പരിണമിച്ചാലും വകവയ്ക്കേണ്ടതില്ല. സ്വന്തം ശ്രേയസ്സിനുവേണ്ടി ശ്രമിക്കുവാൻ ആർക്കും അവകാശമുണ്ടല്ലോ.

നാം കാണുന്ന ഓരോ വസ്തുവും എവിടെനിന്നുണ്ടായതാണെന്നും എന്തെല്ലാംചേർന്നുണ്ടായതാണെന്നും അതിന്റെ പരിണാമം എങ്ങനെ ആയിരിക്കുമെന്നും പരിണാമാനന്തരം അതിന്റെ സ്വഭാവം എന്തായിരിക്കുമെന്നും ആലോചിക്കുക; പരിണാമഫലമായി വസ്തുക്കൾക്കൊന്നിനും യാതൊരു ദോഷവും നേരിടുകയില്ലെന്നും കരുതുക.

നൊമതു്:—നിന്റെ നേക്കു് വല്ലവരും അഹിതം ആചരിച്ചാൽ, നീ ഇപ്രകാരം ആലോചിക്കണം— അന്യരമായി എനിക്കുള്ള ബന്ധം എന്തു്? എല്ലാ മനുഷ്യരും പരസ്പരശ്രേയസ്സിനുപകരിക്കാൻ ജനിച്ചിട്ടുള്ളവരാണു്. ഒരുവിധത്തിൽ നോക്കിയാൽ, ആട്ടിൻപററത്തിൽ 'മൂപ്പൻ' എന്നപോലെയും ഗജയുഗത്തിൽ 'യുഗപൻ' എന്നപോലെയും ഞാൻ ജനതാവിഭാഗത്തിന്റെ നായകനായി ജനിക്കുകയാണുണ്ടായിട്ടുള്ളതു്. പ്രപഞ്ചത്തിന്റെ ഉത്ഭവതത്വം ആലോചിച്ചാൽ സമസ്തവും അണുരാശിയുടെ വികാരം, അല്ലെങ്കിൽ പ്രകൃതിവേഷ്ടയുടെ ഫലംതന്നെയെന്നു കാണാം. യാഥാർത്ഥ്യം ഇതാണെങ്കിൽ, താഴ്ന്നതരം ജീവികളെല്ലാം ഉയർന്നതരത്തിന്റെ ഗുണത്തിനായും ഉയർന്നതരത്തിൽ ഓരോ വ്യക്തിയും അന്യവ്യക്തികളുടെ ഗുണത്തിനായും ഉണ്ടായിട്ടുള്ളതാണെന്നു് നിരാക്ഷേപം പറയാം.

രണ്ടാമതു്:—മനുഷ്യർ ഓരോരുത്തരും ഭക്ഷണം കഴിക്കുമ്പോഴും ഉറങ്ങുമ്പോഴും എന്നല്ല ഏതു പ്രവൃത്തി ചെയ്യുമ്പോഴും എങ്ങനെയാണു് പെരുമാറുന്നതെന്നാലോചിക്കണം. മനോഭാവങ്ങളെ സംബന്ധിച്ചിടത്തോളം ഓരോരുത്തരും ഏതേതു പ്രേരണകൾക്കധീനരാചിരിക്കുന്നു എന്നു് പ്രത്യേകിച്ചും നിരീക്ഷിക്കണം. അതുപോലെ പ്രവൃത്തികളെ സംബന്ധിച്ചു് അവർക്കുള്ള അഭിമാനം, ഗർവ്വം മുതലായ ചേതോവികാരങ്ങളും നാം സൂക്ഷിച്ചു ഗ്രഹിക്കേണ്ടതാകുന്നു.

മൂന്നാമതു്:— ഓരോരുത്തരും അവരവരുടെ കൃത്യങ്ങൾ ശരിയായി അനുഷ്ഠിക്കുന്നപക്ഷം, അവരെക്കൊണ്ടു് നമുക്കു് അസന്തുഷ്ടരായിരിക്കേണ്ട ആവശ്യമില്ല. അകൃത്യം ആചരിക്കുന്നതായി കാണപ്പെട്ടാലും കണ്ണിതപ്പെടേണ്ടതില്ല; മനുഷ്യർ അകൃത്യം ചെയ്യുന്നതു് മനുഷ്യവർമ്മല്ല, അജ്ഞാനത്താലാണെന്നു തീർച്ചതന്നെ. മനുഷ്യവാ

ആരംഭത്തെ സത്യത്തിൽനിന്നു വ്യതിചലിക്കുന്നില്ല; അതുപോലെ ആരംഭത്തെ മനഃപൂർവ്വം ദുരാചാരലോലുപരായാ തീരുന്നില്ല. അതിനാലത്രേ അക്രമി, കൃതഹ്ലൻ, അത്യാഗ്രഹി, എന്നിങ്ങനെ അർത്ഥംവരത്തക്കവിധത്തിൽ അഭിസംബോധനം ചെയ്യപ്പെടുന്നവർ അതു കേൾക്കാൻ അസുഖം പ്രദർശിപ്പിക്കുന്നത്.

നാലാമതു്:— നീയും പല തെറ്റുകളും ചെയ്യുന്നുണ്ടെന്നും കേവലം അന്യരുടെ കൂട്ടത്തിൽ ഒരാളെന്നല്ലാതെ അവരിൽ നിന്നു നിനക്കു വിശേഷവിധിയായി ഒന്നുമില്ലെന്നും നീ ആലോചിക്കണം. ചില തെറ്റുകൾ നീ പ്രവർത്തിക്കുന്നില്ല, ശരിതന്നെ; എന്നാൽ തെറ്റു ചെയ്യാനുള്ള വാസന നിനക്കില്ലാതില്ല. തെറ്റു ചെയ്യുന്നതിനു് നിന്നെ അനുവദിക്കാതെ തടുക്കുന്നത് നിന്റെ ഭീരുത്വമോ, യശോനാശത്തിൽ ഉണ്ടാകാവുന്ന ഉൽകണ്ഠയോ, നീചങ്ങലായ മറ്റു കരുതലുകളോ ആയിരിക്കും.

അഞ്ചാമതു്:— മനുഷ്യർ ചെയ്യുന്നത് തെറ്റോ ശരിയോ എന്നുപോലും നീ ആലോചിച്ചു നോക്കുന്നില്ല. എന്തെന്നാൽ ഓരോ അവസ്ഥാന്തരങ്ങളെ അടിസ്ഥാനമാക്കിയാണ് പ്രവൃത്തികളെല്ലാം ചെയ്യപ്പെടുന്നത്. ചുരുക്കിപ്പറഞ്ഞാൽ, അന്യരുടെ പ്രവൃത്തികളെക്കുറിച്ച് ശരിയായി ഗുണദോഷനിരൂപണം ചെയ്യേണ്ടതിനു് നാം മുൻകൂട്ടി നിരവധി കാര്യങ്ങൾ ഗ്രഹിച്ചിരിക്കേണ്ടതു് ആവശ്യകമാകുന്നു.

ആറാമതു്:— എത്രമാത്രം ഉപദ്രവം, അഥവാ മനോഭുഖം തോന്നുമ്പോഴും നീ സ്മരിക്കേണ്ടതു് ജീവിതം ക്ഷണികമാണെന്നും അല്പകാലം കഴിയുമ്പോൾ നാമും മൃതന്മാരുടെ കൂട്ടത്തിൽപ്പെടുമെന്നുമുള്ള സാഗതിയാകുന്നു.

ഏഴാമതു്:— നമുക്ക് മനോവ്യഥയുണ്ടാകുന്നതിനു് അന്യരുടെ പ്രവൃത്തികൾ ഒരിക്കലും കാരണമാകുകയില്ല. അവ അവരുടെ അന്തഃകരണങ്ങളെ മാത്രമേ ബാധിക്കുക

യുള്ളു. നമുക്കു ചിത്തശല്യത്തിനു കാരണമാകുന്നത് നമ്മുടെ മനോഭാവം മാത്രമാകുന്നു. അതിനാൽ മനോഭാവം മാറ്റിക്കളയുക; ആരുടെ പ്രവൃത്തിയും ഭൃഷ്ടമെന്നോ അക്രമമെന്നോ തോന്നാത്തവിധത്തിൽ അന്തഃകരണത്തെ പാലിച്ചുകൊള്ളുക. അതു ചെയ്യാൽ ഒരിക്കലും നിന്റെ മനസ്സിൽ ക്ഷോഭമേ ജനിക്കുകയില്ല. ഉള്ളിൽ ഒന്നിനെ കുറിച്ചും ഭരഭിപ്രായം തോന്നാതിരിക്കുവാൻ മാറ്റം എന്തെന്നു ചോദിക്കുകയാണെങ്കിൽ പറയാം. അന്യരുടെ പ്രമാദങ്ങളിൽ നിന്നെ വ്യഥിപ്പിക്കാനോ ലജ്ജിപ്പിക്കാനോ യാതൊന്നുമില്ലെന്ന് എപ്പോഴും ആലോചിച്ചുറയ്ക്കുന്നതു തന്നെ. ലജ്ജാവചനമായിട്ടുള്ളത് കുറുകരമല്ലെന്നു വിചാരിച്ചിരുന്നുവെങ്കിൽ, നീ അപ്രകാരമുള്ള പല പ്രവൃത്തികളും ചെയ്യുകയും ഒരു മോഷ്ടാവായിട്ടോ മറ്റോ തീരുകയും ചെയ്യുമായിരുന്നു.

എട്ടാമത്:—നമുക്ക് കോപവും നീരസവും ഉളവാക്കുന്ന അന്യരുടെ പ്രവൃത്തികളെ അപേക്ഷിച്ച് അവയുടെ ഫലമായി നമ്മിൽ അങ്കുരിക്കുന്ന കോപനീരസങ്ങൾ നമുക്ക് മനോഭൂഖത്തിന് എത്രമാത്രം കാരണമാകുന്നുണ്ടെന്ന് ആലോചിക്കുക.

ഒൻപതാമത്:— നിന്നിൽ പരഹിതേച്ഛയെന്ന ഗുണം യഥാർത്ഥമായിട്ടുണ്ടെങ്കിൽ അത് അജ്യമായ ഒരു ശക്തിയായിത്തീരും; കള്ളപ്പഞ്ചിരിയും നാട്യങ്ങളും ഒരിക്കലും അങ്ങനെയൊക്കുകയില്ല. എത്ര ക്രൂരനായ അക്രമിതന്നെ നിന്നെ ഉപദ്രവിക്കാൻ വന്നാലും, നീ അയാളോടു അനുകൂലനായും മൃദുലചിത്തനായും പെരുമാറുകയും അവസരോചിതമായി അയാളെ ഗുണദോഷിക്കുകയും ആയാൾ തെറ്റാചെയ്യാൻ ഭാവികുന്വോഴ്ചല്ലാം അതു തിരുത്തിക്കൊടുക്കുകയും ചെയ്യുന്നതായാൽ, ആയാൾ നിനക്ക് ഉപദ്രവകാരിയായിത്തീരുകയേയില്ല. 'കുഞ്ഞെ, ഇതരത്'; പ്രകൃതി നമ്മെ സൃഷ്ടിച്ചിരിക്കുന്നത് ഇതി

നല്ല. നിന്റെ ഈ പ്രവൃത്തി എന്നെ ഒരിക്കലും
 ബാധിക്കുകയില്ലെന്നനിക്കറിയാം; അതു നിനക്കുതന്നെ
 ദോഷകരമായിത്തീരുകയേയുള്ളൂ' എന്നിങ്ങനെ പറ
 ണത് നീ അവനെ ശാന്തമായി യാഥാർത്ഥ്യം ഉൾബോ
 ധിപ്പിക്കണം. തേനീച്ചകളോ, കൂട്ടം കൂടിക്കഴിയുന്ന മറ്റു
 ജീവികളോ പരസ്പരോപദ്രവിക്കുകയായിത്തീരുന്നില്ലല്ലോ.
 ഉപദ്രവകാരിയെ / ഗുണദോഷിക്കേണ്ടതു് മുട്ടുവാക്കു
 പറഞ്ഞാ ആഷേപസപരത്തിലോ ആയിരിക്കരുതു്;
 സ്നേഹവാത്സല്യങ്ങളോടുകൂടി നിഷ്കളങ്കമായിട്ടല്ലാതെ ശാ
 സനാരൂപത്തിലോ, കേട്ടു നില്ക്കുന്നവർ അഭിനന്ദിക്കണ
 മെന്ന വിചാരത്തോടു കൂടിയോ, ഇതരന്മാരുടെ സാന്നിദ്ധ്യ
 ത്തിലോ, അപരാധിയെ ഗുണദോഷിക്കാൻ പുറപ്പെട്ടു
 കൂടാ.

മേൽപറഞ്ഞ ഒൻപതു സദാചാരനിയമങ്ങളും ദേവ
 ന്മാരിൽനിന്നും നിനക്കു സിദ്ധിച്ചിട്ടുള്ള അനുഗ്രഹങ്ങ
 ലാണെന്നുതന്നെ നീ ഓർക്കണം; ജീവനുള്ളടത്തോളം
 ഒരു യഥാർത്ഥമനുഷ്യനായിത്തന്നെ ജീവിക്കണം. അന്യ
 റെ പ്രശംസിക്കുക, അവരുടെ പ്രവൃത്തികളിൽ നീരസം
 ഭാവിക്കുക, ഇവ രണ്ടും ഒരുപോലെ വർജ്ജിക്കണം;
 ഇവ രണ്ടും സാമുദായികബുദ്ധിക്ക് പ്രതികൂലവും ദോഷ
 കരമായ പ്രവൃത്തികളാകുന്നു. കോപത്തിൻ്റെ അധീന
 നായിത്തീരുകയെന്നതു് മനുഷ്യാചീതമല്ലെന്നും, കാരു
 ണ്യവും ആർദ്രതയുമാണു് മനുഷ്യപ്രകൃതിക്കിണങ്ങുന്നതും
 യഥാർത്ഥമനുഷ്യർക്കുണ്ടായിരിക്കേണ്ടതുമായ ഗുണങ്ങളെ
 ന്നും, ക്രോധകാരണം ഉണ്ടാകുന്ന സന്ദർഭങ്ങളിലെല്ലാം
 നീ നല്ലവണ്ണം ഓർത്തുകൊള്ളണം. ഈ ഗുണങ്ങളുള്ളവൻ
 തന്നെയാണു് യഥാർത്ഥത്തിൽ ബലവാൻ; അവൻതന്നെ
 നിശ്ചലൻ, ധീരൻ; ക്ഷിപ്രകോപിയും അസന്തുഷ്ടനും
 ബലവാനോ ധീരനോ അല്ല. ഒരാളുടെ മനസ്സു് എത്ര
 മാത്രം കാമക്രോധാദിവിവർജ്ജിതമായിരിക്കുമോ അതു്

അത്രമാത്രം ബലവീര്യങ്ങളുള്ളതുമായിരിക്കും. വ്യസനം പോലെതന്നെ കോപവും ദുർബ്ബല്യലക്ഷണമാകുന്നു. കോപവ്യസനങ്ങൾക്കധീനരായിത്തീരുന്നവർ വാസ്തവത്തിൽ ക്ഷതാശയരും അസ്വസ്ഥരുംമാകുന്നു.

വേണമെങ്കിൽ പത്താമതായിട്ടൊരനുഗ്രഹം കൂടി ദേവന്മാരുടെ നായകനായ അപ്പോളോവിൽ നിന്നും വരിച്ചുകൊള്ളുക. അതായതു ഭൂഷ്ഠരിൽനിന്നു് ഭുഷ്പ്രവൃത്തിയല്ലാതെ മറ്റെന്തെങ്കിലും പ്രതീക്ഷിക്കുകയെന്നതു് ഭ്രാന്തിന്റെ ലക്ഷണമാകുന്നു. അപ്രകാരമൊന്നു പ്രതീക്ഷിക്കുന്നവൻ അസംഭാവ്യമായ വസ്തു സംഭവിച്ചുകാണാൻ ആശിക്കുന്നവനു് സമാനനത്രേ. എന്നാൽ, അന്യർക്കു് ഉപദ്രവം ഉണ്ടാക്കുവാൻ ഭൂഷ്ഠരെ യഥേഷ്ടം അനുവദിക്കുകയും അതോടുകൂടി അവരിൽനിന്നു് തനിക്ക് ഉപദ്രവമൊന്നും നേരിടരുതെന്നാശിക്കുകയും ചെയ്യുകയെന്നതു് കേവലം ഉന്മത്തവും നിഷ്ഠൂരവുമായ സ്വഭാവവിശേഷമാകുന്നു.

മനസ്സിനു് നാലുപ്രകാരത്തിൽ സംഭവിക്കാവുന്ന ദോഷങ്ങളിൽ ഒന്നുപോലും നിനക്കു പറയാതെ നീ പ്രത്യേകം സൂക്ഷിച്ചുകൊള്ളണം; അഥവാ വല്ലതും പറയുന്ന പക്ഷം, അതിനെ ഉടൻതന്നെ നിമ്മാജ്ജനം ചെയ്യുകയുംവേണം. അനാവശ്യങ്ങളായ വിചാരങ്ങളാൽ ഒരു വിധത്തിലും, സാമുദായികബന്ധത്തിനു് ഹാനികരങ്ങളായ ചിന്തകളാൽ മറ്റൊരു പ്രകാരത്തിലും, യഥാർത്ഥ വിചാരങ്ങളെയല്ലാതെ മറ്റുള്ളവയെ പ്രകാശിപ്പിക്കുന്ന വാക്കുകളാൽ മൂന്നാമതൊരു പ്രകാരത്തിലും മനസ്സിനു ദോഷം സംഭവിക്കുന്നു. ഈ ആത്മനിദനം സൂചിപ്പിക്കുന്നതാകട്ടെ, നിന്നിൽ അന്തഃസ്ഥിതമായ ദൈവികാംശം അതിന്റെ സ്വാതന്ത്ര്യവും പരിശുദ്ധിയും നശിപ്പി്നശപരവും നിന്ദ്രവുമായ ശരീരത്തിനും അതിന്റെ നീചമായ ഭോഗേച്ഛയ്ക്കും വിധേയമായിത്തീർന്നിരിക്കുന്നുവെന്നു സംഗതിയാകുന്നു.

സമ്മിശ്രരൂപത്തിൽ സ്ഥിതിചെയ്യുന്ന വായുപംശവും ആഗ്നേയാംശങ്ങളും സ്വഭാവം കൊണ്ട് ഉൾധാഗങ്ങളാണെങ്കിലും പ്രപഞ്ചവിധാനനിയമങ്ങൾക്ക് വിധേയങ്ങളായി സങ്കീർണ്ണവസ്തുവായ ഈ ശരീരത്തിൽ അമൻകാണപ്പെടുന്നു. അതുപോലെ നിന്നിലുള്ള പൃഥിവ്യംശം, ജലാംശം ഇവയും നിമ്നഗസ്വഭാവങ്ങളായിരുന്നിട്ടും അസ്വാഭാവികമായ ഉന്നതസ്ഥാനത്തു തന്നെയാണു് വർത്തിക്കുന്നതു്. ഈ വിധത്തിൽ ഭൂതാംശങ്ങളെല്ലാം അവയുടെ സ്വാഭാവികഗുണം എന്തായിരുന്നാലും പ്രപഞ്ചനിയമത്തിനു് കീഴ്പ്പെടുകയും ഒരിക്കൽ ഒരിടത്തു സ്ഥാപിതമായിക്കഴിഞ്ഞാൽ വീണ്ടും വിഘടനത്തിനു് പ്രകൃതിയുടെ കല്പന ലഭിക്കുന്നതുവരെ അവിടെത്തന്നെ നിലകൊള്ളുകയും ചെയ്യുന്നു. ഈ സ്ഥിതിക്കു് നിന്റെ ബുദ്ധ്യംശം മാത്രം അതിനു നൽകപ്പെട്ടിട്ടുള്ള സ്ഥാനത്തെ സംബന്ധിച്ചു് അതുപ്രകാരം പ്രദർശിപ്പിക്കുകയും അനുസരണക്കേടു കാണിക്കുകയും ചെയ്യുന്നതു് ആശ്ചര്യകരമല്ലേ? അതിന്റെ പ്രകൃതിക്കനുസൃതമായിട്ടുള്ളതല്ലാതെ അതിന്മേൽ യാതൊരു ശക്തിയും പ്രയോഗിക്കപ്പെട്ടിട്ടുമില്ല; എന്നിട്ടും അതു ശരീരത്തിനു കീഴ്പ്പെടുന്നില്ല, ശരീരത്തെ അതിലംഘിച്ചുയരുക തന്നെ ചെയ്യുന്നു. അന്യായം അമിതഭോഗശീലം, കോപം, വ്യസനം, ഭയം, ഇവയോടുള്ള അഭിനിവേശം പ്രകൃതിയുടെ മാർഗ്ഗത്തിൽ നിന്നും വ്യതിചലിക്കുന്നവന്റെ ലക്ഷണമല്ലാതെ മരൊറാനമല്ലല്ലോ. വല്ല സംഭവത്താലും അസംതുപ്തി തോന്നുമ്പോഴും ബുദ്ധി അതിന്റെ നില മാറിക്കളയുന്നു. ന്യായഭിക്ഷ മാത്രമല്ല, ദേവന്മാരുടെ നേക്കു ഭക്തിബഹുമാനാദരങ്ങൾ പരിപാലിക്കേണ്ടതും ബുദ്ധിയുടെ ഉചിതധർമ്മങ്ങളാകുന്നു. പ്രപഞ്ചവിധാനത്തിൽ സംതുപ്തമായിരിക്കുകയെന്ന സാമാന്യധർമ്മത്തിൽ മേൽപറഞ്ഞ വിശേഷധർമ്മങ്ങളും ഉൾപ്പെട്ടിട്ടുണ്ടു്. ഈ ധർമ്മങ്ങൾ ന്യായകൃത്യങ്ങളുടെ അനുഷ്ഠാനം

നത്തെ അപേക്ഷിച്ച് മുൻഗണന അർഹിക്കുന്നവയാണെന്നും പറയേണ്ടിയിരിക്കുന്നു.

ജീവിതോദ്ദേശ്യം എപ്പോഴും ഒന്നേ ഒന്നുതന്നെ യായിരിക്കണം; അല്ലാത്തപക്ഷം ആയുഷ്കാലം മുഴുവനും ഒരേ രീതിയിൽ കഴിയ്ക്കാൻ സാധിക്കുകയില്ല. ഈ ഉദ്ദേശ്യത്തിന്റെ സ്വഭാവം എന്തെന്നുകൂടി ഗ്രഹിച്ചാൽ മാത്രമേ എന്റെ വിവക്ഷിതം പൂർണ്ണമാകുകയുള്ളൂ. ഓരോ കാരണവശാൽ നല്ലതെന്നു വിചാരിക്കുന്ന വസ്തുക്കളെക്കുറിച്ചുതന്നെ ഭൂരിപക്ഷം ജനങ്ങൾക്കും ഒരേ അഭിപ്രായം കാണപ്പെടുന്നില്ല; പൊതുവേ ഉപകാരപ്രദമായ ചിലതിനെക്കുറിച്ചു മാത്രമേ അഭിപ്രായൈക്യമുള്ളൂ. അതുപോലെ, പൊതുവേ ഗുണകരമായ—എന്നുവെച്ചാൽ ലോകത്തിന്റെ സമഗ്രമായ യോഗക്ഷേമത്തിന് പ്രയോജനപ്രദമായ—ഏതെങ്കിലും ഒരു കാര്യം സാധിക്കുകയെന്നതായിരിക്കണം നമ്മുടെ ലക്ഷ്യം. ഈ ലക്ഷ്യപ്രാപ്തിക്കായി സകലയത്നങ്ങളും കഴിവുകളും വിനിയോഗിക്കുന്നവനാകട്ടെ, തന്റെ പ്രവൃത്തികൾക്കെല്ലാം എപ്പോഴും ഐക്യരൂപവും ഉണ്ടാക്കുവാൻ കഴിയും.

ഗ്രാമീണമുഷികന്റെയും നാഗരികമുഷികന്റെയും കഥയെക്കുറിച്ച് ചിന്തിക്കുക. നാഗരികമുഷികന്റെ ഭയവും പരിഭ്രമവും എത്രമാത്രമായിരുന്നു എന്നും ഒരർത്ഥം.

ഭൂരിപക്ഷത്തിന്റെ അഭിപ്രായങ്ങൾ എന്നു വെച്ചാൽ കേവലം ശിശുക്കളെ ഭയപ്പെടുത്തുന്ന 'ഉമ്മാക്കി' കളാണെന്നായിരുന്നു സാക്രട്ടീസ് പറഞ്ഞുവന്നിരുന്നത്.

ലാക്ഡിമോണിയായിലെ പൗരന്മാർ ഉത്സവസ്ഥലങ്ങളിൽ വന്നുചേരുന്ന അതിഥികൾക്ക് ആസനങ്ങൾ തണലിൽ ഇട്ടുകൊടുക്കുകയും അവർ ഇതരത്ര ഉപവിഷ്ണുരാകുകയും ചെയ്ക പതിവായിരുന്നു.

പെറിഡിക്കാസിന്റെ ക്ഷണം സമീകരിച്ച് ചെല്ലാതിരുന്നതിന് സാക്രട്ടീസ് ഇങ്ങനെ സമാധാനം പറ

ത്തു:-ഘോരദുരിതത്തിൽപ്പെട്ട നശിക്കാൻ എനിക്കു മനസ്സുണ്ടായില്ല. ഒരു സൗജന്യം സ്വീകരിക്കുകയും എന്നിട്ട് അതിനുപകരം നല്കുവാൻ നിവൃത്തിയില്ലാതെ വിഷമിക്കുകയും ചെയ്തെന്നതു മഹാ ദുരിതമത്രേ.

സല്ലഭ്മനിരതരായി ജീവിച്ചിരുന്ന പ്രാവീനമഹാ ന്മാരിൽ ഒരാളെക്കുറിച്ച് സഭാ സ്മരിച്ചുകൊള്ളണമെന്ന് ഒരുപദേശം എപ്പിസ്കോപ്പാരുടെ കൃതികളിൽക്കാണുന്നു.

പിത്തഗോറസിന്റെ അനുയായികൾ ഇപ്രകാരം ഉപദേശിക്കുന്നു :-പ്രഭാതംതോറും ആകാശത്തെനോക്കി, ദിവസേന ഒരു രീതിയിൽത്തന്നെ സ്വകൃത്യങ്ങൾ തുടന്നു പോകുന്ന ഗ്രഹനക്ഷത്രങ്ങളെക്കുറിച്ച് ചിന്തിക്കുക; അവയുടെ തുറന്നഭാവവും പരിശുദ്ധിയും ആലോചിക്കുക. ഗ്രഹനക്ഷത്രങ്ങൾക്ക് ആവരണമോ മൂടുപടമോ യാതൊന്നുമില്ലല്ലോ.

സാക്രട്ടിസിന്റെ ഉടുപ്പുകളെല്ലാം എടുത്തുകൊണ്ട്, (ഭായ്) ക്ലാന്തിപ്പേ പുറത്തുപൊയ്ക്കുളഞ്ഞപ്പോൾ, ഒരു തുകൽമാത്രം ധരിച്ചുകൊണ്ട് അക്ഷോഭ്യനായി ഗൃഹത്തിൽ തന്നെയിരുന്ന അദ്ദേഹം എത്ര മഹാനായിരുന്നുവെന്നാലോചിക്കുക. സ്നേഹിതന്മാർ ആ സ്ഥിതിയിൽ അദ്ദേഹത്തെക്കണ്ട് ലജ്ജിച്ചു മാറിപ്പോകാൻ ഭാവിച്ചപ്പോൾ അദ്ദേഹം അവരോടു പറഞ്ഞതെന്തെന്നും ഓർക്കുക.

നിയമങ്ങൾ എഴുതി പ്രസിദ്ധപ്പെടുത്തുകയോ, ജനങ്ങളെ വായിച്ചു കേൾപ്പിക്കുകയോ ചെയ്യുന്നതുകൊണ്ട് അവർക്ക് അവയിൽ ആദരം ജനിപ്പിക്കാൻ നിനക്കു സാധിക്കുകയില്ല. ആദ്യമായി നീതന്നെ അവയെ ആദരിച്ചാൽ മാത്രമേ നിനക്ക് അതു സാധ്യമാകുകയുള്ളൂ. ഈ വസ്തുത ജീവിതത്തെ സംബന്ധിച്ചിടത്തോളം കുറേക്കൂടി പരമാർത്ഥമായിട്ടുള്ളതാകുന്നു.

നീയാകട്ടെ കേവലം ഒരുമ, സ്വതന്ത്രഭാഷണത്തിന് നിനക്കവകാശമേയില്ല.

ഉള്ളിലിരുന്ന് എന്റെ ഹൃദയം തനിയെ ചിരിച്ചു.
കൂരവാക്കുകൾ പറഞ്ഞു അവർ ധർമ്മനിയ്യയെ പഴിക്കും.

മഴക്കാലമായാൽപ്പിന്നെ അത്തിപ്പഴം അന്വേഷിച്ചു പുറപ്പെടുന്നവൻ ഭ്രാന്തനത്രേ. ഇതുതന്നെയാണ് കാലം കഴിഞ്ഞതിനുശേഷം സന്താനത്തെ പ്രതീക്ഷിക്കുന്നവന്റെയും അവസ്ഥ.

ശിശുവിനെ ലാളിക്കുമ്പോഴല്ലാം അതു പക്ഷേ അടുത്തനാൾ മരിച്ചുപോയേക്കാമെന്ന സംഗതിയും ഉള്ളിൽ സ്മരിക്കണമെന്നു എപ്പിക്റ്ററ്റോസ് പറയുന്നു. ഈ സ്മരണ അശുഭസൂചകമല്ലേ? -- നിശ്ചയമായും അല്ല; പ്രകൃതിഗതിയെക്കുറിച്ചുള്ള സ്മരണ അശുഭസൂചകമാകുകയില്ല; അല്ലെങ്കിൽ, നെൽക്കതിർ കൊയ്യപ്പെടുമെന്നു വിചാരിച്ചാൽ അതും അശുഭസൂചകമാണല്ലോ എന്നാണ് ആ മഹാൻ ചോദിക്കുന്നത്.

പച്ചമുന്തിരിങ്ങ, പാകമായിപ്പഴുത്ത മുന്തിരിങ്ങ, ഉണങ്ങിയ മുന്തിരിങ്ങ, ഇങ്ങനെ മുന്തിരിങ്ങയ്ക്ക് പരിണാമഗതിയിൽ ഓരോ ഭാവാന്തരം സംഭവിക്കുന്നുണ്ടല്ലോ. ഇതുനിമിത്തം മുന്തിരിങ്ങ ഒരുവസ്ഥയിൽ നിന്നും മറ്റൊരു വസ്ഥയിൽ എത്തിച്ചേരുന്നവെന്നല്ലാതെ, അതിനു യാതൊരു നാശവും കൈവരുന്നില്ല.

നമ്മുടെ ഇച്ഛാസമാതന്ത്ര്യം ആർക്കും അപഹരിക്കാവുന്നതല്ല.

എപ്പിക്റ്ററ്റോസ് പിന്നെയും പറയുന്നു:— 'ഓരോ മനുഷ്യനും തനിക്കു അനുവർത്തനയോഗ്യമായ ഓരോ ആചാരപദ്ധതി നിശ്ചയിച്ചുവലംബിക്കണം; വികാരങ്ങളെ നിയന്ത്രിക്കണം. അവന്റെ ആചാരപദ്ധതിലോകസംഗ്രഹമെന്ന ആദർശത്തിനു വിധേയവും ജീവിതോദ്ദേശ്യത്തിനു സാഹായകവുമായിരിക്കണം; ഭോഗേച്ഛ ക്ഷയിക്കുന്ന മാർഗ്ഗത്തിൽനിന്നും അവൻ തികച്ചും

പിന്മാറണം; തനിക്കധീനമല്ലാത്ത യാതൊന്നിനെയും അവൻ അനിഷ്ടഭാവേന പരസ്യമായി വർജ്ജിക്കുകയും അരുത്.

അദ്ദേഹം വീണ്ടും പറയുന്നു:—ഈ വിഷയം സാധാരണമായതൊന്നുമല്ല, ട്രാന്റുണ്ടോ ഇല്ലയോ എന്നതാകുന്നു.

സാക്രട്ടീസ് ഇപ്രകാരം ചോദിക്കുക പതിവായിരുന്നു:— നിനക്കു വേണ്ടതെന്താണ്? ബുദ്ധിസമ്പന്നമായ മനുഷ്യാത്മാവോ, അതോ തിര്യക്കുകളുടെ ആത്മാവോ? മനുഷ്യരുടെ ആത്മാവുതന്നെ — ശരി, മനുഷ്യരിൽ തന്നെ ഉന്മത്തരെന്നും അല്ലാത്തവരെന്നും രണ്ടുകൂട്ടരുണ്ടല്ലോ?—ഉണ്ടായിരിക്കാം, ഉന്മത്തരല്ലാത്തവരുടെ ആത്മാവാണെന്നിരിക്കു വേണ്ടത്—എന്നാൽപ്പിന്നെ നീയതുലഭിക്കാൻ ശ്രമിക്കാതിരിക്കുന്നതെന്തുകൊണ്ട്?— അതു നമ്മിൽത്തന്നെയുള്ളതുകൊണ്ട് — അങ്ങനെയൊന്നിനെ നീ അന്യമായി ശബ്ദകൂടുകയും കലഹിക്കുകയും ചെയ്യുന്നതെന്തിന്?



പന്ത്രണ്ടാം അദ്ധ്യായം

ദീർഘകാലപ്രയത്നത്താൽ സ്വായത്തമാക്കാമെന്നു ഭദ്രശിക്ഷണ കാര്യങ്ങളെല്ലാം വേണമെന്നുണ്ടെങ്കിൽ നിനക്കിപ്പോൾത്തന്നെ കൈവരത്താം. ഭൂതകാലത്തെ വിഗണിക്കുകയും ഭാവി ഈശ്വരധീനമെന്നറിയുകയും വർത്തമാനത്തെ ധാർമ്മികബുദ്ധിപ്പോലും ന്യായബുദ്ധിപ്പോലും അനുഭവലമാക്കി നയിക്കുകയും ചെയ്യണം. ധാർമ്മികത്വമെന്നു പറഞ്ഞാൽ നിയതിസിലമായ അനുഭവങ്ങളിൽ സംതുഷ്ടനായിരിക്കുന്ന ശീലമാകുന്നു. നിനക്കായി അനുഭവങ്ങളെയും അനുഭവങ്ങൾക്കായി നിന്നെയും പ്രകൃതിതന്നെയാണു് സൃഷ്ടിച്ചിട്ടുള്ളതു്. ഒളിവോ മറവോ കൂടാതെ നിർഭയം സത്യം തുറന്നു പറയുകയും എല്ലാറ്റിനോടും ഉചിതരീതിയിൽ പെരുമാറുകയും നിയമങ്ങൾക്കു സർവ്വം വിധേയനായിരിക്കുകയും ചെയ്യുകയത്രേ ന്യായബോധലക്ഷണം. അന്യന്റെ ഭോഷചിന്തയോ മനോഭാവമോ വാക്കോ നിന്റെതന്നെ ശരീരവികാരങ്ങളോ നിനക്കു പ്രതിബന്ധമായിത്തീരരുതു്; ശരീരം അതിന്റെ കാര്യം നോക്കിക്കൊള്ളട്ടെ. ലോകത്തിൽനിന്നും നിനക്കു തിരോഭവിക്കാൻ സമയം എത്രമാത്രം അടുത്താലും നീ നിന്നെ നയിക്കുന്ന ബുദ്ധിയേയും ഉള്ളിൽ സ്ഥിതിചെയ്യുന്ന ഈശ്വരാംശത്തെയും സർവ്വപ്രധാനങ്ങളായിപ്പരിഗണിച്ചാദരിക്കണം. ഒരിക്കൽ മരിക്കുമല്ലോ എന്നു വിചാരിക്കുമ്പോൾ നിനക്കു ഭയം തോന്നാം; പക്ഷേ പ്രകൃത്യനുസൃതമായ ജീവിതം സമാരംഭിക്കാൻ ഇനിയും കഴിഞ്ഞിട്ടില്ലല്ലോ എന്നു വിചാരിക്കുമ്പോഴാണു് വാസ്തുവത്തിൽ ഭയം തോന്നേണ്ടതു്. എങ്കിൽ മാത്രമേ നിന്നെ ഉൽപാദിപ്പിച്ചു പ്രപഞ്ചകർത്താവിന്റെ മാഹാത്മ്യത്തിന്നു യോജിച്ചവനായിത്തീരാൻ നിനക്കു് കഴിവുണ്ടാകൂ; നിന്റെ സ്വന്തം നാട്ടിലും നീയൊര

വിഭേശിയാണെന്ന ബോധം നിന്റെ മനസ്സിൽ നിന്നു നീങ്ങുകയുള്ളൂ; ദൈനംദിനസംഭവങ്ങളിൽ അതൃപ്തപ്പെടാതെയും യാതൊന്നിനെയും ആശ്രയിക്കാതെയും നിനക്കു കഴിഞ്ഞുകൂടുവാൻ സാധിക്കുകയുള്ളൂ.

എല്ലാ മനുഷ്യരുടെയും അന്തഃകരണം ഈശ്വരൻ ശരിയായി ഭവിക്കുന്നു; അതിന്റെ ആവരണങ്ങളോ അശുദ്ധികളോ അവിടുത്തെ ദൃഷ്ടിക്കു ബാധകങ്ങളല്ല. തന്നിൽനിന്നും മനുഷ്യരിൽ പ്രസരിച്ചിട്ടുള്ള ബുദ്ധിയേയും അവിടുന്ന് സ്വന്തം ബുദ്ധ്യംശത്താൽ സ്പർശിക്കുന്നു. നീയും ഇപ്രകാരം നിന്റെ ബുദ്ധിയെ വിനിയോഗിക്കുമെങ്കിൽ, നിനക്കു് പലേ അസ്വാസ്ഥ്യങ്ങളും അകലുന്നതാണ്. ഈ മാംസശരീരത്തെ തൃപ്തമായി ഗണിക്കുന്നവൻ് വസ്ട്രാധംബരങ്ങളിലോ സുഖവാസസൗകര്യങ്ങളിലോ കീർത്തിയിലോ തപാധങ്ങളായ ബാഹ്യമോടികളിലോ പ്രകടനങ്ങളിലോ അഭിരുചിയുണ്ടാകുന്നതല്ല.

നിന്റെ ഘടകങ്ങൾ മൂന്നു കൂട്ടമാണ് — ദേഹം, പ്രാണൻ, ബുദ്ധി. ഇവയിൽ ആദ്യത്തെ രണ്ടു കൂട്ടവും നിന്നാൽത്തന്നെ സംരക്ഷിക്കപ്പെടുന്നവയാകയാൽ, നിന്റെ സ്വന്തമാണെന്നു പറയാമെന്നേയുള്ളൂ. വാസ്തുവത്തിൽ നിനക്കു സ്വന്തമായുള്ളതു് മൂന്നാമത്തേതു മാത്രമാകുന്നു. അതിനാൽ നീ അതിനെ വേർപെടുത്തി പ്രത്യേകം പരിരക്ഷിക്കണം; അതായതു്, മറ്റുള്ളവർ പറയുന്നതും പ്രവർത്തിക്കുന്നതുമായ സംഗതികൾ, നീ തന്നെ പറയുകയും പ്രവർത്തിക്കുകയും ചെയ്യുന്നകാര്യങ്ങൾ, ഭാവിയിൽ സംഭവിക്കുമെന്ന വിചാരത്താൽ നിന്നെ ഇപ്പോഴേ ദുഃഖിപ്പിക്കുന്ന സംഗതികൾ, നിന്നെപ്പൊതിഞ്ഞിരിക്കുന്ന ശരീരത്തിലുള്ളതോ ആ ശരീരവുമായി സ്വാഭാവികബന്ധത്തിൽ വർത്തിക്കുന്ന പ്രാണനിൽ സ്ഥിതിചെയ്യുന്നതോ ആയി നിന്റെ ഇച്ഛയുടനീളംകാതെ നിന്നെ ബാധിക്കുന്ന പരിവർത്തനങ്ങൾ, പരി

തന്മതികളുടെ തപരിതഭ്രമണത്തിൽ നിന്നെറകൺ
 മുന്തിൽകൂടി പാഞ്ഞുനടയുന്ന വിവിധദൃശ്യങ്ങൾ, ഇവ
 യിൽ നിന്നെല്ലാം ബുദ്ധിയെ വേർപെടുത്തി അതിനു
 സ്വന്തം ഭാഗധേയത്തിൽ സന്തുഷ്ടിയോടും ന്യായഭീക്ഷ
 യോടും സത്യസന്ധതയോടുംകൂടി പരിശുദ്ധവും സ്വത
 ന്ത്രവുമായ രീതിയിൽ പുരോഗമിക്കാൻ സൗകര്യം നല്
 കണം. ഇന്ദ്രിയപ്രേരണകളാൽ മനസ്സിൽ രൂപമുച
 മായിട്ടുള്ള ആശയങ്ങളെയും ഭൂതഭാവികാലസംബ
 സികളായ വിചാരങ്ങളെയും അന്തഃകരണത്തിൽ നിന്നും
 ബഹിഷ്കരിച്ച് യഥാർത്ഥജീവിതം നയിച്ച് ആനന്ദഭ
 രിതമായ നിർവൃതി നേടണം. അങ്ങനെ ചെയ്യുന്നപക്ഷം
 നിനക്കു മനശ്ശാബ്ദലുപകരങ്ങളായ സംഗതികളിൽ
 നിന്നും അകന്ന് അന്തർയാമിയായ ദേവനിൽ ഭക്തി
 യോടുകൂടിയ ഉത്തമജീവിതം നയിക്കാറാകും.

പരാത്മത്തെ അപേക്ഷിച്ച് സകല മനുഷ്യർക്കും
 സ്വാർത്ഥത്തിലാണല്ലോ പ്രതിപത്തി. യഥാർത്ഥം ഇപ്ര
 കാരമിരിക്കേ, മനുഷ്യരെല്ലാം സ്വാഭാപ്രായങ്ങളെ വിഗ
 ണിച്ച് പരന്മാരുടെ അഭിപ്രായങ്ങൾക്കു കൂടുതൽ വില
 കല്പിച്ചുവരുന്നതെന്തുകൊണ്ടാണെന്ന് പലപ്പോഴും ഞാൻ
 ആലോചിച്ചുതുളുതപ്പെട്ടിട്ടുണ്ട്. ഒരു ദേവനോ, ആചാ
 ര്യനോ ഒരാളുടെ സമീപത്തുവന്ന് ആയാളോടു ഉടനു
 ടൻ പുറത്തുപറവാൻ പാടില്ലാത്തതൊന്നും മനസ്സിൽ വി
 ചാരിക്കരുതെന്ന് ആജ്ഞാപിക്കുന്നതായാൽ, അയാൾക്കു്
 അങ്ങനെ ചെയ്യാൻ ഒരു ദിവസത്തെയുപോലും സാ
 ധിക്കുന്നതല്ലല്ലോ. ആ സ്ഥിതിക്കു് അന്യർ തന്നെക്കുറ
 ച്ചു വിചാരിക്കുന്നതെല്ലാം പുറത്തു പറയുമെന്നു കരുതിജി
 ജ്ഞാസ പ്രദർശിപ്പിക്കുന്നതും അവരുടെ അഭിപ്രായം അ
 റിവാൻ ഉൽക്കണ്ഠയോടുകൂടി ശ്രമിക്കുന്നതും വലുതായ
 ബുദ്ധിമോശമല്ലേ?

മനുഷ്യവർഗ്ഗത്തിന്റെ ഗുണത്തിനും ഉപകാരത്തിനും വേണ്ടി ദേവന്മാർ സമസ്തവും ഭംഗിയായി വ്യവസ്ഥിതമാക്കിയിരിക്കേ, ഒരു കാര്യത്തിൽമാത്രം അവർക്കു തെറ്റുപറ്റിയെന്നു വരാവുന്നതാണോ? നോക്കുക, ചിലർ ബഹുചണ്ഡവാന്മാർ, ഈശ്വരപ്രസാദം ലഭിച്ചവർ, ഭക്തിയാലും മതാനുഷ്ഠാനത്താലും ഈശ്വരസാമീപ്യം നേടിയവർ; ഇവരിൽ ആരുംതന്നെ മരിച്ചുകഴിഞ്ഞാൽ പിന്നെ തിരിയെ ലോകരംഗത്തിൽ വന്നു കാണപ്പെടുന്നില്ല. തികച്ചും പൊലിഞ്ഞുപോയ് പോകുന്നു. ഇതെന്തു കൊണ്ടു്? ദേവന്മാർക്കു തെറ്റുപറ്റിയതു കൊണ്ടാണോ?

അവരെ വീണ്ടും ലോകത്തിൽ പ്രത്യക്ഷപ്പെടുത്തണമെന്നുണ്ടായിരുന്നുവെങ്കിൽ, ദേവന്മാർ നിശ്ചയമായും അങ്ങനെ ചെയ്യുമായിരുന്നു. അതു് ന്യായമായിരുന്നെങ്കിൽ സാധ്യവും ആയിരിക്കുമായിരുന്നു. പ്രകൃതിയുടെ ഗതിക്കനുസൃതമായിരുന്നെങ്കിൽ അതു ദേവന്മാർ ചെയ്യാതിരിക്കുമായിരുന്നില്ലെന്നും വിചാരിക്കാം. അതിനാൽ അവർ വീണ്ടും ആഗതർകാതിരിക്കുന്നതു് അങ്ങനെ വേണ്ടെന്നു ദേവന്മാർ കരുതുന്നതുകൊണ്ടുതന്നെയാണെന്നു വരുന്നു. അവരുടെ പുനരാവിർഭാവമെന്ന പ്രശ്നംതന്നെ ഒരുവിധം നോക്കിയാൽ ദേവന്മാരോടുള്ള ഒരു മത്സരമനോഭാവത്തിന്റെ ലക്ഷണമാണെന്നു പരിഗണിക്കാം. എന്നുമാത്രമല്ല, ദേവന്മാർ പരമകാരണികരും ന്യായസ്വരൂപികളുമാകയാൽ മാത്രമാണു് ഈ മത്സരത്തിനു നാം പുറപ്പെടുന്നതെന്നും ഓക്കേണ്ടിയിരിക്കുന്നു. പ്രപഞ്ചത്തിന്റെ വ്യവസ്ഥാപനത്തിൽ നീതിവിരുദ്ധമായോ യുക്തിയുക്തമല്ലാതെയോ ദേവന്മാർ യാതൊന്നും ചെയ്തിട്ടില്ലെന്നു് മേല്പറഞ്ഞതിൽ നിന്നെല്ലാം സ്പഷ്ടമാകുന്നു.

അലഭ്യങ്ങളെന്ന നിലയിൽ നിരാശ ജനിപ്പിക്കുന്ന കാര്യങ്ങൾ പോലും ശരിയായ പ്രയത്നത്താൽ കൈവരുന്ന

വയായിരിക്കും; അതിനാൽ നീ തലിഷയകമായി പ്രയത്നം ചെയ്തു ശീലിക്കണം. നോക്കുക; നമ്മുടെ ഇടതുകൈ തന്നെ അഭ്യാസക്കുറവിനാൽ പല കാര്യങ്ങൾക്കും നിഷ്പ്രയോജനമാണല്ലോ. എന്നാൽ അത് കുതിരയുടെ കുടിത്താൺ പിടിക്കാൻ വളരെ സമത്വമായിട്ടാണിരിക്കുന്നത്. അതിന് ഈ പ്രവൃത്തിയിൽ മാത്രമേ ശരിയായ അഭ്യാസം സിലിച്ചിട്ടുള്ള എന്നുള്ളതാണിതിനു കാരണം.

ആസന്നമരണനായ ഒരു മനുഷ്യന്റെ മനുശരീരങ്ങൾ ഏതു സ്ഥിതിയിൽ വർത്തിക്കുന്നവയായിരിക്കുമെന്നാലോചിക്കുക. ജീവിതം ക്ഷണസ്ഥായിയാണെന്നും എത്രമാത്രം അപാരങ്ങളും അഗാധങ്ങളുമായ രണ്ടു മഹാഗർത്തങ്ങളാണ് ഭൂതവും ഭാവിയുമായ കാലവിസ്തൃതികളെന്നും സമസ്തവസ്തുക്കളും എത്ര പ്രക്ഷീണങ്ങളാണെന്നും എപ്പോഴും ചിന്തിച്ചുകൊള്ളുക.

സകലതിന്റെയും പാമേ കാണുന്ന ഉമി നീക്കിക്കളഞ്ഞ് ഉള്ളിലുള്ള സാരമാണ് ഗ്രഹിക്കേണ്ടത്. അതുപോലെ എല്ലാ പ്രവൃത്തികളുടെയും തത്പരമായ ഉദ്ദേശ്യത്തെപ്പറ്റിച്ചിന്തിക്കണം. സുഖം, ദുഃഖം, മരണം, കീർത്തി ഇവയുടെയും തത്പരമാലോചിക്കണം. ഓരോരുത്തർക്കും ദുഃഖത്തിനു കാരണം അവരവർ തന്നെയാണെന്നും ഒരു കാര്യത്തിലും ഒരാൾക്കു മറെറൊരാൾ പ്രതിബന്ധമാകുകയില്ലെന്നും ദുഃഖം, പ്രതിബന്ധബോധം ഇവയെല്ലാം കേവലം മനോഭാവത്തിന്റെ ഫലമാണെന്നും നിസ്സന്ദേഹം മനസ്സിലാക്കേണ്ടതാകുന്നു.

ആദർശപരമായ തത്പരങ്ങളുടെ പ്രയോഗത്തിൽ നീ മല്ലയുദ്ധപ്രവീണനെപ്പോലെ വർത്തിക്കണം; അസിയുദ്ധചതുരനെപ്പോലെ അരുത്. അസിയുദ്ധവേളയിൽ താഴെ വീണുപോകാം; അതിൽവെച്ച് അസിധാരിക്കു മരണവും സംഭവിക്കാം. മല്ലവീരന്റെ ഭജങ്ങൾക്ക് ഭ്രംശം വരിക

യില്ല; അവ എപ്പോഴും അയാൾക്കു സഹായനങ്ങളായിരിക്കും. അവയെ ശരിയായി പ്രയോഗിക്കുകമാത്രമാണ് ചെയ്യേണ്ടത്.

സകല വസ്തുക്കളുടെയും സ്വതന്ത്രയുള്ള സ്വഭാവം വസ്തു, രൂപം, കാരണം എന്നീ കോണുകളിലൂടെ വീക്ഷിച്ചു പരിശോധിക്കണം.

ഇതശ്ചരൻ സമ്മതമാകാത്തതൊന്നും പ്രവർത്തിക്കാതിരിക്കാനും ഇതശ്ചരൻ നൽകുന്നതെല്ലാം സ്വീകരിച്ചുകൊള്ളുവാനും മനുഷ്യനമാത്രമേ കഴിയൂ; ധാ! അവന്റെ ഭാഗ്യം! അധികാരം!

പ്രകൃതിഗതിക്കനുസൃതമായി സംഭവിക്കുന്ന കാര്യങ്ങളെ സംബന്ധിച്ചിടത്തോളം നാം ദേവന്മാരെയൊക്കട്ടെ മനുഷ്യരെയൊക്കട്ടെ പഴിപറയുന്നതു ശരിയല്ല. ദേവന്മാർ അറിഞ്ഞോ അറിയാതെയോ യാതൊരുതെറ്റും ചെയ്യുന്നില്ല. മനുഷ്യരും അജ്ഞാനത്താലല്ലാതെ തെറ്റു ചെയ്യുന്നില്ല. അതിനാൽ ആരെയും പഴിച്ചിട്ടു കാര്യമില്ല.

ജീവിതത്തിൽ സാധാരണ സംഭവിക്കാറുള്ള ഏതെങ്കിലും സംഗതിയിൽ അതൃപ്തം പ്രകടിപ്പിക്കുന്നവൻ എത്രമാത്രം അശിക്ഷിതനും പരിഹാസ്യനമാണെന്നു നോക്കുക.

ഒന്നുകിൽ അപരിഹാസ്യമായ വിധിയുടെ വിലാസവും അലംഘനീയമായ നിയമവ്യവസ്ഥയും മാത്രമായിരിക്കാം വിശ്വപത്തിൽ വ്യാപരിക്കുന്നത്; അല്ലെങ്കിൽ, പരമകാരണികനായ ഓരീശ്ചരനായിരിക്കാം പ്രപഞ്ചസ്ഥിതി നിർവ്ഹിക്കുന്നത്. ഇതു രണ്ടുമല്ലെങ്കിൽ, യാതൊരുദേശ്യമില്ലാത്തതും നിയന്ത്രരഹിതവും അവ്യവസ്ഥിതവുമായ ഒരുവസ്ഥയാണ് പ്രപഞ്ചത്തിൽ നടമാടുന്നതെന്നു വരും. അലംഘനീയമായ വിധിവിലസിതമാണുള്ളതെങ്കിൽ, അതിനെ നിരോധിക്കാനോ അന്യഥാകരിക്കാനോ ശ്രമിച്ചതുകൊണ്ട് യാതൊരു പ്രയോജനവും ഉണ്ടാകാറില്ല. ആരാധനീയമായ ഇതശ്ചരശക്തിയാണ്

പ്രചരിക്കുന്നതെങ്കിൽ, ആ ശക്തിയുടെ സാഹായ്യം ലഭിക്കാൻ നീ വേണ്ട യോഗ്യത സമ്പാദിച്ചുകൊള്ളണം. കുറപ്പില്ലാക്കളരിയെന്നപോലെ പ്രപഞ്ചം സർവ്വത്ര അവിവസ്ഥിതമാണെങ്കിൽ, ആ ബഹളത്തിൽ ബുദ്ധിചൈതന്യസമ്പന്നനായ നീ സംതൃപ്തനായടങ്ങിയിരിക്കുകയും വേണം. കഴിയുകെങ്കിൽ ആ ബഹളം നിന്റെ ഭർബ്ബലമായ ശരീരത്തെയും പ്രാണനെയും മറെറല്ലാറ്റിനെയും വലിച്ചുകൊണ്ടു പൊയ്ക്കൊള്ളട്ടെ; ബുദ്ധിയെ മാത്രം അതിന് കൊണ്ടുപോകാൻ സാധിക്കുകയില്ല. നീ ബുദ്ധിയെ സംരക്ഷിച്ചുകൊള്ളുക.

ദീപം പൊലിഞ്ഞുപോകുമ്പോൾമാത്രമാണ് അതിന്റെ പ്രകാശം അടങ്ങുന്നത്. അതുപോലെ, മരണത്തോടു കൂടി മാത്രമേ നിന്റെ ന്യായബോധവും മിതഭോഗശീലവും സത്യനിഷ്ഠയും നശിക്കാവൂ.

ഒരാൾ എന്തെങ്കിലും ദോഷം പ്രവർത്തിച്ചിരിക്കുന്നതായിക്കണ്ടാൽ, നീ ഇപ്രകാരം ചിന്തിക്കണം : ഈയാൾ ചെയ്തതു ദോഷമാണെന്ന് എനിക്കെങ്ങനെ തീർച്ചപ്പെടുത്താം? അഥവാ, ഈയാൾ ദോഷംതന്നെയാണ് ചെയ്തതെന്നിരുന്നാലും, അതിൽവെച്ച് ഈയാൾക്കു പശ്ചാത്താപമുണ്ടായിട്ടില്ലെന്ന് എങ്ങനെ പറയാൻ കഴിയും? ഭർവൃത്തന്മാർ തെറ്റുചെയ്തുകൊണ്ടു പറയുന്നത്, അത്തിപ്പഴത്തിൽ ചാറുണ്ടായിരിക്കരുതെന്നും ശിശുക്കൾ കരയരുതെന്നും കുതിരകൾ ഹേഷാരവം പുറപ്പെടുവിക്കരുതെന്നും— ഇങ്ങനെ ഒരു വസ്തുവും അതിന്റെ സ്വഭാവവികൃതം പ്രകാശിപ്പിക്കരുതെന്നും— ശരിക്കുന്നതിന് തുല്യമാകുന്നു. ഭർവൃത്തന്മാർ ഭൃഷ്ടവൃത്തിയല്ലാതെ മറെറന്താണ് ചെയ്യാൻ കഴിയുക? നിനക്ക് അവന്റെ നേക്ക് നീരസം തോന്നാം; പക്ഷേ, നീ അവനെ നന്നാക്കുവാൻ നോക്കണം.

കർത്തവ്യമല്ലാത്ത പ്രവൃത്തി ഒരിക്കലും ചെയ്യരുത്; സത്യമല്ലാത്ത വാക്കു പറയുകയും അരുത്.

ദൃഷ്ടിഗോചരമാകുന്ന സമസ്തവസ്തുക്കളെയും എപ്പോഴും ശ്രദ്ധയോടുകൂടി നിരീക്ഷിക്കണം. അവയെ അപഗ്രഥിച്ചു അവയുടെ ദ്രവ്യസ്വഭാവത്തെയും കാരണതത്വത്തെയും പ്രയോജനവിശേഷത്തെയും നിലനിലപുകാലത്തിന്റെ പരിമാണത്തെയും മനസ്സിലാക്കണം.

നിന്നെ വിഷയവികാരങ്ങൾക്കധീനനാക്കി പാവകളിപ്പിക്കുന്ന വസ്തുക്കളെ അപേക്ഷിച്ചു ഉൽകൃഷ്ടതരവും ദിവ്യവുമായ ഒരു ശക്തിവിശേഷം നിന്നിൽ സ്ഥിതിചെയ്യുന്നുണ്ടെന്ന് നിനക്കു ഒടുവിൽ ബോധ്യമാകും. എന്റെ മനസ്സിൽ ഇപ്പോൾ വ്യാപരിക്കുന്നതെന്താണ്? ഭയമോ, സംശയമോ, ക്ഷമമോ, തദപിധമായ മറുവല്ലതുമോ?

ഒന്നാമതു്, വേണ്ടവണ്ണം ആലോചിക്കാതെയോ ഉദ്ദേശ്യം കൂടാതെയോ യാതൊന്നും പ്രവർത്തിക്കരുതു്. രണ്ടാമതു്, നിന്റെ സകല പ്രവൃത്തികളും ലോകനന്മയ്ക്കു് ഉപകാരകങ്ങളായിരിക്കാൻ നീ സർവ്വദാ ശ്രദ്ധിക്കണം. ഏതൊരുമസിയാതെ നീ അന്തരിക്കുമെന്നു മാത്രമല്ല, നിനക്കു ലോകത്തിൽ സ്ഥാനമൊന്നും ഉണ്ടായിരിക്കുകയുമില്ലെന്നു കരുതുക. നിന്നെപ്പോലെ, ഇപ്പോൾ ലോകത്തിൽ കാണപ്പെടുന്ന മനുഷ്യരും വസ്തുക്കളും സമസ്തവും നശിക്കുകതന്നെ ചെയ്യും. പ്രകൃതി എല്ലാറ്റിനെയും പരിണാമനിയമത്തിനധീനമാക്കി സൃഷ്ടിച്ചിട്ടുള്ളതിനാൽ, എല്ലാം ഓരോന്നായി നശിച്ചുകൊണ്ടിരിക്കും; തൽസ്ഥാനങ്ങളിൽ ഓരോന്നു് പുതുതായി ജനിച്ചുകൊണ്ടുമിരിക്കും. ഇങ്ങനെയാണു് പ്രപഞ്ചചക്രം തിരിയുന്നതു്.

മനോഭാവമാണു് സകലതിന്നും കാരണം; മനോഭാവം നിനക്കധീനമായിട്ടുള്ളതാണെന്നും ഓർക്കുക. നീ മനോഭാവത്തെ വേണ്ടവണ്ണം രൂപാന്തരപ്പെടുത്തിക്കൊള്ളണം. അങ്ങനെ ചെയ്താൽ, കരയടുത്ത നാവികനു് അലയൊഴിഞ്ഞ സമുദ്രഭാഗം എന്നപോലെ അക്ഷോഭ്യ

മായ സ്ഥിരമനഃസ്ഥിതി നിനക്കു കൈവരാതിരിക്കുക
യില്ല.

ഓരോ പ്രവൃത്തിയും പ്രാപ്തകാലത്തിൽ അവസാനി
ക്കുന്നു. അങ്ങനെ അവസാനിക്കുന്നതു നിമിത്തം പ്രവൃ
ത്തിക്കുകയോ, തൽക്കർത്താവിനുകയോ യാതൊരുദോഷവും
സംഭവിക്കുന്നില്ല. അതുപോലെയാണ് സകലപ്രവൃത്തി
കളുടെയും ആകെത്തുകയായ ജീവിതവും അവസാനിക്ക
ുന്നത്. പ്രാപ്തകാലത്തിൽ അങ്ങനെ സംഭവിക്കുന്നതു
കൊണ്ട് ജീവിതത്തിനു ദോഷം പിണഞ്ഞതായോ ജീവി
തകർത്താവിന് ഭർഗ്ഗതി നേരിട്ടതായോ വിചാരിച്ചുകൂടാ.
സകലതിന്റെയും വിരതിക്ക് പ്രകൃതിദേവി കാലനി
ണ്ണയം ചെയ്യാതിരിക്കുന്നില്ല. പലപ്പോഴും വൃക്തികളുടെ
വാൽകൃകാലമായിരിക്കും ഈ വിരതിക്ക് പ്രകൃതി നിശ്ചയി
ക്കുന്നകാലം. ഈ വിരാമപ്രക്രിയയിൽ കൂടേ വിശ്വപത്തിന്റെ
അംശങ്ങൾ സദാ മാറിക്കൊണ്ടിരിക്കുന്നു. ഇതുനിമിത്തം
പ്രകൃതിദേവി വിശ്വപത്തിന്റെ പുണ്ണതയ്ക്കു ഭംഗം വരുത്തു
ന്നില്ലെന്നുമാത്രമല്ല, അതിന് അഭിനവത്വം സമ്പാദിച്ചു
കൊടുക്കുകയും ചെയ്തുപോരുന്നു. ഇപ്രകാരം വിശ്വപത്തിനു
കൈവരുന്ന നവീകരണത്തിനു കാരണമായ സകല ചരി
വർത്തനങ്ങളും നന്മതന്നെയാണ്; പ്രാപ്തകാലത്തിൽ
സംഭവിക്കുന്നവയുമാണ്. അതിനാൽ ജീവിതവിരതി
ആർക്കും ദോഷകരമല്ല, അഭിമാനക്ഷയകരവുമല്ല. അതി
നെ ആരും വിളിച്ചുവരുത്തുന്നില്ല; അതു വിശ്വപത്തിന്റെ
നന്മയ്ക്കായി സംഭവിക്കുന്നതേയുള്ളൂ. വാസ്തവത്തിൽ
മരണം ഒരു നന്മയാകുന്നു; എന്തുകൊണ്ടെന്നാൽ അതു
പ്രാപ്തകാലത്തിൽ സംഭവിക്കുന്നതും ലോകഗുണത്തിന്
ഉപകാരകവുമത്രേ. ഈ തത്വം ഗ്രഹിച്ചു ജീവിക്കുന്നവൻ
ഈശ്വരരാജിമതം ഗ്രഹിക്കുന്നവനും ഈശ്വരനിർദ്ദിഷ്ട
മായ മാറ്റത്തിൽ ചരിക്കുന്നവനും ആയിരിക്കും.

ഈ മൂന്നു തത്വങ്ങൾ നീ എപ്പോഴും ഓർമ്മയിൽ വെച്ചുകൊള്ളണം—ഒന്നും: നീ ചെയ്യുന്ന യാതൊരു പ്രവൃത്തിയും നിരുദ്ദേശ്യമോ, അവിവേകപൂർവ്വമോ ആയിരിക്കരുത്. അത് ന്യായസൗന്ദര്യ മുതലിട്രവീച്ച പ്രവർത്തികളെന്ന വിധം ആയിരിക്കണം. ബാഹ്യങ്ങളായ എല്ലാ അനുഭവങ്ങളും ഒന്നുകിൽ യാദൃച്ഛികങ്ങൾ, അല്ലെങ്കിൽ ഈശ്വരകല്പിതങ്ങൾ, യാദൃച്ഛികതയെ തടയാനോ, ഈശ്വരേച്ഛയെ അപലപിക്കാനോ ന്യായമില്ല; അതു സാധ്യവുമല്ല. രണ്ടും: ഗർഭാധാനം മുതൽ ഗർഭസ്ഥ പിണ്ഡത്തിൽ ജീവാത്മാവിന്റെ പ്രവേശനം വരെയും, അതു മുതൽ മരണം വരെയും ഉള്ള കാലഘട്ടങ്ങളിൽ വന്നുചേരുന്ന അവസ്ഥാന്തരങ്ങളെ നീ സവിശേഷചിന്തയ്ക്കു വിഷയമാക്കണം. ഘടകദ്രവ്യങ്ങൾ ചേർന്നുചേർന്നു ശരീരം ഉരുപ്പിടിക്കുന്ന വിധവും ഒടുവിൽ ശരീരം അഴിഞ്ഞു ലത്തു് അതിന്റെ ഘടകങ്ങൾ വേർപെടുന്ന രീതിയും ശരിയായി മനസ്സിലാക്കേണ്ടതാകുന്നു. മൂന്നും: ഭൂലോകം വിട്ടു് പെട്ടെന്നു യന്മനം നിന്നുൾക്കാണ്ടു് വിവിധസമ്പ്രദായക്കാരായ മനുഷ്യവർഗ്ഗങ്ങളെയും അതുപോലെതന്നെ വായുമണ്ഡലത്തെയും ആകാശമണ്ഡലത്തെയും അധിവസിക്കുന്ന അനന്തകോടി ജീവരാശികളെയും ഒരുമിച്ചു ഭവിക്കുന്നതായാൽ, ആ കാഴ്ച നിന്നിൽ അവഴ്ചയെ ഉളവാക്കുമെന്നുള്ളതിനു സംശയമില്ല. ഈ വീക്ഷണം എത്ര തവണ ആവർത്തിച്ചാലും ദൃശ്യത്തിന്റെ സ്വഭാവത്തിനു് ഒരു വ്യത്യാസവും ഉണ്ടായിരിക്കുകയില്ല; ഏകരൂപതയും ക്ഷണസ്ഥായിത്വവും തന്നെ എപ്പോഴും തുടർന്നു കാണപ്പെടും. നോക്കുക, ഈ കാഴ്ചയിൽ മനുഷ്യനു് അഭിമാനം കൊള്ളുവാൻ എന്തെങ്കിലും വകയുണ്ടോ?

വികാരങ്ങളെ വലിച്ചു ഭൂരത്തരിയുക; എന്നാൽ നിനക്കു രക്ഷ കിട്ടും. അവയെ വലിച്ചെറിയുവാൻ എന്താണു് പ്രതിബന്ധം?

സമസ്തസംഭവങ്ങളും വിശ്വപ്രകൃതിയുടെ ഇച്ഛയനു സരിച്ചുണ്ടാകുന്നവയാണെന്നു തത്വം വിസ്തരിക്കുക നിമിത്തമാണ് നിനക്കു ദുഃഖം വന്നുപോകുന്നത്. അന്യരുടെ അപകാരപ്രവൃത്തികൾ നിന്നെ ബാധിക്കുകയില്ലെന്നുള്ള സംഗതി നീ ഓർക്കുന്നില്ല; എന്നു മാത്രമല്ല, ഇന്നും ഇന്നലെയും നാളെയും എന്നും എവിടെയും സമസ്തവും ഒരേ രീതിയിൽത്തന്നെയാണ് സംഭവിക്കുന്നതെന്നു വസ്തുതയും നീ നല്ലവണ്ണം ആലോചിക്കുന്നില്ല. ഒരു വ്യക്തിക്കു മനുഷ്യവർഗ്ഗവുമായുള്ള ബന്ധം എത്രയോ ദ്രുതമായ ഒന്നാണെന്നും, അത് രക്തത്താലുള്ളതു മാത്രമല്ല, ബുദ്ധിചൈതന്യത്താലുള്ളതാണെന്നും, ബുദ്ധിചൈതന്യം ദിവ്യവും ഈശ്വരനിൽ നിന്നു് സിദ്ധിച്ചിട്ടുള്ളതുമാണെന്നും നീ വിസ്തരിച്ചുകഴിയുന്നു. യാതൊരു മനുഷ്യനുംതന്നെ അവന്റെതന്നെ പരയത്തക്കതൊന്നുമില്ലെന്നും അവന്റെ സന്താനം, ശരീരം, ആത്മാവു്, ഇവയെല്ലാം അവനു് ഈശ്വരനിൽ നിന്നു് ലഭിക്കുന്നവയാണെന്നും അവന്റെ ഇഷ്ടാനിഷ്ടങ്ങളെല്ലാം കേവലം മനോഭാവഫലങ്ങളാണെന്നും അവന്റെ ജീവിതം വർത്തമാനക്ഷണത്താൽ മാത്രം പരിമിതമായിട്ടുള്ളതാണെന്നും അവനു് സപ്തമധയാ നഷ്ടപ്പെടുത്താവുന്നതും ഈ വർത്തമാനക്ഷണം മാത്രമാണെന്നും നീ എല്ലായ്പ്പോഴും ഓർത്തുകൊള്ളണം.

ആർഭാടത്തോടുകൂടി ജീവിച്ചിരുന്നവർ, അന്യാദൃശമായ കോപം പ്രകടിപ്പിച്ചിരുന്നവർ, കീർത്തിപ്രചുരിതയാലും ഭാഗ്യാതിരേകത്താലും പ്രമാണികളായിരുന്നവർ, അന്യരോടു പരമശത്രുത്വം ഭാവിച്ചു് അഹംകരിച്ചവർ, ഘോരവിപത്തുകളിൽപ്പെട്ടു നട്ടംതിരിഞ്ഞവർ എന്നിങ്ങനെ പ്രസിദ്ധരും കപ്രസിദ്ധരുമായി പലരും ഉണ്ടായിരുന്നു. അവരെല്ലാം ഇപ്പോൾ എവിടെ? ചാരവും പുകയുമായി; കഥാവശേഷരായി! ചിലരുടെ കഥ തന്നെയും നശിച്ചു കഴിഞ്ഞു!

ഓരോരുത്തർ എത്രമാത്രം അത്യാഗ്രഹത്തോടും അഹങ്കാരത്തിലുപോടും കൂടിയാണ് ഓരോന്നു കൈക്കലാക്കാൻ ശ്രമിച്ചിട്ടുള്ളതു്. അവരുടെ അത്തരം സംരംഭങ്ങളും അഭിനിവേശഭാവങ്ങളും എത്ര നികൃഷ്ടമാണെന്നാലോചിക്കുക. നേരേ മറിച്ച്, ന്യായബോധത്തോടുകൂടി മിതവും ഭക്തിയുക്തവുമായ രീതിയിൽ പ്രവർത്തിക്കാൻ ലഭിക്കുന്ന സന്ദർഭങ്ങളെ മനുഷ്യൻ ആർഭാടരഹിതം പ്രയോജനപ്പെടുത്തുന്നതല്ലേ അഭിനന്ദനീയം? ഗർവ്വമില്ലെന്നു ഭാവിച്ച് ഗർവ്വം കൊള്ളുന്നതായ ഭാവമാണ് ഏറ്റവും ഗർഹണീയം.

ദേവന്മാരെ നീ വല്ലയിടത്തും കണ്ടിട്ടുണ്ടോ? യഥാർത്ഥത്തിൽ അവർ ഉണ്ടെന്നറിഞ്ഞു് നിനക്കു് അവരെ ആരാധിക്കാൻ എങ്ങനെ കഴിയും? എന്നിങ്ങനെ ചോദിക്കുന്നവരോടു് എന്റെ ഉത്തരമിതാണ്: നമുക്കു് നമ്മുടെ മാംസപക്ഷസ്സുകൊണ്ടുതന്നെ ദേവന്മാരെക്കാണാൻ കഴിയും. ആത്മാവിനെ കണ്ടിട്ടില്ലെങ്കിലും അതിനെ ആദരിക്കാത്തവരാരുമില്ലല്ലോ. അതുപോലെതന്നെയാണ് ദേവന്മാരുടെയും സ്ഥിതി. ദേവന്മാരുടെ ശക്തി പ്രഭാവവും പ്രവൃത്തിവൈശിഷ്ട്യവും എനിക്കു നിത്യം അനുഭവപ്പെടുന്നുണ്ടു്; അതിനാൽ അവർ ഉണ്ടെന്നുള്ള സംഗതിയിൽ എനിക്കു സംശയമേയില്ല, ഞാൻ അവരെ വണങ്ങുകയും ചെയ്യുന്നു.

ജീവിതത്തിൽ രക്ഷാമാർഗ്ഗം ഇതത്രേ: ഓരോ വസ്തുവിനെയും സമ്പൂർണ്ണമായി പരിശോധിച്ച് അതിന്റെ യാഥാർത്ഥ്യം ഗ്രഹിക്കണം; വസ്തുക്കളുടെ സ്വഭാവസൂക്ഷ്മകാരണരൂപങ്ങളും തത്വങ്ങളും ഗ്രഹിക്കണം. ഹൃദയപൂർവ്വം ന്യായം പ്രവർത്തിക്കുകയും സത്യം പറയുകയും വേണം. തുടരെത്തുടരെ സൽക്കർമ്മങ്ങളനുഷ്ഠിച്ച് സർവ്വദാ സംതൃപ്തി നേടുകയെന്നതിൽക്കവിഞ്ഞു് മനുഷ്യനു് കാമ്യമായുള്ളതു് മറ്റെന്താണ്? വെയിൽ മതിലിന്മേലോ, മലമു

കളിലോ മറ്റേതിലെങ്കിലുമോ വീണ വിഭക്തമായിത്തോ
 ന്നിയാലും സൂര്യനിൽ നിന്നും വന്നതായ ഒന്നു തന്നെയാ
 ണല്ലോ. അതുപോലെ വിവിധകർമ്മങ്ങളോടുകൂടിയ
 സംഖ്യാതീതങ്ങളായ ശരീരങ്ങളിൽ പ്രവേശിച്ച് വിഭക്ത
 മായി കാണപ്പെടുന്നതും ഒരേ മൂലവസ്തുവാകുന്നു. ബുദ്ധി
 ചൈതന്യവിശിഷ്ടമായ ഒരേ ആത്മാവു തന്നെയാണു്
 വിഭക്തരൂപത്തിൽ സ്ഥിതി ചെയ്യുന്നതു്. ശരീരഘടക
 ങ്ങളായ പൃഥ്വി, വായു, ജലം, മുതലായവയ്ക്കു് പരസ്പര
 ബന്ധമോ ജ്ഞാനശക്തിയോ ഇല്ല. ഇവയെ സംഘടി
 പ്പിക്കുകയും പ്രവർത്തിപ്പിക്കുകയും ചെയ്യുന്നതു് ആ ചിദാ
 ത്മാവാകുന്നു. ഭൂമിയുടെ കേന്ദ്രാകർഷണശക്തി ജഡവസ്തു
 ക്കളിൽ നടത്തുന്ന അധികാരം എന്തെന്നു് നമുക്കറിയാ
 മല്ലോ. ഏറെക്കുറെ ഈ രീതിയിലാണ് പ്രപഞ്ചഗത
 മായ ജീവികളുടെയെല്ലാം ചിദംശത്തിലും ചിദാത്മാവു
 പ്രവർത്തിക്കുന്നതു്. വ്യക്തിഗതമായ ചിദംശം സജാതീ
 യതപബോധത്താൽ പരസ്പരം ആകർഷിക്കുകയും മനുഷ്യ
 രിൽ സാമുദായികബോധംജീനിപ്പിച്ചു പോഷിപ്പിക്കുകയും
 ചെയ്യുന്നു.

നിന്റെ ആഗ്രഹമെന്താണ്? ജീവിതം തുടന്നുപോ
 കണമെന്നുതന്നെയോ? ശരി, നിനക്കു് ഇന്ദ്രിയജ്ഞാനശ
 ക്തിയോ, ചലനശക്തിയോ, വളർച്ചയോ വേണമെന്നു
 ണ്ടോ? ഇതെല്ലാം ലഭിക്കണമെന്നു് നീ എന്തിനാഗ്ര
 ഹിക്കുന്നു? ഇവയ്ക്കു് അത്ര വൈശിഷ്ട്യമെന്താണുള്ളതു്?
 ഇവയെല്ലാം വിഗണിച്ചു കളയുന്നപക്ഷം വിശ്വബുദ്ധിയും
 ചിത്സപരൂപനുമായ സർവ്വേശ്വരന്റെ ശക്തിമാത്രമാ
 യിരിക്കും അവശേഷിക്കുന്നതു്. നീ അങ്ങോട്ടേയ്ക്കു തിരി
 ഞ്ഞുകൊള്ളുക. ഈശ്വരാഭിമുഖം നിലകൊള്ളുന്നവർക്കാ
 ർക്കും ഐഹികസംഭവങ്ങളൊന്നും യാതൊരു മനോവ്യഥ
 യ്ക്കും കാരണമാകുകയില്ല.

അപ്രമേയവും അനന്തവും അഗാധവുമായ കാലവിസ്തൃതിയുടെ എത്രചെറിയ ഒരംശമാണ് മനുഷ്യന്റെ ആയുഷ്കാലം! ഒരു നിമേഷം—അതാ അതു് അനന്തതയിൽ ലയിച്ചുകഴിഞ്ഞു! ഇതുപോലെ മനുഷ്യശരീരവും മനുഷ്യാത്മാവും വിശ്വശരീരത്തിന്റെയും വിശ്വാത്മാവിന്റെയും സൂക്ഷ്മാംശങ്ങളാകുന്നു. നിന്റെ ജീവിതരംഗമായ ഭൂഭാഗമുകളെ, വിശ്വബ്രഹ്മാണ്ഡത്തിന്റെ അപ്രമേയതപം നോക്കിയാൽ, കേവലം ഒരു നുള്ളമണ്ണിന്റെ വലിപ്പംപോലുള്ളതല്ല. ഇതെല്ലാം ചിന്തിക്കുമ്പോൾ വാസ്തവത്തിൽ വലുതെന്നു പറയത്തക്കതായി ഈ ലോകത്തിൽ യാതൊന്നുമില്ലെന്നു കാണാം. പ്രകൃതിയുടെ ഗതിയനുസരിച്ചു പ്രവർത്തിക്കുകയും വിശ്വപ്രകൃതി വരത്തുണ്ടാകുന്നതെല്ലാം സഹിച്ചു സന്തുഷ്ടനായിരിക്കുകയും ചെയ്യുകയത്രേ മഹത്വലക്ഷണം.

നിന്നെ ഭരിക്കുന്ന വിവേകബുദ്ധി എങ്ങനെ വ്യാപരിക്കുന്നു? അതാണ് സർവ്വപ്രധാനമായ കാര്യം. നിന്റെ ഇച്ഛയ്ക്ക് അധിനമായിരുന്നാലും ഇല്ലെങ്കിലും മറുഭൂതങ്ങളോ ചാരവും പുകയും പോലെ നിഷ്പ്രയോജനങ്ങളാകുന്നു.

സുഖം നന്മയെന്നും ദുഃഖം തിന്മയെന്നും കരുതുന്നവർപോലും മരണത്തെ അപലപിക്കുകയാണു ചെയ്യുന്നതെന്ന സംഗതി മരണത്തെ വിഗണിക്കുവാൻ നമുക്കു പ്രയോജനപ്രദമായിരിക്കും.

പ്രാപ്തകാലത്തിൽ സംഭവിക്കുന്നതു മാത്രമാണ് നന്മയായിട്ടുള്ളതെന്നും വിവേകബുദ്ധിയുടെ നിയോഗം അനുസരിച്ചു ചെയ്യപ്പെടുന്ന കർമ്മങ്ങൾ അല്പമായാലും അധികമായാലും ഫലത്തിൽ തുല്യങ്ങളാണെന്നും ജീവിതകാലത്തിന്റെ ദൈർഘ്യം കൂടുകയോ കുറയുകയോ ചെയ്യുന്നതിനാൽ വിശേഷമൊന്നും ഉണ്ടാകാനില്ലെന്നും ആലോ

ചിട്ട് ഗ്രഹിച്ചിട്ടുള്ളവൻ മരണം ഒരിക്കലും ഒരു ഭയങ്കര വിപത്തായിത്തീരുകയില്ല.

അല്ലയോ മനുഷ്യ! ഈ വിശ്വമഹാനഗരത്തിലെ പൗരന്മാരിൽ ഒരാളായിട്ടാണല്ലോ നീ കഴിഞ്ഞുകൂടുന്നത്. നിന്റെ പൗരത്വം മൂന്നു വർഷത്തേയ്ക്കോ അഞ്ചു വർഷത്തേയ്ക്കോ എത്രകാലത്തേയ്ക്കോ ആയിരിക്കട്ടെ; അതുകൊണ്ട് യാതൊരു വിശേഷവും ഉണ്ടാകാനില്ല. നഗരത്തിലെ നിയമങ്ങൾ പക്ഷപാതരഹിതം സർവ്വതൃപ്തം നടത്തിക്കൊണ്ടു നിലനില്ക്കും. നിന്നെ നഗരത്തിൽനിന്നും പുറത്തയയ്ക്കാൻ പോകുന്നത് നിഷ്ഠൂരനായ ഒരു ഭരണകർത്താവോ, നീതിയില്ലാത്ത ഒരു ന്യായാധിപനോ ആയിരിക്കുകയില്ല; നിന്നെ ഉൽപാദിപ്പിച്ച പ്രകൃതിതന്നെയാകുന്നു. അതിനാൽ നിനക്ക് സങ്കടത്തിന് അവകാശമില്ല. നാടകരംഗത്തിൽ അഭിനയിച്ചിരുന്ന നടനെ നാടകാധികാരി പിരിച്ചുവിടുന്നു. എന്നു വിചാരിക്കുക. 'അഞ്ചു രംഗങ്ങളും തീർന്നില്ലല്ലോ; മൂന്നു രംഗങ്ങൾ മാത്രമല്ലേ ആടിക്കഴിഞ്ഞിട്ടുള്ളൂ' എന്ന് ആ നടൻ ചോദിച്ചേയ്ക്കാം. അവനെ സംബന്ധിച്ചിടത്തോളം ആ ചോദ്യം ശരിയുമായിരിക്കാം. എന്നാൽ ജീവിതനാടകം ആ മൂന്നു രംഗങ്ങളാൽത്തന്നെ പൂർത്തിയാകുന്നു. നാടകം പൂർത്തിയായി ആടിക്കഴിഞ്ഞോ ഇല്ലയോ എന്നു നിണ്ണയിക്കേണ്ടതു് രംഗവിധാനത്തിന്റെയും തൽസമാപനത്തിന്റെയും ചുമതലക്കാരനായ അധികാരിയാണ്. നിനക്ക് അക്കാമ്പ്ത്തിൽ കൈകായ്കർത്തൃത്വമില്ല. സൃഷ്ടിച്ചവൻ തന്നെ സംഹരിക്കുകയും ചെയ്യുന്നു. അതിനാൽ സംതൃപ്തമുദയനായി യാത്രയാവുക. നിന്നെ യാത്രയാക്കുന്ന പരമപുരുഷനും സമ്പൂർണ്ണസംതൃപ്തനത്രേ.

ശ്രീഭം.

മാക്സ് അറീലിയസ്



അതിവിശാലമായ റോമൻസാമ്രാജ്യത്തെ ഇരുപതു വർഷകാലത്തോളം നീതിയോടും ധർമ്മത്തോടുംകൂടി ഭരിച്ചു അനശ്വരയശസ്സുസമ്പാദിച്ച മാക്സ് അറീലിയസിന്റെ ജീവിതത്തെ സംഗ്രഹരൂപത്തിൽ വായനക്കാരുടെ മുമ്പിൽ പ്രത്യക്ഷമാക്കുവാനാണ് ഇപ്പോൾ ഉദ്ദേശിക്കുന്നത്.

ക്രിസ്തുപൂർവ്വം 121, ഏപ്രിൽമാസം 26-ാം തീയതി മാക്സ് അറീലിയസ് ഭൂലോകജാതനായി. അദ്ദേഹത്തിന്റെ പൂർവ്വികന്മാർ സ്പെയിൻദേശത്തുനിന്നും ഇററലിയിൽ കുടിയേറിപ്പാർത്തവരായിരുന്നു. പിതാമഹനും പ്രപിതാമഹനും അത്യുന്നതങ്ങളായ ഉദ്യോഗങ്ങൾ വഹിച്ചിരുന്നു. സ്വപിതാവിന്റെ പൗരജന്മത്തെയും വിനയത്തെയുംപറ്റി നമ്മുടെ കഥനായകൻ തന്നെ വാഴ്ത്തുന്നുണ്ട്. പുത്രൻ ജനിച്ചു അധികനാൾ കഴിയുന്നതിനു മുമ്പ് അച്ഛൻ കാലഗതിയെ പ്രാപിച്ചു. പിതാവിന്റെ മരണാനന്തരം മാക്സ് പിതാവിന്റെ ഗൃഹത്തിലും കുറേക്കഴിഞ്ഞു മാതൃമന്ദിരത്തിലും താമസിച്ചിരുന്നു. മാതാവും പുത്രനും തമ്മിലുള്ള സ്നേഹം വാചാമഗോചരം അയിരുന്നു എന്ന് പറയാം. ഈശ്വരനെ വണങ്ങുന്നതിനും സകലരേയും സ്നേഹിക്കുന്നതിനും പാപപ്രവൃത്തിയെ മാത്രമല്ല, പാപചിന്തയെപ്പോലും ഉപേക്ഷിക്കുന്നതിനും ധനവാന്മാരുടെ രീതിയെ അനുകരിക്കാതെ അനാധ്വബരമായി ജീവിക്കുന്നതിനും തന്നെ പഠിപ്പിച്ചതു് അമ്മ തന്നെയായിരുന്നു എന്ന് അദ്ദേഹം പറയുന്നുണ്ട്. വിദ്യാലയത്തിൽ ചെന്നു പഠിച്ചിരുന്നില്ലെങ്കിലും സ്വഗൃഹത്തിൽവെച്ചു് യോഗ്യന്മാരും ജ്ഞാനവിജ്ഞാനമൂലന്മാരും

രമായ ആചാര്യശ്രേഷ്ഠന്മാരിൽ നിന്ന് അദ്ദേഹത്തിനു വേണ്ടതായ ശിക്ഷണം ലഭിച്ചു. ആ തുരുവരേണ്യന്മാരെ പറ്റി കൃതജ്ഞതയോടും സ്നേഹത്തോടുംകൂടി അദ്ദേഹം സ്മരിക്കുന്നുണ്ട്. വ്യാകരണം അലങ്കാരം അങ്കഗണിതം മുതലായ ശാസ്ത്രങ്ങളിൽ അറീലിയസ് എത്രയും നിപുണനായിത്തീർന്നു.

‘കാമിറോല’യിലുള്ള മ്യൂസിയത്തിൽ സ്ഥാപിതമായിരിക്കുന്ന മാക്സ് അറീലിയസിന്റെ മാർബിൾപ്രതിമയെ ഒന്നു സമീക്ഷണം ചെയ്താൽ, അദ്ദേഹം അതികോമളനായിരുന്നുവെന്നു കാണാം. എന്നാൽ ആകൃതിയെക്കാൾ അത്യധികം മധുരവും മനോഹരവും ആയിരുന്നു അദ്ദേഹത്തിന്റെ സ്വഭാവം. ബാലനായിരിക്കുമ്പോൾ തന്നെ അറീലിയസിന്റെ സത്യനിഷ്ഠ കണ്ട്, ഹാഡ്രിയൻ ചക്രവർത്തി, അദ്ദേഹത്തിന്റെ കുടുംബപ്പേരായ വെറുസ എന്നതിനെ മാറ്റിയിട്ട് നേരംപോക്കായി ഏറ്റവും സത്യനിഷ്ഠൻ എന്ന അർത്ഥത്തെ ഭ്രോതിപ്പിക്കുന്നതായ വെറിസിമുസ് എന്നു വിളിച്ചു. ഈ നാമധേയം നിലനിന്നു. നാണയങ്ങളിലും ഈ നാമധേയം തന്നെയാണ് കാണുന്നത്. ചക്രവർത്തി ആരാമത്തെ വയസ്സിൽ സൈനികന്മാരുടെ കൂട്ടത്തിലും എട്ടാമത്തെ വയസ്സിൽ സെലിയസ് പുരോഹിതന്മാരുടെ സംഘത്തിലും ഇദ്ദേഹത്തെ ഉൾപ്പെടുത്തി.

മാക്സിനു 15 വയസ്സു പ്രായമായിരുന്നപ്പോൾ, സന്താനഹീനനായ ചക്രവർത്തി, തന്റെ പിൻഗാമിയെ നിയമിച്ചു. എന്നാൽ അപ്രകാരം നിയമിക്കപ്പെട്ട ആൾ 138 ജനുവരി 1-ാം തീയതി മരിച്ചുപോയതിനാൽ അടുത്തമാസത്തിൽ ‘അൻറോനീനസി’നെ അനന്തരവാകാശിയാക്കി. സ്വന്തം ഭാഗീനേയനായ മാക്സിനെയും ഏഴുവയസ്സു പ്രായമുള്ള ലൂഷിയസ് വേറസിനെയും പുത്ര

ന്മാരായി ഭക്തജനങ്ങളെ മനം ചക്രവർത്തി വ്യവസ്ഥ ചെയ്തിരുന്നു.

അതനുസരിച്ച് മാക്സിനെയും ഭക്തജനങ്ങളെക്കൊണ്ടു് അദ്ദേഹത്തിനു് ഹാസ്രിയൻ ചക്രവർത്തിയോടുകൂടി താമസിക്കേണ്ടി വന്നു. ചക്രവർത്തിയുടെ മരണാനന്തരം മാതാവും മാക്സിനോടൊരുമിച്ചു താമസിച്ചു. മാതൃലനായ അൻറോനിനസും ഭാഗിനേയനായ മാക്സും തമ്മിലുള്ള സ്നേഹബന്ധം എത്രയും ദാർശ്യമേറിയതായിരുന്നു. അത്രത്തോളം പരിശുദ്ധവും ആന്തരവുമായ സ്നേഹം ലോകത്തിൽ ദുർല്ലഭം തന്നെയാണു്. അന്റോനിനസു് ഗ്രാമീണജീവിതത്തെ അത്യന്തം ഇഷ്ടപ്പെട്ടിരുന്നതിനാൽ, അവസരം ലഭിക്കുമ്പോഴെല്ലാം സകടംബം ഗ്രാമത്തിൽ പോയിത്താമസിക്കുക പതിവായിരുന്നു. ആ ജീവിതവും അതിൽ നിന്നുണ്ടാകുന്ന ആനന്ദവും അനുഭവിക്കുവാൻ മാക്സിനുള്ള താൽപര്യവും ഒട്ടും കുറവായിരുന്നില്ല. ബാലനായിരിക്കുമ്പോൾതന്നെ കായികാഭ്യാസങ്ങളിൽ അത്യന്തം ശ്രദ്ധ പ്രദർശിപ്പിച്ചിരുന്നു. ഗുസ്തിപിടിക്കുക, ഓടുക, കതിരസ്സവാരി ചെയ്യുക, പന്തുകളിക്കുക മുതലായവയിൽ അദ്ദേഹത്തിനു വളരെ സാമർത്ഥ്യമുണ്ടായിരുന്നു. മാതൃലനെപ്പോലെതന്നെ മാക്സും ഗ്രാമീണജനങ്ങളോടു സൗഹാർദ്ദപുരസ്സരമാണു് പെരുമാറിയിരുന്നതു്. മുമ്പു പറഞ്ഞതുപോലെ കായികവിനോദങ്ങളിൽ ശ്രദ്ധാലുവായിരുന്നെങ്കിലും പുസ്തകപാരായണത്തിലും ഏകാന്തചിന്തയിലും ആയിരുന്നു അദ്ദേഹം കൂടുതൽ സമയം വിനിയോഗിച്ചതു്. ആരോഗ്യത്തെ ബലികഴിച്ചുപോലും അദ്ദേഹം തത്പശാസ്രങ്ങളിൽ ചർച്ച നടത്തിയിരുന്നു. ഏകാന്തജീവിതം നയിച്ചിരുന്നെങ്കിലും യഥാർത്ഥസ്നേഹിതന്മാർ അദ്ദേഹത്തിനില്ലാതിരുന്നില്ല. ആ ചിന്തകൻ ജനങ്ങളുടെ സഹവാസം തീരെ ഉപേക്ഷിച്ചിരുന്നില്ല.

അക്കാലത്ത് അദ്ദേഹം ധാർമികനും, വിനീതനും, ചിന്താശീലനും, ധീരനും, അനാഡംബരപ്രിയനും, ദയാപുണ്ണനുമായിരുന്നു എന്ന് പറയപ്പെടുന്നു; കൃത്യനിഷ്ഠ അദ്ദേഹത്തിന്റെ കൂടെപ്പിറപ്പു തന്നെയായിരുന്നു.

വിദ്യാനുരാഗിയായിരുന്നെങ്കിലും രാജ്യഭരണത്തിൽ അദ്ദേഹം അല്പം പോലും ഔദാസീന്യം പ്രദർശിപ്പിച്ചില്ല. അരമനയിലെ ജീവിതവും ചക്രവർത്തിയുമായുള്ള അതിനികടബന്ധവും രാജ്യഭരണവിഷയത്തിൽ അദ്ദേഹത്തെ അത്യന്തം സഹായിച്ചിരുന്നു. വിനയം, സ്ഥിരനിശ്ചയം, ബഹുമാനത്തിൽ വിതൃഷ്ണി, പൊതുനന്മയ്ക്കു വേണ്ടി പറയുന്നതെല്ലാം കേൾക്കാനുള്ള താൽപര്യം, യോഗ്യതാനുസരണം ബഹുമാനികൾ ദാനം ചെയ്യുക, പ്രായോഗിക പരിജ്ഞാനംകൊണ്ട് സ്വീകരണത്യാഗസന്ദർഭങ്ങളെ മനസ്സിലാക്കുക, സ്നേഹദാർഡ്യം, നിരന്തരമായ സന്തോഷഭാവം, ഭീർഘദ്രഷ്ടി, മുൻകരുതൽ, രാജ്യനന്മയിൽ ജാഗരൂകവും സശ്രദ്ധവും ആയ ദ്രഷ്ടി, അനന്തമായ ഷമ, നിസ്സ്പർശത, അനസൂയഭാവം, ബുദ്ധിശക്തി, മിതഭോഗം എന്നിങ്ങനെയുള്ള മഹനീയഗുണങ്ങളെല്ലാം അദ്ദേഹത്തിന്റെ പിതാവിൽ നിന്നും അദ്ദേഹത്തിനു ലഭിച്ചു.

അന്റോനീനസിന്റെ ഭരണം 22 വർഷം നീണ്ടു നിന്നു. അക്കാലത്ത് അദ്ദേഹത്തിന്റെ സാമ്രാജ്യത്തിൽ യാതൊരുവിധമായ ക്ഷോഭങ്ങളും ഇല്ലായിരുന്നു. “അദ്ദേഹം ഉദാരനും ശാന്തനും ബുദ്ധിമാനും യുക്തിക്കു വിധേയനും ആണ്” എന്ന് ഹാഡ്രിയൻ പറഞ്ഞത് ശരിതന്നെയായിരുന്നെന്ന് ചരിത്രം സാക്ഷ്യം വഹിക്കുന്നു.

അനന്തരം മാക്സസ് ചക്രവർത്തിയായി. അദ്ദേഹത്തിന്റെ ദേഹം ദുർബലം; മനസ്സ് തത്പജ്ഞാനുചിന്തയിലും സാഹിത്യവർച്ചയിലും തൽപരം; റൂദയം

കേതിയുക്തം; ഏകാന്തതയും ശാന്തിയും ആയിരുന്നു അദ്ദേഹം ഇഷ്ടപ്പെട്ടിരുന്നത്. രാജ്യഭരണവിഷയത്തിൽ ഈ ഭാവങ്ങളെക്കാൾ അനുപയുക്തമായി വല്ലതും ഉണ്ടോ എന്ന് സ്ഥൂലദൃഷ്ടിയിൽ തോന്നാം. എന്നാൽ തന്റെ ആദർശത്തിൽ നിന്ന് അണുമാത്രവും വ്യതിചലിക്കാതെ സകല കർത്തവ്യങ്ങളും ഭംഗിയായി പരിപാലിച്ചു എന്നതാണ് മാക്സിന്റെ മഹിമ! തന്റെ ദത്തുസഹോദരനായ ലൂഷിയസിന് 'സമ്രാട്ട്' എന്ന പദം നല്കി മാക്സ് കൂടെ താമസിപ്പിച്ചു.

വിദ്യാവ്യസനിയായ മാക്സ് ആയോധനത്തിൽ അത്യന്തം അസമർത്ഥനായിരിക്കുമെന്നു വിശ്വസിച്ചുകൊണ്ട് പാർത്തിനിയൻകാർ ടയിഗ്രിസ് നദിയെ കടന്ന് അതിനും യൂഫ്രാറ്റീസ് നദിക്കും നടുവിലുള്ള വിവാദഭൂമിയിൽ പ്രവേശിച്ചു. അവിടെ അയയ്ക്കപ്പെട്ട റോമൻസൈന്യത്തെ ആക്രമിച്ചു തോല്പിച്ചു. അതിനുശേഷം മെസപ്പൊട്ടോമിയ കൈവശപ്പെടുത്തുകയും സിറിയയെ ആക്രമിക്കുകയും ചെയ്തു. അവിടുത്തെ റോമൻഗവർണ്ണർ ഭയാവിഷ്ടനായിട്ട് ഒളിച്ചോടി. പുതുതായ ഭരണത്തിൽ ആവശ്യമായിത്തീർന്ന കാര്യഭാരത്തെ ഒരുക്കുന്നതിനും, അക്കാലത്തു് ടൈബർനടി കരകവിഞ്ഞൊഴുകിയതുമൂലം സംഭവിച്ച കഠിനനാശത്തെയും തടനന്തരം ബാധിച്ച ഭയങ്കരമായ ക്ഷാമത്തെയും നിവാരണം ചെയ്യുന്നതിനും വേണ്ടി മാക്സ് റോമിൽ തന്നെ സ്വല്പകാലം താമസിക്കേണ്ടിവന്നു. അതിനാൽ ലൂഷിയസിനെ സേനാധിപതിയാക്കി ആൻറിയോക്കിലേയ്ക്ക് അയച്ചു. യുദ്ധം വിജയപൂർവ്വം നടത്തുന്നതിനും വോള സന്നാഹങ്ങൾ ശേഖരിക്കുന്നതിനും അദ്ദേഹത്തെത്തന്നെ ചുമതലപ്പെടുത്തി. എന്നാൽ മാഗ്നമല്ലെ രോഗം ബാധിച്ചതിനാൽ ലൂഷിയസ് സാവധാനം സഞ്ചരിച്ചു 163-ൽ

ആണ് ആൻറിയോക്കിൽ എത്തിയത്. അവിടെ ഉണ്ടായിരുന്ന റോമൻ ഭടന്മാർ നിയന്ത്രണവും പരിശീലനവും ഇല്ലാതെ ഭൂഷിച്ചിരുന്നു. ലൂഷിയസിന്റെ ഉത്സാഹത്താലും പരിശ്രമത്താലും ക്രമേണ അവർ നിയന്ത്രിതമായ ഒരു പ്രബലസൈന്യമായി സംഘടിക്കപ്പെട്ടു. 165-ൽ പാത്ത്നീൻകാർ നിശ്ശേഷം പരാജിതരാകുകയും സന്ധിക്ക് അപേക്ഷിക്കുകയും ചെയ്തു. ഇപ്രകാരം ലഭിച്ച വിജയത്തിന്റെ ഉന്നതങ്ങളായ ബഹുമതികളിൽ രണ്ടു ചക്രവർത്തികളും പങ്കെടുക്കണമെന്ന് നിർബന്ധിക്കപ്പെട്ടുവെങ്കിലും വിജയത്തിന് യഥാർത്ഥകാരണഭൂതൻ ലൂഷിയസ് മാത്രമായതിനാൽ, അദ്ദേഹത്തിനുതന്നെ ആ ബഹുമതി ഇരിക്കട്ടെ എന്ന് മാക്സ് ശക്തിപൂർവ്വം അനുശാസിക്കുകയാണു ചെയ്തത്. എന്നാൽ ലൂഷിയസിന്റെ ആഗ്രഹപൂർവ്വമായ അപേക്ഷമൂലം രണ്ടുപേരും ഒരുപോലെ കീർത്തിക്കപ്പെട്ടു. പക്ഷേ, ലൂഷിയസിന്റെ മരണശേഷം, തന്റെ പേരിൽ നിന്നും ആ വിജയത്തെ സംബന്ധിച്ച ബഹുമതികളെല്ലാം എടുത്ത് ലൂഷിയസിന്റെ പേരിൽതന്നെ മാക്സ് സമർപ്പിച്ചു.

ഈ വിജയംകൊണ്ടുണ്ടായ സന്തോഷം ദീർഘകാലം നിലനിന്നില്ല. എന്തെന്നാൽ സിറിയയിൽനിന്നും മടങ്ങിവന്ന ഭടന്മാർ അതിഭയങ്കരമായ പ്ലേഗുരോഗത്തെ അവിടെയെല്ലാം വ്യാപിപ്പിച്ചു. അനേകായിരം ജനങ്ങൾ അക്കാലമരണത്തിന്റെ അന്ധകാരത്തിൽ മറഞ്ഞു. അനന്തരം അവശേഷിച്ചത് മുന്വിലത്തെ ജനസംഖ്യയിൽ പകുതിമാത്രമായിരുന്നു എന്ന് അക്കാലത്തെ ചരിത്രകാരന്മാർ രേഖപ്പെടുത്തിയിരിക്കുന്നു. ഈ ഉപദ്രവത്തിനിടയ്ക്ക് ഉത്തരഭാഗത്തുനിന്നും അപരിഷ്കൃതജാതിക്കാർ റയിൻ, ഡാന്യൂബ് എന്നീ നദികൾവഴി ആക്രമണസന്നദ്ധരായി വന്നുചേർന്നു. ഡാന്യൂബ് നദീതീരത്തിൽ വെച്ച് അതിഭയങ്കരമായ ആയോധനം ഉണ്ടായി.

ആ സ്ഥലം രക്ഷിച്ചിരുന്ന ഭടന്മാർ സംഖ്യയിൽ വളരെ കുറവായിരുന്നു. ശത്രുക്കൾ അവിടെയുള്ള റോമൻസൈന്യത്തെ തോല്പിച്ചു.

ഇരുപതിനായിരം റോമൻഭടന്മാർ കൊല്ലപ്പെട്ടു. ഡാക്യൂബിനു തെക്കുള്ള റോമൻരാജ്യഭാഗത്തെ അവർ നാമാവശേഷമാക്കി. തദ്ദേശവാസികളിൽ മിക്ക ആളുകളേയും തടവിൽ പിടിച്ചു. ആ സമയത്തു് ശത്രുക്കളുടെ മറ്റൊരു സൈന്യം ആൽപ്സ് പർവ്വതപാർശ്വങ്ങളിൽ തരണം ചെയ്തു് ഇറാലിയെ ആക്രമിച്ചു് അവിലിയാനഗരത്തെ അവരോധം ചെയ്തു. എന്നാൽ പ്രത്യല്ലന്നമതിയും അക്ഷീണയെയ്യും ആയ ചക്രവർത്തി സന്ദർഭാനുസരണം പ്രവർത്തിച്ചു. ആ പരീക്ഷണഘട്ടത്തിലാണ് അദ്ദേഹത്തിന്റെ മാഹാത്മ്യം വെളിപ്പെട്ടതു്. സ്വാതന്ത്ര്യം നേടുന്നതിനും മിതജീവിതത്തിനും ഉത്തമദൃഷ്ടാന്തമായി അദ്ദേഹം പരിശോഭിച്ചു. അരമനയിലെ വിലയേറിയ ആഭരണങ്ങളും പൂരങ്ങളും വസ്ത്രങ്ങളും എല്ലാം ലേലത്തിൽ വിറ്റു് യുദ്ധത്തിനു് ആവശ്യമുള്ള പണം ശേഖരിച്ചു. അതോടുകൂടിത്തന്നെ ഗുസ്തിക്കാർ, അടിമകൾ, ദാസന്മാർ മുതലായവരെ ചേർത്തു് ഒരു സൈന്യവും സജ്ജമാക്കി. ആ സമയത്താണ് ഏഴു വയസ്സുമാത്രം പ്രായമുള്ള തന്റെ ഓമനപ്പുത്രൻ മരിച്ചതു്! അതിഭയങ്കരമായ ദുഃഖം അനുഭവിക്കുന്ന ആ അവസരത്തിലും അദ്ദേഹം യാതൊരു വിരാമവും കൂടാതെ രാജ്യത്തിന്റെ രക്ഷയ്ക്കായി ജാഗരൂകനായി പ്രവർത്തിച്ചുകൊണ്ടേ ഇരുന്നു. ഈ രീതിയിൽ സകല സന്നാഹവും സന്നദ്ധമായപ്പോൾ രണ്ടു ചക്രവർത്തികളും യുദ്ധരംഗത്തിലേയ്ക്കു യാത്രയായി. ശത്രുക്കൾ ഭയന്നു പിൻവാങ്ങിയിട്ടു് സമാധാനത്തിനു് അപേക്ഷിച്ചുവെങ്കിലും അവർ മറുപുറം കീഴടങ്ങിയോ എന്നു സംശയിച്ചു് മുമ്പോട്ടുതന്നെ പ്രയാണം ചെയ്തു.

റോമൻസാമ്രാജ്യത്തിന്റെ അതിർത്തിസ്ഥലങ്ങളെ സംരക്ഷിക്കുവാൻ വേണ്ടതെല്ലാം പ്രവർത്തിച്ചു. എന്നാൽ വീണ്ടും പ്ലേഗിന്റെ ബാധ പടർന്നുപിടിക്കുന്നതായി കണ്ടു് രണ്ടു സാമ്രാജ്യങ്ങളും മടങ്ങിപ്പോരേണ്ടിവന്നു. മാഗ്നമല്ലെ ലൂഷിയസ് ഇഫലോകവാസം വെടിഞ്ഞു!

പ്ലേഗു നിമിത്തം റോമൻസൈന്യത്തിനു സംഭവിച്ച നഷ്ടം അസാമാന്യമായിരുന്നു. അതുകൊണ്ടു് അവർ പിൻവാങ്ങേണ്ടിവന്നു. അതേ അവസരം നോക്കി അപരിഷ്കൃതജാതിക്കാർ വീണ്ടും അക്രമത്തിനു വട്ടംകൂട്ടി. കഴിഞ്ഞ യുദ്ധത്തിലെ വിജയം നിഷ്ഫലമായതുപോലെ തോന്നി. അതിനാൽ ക്രിസ്തുവർഷം 169-ൽ മാർസ് വീണ്ടും യുദ്ധങ്ങളത്തിലേയ്ക്കു തിരിച്ചു. ഇക്കാലം മുതൽക്കു് ദേഹവിയോഗംവരെയുള്ള ജീവിതത്തിൽ ഏറിയ ഭാഗവും ചക്രവർത്തി വടക്കേ അതിർത്തികളിൽ (ആസ്ത്രിയാഹംഗരിയിൽ) തന്നെയാണു് കഴിച്ചുകൂട്ടിയതു്. ഇവിടെ വെച്ചാണു് അദ്ദേഹത്തിന്റെ കുരിപ്പുകൾ (ആത്മനിവേദനം) എഴുതപ്പെട്ടിട്ടുള്ളതു്. അദ്ദേഹത്തിന്റെ ഉപദേശങ്ങളും ഉദ്ബോധനങ്ങളും സ്വതന്ത്രതന്നെ ഉൽകൃഷ്ടങ്ങളാണു്. എന്നാൽ, പത്തു ദീർഘവർഷങ്ങളോളം അഭ്യസിച്ച് ജീവിതത്തിൽ സാധിച്ചിട്ടുള്ളവയാകയാൽ അവ അമൂല്യങ്ങളായിത്തന്നെയിരിക്കുന്നു. അവയിൽ നിന്നും കിട്ടുന്ന പ്രകാശവും ഉത്തേജനവും പ്രേരണയും മറെറാരു ഗ്രന്ഥത്തിൽനിന്നും ലഭിക്കുന്നതല്ല.

മാർസ് അറീലിയസിന്റെ യുദ്ധനീതി വിജയിച്ചു. റോമൻസൈന്യം പുരോഗമനം ചെയ്തു. ഇങ്ങനെ യുദ്ധത്തിൽ ഏറ്റെടുക്കുന്നവെങ്കിലും സാമ്രാജ്യപരിപാലനം എത്രയും ഭംഗിയായിത്തന്നെ സിദ്ധിച്ചിരുന്നു. എഴുതു

നതും പ്രവർത്തിക്കുന്നതും ആയ യാതൊന്നും നിസ്സാരമല്ലെന്നുള്ള തന്റെ ഉപദേശത്തെ അദ്ദേഹം അനുവർത്തിച്ചു. സകലതും അത്യന്തം സൂക്ഷ്മതയോടും ശ്രദ്ധയോടും കൂടി നടത്താൻ അദ്ദേഹം പരിശീലിച്ചിരുന്നു. ന്യായപരത അദ്ദേഹത്തിന്റെ പ്രധാന ലക്ഷ്യമായിരുന്നു. “ന്യായം നടത്തുകയും സത്യം പറയുകയും ചെയ്യുന്നതിലാണ് ജന്മസാഫല്യം ആശ്രയിച്ചിരിക്കുന്നത്” എന്ന് അദ്ദേഹം തന്നെ പറഞ്ഞിരിക്കുന്നു. ന്യായത്തിന് ഭംഗം വരാത്തവിധത്തിൽ കരുണ കാണിക്കുവാൻ അദ്ദേഹം തൽപരനായിരുന്നു. “പൊതുജനനന്മയ്ക്കായി ഞാൻ വല്ലതും ചെയ്തിട്ടുണ്ടോ? ചെയ്തിട്ടുണ്ടെങ്കിൽ എനിക്ക് മതിയായ പ്രതിഫലം ലഭിക്കുന്നു” എന്നായിരുന്നു അദ്ദേഹത്തിന്റെ പ്രവൃത്തിയുടെ ആദർശം.

ഏ. ഡി. 175-ൽ സിറിയയെ ഭരിച്ചിരുന്ന അവിഡിയസ് കാഷിയസ് എന്ന റോമൻസേനാനായകൻ, സ്വയം ചക്രവർത്തിയായി പ്രഖ്യാപനം ചെയ്ത് ലഹളയുണ്ടാക്കി. ഉടൻതന്നെ ലഹളക്കാരെ അമർച്ച ചെയ്യുന്നതിനായി മാർക്ക്സ് പുറപ്പെട്ടു. ലഹള അധികകാലം നിലനിന്നില്ല. എന്തെന്നാൽ മിക്കവരും മഹാത്മാവായ മാർക്ക്സിന് അനുകൂലികളായിരുന്നു. ഒരു ദിവസത്തിനകം കാഷിയസിന്റെ ഭടന്മാർതന്നെ കാഷിയസിനെക്കൊണ്ട് അയാളുടെ തല ചക്രവർത്തിയുടെ മുമ്പിൽ ആനയിച്ചു. ആ പ്രവൃത്തിയിൽ മാർക്ക്സിനു ലേശംപോലും സന്തോഷം തോന്നിയില്ലെന്നുമാത്രമല്ല, കാഷിയസിന്റെ തെറ്റിപ്പറ്റിക്കുമിടത്തുള്ള അവസരം തനിക്കു നഷ്ടപ്പെട്ടല്ലോ എന്നോർത്ത് അദ്ദേഹം അത്യന്തം വ്യസനിക്കുകകൂടി ചെയ്തു.

അനന്തരം സാമ്രാജ്യത്തിന്റെ പൂർവ്വഭാഗങ്ങളിലേയ്ക്ക് അദ്ദേഹം പ്രയാണം ചെയ്തു. സഹധർമ്മിണിയായ ഫരസ്സിനയും പുത്രനായ കമോഡസും അദ്ദേഹത്തെ


അനുഗമിച്ചിരുന്നു. എന്നാൽ ചക്രവർത്തിയുടെ ഭാഗ്യ ഹീനത നോക്കുക! വഴിയിൽ വെച്ചുതന്നെ രോഗബാധിതയായി ആ വനിതാലലാമം-ചക്രവർത്തിനി—ദീർഘനിദ്രയിൽ ലയിച്ചു. പത്നീവിധോഗംമൂലം മാർക്കസിനുണ്ടായ സങ്കടം സീമാതീതമായിരുന്നു. ഇത്രത്തോളം അനുസരണശീലയും സ്നേഹപൂർണ്ണയും നിഷ്കളങ്കയും ആയ ഒരു പത്നിയെ ലഭിച്ചതിന് ഞാൻ ദേവന്മാരെ വാഴ്ത്തുന്നു എന്നാണ് അദ്ദേഹം തന്റെ ധർമ്മപത്നിയുടെ സ്വഭാവത്തെ രേഖപ്പെടുത്തിയിട്ടുള്ളത്.

പിന്നീട് അധികകാലം ആ സ്നേഹനിധിയായ ചക്രവർത്തി ജീവിച്ചിരുന്നില്ല. അചിരേണ ഏ. ഡി. 180-മാച്ച് 17-ാം തീയതി അദ്ദേഹവും വിനശപരമായ ദേഹം ഉപേക്ഷിച്ചിട്ട് അനന്തമായ ധാമത്തെ പ്രാപിച്ചു. മരണത്തെ സ്വാഗതം ചെയ്യാൻ അദ്ദേഹം സദാ സന്നദ്ധനായിരുന്നു എന്നുള്ളതിന് ഈ ഗ്രന്ഥത്തിന്റെ മിക്ക ഭാഗങ്ങളും തെളിവാണ്.


പൊതുനന്മയ്ക്കായി പ്രവർത്തിക്കുക. നിങ്ങൾ ഉദിക്കുന്ന സൂര്യന്റെ സമീപത്തേയ്ക്കു പോകുക. ഞാൻ അസ്തമിക്കുന്നു. എന്നിത്യാദികളായിരുന്നു അദ്ദേഹത്തിന്റെ അന്ത്യവചനങ്ങൾ.

അദ്ദേഹം ദേവന്മാരെ വിശ്വസിച്ചിരുന്നു. എന്റെ നിരന്തരമായ അനുഭവത്തിൽ നിന്നും ദേവന്മാരുണ്ടെന്ന് എനിക്കു നിശ്ചയമുണ്ട്. അതിനാൽ ഞാൻ അവരെ ഉപാസിക്കുന്നു എന്നാണ് അദ്ദേഹം പറയുന്നത്.

അദ്ദേഹത്തിന്റെ ശരീരം നഷ്ടമായെങ്കിലും അദ്ദേഹം ഇന്നും ആദർശസ്വരൂപനായി നമ്മെ പ്രചോദിപ്പിക്കുന്നുണ്ട്.



ശുദ്ധിപത്രം



പുറം	വരി	അഖ്യായം	സുഖ്യായം
8	6	അതീനനായി	അതീതനായി
8	9	ബഹുമാനച്ചിരുന്ന	ബഹുമാനിച്ചിരുന്ന
26	8	നിഷ്പ്രയോജനങ്ങൾ	നിഷ്പ്രയോജനങ്ങൾ
33	5	പ്രവർത്തികൾ	പ്രവൃത്തികൾ
36	26	നലംക	നലക്ക
39	6	ജലാശം	ജലാശം
45	15	ഋതങ്ങളിൽ	ഋതങ്ങളിൽ
47	6	നിഷ്കൂരവും	നിഷ്കൂരവും
49	1	പ്രാചീന	പ്രാചീന
49	12	കാലഗതിൽ	കാലഗതിയിൽ
51	17	പദാന്തങ്ങൾ	പദാന്തങ്ങൾ
52	18	ഘൃമിവി	ഘൃമിവി
52	21	ഘൃമിവി	ഘൃമിവി
54	29	ഔദായം	ഔദായം
59	10	നിമിത്ത	നിമിത്ത
61	22	സാമജ്ഞസ്യം	സാമജ്ഞസ്യം
80	3	പിടിച്ചിട	പിടിച്ചിട
80	4	വ്യപൃതരാകുന്ന	വ്യപൃതരാകുന്ന
86	24	കാരം	കാരം
86	25	കാരം	കാരം
91	9	യാഥാർത്ഥ്യത്തെ	യാഥാർത്ഥ്യത്തെ
93	2	ഉൾപ്പെടുന്ന	ഉൾപ്പെടുന്ന
94	26	അഭിനയങ്ങളും	അഭിനയങ്ങളും
96	3	ജീവദ്വേഷം	ജീവദ്വേഷം
100	23	കാരണം	കാരണം

പുരം	വരി	അദ്ധ്യക്ഷം	സുഖഭം
102	20	വിചാരിക്കുന്നെ	വിചാരിക്കുന്നെ
103	12	എന്തുതന്നെ	തന്നെ
106	5	ഭരോണം	ഭാരോണം
113	14	എന്തല്ലാമെന്ന്	എന്തല്ലാമെന്ന്
118	12	നൈതൃതിക	നൈതൃതിക
118	23	ന്യായനിഷ്ഠ	ന്യായനിഷ്ഠ
121	4	ജ്ഞാനിയേപ്പാലെ	ജ്ഞാനിയേപ്പാലെ
128	15	പരിശോധം	പരിശോധി
135	2	അർത്ഥഹീന	അർത്ഥഹീന
150	13	കാമനീകാമക	കാമിനീകാമക
151	11	സ്വവർജ്ജിയ	സ്വവർജ്ജിയ
151	26	പ്രയോഗിക്കുവാനാണ്	പ്രയോഗിക്കുവാനാണ്
188	5	നല്ലവണ്ണം	നല്ലവണ്ണം
198	27	സംഗതി	സംഗതി
205	29	സാരായക	സാരായക
206	16	ചെയ്യുന്നതെന്തിന്?	ചെയ്യുന്നതെന്തിന്?
		* * * *	
i	18	അയിരുന്ന	ആയിരുന്ന
ii	24	ചക്രവർത്തി	ചക്രവർത്തി
v	17	അവിടത്തെ	അവിടത്തെ
viii	4	സമാഹൃതകളും	സമാഹൃതകളും

P 41



MUL

110741

